ತಾಳೀಕಟ್ಟೋಕ್ಕೂಲೀನೇ 


ಕೈಲಾ ಸ೦ 


ತಾಳೀಕಟ್ಟೋಕೂಲೀನೇ ? 

( ಟೊಳ್ಳು ಗಟ್ಟಿ - ಭಾಗ ೨ ) 


( ಪರ್ವತವಾಣಿ ಅವರ ಒಂದೆರಡು ನುಡಿಯೊಡನೆ ). 


ಕೈ ಲಾ ಸ೦ 


ಸಂಪಾದಕ : 
ಬಿ . ಎಸ್ . ರಾಮರಾವ್ 


ಮೊದಲನೆಯ ಮುದ್ರಣ : ೧೯೪೧ 
ದ್ವಿತೀಯ ಮುದ್ರಣ: ೧೯೪೫ 
ತೃತೀಯ ಮುದ್ರಣ : ೧೯೫೦ 
ನಾಲ್ಕನೆಯ ಮುದ್ರಣ : ೧೯೬೯ 


ಕಾಪಿರೈಟ್ - ಕೈಲಾಸಂ 


ಸಂಪಾದನೆ : ಪ್ರಕಟಣೆ 
ಬಿ . ಎಸ್ . ರಾಮರಾವ್ , ೨೯೮/ ಬಿ, ೪ನೆಯ ಬ್ಲಾಕ್ 

ಜಯನಗರ , ಬೆಂಗಳೂರು - ೧೧ 


ಬೆಲೆ: ಮೂರುರೂಪಾಯಿ 


ಮುದ್ರಣ 
ಶ್ರೀ ಶಂಕರ ಪ್ರಿಂಟಿಂಗ್ ವರ್ಕ್ 
ಜಯನಗರ, ಬೆಂಗಳೂರು - ೧೧ 


ಪೂರ್ವ ಕಥಾ ಪರಿಚಯ 


“ ತಾಳೀ ಕಟ್ರೋಕ್ ಕೂಲೀನೇ ? ” ಎಂಬ ಈ ದೃಶ್ಯಮಾಲೆ 
* ಟೊಳ್ಳುಗಟ್ಟಿ ಅಥವಾ ಮುಕ್ಕಳಿಸ್ತೂಲ್ ಮನೇಲಲ್ವೇ ? ” ಎಂಬ 
ದೃಶ್ಯದ ಮುಂದಿನ ಭಾಗ. ಆದ್ದರಿಂದ ಇದನ್ನು ಓದುವ ಮುಂಚೆ ಪೂರ್ವ 
ಭಾಗದ ಕಥಾಪರಿಚಯ ಆಗಿದ್ದರೆ ಅನುಕೂಲ 

ಇದು ಪೂರ್ವ ಕಥಾ ಪರಿಚಯ : 

ಹಿರಿಯಣ್ಣಯ್ಯ ಕಸಬಾ ಹೋಬಳಿ ಹೆಚ್ಚು . ಅವನ ಹಿರೀ ಮಗ 
ಪುಟ್ಟು , ಕಿರೀ ಮಗ ಮಾಧು . ಇವರಿಬ್ಬರಿಗೂ ತಾಯಿ ಭಾಗೀರಥಮ್ಮ 
« ಈ ಭೂಾಲಿ ವಾಸಿಸೋಕೆ ನಾವು ದೇವರಿಗೆ ಕೊಡಬೇಕಾದ 
ಬಾಡಿಗೆ ಅಂದ್ರೆ ನಂಸುತ್ತಮುತ್ತ ಇರೋ ಜನರಿಗೆ ಉಪಯೋಗ೨೨ 
ಅಂತ ಹೇಳಿಕೊಟ್ಟಿದ್ರೂನೂವೆ, ಮಾಧು ಅದನ್ನ ಕಲ್ಲಿದ್ದ ಪುಟ್ಟು ಅದನ್ನ 
ಮರಿದ್ದ . 

* ಯಾವೆಲ್ಲಾರೂ ಹೋಗ್ಲಿ, ಯಾರೇನಾರೂ ಆಗ್ಲಿ ; ನಾನೂ , 
ನನ್‌ ಪುಸ್ಯ , ನನ್‌ಫಸ್ಟ್ ಕ್ಲಾಸಂ' ತ ಪರೀಕ್ಷೆಗಳ ಸಿಗಿದು ಸಿಪ್ಪೆ ಹಾಕಿದ 
ಪುಟ್ಟು , ಅಮ್ಮನಿಗೆ ಜ್ವರ ಬಂದ್ರೆ , ಮಗೂಗ್ ಹಾಲ್ ಹಾಕ್ಷೇಕಾದ್ರೆ , 
ನೀರ್ವನೆ ಹಂಡೆ ತುಂಬ್ ಬೇಕಾದ್ರೆ , ಕಂಡವರ ಕೂಸು ಬಾವೀಲ್ ಬಿದ್ರೆ . 
ಸಮಯಕ್ ನಾನು ಅಂತ ಬರೋ ಭರಾಟೇಲಿ ಓದೋಕ್ ಬಿಡುವಿಲ್ಲ 
ಒಳ್ಳೆ Bright Fellow ಆದ್ರೂನೂವೆ-ಫೇಲಾಗಿದ್ದ ಮಾಧು , 

ಇವರಿಬ್ಬರಲ್ಲಿ , ( ಆಸ್ಟ್ಸ ಸಾಯಿ , ತಿಥಿಗ್ ವಡೆ ಸಿಕ್ಕು ' 
ಅನ್ನೋ ಹಾಗೆ ತಾಯಿ ತಂದೆಗೆ ಯಾವ ವಿಧದಲೂ ಸಹಾಯ 
ವಾಗಿಲ್ಲೆ ತನ್ನೆಲ್ಲಾ ಮಟ್ಟ ಗ್ ತಾನ್ ನೋಡ್ಕೊಳೋ ಪುಟ್ಟನ 
ತಲೇಮೇಲೆಕೂರಿಸಿಕೊಂಡಿದ್ದ ಹಿರಿಯಣ್ಣಯ್ಯನಿಗೆ ಮನೆಗೊಂದ್ 
ದಿಕ್ಕಾಗಿರೋ ಮಾಧು ಅಂದ್ರೆ ಕಾಲೆಳಗಿನ ಕಸಕ್ಕಿಂತ ಕಡೆ, 


ಪುಟ್ಟಗೂ ಮಾಧಗೂ ಮದುವೆ ಆಗಿತ್ತು ಪುಟ್ಟು ಹೆಂಡ್ತಿ ಪಾತು 
ರಾಮಪುರದ ಮಾಮಲೇದಾರ್ ರಾಮಣ್ಣನ ಮಗಳು ; ದೊಡ್ಕುಟುಂಬ 
ದೊಡ್ರಕ . ( ಇದಕ್ pass ಆದ್ರಿಂದ ಇದರ ಅಂತಸ್ ಏನ್ ಹೆಚ್ಚಾಯ್ತು ? 
ಇದರ ಗುಣ ಇದಕ್ಕೆ ' ಅಂತ ಗಂಡನ್ನ ಗುಡಿಸಿದ್ದು ಮೂಲೇಗೆ, ಅಲ್ಲೆ , 
ಭಾವೀಬಿದ್ ಸಾಯ್ತನೇಂತ ಹೆದರ್ಸಿ, ತೌರ್ಮನೆಯೋರು ತನ್ನ ಕರೆಸಿ 
ಕೊಳ್ಳೋ ಹಾಗೆ ಕಾಗದ ಬರೆಸಿಸಿ ಕಟ್ಟಿದ ಟ್ರಂಕು ಹಾಸಿಗೆ ಸಮೇತ 
ತುದಿಗಾಲ್ ತುದೀಲಿ ನಿಂತಿದ್ದಳು, ತವರ್ಮನೆಗೆ ತೆರಳೋಕೆ, ಪಾತು. 
ಅವಳ ಓರಗಿತ್ತಿ ಸಾತು - ಮಾಧು ಹೆಂಡ್ತಿ - ಗುಮಾಸ್ತೆ ರಂಗಣ್ಣನ ಮಗಳು. 
ಅವಳೂ ರಾಮಪುರದವಳೆ, “ಊರೂ ಬೇಡ, ತೌರೂ ಬೇಡ. ಇಲ್ಲೇ ಇದ್ರೆ 
ಇವರು ಪಡೋ ಕಷ್ಟಗಳಲ್ಲಿ ಅರ್ಧವಾದ್ರೂ ನನ್ನಲೇಮೇಲೆ ಬಿದ್ದಿತೂಂತ 
ಗಂಡನ ಜೊತೆಗೇ ನಿಲ್ಲೂ ಹೆಣ್ಣು ಅವಳು , 


ಒಂದು ಸಲ ಹಿರಿಯಣ್ಣಯ್ಯ , ಪುಟ್ನ ಹೆಂಡ್ತಿ ಪಾತೂನ ಅವರ 
ಅಪ್ಪನ ಮನೆಗೆ ಕಳಿಸ್ಟೇಕಾಯು ....' ಪುಟ್ಟ ಪಾಸಾಲೆ ಕೆಲಸಕ್ಕೆ ಅವನ 
ಮಾವನ ಶಿಫಾರಸ್ಸು ಬೇಕಾದೀತೂಂತ, ಅದೇ ಸಮಯದಲ್ಲೇ ( ಆ ಕೆಲಸಕ್ 
ಬಾರದ ದಡ್ಡನೆ ಅನ್ನ ಹಾಕೋದಲ್ಲಿ ಅವನ ಹೆಂಡ್ತಿಗೂ ಯಾಕ್ 
ಹಾಸ್ಟೇಕು' ಅಂತ ಮಾಧ ಹೆಂಡ್ತಿ, ಸಾತೂನ್ನೂ ಆವಳ ತೌರ್ಮನೆಗೆ 
ಕಳಿಸಿದ, ಹಿರಿಯಣ್ಣಯ್ಯ , ಹೀಗೆ ಇಬ್ಬರು ಸೊಸೇರೂ ಹಿರಿಯಣ್ಣಯ್ಯನ 
ವಿತಂತು ತಂಗಿ ನಾಗತ್ತೆ ರಾಮಪುರದಲ್ಲಿರೋ ಅವರ ತೌರ್ಮನೆಗೆ 
ಕರಕಂಡೋದು. 


ಅದೇ ರಾತ್ರಿ ಹಿರಿಯಣ್ಣಯ್ಯನ ಮನೆಗೆ ಬೆಂಕಿ ಬಿತ್ತು . ಆಗ 
ಪುತ್ರರತ್ನ ಪುಟ್ಟು , . . . ಲಾಗಾಯತನಿಂದ ಪರೀಕ್ಷೆಗಳಲ್ಲಿ First Class 
ಸಿಗೀತಾ ಬಂದವನು ................ ಅಪ್ಪ , ಅಮ್ಮ , ಕೈಕೂಸು ಬೆಂಕಿ 
ಬಾಯಿಗ್ಗಿದ್ದಿರೋ ಈ ಪರೀಕ್ಷೆ ಕಾಲದಲ್ಲಿ ದಿಗ್ರಾಂತನಾಗಿ ತನ್ನ 
ಪುಸ್ತಕಗಳನ್ನು ತಾನು ಬಾಳ್ಕೊಂಡು ಬೀದೀಗೋಡಿಹೋದ, ಆದರೆ 
ಮಾಧು , , , , ಪರೀಕ್ಷೇಲಿ ಅಣ್ಣನ ಹಾಗೆ pass ಆಗ್ಗೆ ಇದ್ದವನ್ನು ಈ 


ಪರೀಕ್ಷೇಲಿ ತಾನು ಧೈರ್ಯಗೆಡದೆ, ಒಳಗಿದ್ದವರಿಗೂ ಧೈರ್ಯ ಹೇಳಿ 
ತಾಯಿಾನೂ ಕನ್ನೂ ಹೊರಕ್ಕರತಂದು , ಹಿಂದಿನ ಕೋಣೇಲಿದ್ 
ತಂದೇನೂ ಮುಂದಕ್ಕೆ ಡಸ್ಕೊಂಡ್ಕಂದು , ಪುನಃ ಪುಟ್ಟನ ಹುಡಕ್ಕೊಂಡು 
ಉರಿಯೋ ಮನೇ ಒಳ ನುಗ್ಗಿದ. ಕಡೇಗೆ ಮೂರ್ಛಬಿದ್ದ ಮಾಧನ 
ನಾಲ್ಕಾರು ಜನ ಉಳಿಸಿಕೊಂಡೇರಬೇಕಾಯ್ತು . 

ಅಂತೂ , ಆ ದಿನ ಮಾರೂ ಇಲ್ಲಿ ದೈ - ಆ ಊರವರು 
ಹೇಳಿದ್ದಾಗೆ ಆ ಕುಟುಂಬಕ್ ಕುಟುಂಬಾನೇ ಹಡಾ ಆಗಿತ್ತು . 
ಆ ಊರಿನ ರೀಡಿಂಗ್ ರೂಂ ರೈಟರು ರಾಮಾಶಾಸಿ ... .... ಆ ಮನೇ 
ಸ್ಪಿದ್ದ ಅಗ್ನಿ ಎದುರಿಗೆ ಸಾಕ್ಷಿಯಾಗಿ ......“ ಸ್ವಾಮಿ ಹಿರಿಯಣ್ಣ 
ಯೋರೇ......ಪ್ಯಾಸಾದ್ರೇನು!... ಆಗ್ಗಿದ್ರೇನು! ಟೊಳ್ಳು ಟೊಳ್ಳೆ 
........ಗಟ್ಟಿ ಗಟ್ಟಿಯೇ ! ೨೨ ಅಂತ ಜನಿವಾರ ಹಿಡಕೊಂಡ್ ಹ್ಯಾಪಿ 
ಸ್ಟಾಗ........ ತಂದೆ ತಾನು ಬೋಧಿಸಿದ ಪುಟ್ಟ ಗೂ , ತಾಯಿ ಭಾಗೀ 
ರಥಮ್ಮ ಸಾಕಿದಮಧೂಗೂ , ಸ್ವಭಾವದಲ್ಲಿದ್ದ ವ್ಯತ್ಯಾಸ- ಕುಂಬಳ 
ಕಯಷ್ಟಿಲಿದ್ರೂನೂವೆ ರಾಗಿ ಕಾಳಷ್ಟಾದರೂ - ಹಿರಿಯಣ್ಣಯ್ಯನ 
ಮನಸ್ಸಿಗೆ ಹೊಳದೇ ಇರಬೇಕು. “ ಮುಕ್ಕಳಿಸ್ಕೂಲ್ ಮನೇಲೇನೇ ? 
ಅನ್ನೋದೂ ( ಸಾಕೋದನೆ ಅರಿತ ಆತ ಸಾವಿರ ಜನಕ್ ತಾತ ” 
ಅನೋದೂ ಅನನ ಮಂಡೇಗ ಮುಂದಾಗಿರಬೇಕು, 


– ಇದು ಪೂರ್ವ ಕಥೆಯ ಪರಿಚಯ - 


ಸೂಚನೆ 
ಈ ನಾಟಕದ ವ್ಯಕ್ತಿಗಳು ಸಮಾಜದಲ್ಲಿ ಕಂಡುಬರುವಂಥವುಗಳಾಗಿದ್ದರೂ , 

ಯಾವ ಒಂದು ವ್ಯಕ್ತಿಯ ಕುರಿತು ಬರೆದದ್ದಲ್ಲ. 


ತಾಳೀಕಟ್ಟೋಕ್ಕೂಲೀನೇ ? 

(ಮೂರು ಭಾಗ ) 


ಸಾತು ತೌರ್ಮನೆ 


ಸಾತು ತೌರ್ಮನೆ 


ಯೋಧೃವಾಣಿ 


ತಾಳೀಕಟ್ಟೋಕ್ಕೂಲೀನೇ ? 


ಪಾತು ತೌರ್ಮನೆ 


ಪಾತು ತೌರ್ಮನೆ 


ಪಾತ್ರಗಳು 
ಟೊಳ್ಳು ಗಟ್ಟಿ ಯ ನಾಗತ್ತೆ 
ಟೊಳ್ಳುಗಟ್ಟಿ ಯ ಪಾತು 
ಟೊಳ್ಳುಗಟ್ಟಿ ಯ ಸಾತು 


ರಾಮಣ್ಣ 


... 


ಲಕ್ಷ್ಮೀದೇವಮ್ಮ 


ಪಾತುವಿನ ತಂದೆ : ರಾಮಪುರದ 

- ಮಾಮಲೇದಾರ್ 
ಪಾತುವಿನ ತಾಯಿ 
ಪಾತುವಿನ ಅಣ್ಣ 
ಲಕ್ಷ್ಮೀದೇವಮ್ಮನ ಸಹಕಾರಿಣಿ 
ಜವಾನರು 


.. . 


Miss ಪ್ರಭಾಮಣಿ 
ಬೋರ, ಯಾಕೂಬ 
ನರಸಿಂಹಯ್ಯ 
ಪಾರ್ವತಮ್ಮ 


ರಾಮಪುರದ ಲಾಯರಿ 


ಈತನ ಪತ್ನಿ 


ಕಾಲ ಮತ್ತು ಭಾಷಾ : ಆಧುನಿಕ 


ಸ್ಥಳ : ರಾಮಪುರ 


ಕೈಲಾಸಂ 


ಪಾತು ತರ್ಮನೆ 


ನರಸಿಂಹಯ್ಯನ ಆಫೀಸ್ ಕೊಣೆ 
[ ನರಸಿಂಹಯ್ಯನು ಪ್ರವೇಶಿಸಿ ಮೇಜಿನ ಮೇಲಿರುವ ಕೆಲವು ಕಾಗದ ಪತ್ರಗಳನ್ನು 
ವಿಂಗಡಿಸಿಟ್ಟು ಗೋಡೆಗೆ ತಗಲಿಸಿರುವ ಗಡಿಯಾರವನ್ನು ನೋಡಿ. 
' ಎಂಟೂವರೆ ಗಂಟೆ ..... ಇನ್ನೂ ಬರಲಿಲ್ಲ ಇವು '' ಎನ್ನುತ್ತಾ ಬೀದಿ ಬಾಗಿಲಿನ 
ಪಕ್ಕದಕಿಟಕಿಯಿಂದ ನೋಡುತ್ತಾನೆ.] 


ನರಸಿಂಹಯ್ಯ : ಇಕೊ ಬಂದ ... ಇವಲ್ಲ ... ಪೋಸ್ಟ್ಮ ನ್ನು ... ಇದೇ 
ನಿಷ್ಟು ಬೇಗ ? ... ಮೇಲ್ಬರೊದೊಂಬತ್ತೂವರೆ ... ಲೆದರ್ ಬ್ಯಾಗ್ನಲ್ಲಿ 
ಕೈಹಾಕ್ತಿದಾನೆ ! ... ಅರ್ಥವಾಯಿತು . ಯಾವೊ ಮನಿಯಾರ್ಡರು 
ನಿನ್ನೆ ಬಂದದ್ದು ... ಮಧ್ಯಾಹ್ನದೊತ್ತು ಕೋರ್ಟಿನ ಗಲಾಟೇಲಿರ್ತೆ 
ನೇಂತಾ ಮನೇಗೇ ತಂದ್ದಿಟ್ಟಿದಾನೆ ಈಗ ... ( ಬಾಗಿಲನ್ನು ತೆಗೆಯುತ್ತಾ ) 
ಗಿಲೀಟಾಗಿ ಮಾತಾಡ್ತಿ ಅವನ್ ಕಮೀಷನ್ನ ಮರೆಸಿಸಿಬಿಡಬೇಕು ... 
( ಬಾಗಿಲ ಹೊರಗೆ ತಲೆಯನ್ನು ಚಾಚಿ ಘಟ್ಟಿಯಾಗಿ) ಬಾ ತಮ್ಮ ಒಳ್ಳೆ , ಬಿಸ್ಸು , 
ಒಳಗ್ವಾ (ಪ್ರವೇಶ: ಪೋಸ್ಟ್‌ಮನ್) ಏನ್ ಕಾಲಿಗೆ ಜೋಡಿಲ್ವೆ ...... 

at least .......ಎಕ್ಕ ? 
ಪೋಸ್ಟ್ ಮನ್ : ಎಕ್ಷ ! ಈಗ ಸಿಗೋ ಸಂಬ್ಬ ಹೊಟ್ಟೆಪಾಡೇ ಸಾಲು 

... .. . ಇನ್ನೆಲ್ಲಿಂದ್ ತರೋದು ದುಡ್ಡ ! ...... ಏನೋ ತಮ್ಮಂಥ 

ಧನ್ವಂತ್ರು ನನ್ನಂಥ ಬಡವಿ ... 
ನರಸಿಂಹಯ್ಯ : ( ಅಡ್ಡ ಮಾತಾಗಿ) ಹಾಗಾದ್ರೆಷ್ಟು ಸಂಬ ನಿನ್ನೆ ? 
ಪೋಸ್ಟ್ಮನ್ : ಮೂವತ್ತು ದಿನ್ನಾಗಿ ಮೂವತ್ತೊಂದಿನ್ನಾಗಿ ಹದ್‌ನೈದು 

ರೂಪಾಯಿ ತಿಂಗೀಗೆ. 


ಪಾತು ತೌರ್ಮನೆ 


ನರ : ಜೋಡಿ ನಡಿಯೋದು ತಪ್ಪು ನನ್ನ ತಮ್ಮ ! ... (hook -worm) 
ಹುಕ್ಯರ್ಮು ನವಾಜಾ ... ಕಾಲಿಂದ ಹೊಕ್ಕು ಮೈಯೆಲ್ಲಾ ಹತ್ತಿ 
ಮನುಷ್ಯನ ವಪೇ ವಪೇನೇ ಹೀರ್ಬಿಡತ್ತೆ ... ಈ ಪೋಸ್ಟ್‌ಮೆನ್ನಿಗೆ 
ವರ್ಷಕ್ಕೊಂದೊಡೆ, ಎರಡುಜೊತೆ ಎಕ್ಸಗಳು ಕೊಡಲೇಬೇಕು ಅಂತಾ 
ಪೇಪರಿಗೆ ಬರೀತೇನೇ ನಾನು ! ... ಬೆದರಬೇಡ! ಹೌದೂ , ಪೋಸ್ಟ್ 
ಕಾಗದ ಇತ್ಯಾದಿಗ್ರೆಲ್ಲಾ ಕೈನಲ್ಲಿರೋ ಕಟ್ಟಾಯಿತು. ಆದರಾ 
ಬ್ಯಾಗ್ನಲ್ಲಿ (Bag) ? ... ಮನಿಯಾರ್ಡಸ್್ರ ಮನಿ ಇತ್ಯಾದಿಗೇನೋ ? 
ಹೌದೂ ! ಹದಿನೈದ್ರೂಪಾಯಿ ಸಂಬ್ಬ ಅಂದ್ಯಲ್ಲ ಏನ್ಸಾಸ್ಮಾಡಿದೀಯ , 
ಬಿ . ಎ . ? ಮೆಟ್ರಿಕ್ಯುಲೇಷನ್ ? 
ಪೋ : ಇಲ್ಲ ಸಾರ್ F A.... 
ನರ : F A ಪ್ಯಾಸೇ ... ? 
ಪೋ : ಅಲ್ಲ ಸಾರ್ ಎಫ್ ಎ ಐ ಎಲ್ fai1 ಉ ? ..........Lower 
Secondary ಒಂದೇ ಪ್ಯಾಸಾದ್ದು ...... ಆಗುತ್ತೂವೇ ...... ನನ್ನ 

circumstances ero .... 
ನರ : ( ಅಡ್ಡ ಮಾತಾಗಿ) ಅರ್ಥವಾಯಿತು ... ಸಂಸಾರ , ತಾಪತ್ರಯ , ಪಾಪ 
ಸಹಸ್ರ ಇದ್ದೇ ಇದೆ, ನನಗಿಲ್ವೆ ?.... ಯಾರಿಗೆ ತಾನೆ ಇಲ್ಲ....Suffering 
ಅಂಬೋದು ಸರ್ವತ್ರ ... ಸತೈಲೇನೇ ಇವುಗ್ರಿ೦ದ ನಿಮೋಚೆ.. . 
ಹೌದೂ ? ಈಗ ನನಗೃಂದಿರೋ ಪೋಸ್ಟ್‌ ಬಾಬತ್ತು ... ಎಷ್ಟು ರೂಪಾ 
ಯಿನ ಸಮಾಚಾರ ? 


ಫೋ : ( ಬ್ಯಾಗಿನಿಂದ ಒಂದು ಕಾಗದವನ್ನು ತೆಗೆಯುತ್ತಾ ) ರೂಪಾಯಿಗಳ 
ಸಮಾಚಾರವಲ್ಲ : ಆಣೆಗಳ ಸಮಾಚಾರ .. ಎರಡೂವರಾಣೆ. 


ನರ : ಎಝವರಾಣೇಗೆ ಯಾರು ನನಗ್ ಮನಿಯಾರರು ಮಾಡೋ 


? 


ಲೆಟು) 


ಫೋ : (ಕಾಗದವೊಂದನ್ನು ನೀಡಿ) ಮನಿಯಾರ್ಡರಲ್ಲ. ಬರೀ 

(Letter) . JDEJO TJ (Not-paid ) ! 


ಪಾತು ತೌರ್ಮನೆ 


3 . 


ನರ : ( ಉದ್ರೇಕದಿಂದ ಘರ್ಜಿಸುತ್ತ ನಾಟಿ ಸೈಡ್ ! ನ ಇಲ್ಲ ..... 

ಹೊರಟೋಗು! ! ! 


ಪೋ : ಒಳ್ಳೆ ಹೊರಟೋಗುಸಾರ್‌ . ನರಸಿಂಹಯ್ಯ ಅಂತ ಬರೆದಿದೇ 

ವಿಳಾಸಾ ... ? ? 


ನರ : ವಿಳಾಸ ಬರೆದಿದ್ದೇನು ? ನರಸಿಂಹಯ್ಯ ನಾನೋಬೇನೇ ......... 
... ಹಿರಣ್ಯಕಶಿಪು ಹುಟ್ಟಿದಾಗಿನಿಂದ ಲಕ್ಷಾಂತರ ನರಸಿಂಹಯ್ಯಗಳು 
ಬಂದು, ಇದ್ದು , ಸತ್ತೋಗಿದ್ದಾರೆ! 


ಪೋ : ಈ ಊರ್ನಲ್ಲಿ.... ನರಸಿಂಹಯ್ಯ . .ನೀವು ಒಿ ... ಸಾರ್ ! 
ನರ : ನಾನೊಬ್ಬೆ ? ಅಲ್ಲ ; ಯಾಕೆ ಗುಡೀಲಿಲ್ವೇನು ನರಸಿಂಹಸ್ವಾಮಿ ! 
ಅಲ್ಲಿ ಡೆಲಿವರ್ ಮಾಡು . ನಿಮ್ಮ ಪೋಸ್ಟಾಫೀಸ್ ಕಂಬದೆದುರ್ಗೆ 
ನಿಂತೂ ಪ್ರಹ್ಲಾದನ್ನ ನೆನೆಸೊಂಡೂ ನೀಡು ನಿನ್ಹಾಲ್ನಾಡ್ಪ್ರೆಡ್ನ ...... 
ಕಂಬ ಬಿರೊಂಡ್ ಬರಾನೆ ನರಸಿಂಹ ನಿನ್ನೆ ರಡೂವರಾಣೆ ಕೊಡೋಕೆ! 
... ಲಕ್ಷ್ಮೀಪತಿ ಅವು ! ಹೊರ್ಡೋ! 


ಪೋ : ಏನ್ಸಾರ್‌ ಹಳ್ಳಿಗಮಾರೆ, ನೀವೂ ? ... ... ಇದ್ದಾನ ಕೊಡ್ಡಿದ್ರೆ 
ಪೋಸ್ಸಿನಲ್ಲಿ ಬರೋ ಒಂದ್ಯಾಬನು ಡೆಲಿವರ್ ಆಗೋದಿಲ್ಲ ನಿಮ್ಮೆ . 
ಈವತ್ತೆರ್ಡೂವರಾಣೇಗೆ ಹಿಂಜರಿದ್ರೆ ನಾಳೆ ಬರೋ ಕಾಗದಗಳಿಗೂ , 
ಬರಬಹುದಾದ ಮನಿಯಾರ್ಡಗ್ರಳಿಗೂ ತುಂಡು ಬೀಳುತ್ತೆ ಸಾರ್ ! 

(ಕಾಗದವನ್ನು ಪುನಃ ನೀಡುವನು ) 


ನರ : ಸರಿ ! ನನ್ನೊಪನಿಲೋರ್ಸೆನುಪಯೋಗ? ... ಈ ದಂಡ 
ತೆತ್ತೂ , ಬರ್ದವು ಯಾರೋ ಅವನ್ನ ಬಲಿ ಇದ್ದೇನೆ. ಇಲ್ವಾ ..... .... 

( ಎಂದು ಕೈಯನ್ನು ಚಾಚುವನು) 


ಪೋ : (ಕೈಯನ್ನು ಹಿಂದೆಳೆಯುತ್ತಾ ) ಕ್ಷಮಿಸಿ ಸಾರ್ ! ದುಡೋದು ... 


ಪಾತು ತೌರ್ಮನೆ 


ನರ : ನಂಬೈ ಅ೦ಬೋದು ಇಲ್ಲಿರೋ ಹೊತೇನೇ ನಿನ್ನ ಬಿಸಲ್ನಲ್ಲಿ 
ಓಡ್ಯಾಡ್ನಿ ಭಸ್ಮಮಾಡ್ತಿರೋದು ಭಗವಂತ ! 
ಕೈಯನ್ನು ಕೋಟಿಗಿರುವ ಆರು ಕಿಸೆಗಳಲ್ಲಿಯೂ ಒಂದಾದಮೇಲೊಂದು ಹಾಕಿ 
ಬರೀ ಕೈಯನ್ನು ಹೊರತೆಗೆದು ಮುಖವನ್ನು ಗಂಟು ಹಾಕಿಕೊಂಡು ಕ್ರಮೇಣ 
ಕೈಯನ್ನು ಏಳನೇ ಕಿಸೆಯಲ್ಲಿ ಇಳಿಸಿ ವಿಷಮತಃ ಹೊರಕ್ಕೆಳೆದು ಎರಡಾಣೆಯನ್ನು 
ಫೋಸ್ಟ್ಮನ್ನಿನಕೈಯಲ್ಲಿಡಲು ತೊಡಗುವನು ) 


ಪೋ : ಏನ್ಸಾರ್ ಇದು ಚೌಕಾಸಿ ... ಇದೇನಂಗೀನೆ? ತೆಗೀರಿನೊಂದ್ 
ಅರ್ಧಾಣೆ .. 


ನರ : ಕೊಡೋದಿಲ್ಲ ! ! 
ಪೋ : ಒಳ್ಳೆ ಕೊಡೋದಿಲ್ಲ ಸಾರ್ ......ನೀವ್ ಕೊಡದಿದ್ದಧಾರಣೆ 
ನನ್ ಕೈಯಿಂದ ಹಾಕೋದೆ? 


ನರ : ಅದಕ್ಕೇನ್ಮಾಡೋದು? ನೀನ್‌ ಬೀದಿ ಉದ್ದಕ್ಕೂ ನಡಕೊಂಡ್ 
ಬಂದು ಮೂರಕ್ರಿ ಮುದರಿಂಡಿಯಾನ ನನ್ನಮಲ್ಕಂದು ಕೊಡವಿದಿ 
ಯಲ್ಲಾ , ಅಮ್ಮ ನನ್ ಕೈಯಿಂದ್ಯಾನ್ಹಾಗೆತ್ತಾಕ್ಷೇಕೋ , ಹಾಗೇ 
ನನ್ನಿಂದಾದ ಹೆಚ್ಚು ಕಮ್ಮಿನನಿನ್‌ಕೈಯಿಂದ ಹಾಕೋಕು! 


ಪೋ : ಏನ್ಸಾರ್ ಮರ್ಮ ಮಣೆ ? ಅದಕ್ಕುಕ್ಕಾಲಾಣೆ ಆಯಿತಲ್ಲಾ 

ಸಾರ್ ? ! ( ಎನ್ನುತ್ತಾ ಕಾಗದವನ್ನು ಬ್ಯಾಗಿಗೆ ಹಾಕತೊಡಗುವನು ) 


TA 


ನರ : ಸ್ವಲ್ಪ ತಾಳೊ ಚಿತ್ರಗುಪ್ತ ! ಸ್ವಲ್ಪ ತಾಳು, 
(ಪೂರ್ವತಃ ಏಳು ಕಿಸೆಗಳನ್ನೂ ಶೋಧಿಸಿ ಎಂಟನೇ ಕಿಸೆಯಲ್ಲಿ ಕೈಯನ್ನಿಳಿಸಿ . 
ಅರ್ಧಾಣೆ ಬಿಲ್ಲೆಯನ್ನು ಹೊರಕ್ಕೆ ತೆಗೆದು ಎರಡೂವರಾಣೆಯನ್ನು ಪೋಸ್ಟ್ 
ಮನ್ನ ಕೈನಲ್ಲಿಟ್ಟು ಕಾಗದವನ್ನು ತೆಗೆದುಕೊಳ್ಳುವನು .) 
ಫೋ : ( ತಾಮ್ರದ ನಾಣ್ಯವನ್ನು ಪರೀಕ್ಷಿಸಿ) ಸಮಕಲು ಕಾಸು ಸಾರ್ ! . 


ನರ : ನಿನ್ನಾಳ್ಳಾಗ್ದಾನ ಸಮಕ್ಷೆ ! ನಿನ್ನಾಳಿ ಪಾ‌ಮೆಂಟಿನವು ಸವರಿ 
ಸವರಿ ಮುಟ್ಟಿವಟ್ಟಿ, ಕುಟ್ಟಿಕುಟ್ಟಿ ಸಮುದ್ಯೋಗಿರೋ ನನ್ಯಾಗಕ್ಕೂ 


ಪಾತು ತೌರ್ಮನೆ 


ನಾನೊಟ್ಟಮಕಾಸಿಗೂ ಸರೋಯಿತು ....... ... ... ಇನ್ನಿಂತು 
ರೇಗಿಸೋಡ ನನ್ನ ... . .. ಹುಚ್ಚಿತೃತ್ವ ನಿನ್ನುಖಾರವಿಂದ ! ನೀನೋ , 
ನಿನ್ನ F A CE ನೋ ...... 


ಪೋ : ಕೊಪ್ಕೊಬೇಡಿ ಸಾರ್ ... Good morning ಸಾರ್ ! 


ನರ : (ಶೇಷಪೂರಿತ ಧ್ವನಿಯಿಂದ) Good morning , God bless you ! 
.....That is what I say ಏ but you know what I mean , 
Good ಏನು morning ಏನು ?... ಗುಡುಗು ಸಿಡ್ಡು ನಿನ್ತಲೇಮೇಲೆ 
ಬಿದ್ರೆ, ನನಗೇನ್ನಷ್ಟ .... ಮುಖ್ಯ ಎರಡೂವರಾಣೆ ನನ್‌ಕೈಯಿಂದ ಛಟ್ಟು , 
....ತೊಲಗು ! (ಪೋಸ್ಟ್‌ಮನ್ ನಿಷ್ಕ ಮಿಸುವನು)..... 


ನನ್ ಕೈಯಿಂದ ಎರಡೂವರಾಣೆ ಹೋಗೋ ಹಾಗೆ ಮಾಡಿದ ಕಡು 
ಪಾಪಿ ಯಾರಿದೂ ? (ಎಂದು ಕಾಗದದ ವಿಳಾಸವನ್ನು ಪರೀಕ್ಷಿಸುವನು ) ಓಹೋ 
ಇನ್ಯಾರು ? ........... ನನ್ನ Genealogical treeನ ಬುಡಸಮೇತ 
ಬೋಳೊಕೇ ಅಂತ ನನ್ನೊಟ್ಟೇಲಿ ಹುಟ್ಟಿದ ಈ ಕೊಡ್ಲಿ ಮರಿ ! 
( ಲಕೋಟೆಯನ್ನು ಹಸ್ತದಲ್ಲಿ ಹಿಡಿದು ಮತ್ತೊಂದು ಹಸ್ತದಲ್ಲಿ ಕಿಸೆಯಲ್ಲಿಯ 
ಸುಲೋಚನವನ್ನು ಹೊರಹಾಕಿ ಅಲಂಕರಿಸಿಕೊಂಡು ಓದುತ್ತಾ ) 


“ ತೀ || ರೂಪ|| ... ಪಾದಪದ್ಮ ”... ಈ ತಾರೀಫ್‌ಗಳನ್ನೆಲ್ಲಾ ತಸ್ಕರ 
ಹಾಕ್ಕೊಂಡೇ ಇಳಿಬಿಡೋದು ಇವ ಕೈನ parental pocketನೊಳಗೆ 
... ....... ಈ ಸಲದ ದರೋಡೆ ಎಷ್ಟು ನೋಡೋಣ. ( ಪತ್ರವನ್ನು 
ಅಲ್ಲಿಯೂ ಇಲ್ಲಿಯೂ ತಿರುಗಿಸಿ ಓದಿ) ಸರಿ Thirty Rupees ಈ ಸರತಿ 

.. ಅಲ್ಲಾ ! ನಾನೇನೂಪಾಯಿನ ಗಿಡ ಹಾಕಿದೀನಿ ಒತ್ತಿಲ್ಲಾ 
ಲೀಂತ ತಿಳಕೊಂಡಿಧಾನೆಯೋ .... (ನೇಪಥ್ಯದಿಂದ ಪ್ರವೇಶಿಸುತ್ತಿರುವ ಪತ್ನಿ 
ಯನ್ನು ಗಮನಿಸಿ) ಅವನ್ನೆತ್ತವಳೇ ಬರ್ತಿದಾಳೆ. ಇಲ್ನೋಡೇ ನಿನ್ಮ , 
ನಿನ್ ಶ್ರೀಮಂತ ಪುತ್ರ , ಬರೆದಿದಾನೆ ೩೦ ರೂಪಾಯಿಗೆ... ಅಮ್ಮ ಕಾರ್ 
ನನ್‌ಕೈಮುಟ್ಟೋವಾಗ್ಗೆ ಎರೂ ವರಾಣೇಗೆ ಕಚ್ಚು .... ಇನ್ನಿದಲ್ಲೆ 
ಇನ್ನೂವತ್ತು ರೂಪಾಯಿ ಕಳಿಸ್ಟೇಕಂತೆ ... ಹೀಗಿವು ಹತ್ತು ಇಪ್ಪತ್ತು 


ಪಾತು ತೌರ್ಮನೆ 


ಮೂವತ್ತು ಅಂತಾ ಸುಲಕೊಳ್ತಾ ಬರ್ತಿದೆ ನಮ್‌ಗತಿಯೇನೆ? ಮನೆ 
ಹೊಲಾನೆಲ್ಲ ಮಾಡ್ಕೊಂಡು ನಿನ್ಮಗನ ಬೂಟ್ಸ್ ಹಾಕ್ಕೊಂಡ್ ಪಾದಾರ 
ವಿಂದಕ್ಕೊಪ್ಪಿಟ್ಟು, ಮೈದಾನದಲ್ಲಿಂತ್ಕಂಡು ಕೈ ಕೈ ಹಿಸುಕ್ತಾ 
ಕಣ್ ಕಣ್ ಬಿಡ್ತಿರ್‌ಬೇಕಾಗತ್ತಲ್ಲೇ ಒಂಟೆ ನಿರ್ಧರವಾಯು 
ವೆಂಕೂ ಮದುವೆ ಈ ವರ್ಷ ಆಗೋಹಾಗಿಲ್ಲ. ಈ ಮಾಂಡಿತ . 
ಇದ್ರ ನೃಪ್ಪಲ್ಲ. ಮನೇ ದುಡ್ಡೆಲ್ಲ ನಾಲಕ್ಕಡೆ ಎ‌ಚೋಕೆ ಅಂತ 
ಹುಟ್ಟಿರೋ ನಿನ್ಮಗನ್ ಪ್ರಭಾವ !.. .ಅಲ್ಲಾ ... 


ಪಾರ್ವತಮ್ಮ : ಹಯೊ ಸಾಕು ನಿ ಅಂದ್ರೆ ! ನನ್ಮಗನಾಗೊದ್ರೋ | 
ಈಗ ಅವನು ಪಾಸ್ಮಾಡಿದ ಹೊಸದಲ್ಲಿ ನಿಮ್ಮೊರ್ಟು, ನಿಮ್ಮ ಕ್ಲಬ್ಬು , 
ಅಲ್ಲೆ ಒಂದು ಪೇಟೆ, ಒಂದು ಕೇರಿ, ಒಂದು ಬೀದಿ, ಒಂದು ಮನೆ ಬಿಡದೆ 
ಬುಡುಬಡುಕೆಯವನು ಸಾರಿದ ಹಾಗೆ ( My boy you know ... 
First class you know ” ಅಂತಾ ಬೊಗಳ್ತಾ ಬಂದ ಅದೇ 
ಬಾಯಲ್ಲೇ ಈಗ ನನ್ಮಗಾಅಂಟ್ರಲ್ಲಾ ! ಇರ್ಲಿ ! ನನ್ಮಗೇ ಆಗ್ಲಿ .... 
ಮಗೂ ಪಾಪ ತಂದೆ ತಾಯಿಗನ್ ಬಿಟ್ಟು ದೂರ್ದೆಶ ಹೋಗಿ 
ಓಡ್ತಿದೆ . ಏನಾಪತ್ತೊ , ಏನ್ವಪತ್ತೊ , ಜ್ವರದಲ್ಲಿ ನರಳಿದಾನೋ , 
ಇಲ್ಲ ಬಂಡಿ ಗಿಂಡಿ ಮೇಲೆ ಹತ್ತಿ ಆಸ್ಪತ್ರೆಯಲ್ಲಿ ಬಿದೊಂಡು ಪ್ರಾಣ 
ಬಿಡ್ತಿದಾನೋ ಏನೋ ....ಕಾಗದದ ಸ್ಯಾಂಪಿಗ್ಧತಿ ಇಲ್ಲಿ ನಾಟಿಪೈಡ 
ಬರದ ನನ್ನಂದ ಒಂದು ಶನಿ ೩೦ ರೂಪಾಯಿ ಕೇಳಿದ್ರೆ , ಅದಕ್ಕಿಷ್ಟು 
ಎಗ್ರಾ ಟೈ ... ... ಅವಳೊ ೩೦ ರೂಪಾಯಿ ನಾನ್ ಕಳಿಸ್ತೇನೆ. 
(ಕೊರಳನ್ನು ಮುಟ್ಟಿ ತೋರಿಸುತ್ತಾ )ನರ್ಮನೇಲಿ ಹಾಕಿದ ಅವಲಕ್ಕಿ ಸರಾನ 
ಕುರೂಪ್‌ಚಂದನ ಅಂಗೀಲಿ ಕುದುವಿಟ್ನಾದ್ರೂ ಕಳಸೇ ಕಳಸೇನೆ; 
ನಿಮಗಾಯೋಚೆ ಬೇಡಾ! ಹೌದೂ ! ... ಇದಕ್ಕೂ . ವೆಂಕೂ ಮದುವೆ 
ನಿಲ್ಲೋದಕ್ಕೂ ಸಂಬಂಧವೇನು ? 
ನರ : ಏನೇನೆ ?.... ಅದೇ ಸೀಜನ್ನೂ ಆಗ್ತಾ ಬಂತು ... ವರ ಹುಟ್ಟೋ 
.... ಸಿಕ್ಕಿ , ಜಾತ್ಯಾ ಹೊಂ ವರದಕ್ಷಿಣೆ ಟರ್ಮ್ಮೆಲ್ಲಾ ಮಾತಾಡಿ 
.... ಲಗ್ನ fix ಮಾಡೀ , ಯಾವಾಗ ... ಏನು ? 


ಪಾತು ತೌರ್ಮನೆ 


ಪಾ : ( ಅಡ್ಮಾತಾಗಿ) ಹಲೋ ! ಸಾಕಂದ್ರೆ ! ಹುಡುಕೋದೇನ್ 
ವರಗಳ್ತಾ ಇರೋದೆರಡೇ ವರಗಳು, ಮಾಮಲೆ ರಾಮಣ್ಣೂರ ಮಗ 
ಕೃಷ್ಣಮೂರ್ತಿಒಬ್ಬ.... ಗುಮಾಸ್ತೆ ರಂಗಣ್ಯರ ಮಗ ಅಶ್ವತ ಒಬ್ಬ .... 
ಅವನಿಗೆ ಮೆಟ್ರಿಕ್ಯುಲೇರ್ಷ ಇಲ್ಲಿ ದ್ರೂನೂವೆ ದೊಡ್ಕುಟುಂಬ , ತಂದೆ 
ಆಫೀಸರು ಇಲ್ಲ ಇವನಿಗೆ ಬಿ . ಎ . ಆಗಿದ್ರೂನೂವೆ ಆಸ್ತಿಯಿಲ್ಲ ಪಾಸ್ತಿಯಿಲ್ಲ, 
ಅಪ್ಪ ಗುಮಾಸ್ತೆ ಎರಡು ಜಾತ್ಯಾನೂ ಹೊಂದುತ್ತೆ . ಇಬ್ರನ್ನೂ ನೋಡ್ತಾ 
ಮಾತಾಡ್ತಾ , ಜೋಯಿಸನ್ಮ ಲಗ್ನ ಅಂಟಿಸ್ಸಾ ಅಂಬೋಬ್ಬಿಟ್ಟು 
ಮಡುವಿನಲ್ಲಿ ಸಿಕ್ಕೊಂಡವನ್ನಾಗೆ ಕಣ್ಕಣ್ ಬಿಡ್ತಾ ನಿಂತಿರೋದೇ 
ಗಂಡಸುತನ .... ? 
ನರ : ಅದಕ್ಕೆ ಕಾಣೆ , ಕೋಟುಗೀಟು ಹಾಕ್ಕೊಂಡು ಹೊರಟರೂ . 
- ರಾಮಣೇಲ್ಮನೇಗೆಹೋಗೀ ವಿಚಾರ್ಸಿಕೊಂಡು ಬರೋಣಾ ಅಂತ . 
ಪಾ : ಅದು ಮೊದಲೇ ಬೊಗಳ್ತಾ .... ಅಲ್ಲಾ ಹೇಳ್ಳಾರ್ದಾಗಿತ್ತೆ .... 
- ಸ್ವಲ್ಪ , ಎಸರಿಗಿಟ್ಬಿಟ್ ಬತ್ತೇನೆ, ನೀವು.... 
ನರ : ನೀನೆಲ್ಲಿಗೆ ಬರೀಯೇ ? ನಾನು ಹೋಗಿನೋಡ್ಕೊಂಡು ಬತ್ತೇನೆ. 
ಪಾ : ಹಯೊ , ನೀವೇನೊಡೀರೀಂದ್ರೆ ಗಂಡಸೂ .... ಡಸಾ ಪಸಾಂತ 
ಇಂಗ್ಲೀಷಿನಲ್ಲಿ ಮಾತಾಡೋಕೆ ಗೊತ್ತೇ ಹೊರ್ತು ನುಡಿ 
ಮುಂದ್ಯಾಳೊ ಮನೆ, ಮನೆ ಹ್ಯಾಗಿದೆ, ಮನೆಯವ ಗುಣಾ ಏನೂ 

ಈ ಬಾಬ್ಬುಗಳೆಲ್ಲ ನಿಮ್ಮಣ್ಣಿಗೆ ಬೀಳುತ್ತೆಯೇನು ? ನಾನ್ಸಂದ್ರೆ ..... 
ನರ : ಒಪ್ಪೆ , ಒಪ್ಪೆ , ಹಿಪ್ಪೆ , ದಮ್ಮಯ್ಯ ಬಾ ಆದರೆ ಬೇಗ ಹೊರಡು . 
ಪಾ : ಬೇರೇನು? ಹೊಸ ಸೀರೆ ಕಳ್ಕೊಂಡೇ ಬರ್ಬೇಕು; ದೊಡ್ಡ ಸ್ಥಳ ! 
ನರ : (ನಿಷ್ಠ ಮಿಸುತ್ತಾ ) ಸರಿ ಹಾಗಾದ್ರೆ ! ಜಗಲೀಮೇಲೂತಿರ್ತೆನೆ, 
ಅಲಂಕಾರ ಪೂರ್ತಿಯಾದರೆ ಬಾ . (ನಿಷ್ಕ ಮಣ) 
( ಪಾರ್ವತಮ್ಮನು ಒಳಬಾಗಿಲ ಕಡೆ ನಿಮ್ಮ ಮಿಸುವಾಗ ಪರದೆಯು ಮೆಲ್ಲನೆ 
ಬೀಳುವುದು .] 


ದೃಶ್ಯ ೨ 


ರಾಮಪುರದ ಒಂದು ಬೀದಿ 


[ಪ್ರವೇಶ : ಗಂಟುಗಳನ್ನು ಹಿಡಿದುಕೊಂಡಿರುವ ನಾಗಿಯೂ ಸಾತುವೂ . . 
ಬರೀ ಕೈಯಿಂದಿರುವ ಪಾತುವೂ ] 
ನಾಗತ್ತೆ : ಹಿಂದುಂಡಿದ್ದಿಲ್ವೇನೆ ನಿಮ್ಮಿ ಹಾಳೂರ ? ....ನಾಚ್ಯ 
ಹೇಷ್ಮೆ ಇಲ್ಲಿ ಹೆಂಗೂಂಬೋರ್ತು 
.... ಅತ್ತಿತ್ತೋಡ್ತಾ ನಲೀಬೇಡ.... 
ನಡಿ ನಡಿ, ಹೆಜ್ಜೆ ಮುಂದೆಜ್ಜೆ ಹಾಕ್ತಾ ನಡಿ 
ಪಾತು : ( ಮುಖದಲ್ಲಿಯ ಧ್ವನಿಯಲ್ಲಿಯ ಕೋಪ ತಾತಾರಗಳನ್ನು ತುಂಬಿ) 
- ಆದಕ್ಕೇ ನಾನ್ಹೇಳಿದ್ದು , ಜಟ್ಕಾದಲ್ಲಿ ಬರೋಣಾಂತ ! 
ನಾಗತ್ತೆ : ಜಟ್ಕಾ .... ಜನ್ಮ ಕೈ ! ಹೊಲಸು ಕುದುರೆ ಚಕ್ಷದ ಸಾಮಾನು 
....ಕಂಡೋಲ್ಯಾಣದವರು ಕೂತ ಗಾಡಿ ಸುವಾಸ್ತೆ ಸುಪ್ಪತ್ತಿಗೆ.. . 
ಇನ್ಸಾಲದ್ದಕ್ಕೆ ಸಾಬಿಗೂ ಸಾರಥ್ಯ ....! ಜಾತಿ ಬೇರೆ ಉಳಿಯುತೇ 
ನಿನ್ನ ಜಟ್ಯಾಲಿ ಜಂಬೂಸವಾರಿ ಮಾಡಿದ್ದೋಲೆ! 
[ ಪಾತುವು ಎದುರು ಬರುತ್ತಿರುವ ಬೋರನು ಎಳೆದುಕೊಂಡು ಬರುತ್ತಿರುವ 
ನಾಯಿಯೊಂದರ ಹತ್ತಿರ ಓಡಿಹೋಗಿ ಅದರ ತಲೆಯನ್ನು ಸವರುತ್ತಾ - ಟೈಗರ್ 
ಟೈಗರ್ " ಎನ್ನುವಳು] 
ಅಯ್ಯಯ್ಯೋ ಇದೇನೇ ಹೊಲ್ಲೂ ! ಮುತ್ತೈದೆ ನಾಯಿಯನ್ನುಟ್ಟಿ 
ಕೊಳೊದು! 


ಪಾತು : ( ನಾಯಿಯನ್ನು ಅಪ್ಪಿಕೊಳ್ಳುತ್ತಾ ) ಕಂತ್ರಿಯಲ್ಲ, ಜಾತಿ ನಾಯಿ , 
ಹೌಂಡು. 


ನಾಗತ್ತೆ : ಆ ? ? ಹೌಂದು ಹೌಂದು ! 


ಬೋರ: ಕೈಮುಗ್ಗರವ್ವ ! ಇದ್ಯಾಕ್ರವ್ವ ಇಂಗ್ಟಂದ್ದಿಟಿ ? ಒಂದು 
ತಂತೀನ್ಯಾನ ಕಳ್ಳಿದ್ರೆ , ಗಾಡೀ ತರ್ತಿದ್ದೆಲ್ಲ ಟೇಸನ್ನಿಗೆ, 
ಸಾಮಾನೆಲಾ ....? 

ಪಾತು ತೌರ್ಮನೆ 


ಸಾತು : ( Constable ) ಕಾನ್‌ಸ್ಟೇಬಲ್ 

ಮನೇಗೆ, 


ಹೇಳಿದೇನೆ, ಕಳಸ್ತಾನೆ 


ನಾಗತ್ತೆ : ಇದೇನೇ ಇದೂ ? ಶೂದ್ರನತ್ರ ಮಾತ್ರ ? . 


ನಮ್‌ಜವಾನ !! ಮನೇಲಿ 


ಪಾತು : ( ತಿರುಗದೆ) ಬರೀ ಶೂದ್ರನಲ್ಲ 
- ಸೌಖ್ಯವೇನೋ ಎಲ್ಲೂ ? 


ಬೋರ: ಉಂರವ್ಯಾ . 


ಪಾತು : ಎಲ್ಲಿಗೆ ಕರ್ಕೊಂಡೋಗ್ತಿದ್ದೀಯಾನಾಯಿನಾ? 


ಬೋಗ: ಕೆರೆ ಕಟ್ಟೆ ಮೈ ತೊಳಿಯಾಕ್ರವ್ಯಾ , 


ನಾಗತ್ತೆ : ಅಲ್ವೇ ಮತ್ತೇ ?! ಜಾತಿ ನಾಯಿ ಹುಂ ....ಕೆರೇಲಿ ಶುಭವಾಗಿ 
ಸ್ನಾನಮಾಡ್ಲಿಟ್ಟು ಸ್ವಾಮಿ ದರ್ಶನ ಮಾಡಿಕೊಂಡೇ ಬರುತ್ತೇನೆ , ಈ 
ಶ್ಯಾನಮುಂಡೇದು ! ... ಮುಂಜೀ ಗಿಂಜೀಯೇನಾದೂ ಆಗಿದೆಯೇನು 
ಈ ಮೃಗಕ್ಕೆ ? ........ ಜಾತಿ ನಾಯಿ ! ! ! ! ಇದಕ್ಕೆ ಇನ್ನೆಷ್ಟು ಜಾತಿ 
ಮೃಗಗಳಿವೆ ನಿಮ್ಮ ಅರಮನೇಲಿ.... ? 


ಪಾತು : (ಬೋರನಿಗೆ ) ಚಿಕ್ರಾಯರು ಊರಿಂದ್ ತಿಲ್ಬ ಬಂದೈಟ್ರೇನೋ ? 


ನಾಗತ್ತೆ : ಎಷ್ಟು ರಾಯ್ಕೆ ನಿಮ್ಮನೇಲಿ ? 


ಪಾತು : ಚಿಕಾಯ ಅಂದ್ರೆ ನಮ್ಮಣ್ಣ ! 


ನಾಗತ್ತೆ : ನಿಮ್ಮಣ್ಣಾ ?!.. ಯಾವಣ್ಣಾ !? ಓಹೋ , ನಿನ್ ಮದುವೇಲಿ 
ಕತ್ತೆ ಹಾಗೆ ಕೇಕೇ ಹಾಕ್ತಾ ಕುಣಿದಾಡ್ತಿತ್ತಲ್ಲಾ ಆ ಮಂಗೊ ....? 


ಪಾತು : ( 

ಕೋಪದಿಂದ ತೀಕ್ಷ ದೃಷ್ಟಿಯನ್ನು ನಾಗತ್ತೆ, ಮೇಲೆ ತಿರುಗಿಸಿ) 
ನಮ್ಮಣ್ಣನೇನೂ ಮಂಗ್ನಲ್ಲ ! 


ಪಾತು ತೌರ್ಮನೆ 


ನಾಗತ್ತೆ : ಸರಿ , ಮಾರ ! ಇಟ್ಸ್ ....ವ್ಯತ್ಯಾಸ್ಟೇನು ? ಮಾರನಿಗೆ 
ಸುಮ್ಮೋರೆ ನಿಮ್ಮಣ್ಣನಿಗೆ ಸೊಟೋರಿ! ನಡಿ, ನಡಿ. 
[ ನಾಗತ್ತೆ ಮೊದಲಾದವರು ಒಂದು ದಿಕ್ಕಿಗೂ ಬೋರನೂ ನಾಯಿಯೂ ಇನ್ನೊಂದು 
ದಿಕ್ಕಿಗೂ ನಿಮ್ಮ ಮಣ] 


ದೃಶ್ಯ ೩ 


[ ರಾಮಣ್ಣನವರ ಬಂಗ್ಲೆಯ ಗೇಟಿನೆದುರಿಗೆ ನಾಗತ್ತೆ ಇತ್ಯಾದಿ ಬಂದು ಸೇರುವರು ] 


ನಾಗತ್ತೆ : ಇದೇನೋ ನಿಮ್ಮನೆ ? 
ಪಾತು : ಹೌಸು ( House- ಉ ) ನಮ್ಮೆ , ಸೈಟು (Site- ಉ ) ನಾವೇ 

ತಗೊಂಡು ಬಿಲ್ಡ್ ( Build ) ಮಾಡಿಕೊಂಡದ್ದು , 
ನಾಗತ್ತೆ : ಏ .... ? 
ಪಾತು : (ಘಟ್ಟಿಯಾಗಿ ) houseಉ ನಮ್ಮೆ . Site ನಾನೇ ತಗೊಂಡು 
- build ಮಾಡಿಕೊಂಡದ್ದು . 
ನಾಗತ್ತೆ : (ಕಿಡಿಕಿಡಿಯಾಗಿ ) ಎಷ್ಟು ದೊಡ್ಡ ನಿನ್ಸ್ಗಂಟೂ ....ದೊಡ್ಡಿ ಹತ್ರ 

ಬರ್ತಾ ಬರ್ತಾ ದೊಡ್ಡಂಟ್ಟಲ್ಲಿ ಕಿತ್ತೊ ಕಮರಿ ಹಾಗೆ ಎತ್ತತಾಳೆ 
ಸ್ವರಾನ....! ಇದೇನೇ ಸಾಲಿ ಹುಡುಗರು ಹಲಿಗೇ ಮೇಲೆ ಬರದಹಾಗೆ 

ಬರೆದು ಬಾಕ್ಸಿಗೆ ತಗಲಿದೆ... ? 
ಸಾತು : ಅದು ನಮ್ಮನೆ ಹೆಸ್ರು ಜ್ಞಾನ ವಿಲ್ಲ ( Vila ) ಅಂತ . 
ನಾಗತ್ತೆ : ಗೊತ್ತೂ ! ಅದನ್ನ ನಾಚಿಕೆ ಹೇಸ್ಯೆ ಇಲ್ಲೆ ಬೀದೀಲಿ ಬಡು 
ಕೊಳ್ಳೋದೇ ? ...! 


1 ಪಾತು : ವಿಲ್ಲ ( Villa ) ಅಂಬೋದು ಇಂಗ್ಲೀಷು ( ಇಲ್ಲಾ ” ಅಂತಲ್ಲ ... 


ನಾಗತ್ತೆ : ಗೊತ್ತು ! ಇಧೆ ಇದೇ ಅಂತರ್ಥ.... ಇಂಗ್ಲೀಷ್ ಭಾಷೇ .... 

ತಳ್ಳಳ್ಳು ....ತುರುಕಿನ ಹಾಗೆ .. ಇಲ್ಲಾ ಅಂದ್ರೆ ಇಧೆ, ಮನೆ ಅಂದ್ರೆ 
ವಷಾಣ... ಮನುಷ್ಯರು ಅಂದ್ರೆ ಪ್ರೇತಗಳೂ ....... ! ನಡಿ ನಡಿ 
[ಗೇಟನ್ನು ಪ್ರವೇಶಿಸಿ ವರಾಂಡಾ ಮೆಟ್ಟಿನ ಪಕ್ಕದಲ್ಲಿರುವಕ್ರೋಟನ್ ಗಿಡಗಳ ಮರೆ 
ಯನ್ನು ಸೇರುತ್ತಲೇ ಅಲ್ಲಿ ಕೂತು ಸಂಭಾಷಿಸುತ್ತಿರುವವರ ಕೆಳಗಿನ ವಾಕಗಳು 
ಕೇಳಿಬರುವುವು] 


ಪಾತು ತೌರ್ಮನೆ 


[ ಲಕಿ : ಮೀಟಿಂಗ್ attend ಮಾಡೋಕೆtry ಮಾಡ್ತೇನೆ. Mis 

ಪ್ರಭಾಮಣಿ ! Manage ಮಾಡೋಕಾಗದಿದ್ರೆ ನನ್ನ sympathy ಎಲ 
ನಿಮ್ಮ movement ನಲ್ಲಿ ಸಂಪೂರ್ಣವಾಗಿದೆ ಅಂಬೋದು ಮರೀಬಾರದು 
After all , heart ಅಲ್ವೆ ದೊಡ್ಡು ? 


Miss ಪ್ರಭಾಮಣಿ: ಅಡು ನಿಚ್ಚಯ Mrs. ರೇಮನ್ನಾ ...] 


ನಾಗತ್ತೆ : ಇದೇನೇ ಇದೂ ! ಯಾರ ಮನೇ ? ಕೊಂಗರ ಮನೇನೊ 
.... ಚಟ್ಟೆಗಾರರ ಮನೇನೋ ... ಕನ್ನಡ ಇಂಗ್ಲೀಷ್‌ನ ಕಲಸು ಮೇಲೋಗ 
ಮಾತಾಡ್ತಿಧಾರೆ . ! 


ಪಾತು : ಮಾತಾಡ್ತಿರೋದು ನಮ್ಮ Motherಉ ; ಇನ್ನೊಬ್ರು ಯಾರೋ 

visitorero... 


[ Miss ಪ್ರಭಾಮಣಿ: ಇಂಡೋ ಸೀಗಳು ನಿಮ್ಮ ಆಗೆ ಇಡ್ಡರೆ ಟಾನೆ .. 

futureನಲ್ಲಿ ಸೀಮೆ ಡೊರೆಸಾನಿಗಲ ಹಾಗೆ ಆಗಬಹುದು. 


ನಿಮ 


ಲಕಿ : ನಿಜ of course ನಿಜ....ಹೋರ್ಟುಬಿಟ್ಟಿರಾ........ ? 

visitಗೆ ಬಹಳ thanks ] 


ನಾಗತ್ತೆ : ಓಹೋ ! ಸೀಮೆ ದೊರೆಸಾನಿಗಳಾಗಬೇಕೋ ! ಓ ಹೊ ಹೊ 
ಈಗ ಅರ್ಥವಾಯಿತು. ನಿನ್ನ ಹಾಳು ಚಾಳಿಗಳೆಲ್ಲ ಎಲ್ಲಿಂದ ಬಂತೂ ಅಂತ 
ಈ ಹಾಳು ಕಾರ್ಖಾನೇಲಿ ತಯಾರಾಗಿರೋ ಹೊತ್ತಿಗೇನೆ ಮನೆ ಬಿಟ್ಟು 
ಮಾವನ ಮನೆಗೆ ಬಂದ್ರೂನೂವೆ, ಸೊಟ್ಟ ಬೈತಲೆ ತಲೇಲಿ, ಸೀಮೆಸುಣ್ಣ 
ಮುಖಕ್ಕೆ ಜಾತಿ ನಾಯಿ ನೆಕ್ಕಿ ಕುಂಕುಮವಿಲ್ಲದ ಹಣೆ , ಈ ದೋರಸಾನಿತನ 
ಎಲ್ಲಾ .... 


Miss ಪ್ರಭಾಮಣಿ: (ಮೆಟ್ಟಿಲನ್ನು ಇಳಿಯುತ್ತಾ ) Good morning Mrs 
ರೇಮನ್ನಾ , 

ಲಕಿ ದೇವನು : ( ತಾನೂ ಇಳಿದು Miss ಪ್ರಭಾಮಣಿಯು ಚಾಚಿದ ಕೈಯನ್ನು 
ಕುಲುಕುತ್ತಾ ) Good morning Miss ಪ್ರಭಾಮಣಿ. 


ನಾಗತ್ತೆ : ಪ್ರಭಾಮಣಿ .......ಪ್ರಭಾ! ಮಣಿ! ...... ಮಿಸ್ಸು ನೀನೇನ್ 
ತಾನೇ ಇಂಗ್ಲೀಷ್‌ ಕಿರ್ಲೂ, ನೀನೆಷ್ಟು ತಾನೇ ಕೈ ಕುಲುಕು ಆದರೆ ನಿನ್ನ 
ಕಪ್ಪು ಮುಖದ ಕಪ್ಪು ಕಪ್ಪೇನೋ ಹೋಗೋ ಹಾಗಿಲ್ಲ ಕಲಿಯುಗ 
ತೀರೋವರೆಗೆ ! ಹೆಸರು ನೋಡು ಪ್ರಭಾಮಣಿ! ಅಗ್ನಿಗೆ ಅಭಿಷೇಕ 
ಮಾಡಿ ಅಂಬಾರೀಲಿಟ್ಟು ಜಂಬೂಸವಾರಿ ಹೊರಡಿಸಿದ ಹಾಗೆ ಇದೆ ಇವಳ 
ಪ್ರಭೆ ! ... ಈ ಪ್ರಭಾಮಣಿ ಜ್ವಾಲೆ ಶಮನ ಮಾಡೋಕೆ ಬಿಳೀ ಸೀರೆ 
ಬೇರೆ!.... ಒಂದು ಹತ್ತು ವರ್ಷ ಸುಣ್ಣದ ಗೂಡ್‌ನಲ್ಲಿ ಕುಕ್ಕರ್ಸಿಸಿ ಆದೃಷ್ಟ 
ವಾಸ ಮಾಡಿಸಿದ್ರೆ ಒಂದು ವೇಳೆ ಬಣ್ಣ ಸ್ವಲ್ಪ ... ಊ ಹೂಂ . ಅದೂ 
ಸಂದೇಹವೆ ! 


Miss ಪ್ರಭಾನುಣಿ: ( ಪಾತುವನ್ನು ಗಮನಿಸಿ) Mrs . ರೇಮನ್ನಾ ಪರ್ವಾಟಿ 
ಅಮ್ಮನವರು ! ...... ( ಪಾತುವಿನ ಹತ್ತಿರ ಬಂದು ಕೈ ಚಾಚುತ್ತಾ ) ಪರ್ವಾಟಿ 
ಅಮ್ಮನವರೇ , ನಿಮ್ಮ ಯಚಮಾನರು ಸೌಕಿಯವಾಗಿ ಇಧಾರೆಯೇ ? 


ಪಾತು : (ಕೈಯನ್ನು ಕುಲುಕುತ್ತಾ ) ಇದಾರೆ. 


ನಾಗತ್ತೆ : ಇಧಾನಿಧಾನೆ ..ಗಂಡನ ಮನೆ ಬಿಟ್ಟು ಹೆತ್ತವರ ಮನೆಗೆ ಬಂದರೂ 
ನೂವೆ ತಾಳಿ ಕಟ್ಟಿದೊಂದು ಕ್ರಿಮಿ ಇನ್ನೂ ಇದೇ ಅಂತಾದರೂ ಜ್ಞಾಪಕ 
ಇಧೆಯಲ್ಲ! ... ಆಶ್ಚರ್ಯ ! ಪರಮಾಶ್ಚರ್ಯ ! 


( Miss ಪ್ರಭಾಮಣಿಯು ಪ್ರಯಾಣಿಕರನ್ನು ಹಾಸಿ ನಿಷ್ಯ ಮಿಸುವಳು ) 


ಪಾತು : ( ಮಾತೆಯನ್ನು ಸೇರಿ) ಅಮಾ . ನಾಗತ್ತೆ ಬಂದಿದಾರೆ . 

[ಮೆಟ್ಟಿಲು ಹತ್ತಿ, ವರಾಂಡದ ಆರಾಮ ಕುರ್ಚಿಯನ್ನು ಅಲಂಕರಿಸಿ ಕಾಲುಗಳನ್ನು 
ತೂಗುತ್ತ ಕೂಡುವಳು ] 

ಲಕ್ಷ್ಮಿ : (ಮೆಟ್ಟಿಲಿಳಿದು ಬಂದು) ಬಂದ್ರಾ ....? 


ನಾಗತ್ತೆ : ಇಲ್ಲ ! ಇನ್ನೂ ಊರಲ್ಲೇ ಇದ್ದೇನೆ ! ಇದೇನು ಜಾಣತನದ 
ಪ್ರಶ್ನೆಯೋ ? . ಊರು ಬಿಟ್ಟು ಊರಿಗೆ ಬಂದು ಎದುರಿಗೆ ನಿಂತಿರೋ 
ವ್ರನ್ನ ನೋಡಿ ಬಂದ್ರಾ ಅಂದ್ರೆ , ಏನು ಬುದ್ದಿ ಮಂದಾನೊ , ಇಲ್ಲ 
ದೃಷ್ಟಿ ಮಧ್ಯಸ್ನಾನೋ , ನನಗೇನೊತ್ತು ! ? 


ಲಕ್ಷ್ಮೀ : ಸಾತೂ ! ಬಂದ್ಯಾ ಮಗೂ . ಬನ್ನಿ ಒಳಗೆ . 
ಪಾತು : ಅದೇನಮ್ಮ Miss ಪ್ರಭಾಮಣಿ ಬಂದಿದ್ದದ್ದು ? 


(ಮೂವರೂ ಮೆಟ್ಟಿಲನ್ನು ಹತ್ತಿ ವರಾಂಡಾ ಸೇರುವರು .) 


ಲಕಿ : ಏನೇನು ? Association Secretary ಅವು . ನಾನು 

Presidenter ! Next meeting arrange JD Goemo, JOJO 
last lecture ಕೊಟ್ಟಿದ್ರ ವಿಷಯ Hindu Paperನಲ್ಲಿ ಬಂದ 
cuttingನೂ ತಂದು ಕೊಡೋಕೆ ಬಂದಿದ್ದು , ( ವರ್ತಮಾನ ಪತ್ರದಿಂದ 
ಕತ್ತರಿಸಿದ ಒಂದು ಅಂಶವನ್ನು ಪಾತುವಿಗೆ ನೀಡಿ) ಇಕೊ ನೋಡು. 


ಪಾತು : ( ಚಾಚಿದ ಕಾಲುಗಳನ್ನು ಅತ್ತಿತ್ತ ಆಡಿಸುತ್ತಾ ಓದುವಳು ) 

Rampur Notes 
Women 's Progressive Union . Mrs. Ramanna, our popular 

President delivered a well thought out lecture on ideal 
methods of up -bringing children . The discourse was 
listened to with rapt attention . It is felt assured that 
brought upon the lines laid down by this most enligh 
tened lady , the future generation of Rampur will take 
the most prominent part in the activities of our 
mother land. ಇದೇನಮ್ಮ ? ಇಷ್ಟೇನೆ ? 


ಲಕ್ಷ್ಮಿ : ಇನ್ನೆಷ್ಟು ಬೇಕೋ ? 


ಪಾತ) ತೌರ್ಮನೆ 


ಪಾತು : ಅದೇನ್ ನೀನ್‌ಕೊಟ್ಟ lecture ? 


ಲಕ್ಷೆ : ಬರದಿದೆಯಲ್ಲೇ , Ideal methods of upbringingಉ ಅಂತ. 
ನಾಗತ್ತೆ : ಲೆಕ್ಟರ್ ಕೊಟ್ರಾ ನೀವೂ ...? ಆದೇನ್ ಲೆಕ್ಚರೂ . . ? 


ಲಕ್ಷ್ಮೀ : ಮನೆಗಳಲ್ಲಿ ಹುಟ್ಟಿದ ಮಕ್ಕಳು ಮುಂದಕ್ಕೆ ನಮ್ಮ ಮಾತೃ 
ಭೂಮಿಗೆ ಉಪಯೋಗವಾಗೋ ಪ್ರಜೆಗಳಾಗಲು ಚಿಕ್ಕಂದಿನಲ್ಲಿಯೇ 
ಎಂಥೆಂಥ ಶಿಕ್ಷೆ ... ತರಪೇತು, ತಾಯಿ ತಂದೆಗಳು ಕೊಡಬೇಕಾದ್ದು ಅಂಬೊ 
ವಿಷಯ . .. 


ನಾಗತ್ತೆ : ಓಹೋ ! ಎಂಥಾ ತರಪೇತು ಕೊಡಬೇಕೋ ? ಕೇಳಬಹುದೇ ? 


ಲಕ್ಷ : ಅದಕ್ಕೇನುಕೇಳಿ, ಮೇಲೆ ಬನ್ನಿ . 


ನಾಗತ್ತೆ : ಕ್ಷಮಿಸಿ, ಆ ಮಸೀ ಮುಖದ ಸುಪ್ರದೀಪ ಕಾಲಿಟ್ಟ ಜಮಖಾನೆ ! 
ನಾನೇನು ಕಿವುಡಲ್ಲಾ , ಇಲ್ಲಿಂದ್ದೇ ಕೇಳತೇನೆ. 


ಲಕ್ಷೆ : ನಿಮ್ಮಿಷ್ಟ. ಮಕ್ಕಳನ್ನ ಸಾಕೋದುಹೂವಿನ ಗಿಡ ಸಾಕಿದ ಹಾಗೆ 

ಸಾಕಬೇಕು ; ಪಾತಿ ಚೆನ್ನಾಗಿ ಕಟ್ಟಿ , ಆಹಾರ ಇತ್ಯಾದಿಗಳನ್ನ ಚಲ್ಲಿ 
ಶುಭ್ರವಾದ ನೀರು ಬಿಟ್ಟು ನಾಜೂಕಾಗಿ ಹ್ಯಾಗೆ ಹೂವಿನ ಗಿಡಗಳನ್ನ 
ಬೆಳಸ್ತೀವೋ ಆದೇ ಪ್ರಕಾರ ಮಕ್ಕಳು ಬೆಳೆಯೋ ಪರಿಸ್ಥಿತೀನೆಲ್ಲಾ 
ಪರಿಶುದ್ಧವಾಗಿಟ್ಟು , ಇರೋ ದುರ್ಗುಣಗಳನ್ನೆಲ್ಲಾ ತಿದ್ದಿ , ಸುಗುಣಗಳನ್ನ 
ಬಿತ್ತಿ ಬೆಳೆಸಿದ್ದರ ಫಲ ಸುವಾಸನೆಭರಿತವಾದ ಕುಸುಮಗಳಾಗಿ ಮುಂದಕ್ಕೆ 
ಬಂದು , ಬೆಳಸಿದವರಿಗೂ ಅವುಗಳ ಅನೋನ್ಯತೇನ ಅನುಭವಿಸುವವರಿಗೂ 
ಆನಂದವನ್ನು ಕೊಡುವುದರಲ್ಲಿ ಸಂಶಯವೇನೂ ಇಲ್ಲ, ಅಂಬೋದು ನನ್ನ 
lectureನ ಸಾರಾಂಶ. 


ನಾಗತ್ತೆ : ಹ್ಯಾಗಿರಬೇಕು ಹಾಗೆ ಮಾಡಬೇಕು, ಅಂಬೋದ್ದೆಲ್ಲಾ ಸಿಕ್ಕಾ 
ಪಟ್ಟೆ ಬಾಯಿಂದ ಬೊಗಳೋಕೆ ಬದಲಾಗಿ ತಾನೇ ತನ್ನ ಹೊಟ್ಟೇಲಿ 

ಹೆತ್ತ ಒಂದೆರಡು ಮಕ್ಕಳನ್ನ ಸಾಕಿ ನಮೂನೆಯಾಗಿ ತೋರೋದಿ 
ಉತ್ತಮಾ ? ಸುಮ್ಮನೆ ಬಾಯಿಂದ ಕುಸುಮಾ ಅಂತ ಕಿರಲಿದಾಕ್ಷಣವೇ .... 
ಲಕ್ಷ್ಮೀ : ಯಾಕೇ ....? ನಮ್ಮ ಪಾತು ? 
ನಾಗತ್ತೆ : ಓಹೋ ! ಇದನ್ನ ಕುಸುಮದ ಲೆಕ್ಕಾಚಾರಕ್ಕೆ ಸೇರಿಸಿಬಿಟ್ರಾ ! 
... ? ಈ ಎಕ್ಕದ ಹೂವು, ನಿಮ್ಮ ಕಣ್ಣಿಗೊಂದುವೇಳೆ ಕುಸುಮದ 
ಹಾಗಿದ್ರೂನೂವೆ ಮಿಕ್ಕೋರಕಣ್ಣಿಗೆ ಕಳ್ಳಿ ಹಾಲು ! ಆಲ್ಲಾ , ಬ್ರಹ್ಮ 
ಕುಲದಲ್ಲಿ ಹುಟ್ಟಿ ಬ್ರಾಹ್ಮಣಿಕೇನ ಮೂಲೇಗೆ ಕುಕ್ಕಿ ಒಂದ್ಮಡಿ 
ಒಂದ್‌ ಆಚಾರ ಇಲ್ಲಿ , ಹೆಗ್ಗಣ ಹಂದಿ ತಿನ್ನುವ ಪರಂಗಿಯವರ 
ಚಂಮ್ಮಡಸ್ಮರಿಗಿ, ತೊನ್ನಿದ ತೊಗಲು - ಬೆಕ್ಕಿನ ಕಣ್ಣು ಕೆಂಗೂದ್ದು - 
ಬಿಟ್ಟು ಮಿಕ್ಕ ವಿಷಯದಲ್ಲೆಲ್ಲಾ ಸೀಮೆ ದೊರಸಾನಿಗಳಾಗಬೇಕೂಂತಾ | 
ಉತ್ತಮಜಾತಿ ಕುಲಸ್ತ್ರೀಯರು ನಲಿದಾಡೋ ಮನೆಗಳಲ್ಲಿ ಹುಟ್ಟಿ 
ನಮ್ಮ ದೇಶದ ನಡತೆ ಆಚಾರಾನ ಮುಂದಕ್ಕೆ ಹ್ಯಾಗ್ರಂದಾರೂ ? “ ಹಿರಿ 
ಯಕ್ಕನ ಚಾಳಿ ಮನೆಗೆಲ್ಲ ” ಅಂತ ಹಿರಿಯರಂಬೋ ಸಾಮತಿ ಸುಳ್ಳೇ ...? 
ಸರಿಸರಿ , ನನಗ್ಯಾಕೆ ನಿಮ್ಲೆಕ್ಚರಿನ ಮಾತೂ ! ನಾನಿಲ್ಲಿ ಬಂದರೂ , 
ಹುಟ್ಟಿದ ಮನೆ ಸೇರುತ್ತೂ ಹಿರಿಯರ ಅಂಬೋ ಮರ್ಯಾದೆ ಇಲ್ಲೇ 
ಕಾಲ್ಯಾಚಿಕೊಂಡ್ಬಿದ್ದಿರೋ ಈ ಕಮರಿ, ... .... ಅಲ್ಲ ....... ನಿಮ್ಮ 
ಕುಮಾರೀನ ... ತಲ್ಪಿಸೋಕೆ.... ಬರ್ತೆನೆ ! ನಡಿ ಸಾತೂ ! 


ಲಕ್ಷ್ಮೀ : ಯಾಕೆ, ಇಲ್ಲಿ ಸ್ನಾನಮಾಡಿಬಿಟ್ಟು , ಊಟ... ?... 
ನಾಗತ್ತೆ : ಕ್ಷಮಿಸಿ, ತೊಂದ್ರೆ ! ( ತಾತ್ಸಾರಭರಿತವಾದ ಮುಗುಳು ನಗೆಯಿಂದ) 
ಲಕ್ಷ್ಮೀ : ಅಯ್ಯೋ ! ನಮಗೇನೂ ತೊಂದ್ರೆ ಇಲ್ಲ. 


ನಾಗತ್ತೆ : ನಾನ್ಹೇಳಿದ್ದು ನಿಮಗಲ್ಲ ತೊಂದ್ರೆ , ನನಗೆ ತೊಂದ್ರೆ ! ನಿಮ್ಮ ಕಪ್ಪು 
ದೊರೆಸಾನಿಗೂ ನಿಮ್ಮ ಬೆರಗೂ , ಇಂಥ ಪುಣ್ಯ ಜನರ ಪಾದಾರವಿಂದ 
ತಗಲಿದ ಈ ಮನೇನ ಗುಡ್ಡಿ , ಸಾರ್ಸಿ ಪುಣ್ಯಾರ್ಚನಾ ಮಾಡಿ, ನಾನೂ ತಕ್ಕ 
ಪ್ರಾಯಶ್ಚಿತಾನೂ ಮಾಡಿಕೊಂಡೂ , ಆಮೇಲೆ ಅಡಿಗೇನೂ ನಾನೇ 

ಮಾಡಿಕೊಂಡು.... ನನಗೆ ತೊಂದ್ರೆ !....!(ಕ್ರಮೇಣ ಮುಖವುರೌದ್ರವನ್ನು ತಾಳಿ) 
ಒಡೆದು ಹೇಳಿಬಿಡತೇನೆ ಕೇಳಿ ! ನಿಮ್ಮಿ ಹಾಳು ಆಚಾರಗೆಟ್ಟ 
ಮನೇಲಿ ಕಾಲಿಟ್ಟಿದ್ ಪಾಪಕ್ಕೇನೆ... ಗೌರವಾದಿ ನರಕ ನನಗೆ ಕಾದಿ 
ರೋದಲ್ಲಿ , ಒಂದು ತೊಟ್ಟು ಜಲಪಾನ ಮಾಡಿದ್ರೆ ನಿಮ್ಮನೇಲಿ ನಾತಿ 
ನಾಶಾ ಆಗೋದಲ್ಲೇ ಬಿರುಗಾಳಿಗೆ ಹುಣಿಸೇ ಹಣ್ಣುಗಳು ಉದರಿದ ಹಾಗೆ 
ಪಟಪಟ ಪಟಪಟ ಪಟಾಂತ ನಮ್ಮ ಕುಲದ ಪಿತೃಗಳು ಉದುರಿಬಿಟ್ಟಾರು 
ಮೇಲ್ ಲೋಕದಿಂದಾ .... ಬರ್‌ತೇನೆ ! ನಡೀ , ಸಾತೂ ! 

( ನಾಗತ್ತೆಯ ಸಾತೂ ನಿಷ್ಕ ಮಣ) 
ಲಕ್ಷ್ಮೀ : ಅಬ್ಬಾ ! ಏನು ಹೆಂಗೈ ! 
ಪಾತು : ಹುಷಾರಮ್ಮ ! ಅವಳ ಕಿವೀಗ್ ಬಿದ್ದೀತೂ ! ತಿರಿಗಿ ಬಂದು 
ತಿಂಬ್ಬಿಟ್ಟಾಳು ನಿನ್ನೂ ನನ್ನೂ , ( ಕುರ್ಚಿಯನ್ನು ಬಿಟ್ಟು ನಾಲೈದು ಮೆಟ್ಟಿಲು 
ಗಳನ್ನು ಇಳಿದು ಬಗ್ಗಿನೋಡಿ) ಇನ್ನೇಕದು ಹೇಳೋ ! ತೋಲಗಿತಾ 
ಪಿಶಾಚಿ ! 


ಲಕ್ಷ್ಮಿ : ಅದೆಲ್ಲಾ ಇರ್ಲ್ಲೇ.! ನೀನೇನ್ ಕಾಗದ ಬರದು ಹೆದರೋದು 
, 

ಭಾವೀದ್ ಸಾಯ್ತಿನೆ ಅಂತಾ ? 
ಪಾತು : ಹೆದರ್ಸೊದೇನು ದಿಟಾನೇ ! ಬರದದ್ದು , ಇಲ್ಲಿ ಮನೆಗೆ 
ಕರಸ್ಕೊಳೋಕೆ....... ನಿನ್ನೆ ದುರ್ಗೇ ಹೀಗಿದಾಳಲ್ಲ ಈ ಪಿಶಾಚಿ 
ಅವರನೇಲೀ ಸಾವಿರ ದೆವ್ಯಾ ಹಾವ್ರ ಪಿಶಾಚಿ ಪಾಕ ಇಳಿಸಿದ 
ಖೋವಾ ಅಮ್ಮ ಅವು . ಒಂದೇ ಮಾತ್ನಲ್ಲಿ ಹೇನನ್ನು , 
ಇನ್ನಾರ್ತಿ೦ಗು ನಾನು ಆ ಮನೇಗೆಹೋಗೋ ಮಾತೆತ್ತಿದೆ , 
ಈ ಮನೇಲಿ ಒಂದು ಭಾವಿ ಇರೋದ್ರ... ನನಗೆ ಜ್ಞಾಪಿಸಬೇಕಾ 
ದಿಲ್ಲ .. ಈ ಮಾತು ಖಂಡಿತ. 
ಲಕ್ಷಿ : ಏನು ಹಟವೇ ನಿನ್ದು ಚನ್ನಾಗಿ ಹೇಳಿದ್ಯಾಕೆ . 
....' ಎಕ್ಕದ ಹೂವು, ಕಳ್ಳಿ ಹಾಲು, ಕತ್ತೆನುರಿ'... ... ಅಂತ... .. 
(ಗೇಟಿನ ಕಡೆಗೆ ಕಿವಿಗೊಟ್ಟು ) ಯಾರದು ಬಂದ್ದಾಗಿದೆ ? 

[ ನರಸಿಂಹಯ್ಯನೂ ಪಾರ್ವತಮ್ಮನೂ verandah ಮೆಟ್ಟಿಲನ್ನು ಸೇರುವರು.] 
ಹೋಗಿನಿಮ್ಮ ತಂದೇನ ಕರಿಯೆ ( ಪಾತುವು ನಿಷ್ಕಮಿಸುವಳು ) 


( ಪಾರ್ವತಮ್ಮನಿಗೆ) ಬನ್ನಿ ಒಳಗೆ ! 


[ ಪಾರ್ವತಮ್ಮನು ಮೆಟ್ಟಿಲನ್ನು ಹತ್ತಿ, ಲಕ್ಷ್ಮೀದೇವಮ್ಮನೊಡನೆ ಮನೆಯೊಳಗೆ 
ಪ್ರವೇಶಿಸುವಳು. ನರಸಿಂಹಯ್ಯನು ಗೋಡೆಗೆ ತಗುಲಿಸಿರುವ ಚಿತ್ರಪಟಗಳನ್ನು 
ಒಂದೊಂದಾಗಿನೋಡುತ್ತಿರುವನು ] 


ರಾಮಣ್ಣ : (ಪ್ರವೇಶಿಸಿ) My dear boy ಬಂದೆಯಾ, good ಉ ! ಕೂ 


!! 


ನರ : ಕೂತ್ರೋತೇನೆ, ಆದ್ರೆ ಯಾರದ್ದೋ ಫೋಟೋ ? 


ರಾಮಣ್ಣ : Most eccentric man in India ಆತ ! ಮೊಳದುದ್ದ 

ಜುಟ್ಟು ದಾಡಿ ಇಟ್ಕಂಡು ಬೋಳಪುರದಲ್ಲಿ ಸ್ಕೂಲು ಇಟ್ಟಿದ್ದಾನೆ.. 
ಬೋಳಪುರ ....... ಜೋಕು ( ಎನ್ನುತ್ತಾ ಬೆಟ್ಟಿನಿಂದ ನರಸಿಂಹಯ್ಯನ ಪಕ್ಕೆ 
ಯನ್ನು ಚುಚ್ಚುವನು).... ಬಾ sit down . ನಿನ್ನ expect ಮಾಡ್ಡೆ ನಾನು . 
Clubನಲ್ಲಿ ಕೃಷ್ಣರಾಯ ನಿನ್ನ daughter ವಿಷಯ ನಿನ್ನೆ broach 
ಮಾಡಿದಾಗೇ ಇವತ್ತೊ ನಾಳೇನೋ honour of your visit ದಯ . 
ಪಾಲಸ್ತೀಯಾ ಅಂತ expect ಮಾಡ್ತಿದ್ದೆ ........come into the 

office ! ...... .... have, a cup of coffee ! 
ನರ : (ಎದ್ದು ರಾಮಣ್ಣನನ್ನು ಹಿಂಬಾಲಿಸುತ್ತಾ ) ಬೆಳಿಗ್ಗೆನೇ ಆಯಿತು! 

ನನಿಗೆ .. 


ರಾಮಣ್ಣ : ಆದ್ರೇನು ಆಗ್ಲಿ ಇನ್ನೊಂದು dose ! ( ಘಟ್ಟಿಯಾಗಿ) 
ನಾರಾಯಣಾ ! 


( ಆಫೀಸ್ ರೂಮಿನ ದ್ವಾರದಿಂದ ನರಸಿಂಹಯ್ಯನು ಆತನ ಹಿಂದೆ ನಿಷ್ಠ ಮಣ) 


ಲಕಿ : ( ಬೇರೊಂದು ಬಾಗಿಲಿಂದ ಪಾರ್ವತಮ್ಮನೊಂದಿಗೆ ಪ್ರವೇಶಿಸಿ) ಬನ್ನಿ 

ಯಾರೂ ಇಲ್ಲ. ಆಫೀಸ್ ರೂಂನಲ್ಲಿಧಾರೆ. ಕೂತುಕೊಳ್ಳಿ ... ..... . 

( ಪಾರ್ವತಮ್ಮನು ಸುತ್ತಲೂ ನೋಡುವುದನ್ನು ಗಮನಿಸಿ) ಏನು ಮಗಳು 
ಮುಂದೆ ಬಾಳೊ ಮನೆ ಹ್ಯಾಗಿದೇಂತ ನೋಡತೀರಾ ? ನಿನ್ನೆ 
ಹೇಳಿದ್ರಿವೂ , ಒಂದ್ವೇಳೆನೀವಿಬ್ರೂ ಬಂದೀರಿ ಅಂತ . ಜೋಯಿಸ 
ಹೇಳಿದ್ರು , ನಿಮ್ಮ ಹುಡುಗಿ ಜಾತಕ ದಿವ್ಯವಾಗಿದೆ, ನಮ್ಮ ಕಿಟ್ಟಿ 
ಜಾತಕಕ್ಕೆ ಸರಿಯಾಗಿ ... ... ಅರುಂಧತಿ ವಶಿಷ್ಟರ ಜಾತಕಗಳ ಹಾಗೆ 
ಹೊಂದುತ್ತೆ ಅಂದ್ರು . ನಾವೇನೋ ಬಹಳ ಆಶೆಯಿಂದ ಎದುರು 
ನೋಡ್ತಿ ದ್ದೇವೆ. ನಿಮ್ಮಗಳ ಅಭಿಪ್ರಾಯವೇನೋ ....... ? ಆದೆ 
ಹಿರಿಯರು ಹೇಳೋ ಹಾಗೆ ಶುಭಸ್ಯ ಶೀಘ್ರಂ ಅಂತಾ ಎಷ್ಟಕ್ಕಷ್ಟು 
ಬೇಗನೆ ತೀರ್ಮಾನ ಮಾಡಿ ಕಾರ್ಯಾನ ನೆರವೇರಿಸ್ತೇವೋ ಅಷ್ಟಕ್ಕಷ್ಟು 
ಬೇಗನೆ ಹಿರಿಯರ ಯೋಚೆ ತಪ್ಪುತ್ತೆ . ನಮ್ಮ ... ಅದೇ ಕಿಟ್ಟಿ ಅಜ್ಜಿ , 
ಅವನು ಗೃಹಸ್ಥಾಶ್ರಮ ಅವಲಂಬಿಸಿದ್ರೇನೇ ನಿಖವನಿಗಿಟ್ಟಿರೋ ಆಸ್ತಿ ಅವನ 
ಕೈಗಿಡತೇನೇಂತ ಕೂತಿದಾಳೆ ...... ... ವಯಸ್ಸಾದ ಮಯಿ ...ಮೊದಲೆ ! 
ನಿಮ್ಮ ಅಭಿಪ್ರಾಯ ಏನೋ ... ? 


ಪಾರ್ವತಮ್ಮ : ನಮ್ಮ ಯಜಮಾಗ್ರ ಅಭಿಪ್ರಾಯ ಹೇಗೋ ಹಾಗೆ 


ಲಕ್ಷ್ಮಿ : ಹಾಗಾದ್ರೆ ಅವರ ಅಭಿಪ್ರಾಯ ತಾನೆ ಏನೋ ? 


ಪಾ : ಏನೇನೂ ? ....... ಸಮ್ಮಂಧದಲ್ಲಿ ಇಷ್ಟವೆ, ಆದ್ರೆ ನಮಗೂ 
ಕಾಲೇಜಿನಲ್ಲಿ ಓದ್ತಾ ಇರೋ ಮಗನ ಮುಂದಿನೊಟ್ಟೆಯ ಜವಾಬ್ದಾರಿ 
ಬಿದ್ದಿರೋದ್ರಿಂದಾ ನಮ್ಮ ವೆಂಕೂ ವಿಷಯದಲ್ಲಿ ಮದ್ವೇ ಖರ್ಚು 
ಸ್ವಲ್ಪ ನಿಧಾನಿಸಿ ನಿರ್ಧರಿಸಬೇಕಾಗಿದೆ. 


ಲಕ್ಷ್ಮಿ : ಒಳ್ಳೇ ಮದುವೆ ಖರ್ಚು ಆಂದೆ . ನಾಲ್ಕು ಬ್ರಾಹ್ಮಣನ 
ಕರೆದು ಹೋಮಾನೋ ಅದೆಂಥಾದ್ರೂ ಮಾಡಿಸಿ, ಬ್ರಾಹ್ಮಣರಿಗೆ 
ಅನ್ನ ಹಾಕಿ ತಾಳೀಕಟ್ಟೋ ಬಾಬತ್ತಿಗೆ ಖರ್ಚೆನು ಯೋಚನೆ 
ಯೇನು ? 

ಸಾ : ಅದೊಂದೋ ಖರ್ಚಲ್ಲಾ . ಆದ್ರೆ ಈ ಕಾಲದಲ್ಲಿ ... ... ಈ ... 

ವರದಕ್ಷಿಣೆಂತಾ ಏರ್ಪಾಟಾಗಿದೆಯಲ್ಲ , ಅದು ಈ ವಿಷಯದಲ್ಲಿ 
ಎಷ್ಟಾಗುತ್ತೋ ಏನೋ ಅಂತ ನಮ್ಮ ಯಜಮಾನ್ರಿಗೆ ಯೋಚೆ. 


ಲಕ್ಷ್ಮಿ : (ಗಂಭೀರವಾಗಿ) ದಯವಿಟ್ಟು ಆ ವರದಕ್ಷಿಣೆ ಮಾತು ಈ 
ಮನೇಲಿ ಎತ್ತಬೇಡಿ ! 


ಸಾ : ನೀವುಕೋಪಿಸಿಕೋಬಾರದು . ಎಂಥೆಂಥಾ ಅಂತಸ್ತು ಐಶ್ವರ್ಯ ಇರೋ 
ಕುಟುಂಬಗಳಲ್ಲೂ ಈ ವರದಕ್ಷಿಣೆ ಅಂಬೋದು ಸಂಪ್ರದಾಯವಾಗಿ ಹೋಗಿ 
ರೋದರಿಂದಲೇ ಮುಂದಕ್ಕೆ ನಮ್ಮ ನಮ್ಮಲ್ಲಿ ಮನಸ್ತಾಪ ಬರಬಾರದೂ 
ಅಂತಾ ನಾನ್ಹೇಳಿದ್ದು , ಕೋಪಿಸಿಕೊಬಾರದು. 


ಲಕ್ಷ್ಮಿ : ಕೋಪವೇನೂ ಇಲ್ಲ. ಆದರೆ ನೀವು ಹೇಳಿದ ಹಾಗೆ ಎಂಥೆಂಥಾ 
ಅಂತಸ್ತು ಐಶ್ವರ್ಯ ಇರೋ ಕುಟುಂಬಗಳಲ್ಲಿ ಈ ಸಂಪ್ರದಾಯ ಇದೂವೆ 
ಅಂಥ ಅಂಥಾ ಅಂತಸ್ತು ಅಖಂಡೈಶ್ವರ್ಯ ನಮಗೆ ಇಲ್ಲದಿದ್ರೂನೂವೆ 
ಮಗನ ದುಡಿ ಗೆ ಮಾರಿಕೊಂಡು ಸೊಸೇನ ಮನೆಗೆ ತಂದು; 
ಕೊಲ್ಲೂ ತುಚ್ಛಸ್ವಿತೀಗೆ ನನ್ನ ಕುಟುಂಬ ಇನ್ನೂ ಇಳೀಲಿಲ್ಲ .. 
ಇದನ್ನ ನೀವು ದಯವಿಟ್ಟು ನುರೀಬಾರದು. ( ಪಾರ್ವತಮ್ಮನ ಮುಖವು|| 
ತಿಳಿಯಾಗುವುದು ) .... ಏನೋ ಹಕ್ಕಿಗಳ ಹಾಗೆ ಹುಟ್ಟಿದವು ನಮ್ಮ 
ಮಕ್ಕು , ಹಕ್ಕಿಗಳ ಹಾಗೆ ಬೆಳೆದವು. ಅವುಗಳಿಗೆ ರೆಕ್ಕೆಗಳು ಬಂದು ತಾವು 
ತಾವೇ ಹಾರೋಕೆ ಶಕ್ತಿ ಬರತ್ತೂನೂವೆ ಒಂದು ಕುಟುಂಬಾ ಅಂತಾ 
ಅವುಗಳಿಗೆ ಕುದುರಿಸಿಕೊಟ್ಟು ಅವುಗು ಮಾಡೋ ಸಂಸಾರಾನ ಅಲ್ಪ ಸ್ವಲ್ಪ 
ದಿನ ನೋಡಿ ಸಂತೋಷ ಪಟೇಬಿಟ್ಟು ಶಾಂತಮನಸ್ಕರಾಗಿ ಕಣ್ಮುಚ್ಚ 
ದಿ ........ನಮ್ಮಗಳ ಕರ್ತವ್ಯ ? ( ಪಾರ್ವತಮ್ಮನು ಮಾತಿನಲ್ಲಿ ಮೈಮರೆ! 
ತಿರುವಳು) ಹಾಗೆ ನೀವುಒಪ್ಪೋ ಪಕ್ಷಕ್ಕೆ ಹಕ್ಕಿಗಳೂ ಅಂದೆ....... ಆ ಹಕ್ಕಿ 
ಗಳಿಗೂ ವಾಸಮಾಡೋಕೆಒಂದು ಗೂಡು ಬೇಡವೇ ? ನಿಮ್ಮ ಮಗಳು 
ಮುಂದಕ್ಕೆ ಅವಳ ಗಂಡ, ನಿಮ್ಮೊಮ್ಮಕ್ಕು , ಯಾವ ಅಡಚಣೆಯೂ ಇಲ್ಲೆ 
ಸಂತೋಷಸೌಕರ್ಯದಿಂದ ವಾಸಮಾಡೋಕೆ... ಭೋಗ್ಯಕ್ಕೆ ಬಿಟ್ಟಿರೋ 

ಈ ಮನೇನ ನಿಮ್ಮ ಮಗಳಿಗೆ ಬಿಡಿಸಿಕೊಡೋ ವಿಷಯದಲ್ಲಿ ನೀವೂ ನಿಮ್ಮ 
ಯಜಮಾನೂ ಉತ್ಸಾಹಿಸೋ ಪಕ್ಷಕ್ಕೆ ಬೇಡಾ ಅಂತ ಹೇಳೋ ಹಕ್ಕು 
ನನಗಾಗಿ ನಮ್ಮ ಯಜಮಾನ್ತಿಗಾಗಿ ಇಲ್ವೇ ಇಲ್ಲ ಆಂತ ನಾನೊಪ್ಪಿ 
ಕೊಲ್ಲೇಬೇಕು. 


ಸಾ : ( ಚಮಕಿತಳಾಗಿ) ಭೋಗ್ಯಕ್ಕೆ ಬಿಟ್ಟಿದೆಯೆ ! ಹೊಸಮನೆ ! ! 


ಲಕ್ಷ್ಮಿ : ಹೊಸಮನೆ ಅಂದ್ರೇನು! ಹೊಸಲು ದಾಟೋವರೆಗೂ ಹೊಸ 

ಮನೆ ... ಅರ್ಥವಾಯಿತು ನಿಮಗಾಗೋ ಆಶ್ಚರ್ಯ . .... ಸರ್ಕಾರಿ 
ಸಂಬಳ, ಅಲ್ಲದೆ ಸಂಪಾ , ಆಸ್ತಿ ಬಡ್ಡಿ ಇಷ್ಟಿಳ್ಕೊಂಡು ಲೋಕದೆದುರಿಗೆ 
ದೊಡ್ಕುಟುಂಬಾ ಅಂತ ಅನ್ನಿಸಿಕೊಳ್ಳಿರೋರಿಗೆ ಹೊಸದಾಗಿ ಕಟ್ಟಿದ 
ಬಂಗ್ಲೆಗೆಭೋಗ್ಯದ ತಕ್ರಾರು ಎಲ್ಲಿದೂ ಅಂತ ನಿಮಗೆ ತೋಚೋದು 
ಸಹಜವೇ !!!! ಆದರೆ ದೊಡ್ಡ ಕುಟುಂಬಗಳನ್ನು ನೋಡಿಬೆರಗಾಗೋ ಬಡ 
ಜನಗಳಿಗೆ ದೊಡ್ಡ ಮನುಷ್ಯರಿಗೆ ಇರೋ . .. ...ಕೊರತೆಗಳು ಗೊತ್ತಾಗೋ 
ದಿಲ್ಲ. ಎಷ್ಟು ಕಷ್ಟ ಬಂದ್ರೂನೂವೆ ಹೇಗಾದ್ರೂ ಹಲ್ಲು ಕಚ್ಚಿಕೊಂಡು 
ಅಡಗಿಸೊ೦ಡು ಅಂತಸ್ತನ್ನ ಕಾಪಾಡಿಕೊಬೇಕಾಗುತ್ತೆ ........... 
ಆದ್ರೆ ನಮಗೆಷ್ಟು ನಷ್ಟವಾಗಿದ್ರೂನೂವೆ ಎಷ್ಟು ಖರ್ಚಾಗಿದ್ರೂನೂವೆ 
ವ್ಯರ್ಥವಲ್ಲ. ಅದರಿಂದ ಮುಂದಕ್ಕೆ ಬರೋ ಫಲಾ ನಮ್ಮ ಕಿಟ್ನ ಮೂಲಕ 
ನೀವೇ ಅನುಭವಿಸ್ತೀರಾ... ... 

ಹೇಳಿ . ನಮ್ಮ ಕಿಟೂ ಹುಟ್ಟೋ 
ವಾಗ್ಲೆ ಬಲು ನಾಜೋಕು.......ಅದೆಂಥಾದ್ದೊ . ... ಹಗುರ ...... 
ಅಲ್ಲಾ ನಯ ... ... delicate ಅಂತಾರಲ್ಲ ಇಂಗ್ಲೀಷಿನಲ್ಲಿ ಅದು. 
ಮರ್ ಡಾಕ್ಟರುಗಳು ನಾಲ್ಕು ನರ್ಸುಗಳು.... .. ಬೆಳೀತಾ ಬೆಳೀತಾನೂ 
ನಾಜೋಕೆ. ಮಂಗಳಾರತಿ ತಕೊಂಡ್ರೆ ಉಷ್ಣಾ ತೀರ್ಥ ಪ್ರೋಕ್ಷಿ 
ಸಿದರೆ ಶೀತ ” ಅಂತಾ ಹಾಸ್ಯಕ್ಕೆ ಹೇಳೊದುಂಟು . ಆದ್ರೂ 
ನೂವೆ ನನ್ನ ಅನುಭವದಲ್ಲಿ ನಮ್ಮ ಕಿಟ್ಟಿಗೆ ಒಪ್ಪುತ್ತೆ ಆ ಸಾಮತಿ 
.... ಅವನ ಜಾತಕರಣ ಅವನ ನಾಮಕರಣ ಅವನ ಚೌಲ ಅವನ 
ಉಪನಯನ ಇವೆಲ್ಲಾನೂ ನಮ್ಮ ಅಂತಸ್ತು ಪ್ರಕಾರ ಜರಗಿದ್ದಕ್ಕೆ 
ಆದ ಖರ್ಚು ಅಷ್ಟಿಷ್ಟಲ್ಲ. ಇನ್ಸ್ ವಿಧ್ಯಾಭ್ಯಾಸ ಪ್ರಾರಂಭ, ಬುದ್ದಿ 

ಹುಟ್ಟೋವಾಗ್ಲಿಂದ್ದೇ ಚುರುಕು . ಕನ್ನಡ ಎಲ್ಲಾ ತೀರಿಸ್ಕೊಂಡು , 
ಇಂಗ್ಲೀಷು, ಅಂದ . ಅಲ್ಲಿ firstಉ secondಉ ಅಂತ standard 
ಗಳು ಐದೋ ಹತ್ತೋ , ಅವಾಗುತ್ತ ಫಾರ್ಮುಗಳು, first 
second , ಹೀಗೆ ಇವುಗಳಿಗೆಲ್ಲಾ ಪುಸ್ತಕದ ಖರ್ಚು, ಮೇಷ್ಟರುಗಳ 
ಫೀಜು --ಸ್ಕೂಲ್ ಫೀಜು...ನಿಮ್ಮ ಮಗನೂ ಓದ್ತಾನೆ ಅಂದ್ರೆ 
ನಾನು ಹೇಳಬೇಕಾದ್ದಿಲ್ಲ. ಅಲ್ಲದೆ, ಆಗಾಗ ಒಂದೊಂದು ಕ್ಲಾಸಿನಲ್ಲಿ 
ಮೇಷ್ಟ ಮೇಲೆಇಷ್ಟವೋ , ಇಲ್ಲಾ ಓದಿದ ಪುಸ್ಟ್ಕಗಳ ಮೇಲೆಇಷ್ಟವೋ ... 
ಎರಡೆರಡು ಮೂರುಮೂರುಸರತಿ ಓದಿದಾ. ಕೊನೇಗೆ ಅರನೆ ಫಾರ್ಮು... 
matriculation ಅನ್ಸ್ತಾರಲ್ಲ ಅಲ್ಲಿಗೆ ಬಂದ ! ಅಷ್ಟು ಹೊತ್ತಿಗೆ 
ಡಾಕ್ಟರುಕೈಯೆತ್ತಿದರು : ( ಇದು ಸಾಧಾರಣ ಬ್ರೇನ ( Brain ) ಲಾ ... 
ಮಿದುಳು ಅಂತಾರಲ್ಲ ಬುದ್ದಿ , ಅದು ಜಾಸ್ತಿ ಈ ಮಗೂಗೆ, ಆದ್ರೆ ದೇಹ 
ನಾಜೋಕ . ಆದ್ದರಿಂದ ಒಂದೆರಡು ವರ್ಷ ವಿಶ್ರಾಂತಿ ತಗೊಬೇಕು ” 
ಅಂತ ಅವರು ಹೇಳಿದ ಪ್ರಕಾರ ಒಂದೆರಡು ವರ್ಷ ನಿಲ್ಲಿಸಿದ ಹೊತ್ತಿಗೇನೆ 
ಮೆಟ್ರಿಕ್ಯುಲೇಷನ್ ಗೆ ಬರೋದರಲ್ಲಿ ಇಷ್ಟು ವಯಸ್ಸಾಗಿಹೋಯಿತು. 
ಇನ್ನಿ ವನ್ಯಾವಾಗ ಬಿ . ಎ . ಪಾಸ್ ಮಾಡೋದು ಅಂತ ಕೇಳಿದ ಪ್ರಶ್ನೆಗೆ 
* ಬಿ . ಎ ಯಾಕೆ ಇವನಿಗೆ ? ಏನು ಕೆಲಸಕ್ಕೆ ಸೇರಬೇಕೆ ? ಮಕ್ಕಳಿಲ್ಲದ 
ನಮ್ಮ ಸೋದರಮಾವನ ಕಾಫಿ ತೋಟಾ, ಅಜ್ಜಿ ಬಿಟ್ಹೋಗೋ ಸ್ವತ್ತು . 
ಇನ್ನು ನಾವು ಬಿಟ್ಟು ಹೋಗೋ ಆಲ್ಪ ಸ್ವಲ್ಪ ಆಸ್ತಿ , ಎಲ್ಲ ಇಡ್ಕೊಂಡು 
ಅನುಭವಿಸೋದು ಬಿ. ಎ . ಇಲ್ಲಿ ದ್ರಾಗೋದಿಲ್ವೆ ' ಅಂತಾರೆ ಅವನ ತಂದೆ . 
ಇನ್ಮದಲ್ಲಿ ಅಲ್ಪ ಸ್ವಲ್ಪ ಒಡವೆಗು …....... ಹಿ ಜ್ಞಾಪಕಕ್ಕೆ 
ಬಂತು ....ಒಡವೆಗಳೆಲ್ಲ ಹಳೇ ಕಟ್ಟಡ ! ಒಂದೆರಡಾದ್ರೂ ಹೊಸ ನಮೂನೆ 
ಯಾಗಿ ಮದುವೆ ಹೆಣ್ಣಿಗೆ ಸರಿಯಾಗಿ ಚಿಕ್ಕದು ಮಾಡಬೇಕೂ ಅಂತಾ ನಮ್ಮ 
ಅತ್ತೇವು ಹೇಳಿದ್ದು ಈಗ ಜ್ಞಾಪಕಕ್ಕೆ ಬರುತ್ತೆ ... 


( ಘಟ್ಟಿಯಾಗಿ ) ಯಾಕೂಬ್ ! 


ಯಾಕೂಬ್ ! ( ಒಂದು) ಅಮ್ಮಾ ! 


ಪಾತು ತೌರ್ಮನೆ 


ಲಕ್ಷ್ಮಿ : ಆ ಒಡವೆ ಪೆಟ್ಟಿಗೆ ಎತ್ತಿಕೊಂಬಾರೊ ... ಹುಷಾರಾಗಿ ! 

( ಯಾಕೂಬ್‌ನ ನಿಷ್ಕ ಮಣ) 


ರತ್ನಗಳ ಪರೀಕ್ಷೆ ನಿಮಗೆ ಗೊತ್ತೆ ........... ಹಳೇಕಾಲದ ಕಲ್ಲುಗಳು. 
ವಜ್ರಗಳೇನೂ ಸೀಮೆ ಕಮಲಗಳಲ್ಲ ....... ...( cutting) ಕಟ್ಟಿಂಗ್ 
ಹಳೇದು. ಆದ್ರೆ ....... ಕೆಂಪುಗಳು ರಕ್ತ ವರ್ಣ , ಪಚ್ಚೆ ಕಲ್ಲಿಗೆ, 
ಎಮರಾಳು ಅಂತಾರಲ್ಲ ... .......... .... ಅವಕ್ಕೆ ಹೆಸರುವಾಸಿ ನಮ್ಮ 
ಯಜಮಾನರ ಕುಟುಂಬ ! 


[ ಯಾಕೂಬ್ ಪೆಟ್ಟಿಗೆಯನ್ನು ಲಕ್ಷ್ಮೀದೇವಮ್ಮನ ಪಕ್ಕದಲ್ಲಿ ತಂದಿಟ್ಟು ಹೋಗುವನು . 
ಮುಚ್ಚಳವನ್ನು ತೆಗೆದು ಲಕ್ಷಾಂತರ ರೂಪಾಯಿ ಬೆಲೆ ಬಾಳುವ ಸರಗಳು , ಪದಕಗಳು . 
ಒಂಕಿ , ಬಾಜಿಬಂದು , ನಾಗರಮುರುವು, ಜಿಮಿಕಿ, ಜಡೆಬಂಗಾರ , ಜೋಮಾಲೆ, 
ಮುಖರ , ಪಾಟ್ಟಿ ಬೇಸು, ಚಂದ್ರಮುರುವು ಇತ್ಯಾದಿಗಳನ್ನು ಪಾರ್ವತಮ್ಮನ 
ಮುಂದೆ ವಿಂಗಡಿಸುತ್ತಾ ಆಕೆಯು ಇವುಗಳನ್ನೆಲ್ಲನೋಡಿ ಬೆಚ್ಚಿಬಿದ್ದು ಬೆರಗಾಗುವು 
ದನ್ನು ಸೂಕ್ಷ್ಮವಾಗಿ ಗಮನಿಸಿ, ತನಗೆ ಬರುವ ನಸುನಗುವನ್ನು ಅಡಗಿಸಿಕೊಂಡು 


ನಾನ್ಹೇಳಿದ್ದಾಗೆಲ್ಲ ಹಳೆಕಾಲದ ಒಡವೆಗಳೂ ಆದ್ರೆ ಈ ಕೆಂಪಿನ ಸರ , ಈ 
ವಜ್ರದ ಪದಕ , ಈ ಜೋಮಾಲೆ, ಈ ಪಚ್ಚೆ ಕೆತ್ತಿದ ಡಾಬು, ಸಧತಿ 
ಉಪಯೋಗವಾಗುತ್ತೆ ಮದುವೇಗೆ, ಆಮೇಲೆ ಮಿಕ್ಕದ್ದೆಲ್ಲ ಸಮಯೋ 
ಚಿತವಾಗಿ ಚಿಕ್ಕದುಮಾಡಿಕೋಬಹುದು. ಇದೆಲ್ಲ ನಮ್ಮ ಅತ್ತೇವು) 
“ ನಮ್ಮ ಪಾತು ಕೂಡ ಮುಟ್ಟಬಾರದು. ಎಲ್ಲ ಕಿಟ್ಟಿ ಹೆಂಡ್ತೀಗೇ೦ತ 
ಇಟ್ಟಿಧಾರೆ. ಅದೊಂದು ದೊಡ್ಡ ಗೋಪಾ ನಮ್ಮ ಪಾತ್ರಗೆ, ಆದ್ರೆ 
ಹೆಂಗು ಪಾಪ ಅವು ಚಿಕ್ಕ ವಯಸ್ಸು , ಆಶೆ ! “ಕುಟುಂಬದ ಒಡವೆಗಳು 
ಮನೆಗೆ ಬಂದು ಸಂಸಾರ ಮಾಡೋ ಸೊಸೆಗಳಿಗೇ ಹೊರ್ತು ಮನೆ ಬಿಟ್ಟು 
ಮಾವನ ಮನೆಗೆ ಓಡೋ ಮಗಳಿಗಲ್ಲ ” ಅಂತಾ ಅವಳ ಅಜ್ಜಿ ಹಟ, ಈ 
ಪಾಟ್ಟಿ ನೋಡಿ! ( ಪಚ್ಚೆ ಕಲ್ಲುಗಳು ಕೆತ್ತಿದ ಪಾಟಲಿಯೊಂದನ್ನು ಪಾರ್ವತಮ್ಮನ 
ಕೈಗಿಟ್ಟು ) ನಮ್ಮ ಹುಡುಗನ್ನ ನೋಡಿದ್ದೀರಲ್ವ ? ನಿಮ್ಮ ಮನಸ್ಸಿಗೆ 
ಒಪ್ಪಿತೇ ? 

ಪಾ : ( ಆ ಪಾಟಲಿಯ ಪ್ರಭೆಯಲ್ಲಿ ಮಗ್ನಳಾಗಿ ) ಚೆನ್ನಾಗಿದಾನೆ ...... . 
ಹೌದೂ ! ಈ ಭೋಗ್ಯ ಅಂದ್ರಲ್ಲ ಎಷ್ಟು ರೂಪಾಯಿಗೂ ? 


ಲಕ್ಷ್ಮಿ : ಪೂರ್ತಿಯಾಗಿ ಭೋಗ್ಯವಲ್ಲ . ಮನೆ ಹನ್ನೆರಡು ಸಾವಿರ 
ರೂಪಾಯಿ ಬಾಳುತ್ತೆ , ಕನಿಷ್ಟಪಕ್ಷ ನಾವು ಮಾಡಿರೋದು 2700 
ಊನು ಚಿಲ್ಲರೆ ಲೆಖ್ಯ ಗಂಡಸಿಗೆ ಗೊತ್ತು ............ ಹಿ ಹೀಗೇ 
ಕೂತಿದ್ರೆ , ಮನೆಯಲ್ಲಿ ಅತಿಥಿಗಳು ಬಂದಾಗ........ಊಟದ ಏರ್ಪಾಟು 
ಮಾಡಿಬಿಟ್ಟು ಬರ್ತೆನೆ. ( ಎದ್ದು ನಿಲ್ಲುವಳು ) 


ಪಾ : ಊಟದ ತೊಂದ್ರೆ ಬೇಡೀ ಅಂದ್ರೆ , ಮನೇಲೆ ಎಸರಿಗಿಟ್ಟು ಬಂದಿದೇನೆ 
ನಾನು . . . . . . . 


ಲಕಿ : ಹಾಗಾದ್ರೆ ಅಡಿಗೇ ಅವನಿಗೆ ಹೇಳಿಬಿಟ್ಟು ಬರ್ತೆನೆ.....ನೀವು 
ಊಟಕ್ಕೆ ನಿಲ್ಲೋದಿಲ್ಲಾ ಅಂತ. 

( ನಿಷ್ಕ ಮಣ) . 
ಪಾ : ಅಬ್ಬಬ್ಬ ! ಏನು ಘಾಟಿ ಅಂತೇನೆ ಈಕೆ !. .. ... ವರದಕ್ಷಿಣೆ ಮಾತು 
ಈ ಮನೇಲೆತ್ತೋದುತಪ್ಪು ಅಂದ್ಬಿಟೂ ಕೊನೇಗೂನೂ ಮುಟ್ಟಿಸಿ 
ಬಿಟ್ಟಳಲ್ಲ , ಎರಡುಸಾವಿರದೇಳೂರಿಗೆ ! ಈಗ ನಾವು ಲೆಕ್ಕ ಹಾಕೋದು 
ಮದುವೆ ಖರ್ಚಿಗೊಂದು ಸಾವಿರ ವರದಕ್ಷೆ ಬಾಬತ್ತೊಂದೆರಡು ಸಾವಿರ 
ಜೇಷ್ಟಪಕ್ಷ , ಒಟ್ಟು ಮೂರ್ಸಾವಿರಾ ಅಂತ ...... ಈ ಲೆಖ್ಯಾನೊಡಿದ್ರೆ 
........ ಇನ್ನೊಂದೇಳೋರ್‌ ರೂಪಾಯಿ ಎಲ್ಲಿಂದ ತರೋದು? .. . .. . 
ಬಲು ದುಬಾರಿಯಲ್ಲಾ ? ಆಗೋಹಾಗಿಲ್ಲಾ ಆದರೂ ಈ ಒಡವೆಗಳು !! 
( ನಿಟ್ಟುಸಿರು ಬಿಡುತ್ತಾ ವಜ್ರದ ಸರವೊಂದನ್ನೆ ಅಲಗಿಸುತ್ತಾ ) 

.... ನಮ್ಮ ವೆಂಕೂ ಕುತ್ತಿಗೆಗೂ ಇದಕ್ಕೂ 
( ಸರವನ್ನಿಟ್ಟು , ಕೆಂಪು ಕಲ್ಲಿನಲ್ಲಿ ಕಟ್ಟಿದ ಒಂದು ಬಾಜಿಬಂದನ್ನು ತೆಗೆದು ) ) 

.........ನಮ್ಮ ವೆಂಕೂ ಬಣ್ಣಕ್ಕೂ ಈ ಕೆಂಪುಗಳ ಜ್ವಾಲೇಗೂ ........... 
( ಒಡವೆಯನ್ನು ಕೆಳಗಿಟ್ಟು ) ....... ಏಳೂರು ರೂಪಾಯಿ ತಾನೆ ....... ಇವರ 

ಇನ್ಸೂರೆನ್ಸಿನ ಮೇಲೆ ಒಂದು ಸಾವಿರ ರೂಪಾಯಿ ಹೊರಡದೆ 
ಏನು ....... ಈ ಒಡವೆನ್ನು , ಈ ಮನೆ, ಅಜ್ಜಿ ಆಸ್ತಿ , ಅಲ್ಲಿ ಕಾಫಿ 
ತೊಟಾಂತೆ ... ಇಲ್ಲ ಬಿಡಬಾರದು ಈ ಅವಕಾಶ. ಆಕೆ ಹೇಳಿದ 
ಹಾಗೆ 'ಶುಭಶೀಘಂ' ಎಂಬೋ ಇವರ ಮನಸ್ಸಿಗೆ ಮನದಟ್ಯಾಡಿ 
ಒಪ್ಪಿಸಿ, ಮುಂದಿನ ಕಾರ್ಯ ಬೇಗ ಪ್ರಾರಂಭಿಸಿಬಿಡಬೇಕು ... 
( ಒಡವೆಗಳನ್ನೆಲ್ಲ ಪೆಟ್ಟಿಗೆಯಲ್ಲಿ ತಿರುಗಿ ಇಡುವಳು. ಬಂದ ಲಕ್ಷ್ಮೀದೇವಮ್ಮನಿಗೆ) 
ಒಳಗಿಟ್ಬಿಟ್ಟಿದ್ದೇನೆ ಭಾರಿ ಒಡವೆಗಳು . .. ಒಂದು ಸರತಿ ನೋಡಿ 
ಕೊಂಡ್ಬಿಡಿ. 


ಲಕಿ : ( ನಗುತ್ತಾ ) ಇನ್ನೊಂದು ತಿಂಗಳಲ್ಲಿ ನಿಮ್ಮದೇ ಆಗುವ ಒಡವೆಗಳನ್ನ 

ನಾನೇನುನೋಡಿಕೊಳ್ಳೋದು. ಬನ್ನಿ ಮನೇ ನೋಡಿ. ಭಾವೀಗೆ ಪಂಪು ; 
ನೀರು ಸೇದೋ ಕಷ್ಟಾನೂ ಇಲ್ಲ . 


( ಎಂದು ತೋಟದಲ್ಲಿರುವ ಭಾವಿಯನ್ನು ತೋರಿಸಲು ಆಕೆಯ ಕೈಯನ್ನು 
ಹಿಡಿದುಕೊಂಡು ಒಳಕ್ಕೆ ಕರೆದುಕೊಂಡು ಹೋಗುವಳು .) .. 


[ ಆಫೀಸಿನ ಬಾಗಿಲಿನಿಂದ ಪ್ರವೇಶ, ರಾಮಣ್ಣ ಮತ್ತು ನರಸಿಂಹಯ್ಯ ] 


ನುಣ : (ಕೈಯನ್ನು ನರಸಿಂಹಯ್ಯನ ಮೇಲೆ ಹಾಕಿ ಕರೆದುಕೊಂಡು ಬರುತ್ತಾ ) 
ಕ್ಷಮಿಸು dear boy . ನಾನು use ಮಾಡಿದ strong language 
ಏಷ್ಟೋ control ಮಾಡೋಕೆನೋಡಿದೆ ; ಆದ್ರೆ ನಾನು educated 
man of culture ev , broad mindedev , 902set ,og WOEDE 
ಬಿಟ್ಟು ನನ್ನೇನೋ ಹಳ್ಳಿಕಡೆಯಲ್ಲಿ ಹುಟ್ಟಿದ commercial minded 
ಗಮಾರ ಅಂತ ತಿಳ್ಕೊಂಡು ... ...... holy alliance of marriage 
arrange ಮಾಡೋ sacred occasionನಲ್ಲಿ dowry ಎಷ್ಟು ಅಂತ 
ಕೇಳಿದೆಯಲ್ಲಾ ? ನನ್ನ ರಕ್ತಮಾಂಸ ತಡದೀತೆ ? ! ನನ್ನ blood 
boiling pointಗೆ ಬರದೇ ಇದ್ದೀತೆ? ! ......ಕೂತ್ಕಂಡು coolಆಗಿ 
Consider ಮಾಡಿ ನೋಡು. 

38 : I am sorry . Bude wom most educated families ev Be 

dowry ಬಾಬತ್ತಿನಿಂದimmuneಆಗಿ ಇಲ್ಲೆ ಇರೋಹೊತ್ತಿಗೇನೆ ಮುಂದಕ್ಕೆ 
misunderstandings ಏನೂ ಬರಬಾರದೂ ಅಂತ plain ಆಗಿ ನಾನ್ 
ಕೇಳಿಬಿಟ್ಟದ್ದು . Forgive ಮಾಡೋದುನಿಮ್ಮ ಭಾರ ನನ್ನ honest 
bluntness ಏ ನನ್ನ excuseಉ . 


ರಾಮುಣ : ( ನರಸಿಂಹಯ್ಯನ ಬೆನ್ನನ್ನು ತಟ್ಟುತ್ತಾ ) 

I understand dear boy , I understand . ನೀನ್ ಹೇಳೋ ಹಾಗೆ 
- Matrimony ” ಈಗಿನ ಕಾಲದಲ್ಲಿ ' matter o' money ” ಅನ್ನೋ 
no .. Matrimony - matter of money - Joke er ! 

( ನಗುತ್ತಾ, ನರಸಿಂಹಯ್ಯನ ಪಕ್ಕೆಯನ್ನು ಬೆಟ್ಟಿನಿಂದ ಚುಚ್ಚುವನು ) 
ಇಲ್ಲಿನೋಡುdear boy , God has given you health - wealth 
prosperity , and your beautiful daughterev . God has also 
given me everything in the shape of a sondoa ...... your 
daughter is after all your daughterew and my son is after 
all my sondą. But though your daughter is your 
daughterev and my son is my sonda, their children will 
be ( ನರಸಿಂಹಯ್ಯನ ಕುತ್ತಿಗೆಯನ್ನು ಬಲಬಾಹುವಿನಿಂದ ತಬ್ಬಿ ಅಪ್ಪಿಕೊಳ್ಳುತ್ತಾ ) 
OUR grandchildrener dear boy . They will send us 
pindas ( ಪಿಂಡ ) my boy , when we are both in heaven 
ಅರ್ಥವೇ ? Heaven ನಲ್ಲಿ – as ೧ur ancients and elders assure 
us according to our Vedas and Shastras ಪಿತೃಗಳು 
ಪೌತ್ರರು ವರ್ಷ ತಪ್ಪದೆ ಪಿಂಡಗಳನ್ನ ಮೇಲ್‌ಲೋಕಕ್ಕೆ ಮುಟ್ಟಿಸ್ 
ತಿರೋವರೆಗೂ ವಾಸಮಾಡಬಹುದ ........ ಆ annual instalments 
of pindas ತುಂಡಾಯಿತೋ , precipitate ಆಗ್ತೇವಂತೆ ನರಕಕ್ಕೆ . 
Therefore dear boy , ನಾವು ಸ್ವರ್ಗದಲ್ಲಿರೋದಕ್ಕೆ ಇಲ್ಲಿ ನಮ್ಮ 
ಪೌತ್ರರು ಕಳಿಸಬೇಕಾದ ಪಿಂಡಕ್ಕೆ proper arrangements 
ಮಾಡಿಬಿಟ್ಟು ಹೋಗೋದೆsensible ಅಲ್ವೆ ? 

(ನರಸಿಂಹಯ್ಯನು, ಆ....? ಎನ್ನುತ್ತ ವಿಸ್ಮಿತನಾಗಿ ರಾಮಣ್ಣನನ್ನು ನೋಡುವನು ) 
Therefore dear boy ! our grandchildrenev prosperous 
circumstance ನಲ್ಲಿ ಇರೋಕೆ obstacles ಆಗಿರೋ ಕೆಲವು 
difficulties ನ ನೀನು consider ಮಾಡಬೇಕು, You are my 
friender , I am your friend in needev . Ja , deed Je 
Jego do you must unlock all prosperity for us because 
you are my 2008 ! 29872 - lock ev — Joke er ! 

( ಎಂದು ನರಸಿಂಹಯ್ಯನ ಪಕ್ಕೆಯನ್ನು ಪುನಃ ಬೆಟ್ಟಿನಿಂದ ಚುಚ್ಚುವನು.) 
ನರ : ( ಸವರಿಕೊಳ್ಳುತ್ತಾ ವಿಸ್ಮಿತನಾಗಿ) ಅದೇನು difficultiesಓ ! ? 


ODJUES : Difficultiesterie root cause JJs ? . ..... filthy 

lucreer . You see dear boy ! family difficulties , 
commitments , through circumstances over which no 
body could have any control,....ನಿನಗೆ ಗೊತ್ತಿಲ್ವೆ Lawyer ಉ 
ged , family fundser , cousinly blackguardsoo , partition 


ತಕ್ರಾರುಗಳು ... .. .... ಏತನ್ಮಧ್ಯೆ ನನ್ನ official positionನ್ನು all 
precipitating in my present difficulties, - which you 
must dissolove by liquidating my aforesaid commit 
ments ; Precipitate — dissolve - liquid - Joke er ! 

( ನಗುತ್ತಾ ನರಸಿಂಹಯ್ಯನ ಪಕ್ಕೆಯನ್ನು ಬೆಟ್ಟಿನಿಂದ ಚುಚ್ಚುವನು.) 
ನರ : ( ಪುನಃ ಸವರಿಕೊಳ್ಳುತ್ತಾ, grimly ) ಎಷ್ಟೋ amountಉ ? 


ರಾವಣ : ಛೇಛೇಛೇ ! ! ! Forgive me dear boy , ಇಷ್ಟು serious 

ಆಗಿ ತಕೊ ಕೂಡದು ಈ simple matterನ ... ಸಧ್ಯ Worth 
Speaking ಆದ ಬಾಧೆ ಏನೂ ಇಲ್ಲ ನನಗೆ ! ಆದರೆ future ನೋಡಿ 
moes em ...money market tighter . World wide financial 
depressionನ್ನು .... ಎಲ್ಲೆಲ್ಲಿ ನೋಡಿದರೂ unemployment .. . ... 

seasons ಎಲ್ಲ ತಲೆ ಕೆಳಕಾಗಿ ಬರೆತಿವೆ. ಇನ್ನೀಗ್ಗೆ ಹೀಗಿಧೆಯಲ್ಲ. 
portending disasterಉ ....... .... .. ಇನ್ನು ನಮ್ಮ .... .. 

( ಬಾಹುವಿನಿಂದ ನರಸಿಂಹಯ್ಯನ ಕಂಠವನ್ನು ಬಿಗಿಯುತ್ತಾ ) 


unborn sweet little grandchildrendo bornen 200se 
ಹೊತ್ತಿಗೆ financial outlook imagine ಮಾಡಿದರೆ shudder 
ಆಗುತ್ತೆ ನನ್ನ being ಎಲ್ಲ. ಅದಕ್ಕೇ ನಾನು ಕೇಳೋದು ನೀನು 
ಸ್ವಲ್ಪ interest ತಕೊಬೇಕು ಈ ವಿಷಯದಲ್ಲಿ ಅಂತ ; I am 
asking on principle ! capital idea ಅಲ್ಲವೆ ?... . 
Interest , principal - capital- - JOKEO ! 

( ಎಂದು ಬೆಟ್ಟಿನಿಂದ ಪುನಃ ನರಸಿಂಹಯ್ಯನ ಪಕ್ಕೆಯನ್ನು ಚುಚ್ಚಿ ನಗುವನು.) 


ನರ : ( ರೇಗಿ) ಹಾಗಾದರೆ ಎಷ್ಟು ನಿಮ್ಮ liabilities ಉ ? 

Lie — abilities ev - JOKE ! 
( ಇದುವರೆಗೂ ರಾಮಣ್ಣನು ಚುಚ್ಚಿ ಆದ ನೋವೆಲ್ಲವನ್ನೂ ಜ್ಞಾಪಿಸಿಕೊಳ್ಳುತ್ತಾ 
ದೇಹದಲ್ಲಿರುವ ಶಕ್ತಿಯೆಲ್ಲಕ್ಕೂ ತನ್ನ ಬೆಟ್ಟನ್ನು ಕೇಂದ್ರಸ್ಥಾನವನ್ನಾಗಿ ಮಾಡಿ 
ರಾಮಣ್ಣನ ಪಕ್ಕೆಯ ಮೇಲೆಪ್ರಯೋಗಿಸುವನು ) 


ರಾಮಣ್ಣ : ( ಪಕ್ಕೆಯನ್ನು ಸವರಿಕೊಳ್ಳುತ್ತಾ ) ಕ್ಷಮಿಸು dear boy ! ನಿನಗೆ 

ಇಷ್ಟು sharp sense of humour ಇರೋದು ನನಗೆ ಗೊತ್ತಿರಲಿಲ್ಲ. 
But joking apart (ದೂರ ಸರಿದು ಕೂತು) ನೀನ್ ಕೇಳಿದ amount 
only a meagre sum of ಮೂರುಸಾವಿರದ ಮುನ್ನೂರು. ನಾನು 
assets ಹೇಳಬೇಕಾದದ್ದಿಲ್ಲ, ಈ house plus expectations 
from many quarters – Jobbe family wed widely 
distributedev — plus Jogos 753. prospectsev slow but 
sure er ! 


ನರ : ಈ 3, 300 ಒಂದೇ sumದ್ಯೋ ? ಇಲ್ಲ ಇದೂನೂ ನಿಮ್ಮ family 

ಹಾಗೇನೆ widely distributedಡೋ ? 

ODJEO : You will have your jokeer dear boy..... . .... 9 

ತೊಂದರೆ ಏನ್ ಇರೋದಿಲ್ಲ ನಿನಗೆ, ನನ್ನ Creditors ಎಲ್ಲಾ unfortu 
nately for me and fortunately for you , - are all localev 
...... ... ನಮರಿನಿ , I mean ನಿಮೂರಿನಿ ....... .... ಬಂದೆ , 
ಒಂದು ನಿಮಿಷ............ list of the various amounts ತಂದು 
ಬಿಡ್ತೇನೆ, ( ಆಫೀಸ್ ರೂಮಿನೊಳಕ್ಕೆ ನಿಷ್ಕ ಮಣ) 
[ ಪಾರ್ವತಮ್ಮನು ಪ್ರವೇಶಿಸಿ ಬಾಗಿಲಿನ ಹೊಸಲಿನಿಂದೀಚೆಗೆ ಕಾಲಿಡುತ್ತಿರುವಲ್ಲಿ 
ಆಕೆಯ ಹಿಂದೆ ಲಕ್ಷ್ಮೀದೇವಮ್ಮನು “ ಕ ತುಕೊಳ್ಳಿ , ಎಲೆ ಅಡಿಕೆ ಕುಂಕುಮ 
ತರ್ತೆನೆ ” ಎಂದು ಹೇಳುವುದು ಕೇಳಿ ಬರುವುದು .] 


ಪಾ : ( ಪತಿಯು ಏಕಾಂಗಿಯಾಗಿ ಇರುವುದನ್ನು ಗಮನಿಸಿ ಸವಿಾಪಿಸಿ) ಏನೋ . .... 
ನಾವೇನೋ ಹೆದರಿಕೊಂಡದ್ದಕ್ಕೆ ... ... ಹೆಚ್ಚು ಕಡಿಮೆ ನಾವು ಹಾಕಿದ 
ಲೆಖ್ಯದ ಪ್ರಕಾರಾನೆ ಲಗ್ನತೀರೋ ಹಾಗಿದೆ . ಸದ್ಯ ಇಷ್ಟು ದಿನ ಮುಚ್ಚಿ 
ಕೊಂಡಿದ್ದ ವೆಂಕೂ ಮದುವೆ ಯೋಚನೆ ತಪ್ಪಿತು. 


ನರ : ಏನೇ ! ಎಲ್ಲಿದ್ದೀಯೆ ... ... ನಾವು ಹಾಕಿದ ಲೆವೆಲ್ಲಿ , ಇವರು 
ಸುಲಕೊಳ್ಳೋಕೆಹೊರಟಿರೋ ಲೆವೆಲ್ಲಿ ... ? ! 


ಪಾ : ( ಅಡ್ಡ ಮಾತಾಗಿ ) ಹಯೊ ಬಿಡಿ ಅಂದ್ರೆ !...ನೀವ್ ಯಾವಾಗಲೂ 
ಹೀಗೇ . ಲಕ್ಷ ಲಕ್ಷಾಂತರ ಲಾಭವಾಗೋ ಕಡೆ ಒಂದು ನೂರು ಇನ್ನೂರು 
ರಾಪಾಯಿಗೆ ಗುದ್ದಾಡೋದೆ? 


ನರ : ನೂರಿನ್ನೂರು? ......... ಅವನು ಕೇಳೋದು ( ರಾಮಣ್ಣನು ಚುಚ್ಚಿದ 
ಸ್ಥಳವನ್ನು ಸವರಿಕೊಳ್ಳುತ್ತಾ ) meagre Sum of 3 ,300 ! , ನಾವು ಹಾಕಿದ 
ಲೆಕ್ ಮೇಲೆ 300 ಆಗೊದಲ್ಲಿ ಮದುವೆ ಖರ್ಚಿಗೆಲ್ಲಿಂದ ತರೋದೆ? 


ಪಾ : ಚನ್ನಾಯಿತ್ತು, 2,700 ಅಂದ್ರೆ ! 


ನರ : 3, 300 ಅಂತ ಆತ ಬೊಗುಳಿ ಸಾಲಗಾರರ ಪಟ್ಟಿ ತರೋಕೆ 
ಹೋಗಿದಾನೇ ... ? ! 


ಪಾತು ತೌರ್ಮನೆ 


ಪಾ : ಸಾಲ ಅಲ್ಲಾಂದ್ರೆ , ಭೋಗ್ಯಕ್ಕೆ ಈ ಮನೇ ಬಿಟ್ಟಿರೋದು, 2 ,700 
ರೂಪಾಯಿಗೆ ; ಬಡ್ಡಿ ಸಮೇತ ಈಕೆ ಹೇಳಿದಾಳೆ ಈಗತಾನೆ. 


ನರ : ಎಲ ಎಲ್ಲಾ ಪಾಪಿದಂಪತಿಗಳಿರಾ ! ! ! 


ಸಾ : ದಂಪತಿಗಳು ! 


ನರ : ಅಯೋ ಬೆಪ್ಪೆ ! ನಿನಗಿನ್ನೂ ಅರ್ಥವಾಗಲಿಲ್ಲವೇನೇ ? ...... double 

ಡಕಾಯತಿ ಕಾಣೆ ! ! ಭೋಗ್ಯದ ಬಾಬತ್ತು ನಿನ್ನ ಮಂಡೇಗ್ ಹಾಕಿ, 
ಸಾಲಗಾರರ ಪಟ್ಟಿ ನನ್ನ ಕಿಸೇಲಿ ಸಿಕ್ಕಿಸಿ ಮಂಗಳಾರತಿ ಮಾಡಿ ಕಳೆದು 
ಕಾಣೇ ಅವರಿಬ್ಬರ ಪಿತೂರೀ , ಜುಂಲಾ ಎಷ್ಟಾಯಿತು ನೋಡು... 
6000 ! ! ... ನಮ್ಮಿಂದ ಆಗೋ ಕೆಲಸವಲ್ಲ ಇದೂ ! ಗುಮಾಸ್ತೆ ರಂಗ 
ಣ್ರ ಮನೇಗೆಹೋಗಿ ಅವರ ಮಗನ ವಿಷಯ ... 


ಸಾ : ಹಯೊ 


ಆ ಹುಡುಗನ ಬಣ್ಣ ನಿದಾನ ಅಂದ್ರೆ ! 


ನರ : ಬಣ ! ! ? ಈಗ ನಮ್ಮ ಕುಟುಂಬಾ ಏನೇ ಕೆಂಪುಕೆಂಪಾಗಿ ತೇಲ್ 
ತಿರೋದು? ಆ ಹುಡುಗ ಬಿ . ವಿ., ಪ್ಯಾಕ್ ಮಾಡಿದಾನೆ. ಈ ಮನ 
ಕೆಂಪು ಮುಖದ ಕಪಿಗೆ 19 ವಯಸ್ಕ ಆಗಿ Matriculation ನ್ನು 
ಮೋಚಿಕೊಂಡು ಹೋಗಿದೆ ! 


ಪಾ : ಅದಕ್ಕೇನು ಮಾಡೋದು? ದೊಡ್ಡ ಕುಟುಂಬಾ . ದೊಡ್ಡ 
ರಕ್ಕಾ ,ನಾಕು... ಬಿ. ಎ . ಆಗ್ಲಿ ಎಂ . ಎ . ಆಗ್ಲಿ ಪ್ರಾಸ್ ಮಾಡೋದು 
ದುಡ್ಡಿಗೆ ತಾನೇ ?........ ಲಕ್ಷಾಂತರ ರೂಪಾಯಿ ಸ್ವತ್ತು ಇರೋ ಇವರಿಗೆ 
ಕೆಲಸಕ್ಕೆ ಯಾಕೆ ಸೇರಬೇಕೂ ಅಂದ್ರೆ ? 


ನರ : ಲಕ್ಷಾಂತರ ಯಾರಿಗಿಧಿಯೆ ? 


ಆಸ್ತಿ , 


ಪಾ : ಯಾಕೆ ಇವರಿಗಿಧೆ ಅಂದ್ರೆ .... ಆಕೆ ಹೇಳಿದ್ದು ....... ಅಜ್ಜಿ 
ಕಾಫಿ ಎಸ್ಟೇಟು ಮತ್ತೆ ಒಡವೆಗಳು ... ? ! 


ಪಾತು ತೌರ್ಮನೆ 


ನರ : ಸುಮ್ಮನೆ ತೊದಲಬೇಡ, ಇವರ ಅಜ್ಜಿ ಆಸ್ತಿ ಒಂದು ಜಪಮಾಲೆ. 

ಇವರಿಗಿರೋ ಕಾಫಿ ಎಸ್ಟೆಟೆಲ್ಲ ಅಡಿಗೆ ಮನೆಯಲ್ಲಿ ಡಬ್ಬಿಲಿ ಹಾಕಿಟ್ಟಿಧಾರೆ. 
ಇನ್ ಬೇಡದ್ದಕ್ಕೆ ಒಡವೆಗಳು ! ಆಕೆ ಏನೋ ಹೇಳಿದಳಂತೆ ನೀನೇನೋ 
ಕೇಳಿದೆಯಂತೆ ! 


ಪಾ : ನಾನೇನು ಕುರುಡೆ ; ಅಕ್ಟೋ ನೋಡಿ! .......(ಒಡವೆ ಪಟ್ಟಿಗೆಯನ್ನು 
ತೋರಿಸಿ) ಆ ಪೆಟ್ಟಿಗೆ ತುಂಬಾ ಲಕ್ಷ ಲಕ್ಷ ಬಾಳೊ ವಜ್ರಗಳು 
ಕೆಂಪುಗಳು ... 


ನರ : ಆಪಾದಮಸ್ತಕ ಸಾಲ ತುಂಬಿದ ಇವರಿಗೆ ವಜ್ರ ಅಂದ್ರೇನೆ ವೈಢರ 
ಅಂದ್ರೇನೆ....? 


ಪಾ : ಹಯ್ಯೋ ನಾನ್ನೊಡಿದೆ ! ಕಣ್ಣಾರೆನೋಡಿದೆ ಅಂದ್ರೆ ....! ? 


ನರ : ಯಾವ ಗಾಜೋ .....ಕನಡೀನೋ ನಿನಗೆ ತೋರ್ಸಿ ....... . .. ಪುಸಲಾ 

ಯಿಸಿದಾರೆ . .. ನಿನಗೇನು ಗೊತ್ತೇ ವಡವೆಗಳ ಪರೀ ಕ್ಷೇ . . . ? 


ಪಾ : ಹಯೊ ! ನಿಮ್ಮ ಹಾಳು ಕುಟುಂಬದಲ್ಲಿ ಒಂದು ಒಡವೆನೋಡ್ 
ದಿದ್ರೂನೂವೆ... ... ನಾನು ಭಾರಿ ಒಡವೆಗಳು ನೋಡ್ಲಿ ಲ್ಲ, ತೊಟ್ 
ಕೊಳ್ಳಿಲ್ಲ.... ಅಂತ ತಿಳಕೋಬೇಡಿ. 


ನರ : ಒಪ್ಪೆ , ಒಪ್ಪೆ , ಒದ್ದೆ ! ವಜ್ರ ಪರೀಕ್ಷೇಲಿ ನೀನು ಫಸ್ಸು ! ದಮ್ಮಯ್ಯ , 
ಒಪ್ಪ ! ನಿನ್ನ ತೌರ್ಮನೆ ಮಾತಿಗೆ ದಯವಿಟ್ಟು ತುಂಡುಹಾಕು ...... 
ಪರಸ್ಥಳ ಇದು ... ... ಬಂದಕಡೆ ನನ್ನ ರೇಗಿಸಿ ಮಾನಮರ್ಯಾದೆ ಘಾಳಿ 
ಪಾಲು ಮಾಡಬೇಡ...! ಅಕೋ ಆಕೆ ಬರ್ತಿಧಾಳೆ ! 


[ ರಾಮಣ್ಣನು ಆಫೀಸ್‌ಬಾಗಿಲಿನಿಂದಲೂ , ಲಕ್ಷ್ಮೀದೇವಮ್ಮನ್ನು ಬೆಳ್ಳಿಯ 
ತಟ್ಟೆಯಲ್ಲಿ ಎಲೆ ಅಡಿಕೆಯನ್ನು ಹಿಡಿದುಕೊಂಡು ಮತ್ತೊಂದು ಬಾಗಿಲಿನಿಂದಲೂ 
ಪ್ರವೇಶಿಸುವರು .] 

ರಾವಣ : Here you are dear boy.........listಉ 

( ಒಂದು ಲಕೋಟೆಯನ್ನು ನರಸಿಂಹಯ್ಯನ ಜೇಬಿನಲ್ಲಿ ಇಳೀಬಿಟ್ಟು ) 
ಮನೆ ಸೇರಿ...... ... at your leisure, peruse ಮಾಡು ; .. . ... 
[ ಇಷ್ಟರಲ್ಲಿ ಲಕ್ಷ್ಮೀದೇವಮ್ಮನು ಬಂದಾಕೆಗೆ ಕುಂಕುಮವನ್ನಿಟ್ಟು ತಾಂಬೂ 
ವನ್ನು ಕೊಟ್ಟಾಗಿರುವುದು ] with your permission dear boy | 
(ಸ್ವಲ್ಪ ಮುಂದಕ್ಕೆ ಬಂದು ಮುಖವನ್ನು ಸೂರಿಗೆ ಉಚ್ಚ ಧ್ವನಿಯಿಂದ 
ಏನೋ ನಮ್ಮ ಕಿಟ್ಟಿಗೆ ಎಷ್ಟೆಷ್ಟು ಕಡೆಯಿಂದಲೋ ವಧುಗಳ ಮಾತು 
ಬಂದುವು. ಆದರೆ ಇಂಥ ಅಮೋಘವಾದ ಸ್ಥಳದಿಂದ ನಮಗೆ ಸಂಬಂಧ ಒರ 
ಗೋಲಭ್ಯ ನನಗೂ ನನ್ನ ಗೃಹಿಣಿಗೂ ಸಂಭವಿಸುತ್ತೆ ಅಂತ ಈ ಪಾಪಿ 
ನಮ್ಮ ಸ್ವಪ್ನದಲ್ಲ ಎದುರು ನೋಡ್ತಿರಲಿಲ್ಲ, ಇದೆಲ್ಲ ಪರಮಾತ್ಮನ 
ಕೃಪೆ ನಮ್ಮಗಳ ಶಕ್ತಿ ಆಂತಸ್ತುಗಳ ಎಷ್ಟು ಹೊಗಳಿಕೊಂಡರೂ 
ಮುಖ್ಯ ದೈವಸಂಕಲ್ಪ ಪ್ರಕಾರವೆ ಪ್ರಕೃತಿ ಕಾರ್ಯಗಳೆಲ್ಲ ಆಗತ್ತೆ 
ಅಂಬೋದನ್ನ ಈ ಮೂಢಹೇಳಬೇಕಾದ್ದೇನೂ ಇಲ್ಲ. ಮುಖ್ಯ ... ನಮ್ಮ 
ಸಂಬಂಧದಿಂದ ಸರ್ವ ಜನರಿಗೂ ಶಾಂತಿ ಸುಖಗಳು ಉತ್ಪನ್ನವಾಗಬೇ 
ಕೂಂತ ನಾನೂ ನನ್ನ ಸಹಧರ್ಮಿಣಿಯ ಹಾರೈಸೌತೇವೆ ( ನರಸಿ ಹಯ್ಯ 
ನಿಗೆ) Thank you, dear boy ! 
ನರ : ( ರಾಮಣ್ಣನಿಗೆ) ನಾನು ಬರ್ತೆನೆ. 
ಲಕ್ಷ : ( ಪಾರ್ವತಮ್ಮನಿಗೆ) ಬರ್ತಿರಾ ! 

( ಪಾರ್ವತಮ್ಮನು ತಲೆಯನ್ನು ಆಡಿಸುವಳು) 
[ ನರಸಿಂಹಯ್ಯ ಪಾರ್ವತಮ್ಮ ಇವರು ವೆರಾಂಡ ಮೆಟ್ಟಿಲಿಳಿದು ನಿಷ್ಯ ಮಣ] 


ರಾವಣ : ( ಮೆಟ್ಟಿಲಿಳಿದು ಬಂದು ದಂಪತಿಗಳು ಹೋದ ದಾರಿಯನ್ನು ಇಣಿಕಿನೋಡಿ 

ಮತ್ತೆ ತಿರುಗಿ ಮೆಟ್ಟಿಲನ್ನು ಹತ್ತಿ ) ಏನೇ ...ಭೋಗ್ಯದ ಮಾತು ... ? 
ಲಕ್ಷ್ಮೀ : ಹೇಳೆ !...... ಸಾಲದ ಬಾಬ್ತು...? 
ರಾಮಣ್ಣ : Complete list ಕೊಟ್ಟಿದ್ದೇನೆ...... ನಿನಗೆ ಹ್ಯಾಗೆ ಕಾಣುತ್ತೆ , 
ಒಪ್ಯಾರೆ ? 

ಲಕ್ಷ್ಮಿ : ನೀವೇ ನೋಡಿ. ಒಬ್ಬ ಹುಡುಗನ್ನ ಬಿ . ಎ , ಓದಿಸ್ತಿದಾರೆ 
...... ಏನೋ ಅಲ್ಪಸ್ವಲ್ಪ ಸ್ವತ್ತು ಸ್ವಯಾರ್ಜಿತ ... .. . ಆಕೇನೆ ವರ 
ದಕ್ಷಿಣೆ ಮಾತು ಎತ್ತಿದ್ರಿಂದ ...... ... ಅದಕ್ಕೆ ಇಷ್ಟು ಅಂತ ಲೆಕ್ಕ 
ಹಾಕಿಟ್ಟಿರೋ ಹಾಗೆ ತೋಚಿತು ನನಗೆ. ಎಷ್ಟಾದ್ರೂನೂವೆ ಒಂದು 
ಮೂರು-ನಾಲ್ಕು ಸಾವಿರ ರೂಪಾಯಿ ಅಂದಾಜು ಹಾಕಿದ್ದಿರಬಹುದು. 


ರಾಮು : 3-4000 ಅಂದ್ರೆ ! ... ... ನಮ್ಮೆರಡು item ಉ 6000 ಕ್ಕೆ 
ಬರುತ್ತಲ್ವೇ ? ! ಇನ್ನು ಮದುವೆ ಖರ್ಚೂ ? ! ಎಲ್ಲ ವಿಷ ಹತ್ತಿದ 
ಹಾಗೆ ಏಳೋ ಎಂಟೋ ಆಗತ್ತೆ ಅಂತ ಬೆದರಿಕೊಂಡು ಅವನು 
give up ಮಾಡಿಬಿಟ್ರ ಮಾಡಿಬಿಡಬಹುದು . ಬೇಡದ್ದಕ್ಕೆ ಈ 
ಮಂಕುಮುಚ್ಚಿದ ಮಂಗನಿಗೆ ಎರಡನೇ once moreಉ .... ... 
metriculationನಲ್ಲಿ ....... ಇನ್ನು ಸಾಲಗಾರರ ತಗಾದೇನ ನನ್ನ 
official ಜಬರ್‌ದಸ್‌ನಲ್ಲಿ ಎಷ್ಟು ದಿನಾ ಅಂತಾ postpone 
ಮಾಡೋದೇ ? ಬೇಕಾದರೆ ನರಸಿಂಹಯ್ಯನನ್ನೇ ನಾನು ನೋಡಿ 
ಸ್ವಲ್ಪ ಹೆಚ್ಚು ಕಮ್ಮಿ ಆದ್ರೂನೂವೆ... ... 


ಲಕ್ಷ್ಮಿ : ಬೇಡಿ ಅಂದ್ರೆ , ಎಲ್ಲ ಸರಿಹೋಗುತ್ತೆ . 


ರಾಮು : “ ಸರಿಹೋಗುತ್ತೆ ? ಯಾವ ಅಸ್ತಿಭಾರದ ಮೇಲೇ ... ...ನೀನು 
ಮಾತಾಡತಿರೋದು? 


ಲಕ್ಷ್ಮಿ : “ ರುಚಿ ಕಂಡ ಬೆಕ್ಕು ” ಅಂಬೋ ಲೆಖ್ಯಾಚಾರದ ಮೇಲೆ 
ರಾಮು : ಅರ್ಥವಾಗಲಿಲ್ಲ ......? ! 


ಲಕ್ಷ : ಇತ್ಯರ್ಥಮಾಡತೇನೆ. ಅಕೊ ನೋಡಿ! ನೆನ್ನೆ ಪೋಲೀಸಿ 
ನವರು ತಂದಿಟ್ಟರಲ್ಲಾ ಒಡವೆ ಪೆಟ್ಟಿಗೆ ಅದನ್ನ ಬಿಚ್ಚಿ , ಅದರಲ್ಲಿದ್ದ 
ಒಡವೆಗಳನ್ನೆಲ್ಲ ಆಕೆಗೆ ಮನೆ ಆಸ್ತಿ ಅಂತಾ ... ...ಸೊಸೇಗೇ ....... ! 

ರಾಮು : ( ಅತ್ಯಾನಂದದಿಂದ ಉಕ್ಕುತ್ತಾ ) Good workಉ ಕಾಣೆ good | 
Work ಉ ! ನೀನ್ ಹೇಳಿದ ಹಾಗೆ ಆ jewels ಉ ನೋಡಿದ ಮೇಲೆ 
ಹಾಗಾದರೂ ಮಾಡಿ ಮದುವೇನ bring off ಮಾಡೇಬಿಡ್ತಾಳೆ 
ಆಕೆ. ದೇವರು ನಮ್ಮ ಭಾಗದಲ್ಲಿರೊ ಹೊತ್ತಿಗೆ, ತಾಲ್ಲೂಕ್ treasury 
ಮುಚ್ಚಿದ ಮೇಲೆ ಬಂದವು ಆ ಒಡವೆಗಳು . 


ಲಕಿ : ಯಾವ ಒಡವೆಗಳೂ ? .. . . .. treasuryಗೆ ಯಾಕೆ ? 


ರಾಮು : ಜ್ಞಾಪಕವಿಲ್ವೇನೆ ತಾವರೆಕೆರೇಲಿ ಸಾವಕಾರ ವೆಂಕಟಪ್ಪನ ಮನೇಲಿ | 

ಆದ ಕಳವು ಎಂಟು ತಿಂಗಳ ಹಿಂದೇ ? ಪೋಲೀಸಿನವರು ಪತ್ತೆಮಾಡಿ 
ಕಳ್ಳರನ್ನೂ propertyನ್ನೂ ನೆನ್ನೆ 5 ಘಂಟೆಗೆ ತಂದ್ರೂ ; ಕೈದಿಗಳಂತೂ 
lock up ಆಯಿತೂ , ಖಜಾನೆ ಮುಚ್ಚಿತ್ತೂ ಕಾಪಾಡೋ ಜವಾಬ್ದಾರಿ 
ನನ್ನದಲ್ಲವೇನೆ ? ರಾತ್ರಿಯೆಲ್ಲಾ ನನಗೂ ಯೋಚನೆಯಾಗಿತ್ತು ... ... 
ಏನೊ ದೇವರ ದಯದಿಂದ ನಿನ್ನ ಬೀಗ್ತೀಗೆ ಬೆಪ್ಪುಹಿಡಿಸಿ ವರದಕ್ಷಿಣೆ 
ಒಪ್ಪಿಸಿ ನಮ್ಮ ಅನಾನುಕೂಲ ತೀರ್ಸೋ ಉಪಯೋಗಕ್ಕೆ ಈ ಒಡವೆಗಳು 
ಬಂದದ್ದು ನಮ್ಮ ಅದೃಷ್ಟ , ಆದರೂ whole creditಉ ನಿನ್ನ | 
ingenious brainಗೆ ಕೊಡಬೇಕು. ( ಘಟ್ಟಿಯಾಗಿ) ಯಾಕೂಬ್ ! 


ಯಾಕೂಬ್ : ( ಬಂದು ) ಸಾಮಿ . 


ರಾಮು : ಎಲ್ಲಿ ಹೋಗಿದ್ರೂ 


ಬೆಳಿಗ್ಗೆ ಎಲ್ಲಾ ....? 


ಯಾಕೂಬ್ : ದೇವಲ್ ಪೂಜಾಕರನೇಕಾ ... .. ....ಬೊಮ್ಮನ್. . .. 

ಬಿರಾಮರು.... ಮನಿಗೆ ಹೋಗಿ ಇದ್ದೆ . 
ರಾನು : ಯಾರು ಜೋಯಿಸರೆ ? ಜೋಯಿಸರ ಮನೇಲಿ ನಿನಗೇನೋ 
ಕೆಲಸ ? ...... ತಲೆ ಬೋಳಿಸಿಕೊಳ್ಳೋಕೆ ದಿನಾ ನೋಡೋಕೇ ? 


ಯಾಕೂಬ್ : ನನಗೆ ಇಲ್ಲ ಹುರರ್‌, ಬಡಾ ಅಮಾವರಿಗೆ . 
ಕಾರೊಂಕಾ ಕಿತಾಬ್ ... ( ಆಕಾಶವನ್ನು ತೋರಿಸಿ) ಆಸ್ಮಾನ್, 

ಬಡಾ ಅಮ್ಮಾ ಅವು) ಕಳ್ಳಿದ್ರು 


ಬುಕ್ಕು . ...... ... ತಕ್ಕಂಡೀಬರಾಕೆ , 
ಹುರೂರ್ ! 


ರಾಮ : ಏನು ಪಂಚಾಂಗವೆ ? ಅಲ್ಯಾಣೋ , ಪಂಚಾಂಗಾನ ನೀನು ಮುಟ್ಟಿ 
ಕೊಂಡು ಊರುದ್ದಕ್ಕೂ ತೋರಿಸ್ಕೊಂಡು ಬರ್ತಿದ್ದೆಯೇನೋ ? 


ಯಾಕೂಬ್ : ನಹಿ ಹುರೂರ್! ಮೌಸ್‌ಕೆ ಎಲೆ.... ಬಾಳೆ ಫರ್‌ದಲ್ಲಿ 
ಲಪಟ್‌ಕಂಡೀ ತಕ್ಕಂಡೀ ಬಂದೆ . 


ರಾಮು ; ಇರ್ಲೀ : ಆ ಪೆಟ್ಟಿಗೆ ತುಂಬ ಒಡವೆ, ಹುಷಾರಾಗಿ ಎತ್ತಿಕೊಂಡು 
ಹೋಗಿ ನಮ್ಮ ಕೋರ್ಟಿನಲ್ಲಿ Inspectorಗೆ ಒಪ್ಪಿಸಿ ರಸೀದಿ ತಗೊಂದ್ಮಾ, 
ತಲ್ಪಿಸಿದ್ದಕ್ಕೆ ........ ಹುಷಾರು ! ಆಜ್‌ಬಾಬ್ ಎಲ್ಲ ಸರಕಾರದ್ದು . 


ಯಾಕೂಬ್ : ಜೀ ! 


[ ಪೆಟ್ಟಿಗೆಯನ್ನು ಎತ್ತಿ ತಲೆಯಮೇಲಿಟ್ಟುಕೊಂಡು ಮೆಟ್ಟಿಲಿಳಿದು ನಿಮ್ಮ ಮಣ] 


ರಾಮು : ಸ್ನಾನಕ್ಕೆ ನೀರು ತಯಾರಿ ತಾನೆ ? ಕೋರ್ಟಿಗೆ.... 
ಹೊತ್ತಾಯಿತು...... . . 


ಲಕ್ಷ್ಮೀ : ಹೂಂ . 
[ ರಾಮಣ್ಣನು ಆಫೀಸ್ ಬಾಗಿಲಿನಿಂದಲೂ ಲಕ್ಷ್ಮಿದೇವಮ್ಮನು ತಾನು ಬಂದ 
ಬಾಗಿಲಿನಿಂದಲೂ ನಿಷ್ಮ ಣ] 


[ ೮ಬೋರಾ” ! “ಬೊರಾ” ! ಎಂದು ಚೀತ್ಕರಿಸುತ್ತಾ, ಟೋಪಿಕೋಟು 
ಕಾಲರ್ ಷರಾಯಿ ಕಾಲ್ಚೀಲಗಳಿಂದ ಅಲಂಕೃತವಾದ ಕಿಟ್ಟುವು ಒಳಬಾಗಿಲಿನಿಂದ 
ಪ್ರವೇಶಿಸುವನು .] 


ಕಿಟ್ಟು : ಬೋರಾ! ಎಲ್ಲಿದೀಯೋ ಬೇಕೂಫಾ ? 


ಪಾತು : (ಪ್ರವೇಶಿಸಿ) ಇದೇನಿದು ಹೊಸ ಫ್ಯಾಷನ್ನು (fashion ), ಬೂಟ್ಸ್ 

ಇಲ್ಲದೆ ಬರೀ ಸಾಕ್ಕೂ (Socks)........? 

ಕಿಟ್ಟು : ನಿನ್ನಾ ರೆ ಕೇಳಿದ್ರೂ ? Mind your own business 1 say.. 
ನೀನೆಲ್ಲಿಂದ ಧುಮುಕಿದೆಯೆ ? ... ... ... ... ಗಲಾಟೆಯಿಲ್ಲದೆ peaceful 
ಆಗಿದ್ದ ಮನೇಗೆ ಯಾವ ಸುಂಟರಗಾಳಿ ಹೊತ್ತುಕೊಂಡು ಬಂದು ಹಾಕ್ಕೇ 
ನಿನ್ನಾ ? (ಪ್ರವೇಶಿಸಿದ ಲಕ್ಷ್ಮೀದೇವಮ್ಮನನ್ನು ನೋಡಿ).......ನೋಡಾ 
ಇವಳನ್ನ ! insult ಮಾಡತಾಳೆ ನನ್ನ ! 
ಪಾತು : ನಿನ್ನ ಮತಿಗಿಂತಾ ದೊಡ್ಡ insultಉ ಬೇರೆ ಯಾರೂ ಮಾಡೋ 

ಹಾಗಿಲ್ಲವೊ ! 


ಕಿಟು : (ಕುಪಿತನಾಗಿ ) ನನ್ನ ಮತಿಗೇನೇ ಕಮ್ಮಿ ? What is less for 

my face I say ? 
ಪಾತು : What is lessಸೇ ? ... ನಿನ್ನ ಮುಖಕ್ಕೆ ಒಂದು ಮುಖವಾಡ 
lessಸು ! ಒಂದು mask ಗಾನಾ ಹಾಕ್ಕೊಂಡುಬಿಟ್ಟೆ ಅಂದ್ರೆ ಮನ್ಮಥನ 
equal ಆಗಿ ಹೋಗಿ......! ಮನ್ಮಥ ಅಂದ್ರೆ ಜ್ಞಾಪಕಕ್ಕೆ ಬರುತ್ತೆ , 
ನಮ್ಮ ನಾಗತ್ತೆ ನಿನ್ನ beautyಗೆ certificate ಕೊಟ್ಟಿದಾಳೆ... ಮಾರನಿಗೆ 
ಸುಟ್ಟಮೊರೆನಿನಗೆ ಸೊಟ್ಟಮೊರೆ ಅಂತಾ !.. .... 


8ಟು : ನೋಡಮಾ ... .. .! 


ಲಕ್ಕಿ : (ಮೇಜಿನಮೇಲಿನ ಬೆಳ್ಳಿ ತಟ್ಟೆಯನ್ನು ತೆಗೆದುಕೊಂಡು ಪಾತುವನ್ನು 
ಒಳಬಾಗಿಲಕಡೆ ದಬ್ಬು ತಾ ) ಅವನ್ನ ಯಾಕೆ tease ಮಾಡ್ತೀಯಾ? ...... 
ನಡಿ, ನಿಮ್ಮ ತಂದೆ ಊಟಕ್ಕೆ ಬರೋ ಹೊತ್ತಾಯ್ತು . 


[ ಇಬ್ಬರೂ ನಿಷ್ಯ ಮಣ] 


ಕಿಟ್ಟು : ( ಘಟ್ಟಿಯಾಗಿ ) ಬೋರಾ! 


ಬೋರ: ( ರಭಸವಾಗಿ ಪ್ರವೇಶಿಸಿ) ಬಂದೆ ಬುದ್ದಿ ........ 


ಕಿಟ್ಟು : ಎಲ್ಲಿ ಹೋಗಿದ್ಯೋ ...... ಇಷ್ಟು ಹೊತ್ತ ? 


ಪಾತು ತೌರ್ಮನೆ 


3 ) 


ಬೋರ: ಟೈಗರ್‌ನಾ ಕೆರೆಗೊಯು ಮೈತೊಳಕೊಂಬಂದೆ ಬುದ್ದಿ ...! 
ಕಿಟ್ಟು : ಅಲ್ಯಾಣೋ ! ನಾಯಿಗೆ ಮೈ ತೊಳೆದು ಕುದುರೆಗೆ ಹಲ್ಲುಜ್ಜಿ 
ಕೋಣನಿಗೆ ರುಮಾಲು ಕಟ್ಟುತಾ ಕೂತಿದೆ, ನನ್ನ ಬಟ್ಟಿಗೆ ಬ್ಲಾಕ್ 

ಯಾವಾಗೊ ಹಾಕೋದು? 
ಬೊರ: ಆಕ್ಷೆ ಬುದ್ದಿ ಬೂಟ್ಟಿಗೆ ಬ್ಲಾಕಾ, ಕರೇ ಬಟ್ಟಿಗೆ ! 
ಕಿಟ್ಟು : ನಾನ್ ಕೇಳೋದುಕೆಂಪುಬಟ್ಟಿಗೇ ಕಾಣೋ ? 
ಬೋರ: ಕೆಂಪು ಬಟ್ಟಿಗೆ ಕೆಂಪು ಬ್ಲಾಕು ಆಗೋಯಿತು ಬುದ್ದಿ . ಇನ್ನು 
* ದೊಡ್ತಾಯರ ಬಿಳೇ ಬೂಟ್ಟಿಗೆ ಬಿಳೇ ಬ್ಲಾಕೂ ಇಲ್ಲಾ ? 
ಲಕ್ಷಿ : ( ಪ್ರವೇಶಿಸಿ) ಏನೋ ಇದು ಗಲಾಟೇ ? ನಿನ್ನ ಧರ್ಮಕ್ಕೆ ... 
ನಿಮ್ಮ ತಂದೆ ಆಫೀಸಿಗೆ ಹೋಗೋವರೀಗಾದರೂ quiet ಆಗಿ 
ಇರಬಾರದೇನೋ ? 


ಕಿಟ್ಟು : ಏನಮ್ಮಾ ಇದು ? ಟೈಗರಿಗೆ toilet Soap ಉ . . ನನ್ನ brown 

boots ಗೆ polish ಇಲ್ಲಾ , ಏನಮಾ ಇದೂ ... ... ? 
ಲಕ್ಷಿ : ಮುಟ್ಯೂಬಾಯಿ !................ ಅಳಬೇಡ. ಸಾಯಂಕಾಲ 
- ತರಿಸಿದ್ದಾಯಿತು. [ಬೋರನ ನಿಷ್ಕ ಮಣ] 
ಕಿಟ್ಟು : ಈ ಶನೀನ್ನೊಡಮ್ಮಾ ...! 
ಲಕ್ಷ್ಮಿ : ಯಾವ ಶನಿಯೋ ? ಮನೇಲಿ ಎಷ್ಟೋ ಶನಿಗಳಲ್ಲೋ ! 
ಕಿಟ್ಟು : ಈ ನನ್ನ ಜುಟ್ಟು ನೋಡಾ ! 
ಲಕ್ಷ್ಮೀ : ಅದಕ್ಕೇನು ಬಂತು ಕೇಡು ? 


ಕಿಟ್ಟು : ಕೇಡೇನೂ ಬರ್ಲಿಲ್ಲ , ಅದೇ ತಕ್ರಾರು. ಇಲೊಡಮಾ ! 
ನಾನೆಷ್ಟು ಜೋರಾಗಿ ಡ್ರೆಸ್ಸು ಮಾಡಿಕೊಂಡ ಜುಟ್ less 
ಆಗೋವರಿಗೂ ಜೋರು ಕಂಡುಬರೋದಿಲ್ಲಮ್ಮ , ಕ್ರಾಪಿಗೆ ( Crop ). 
ಯಾವಾಗ consent ಕೊಡತೀಯಾ ಅಮ್ಮಾ ? 


ಪಾತು ತೌರ್ಮನೆ 


ಲಕ್ಷ್ಮಿ : ಚೆನ್ನಾಗಿದೆ ನಿನ್ನ ಬುದ್ದಿ ! ನಿಮ್ಮಜ್ಜಿ ಕೈಲಿರೋದು 2000 
ರೂಪಾಯಿ ನಿನಗೇ ಅಂತ ಹೇಳಿದಾಳೆ . ಇವತ್ತೋ ನಾಳೆಯೋ 
ಸಾಯೋ ಹಾಗೂ ಇಧಾಳೆ . ಇಷ್ಟರಲ್ಲಿ ನೀನು ತಲೆ ಬೋಳಿಸಿಕೊಂಡು 
ನಿಲ್ಲ ....ಇದನ್ನೋಡಿ “ ಈ ಕೊಂಗನ ಕೈಪಿಂಡ ನನಗೆಲ್ಲಿ ಮುಟ್ಟು 
ಮೇಲೆ ಲೋಕದಲ್ಲಿ ” ಅಂತಾ ...... ಕಾಶೀನೋ ರಾಮೇಶ್ವರಾನೋ 
ಎದ್ದುಬಿಡಲಿ ಅವಳು........... ಕೈಗೆ ಬಂದ ರೂಪಾಯಿನೂ ಕಳಕೊಂಡು 
............ನಿನ್ನ ಕ್ರಾಪ್ ತಲೇನೂ ಸವರಿಕೊಳ್ತಾ ಕಣ್ಣು ಕಣ್ಣು 
ಬಿಡೋ ಕಪಿಯೇ ! 


ಕಿಟ್ಟು : ಅದಿರಲೀ ! What about my careerಉ ಅಮಾ ! 


ಲಕ್ಷ್ಮಿ : ಸರಿ, ಕ್ರಾಪಾಯಿತೋ ಇನ್ನೀ careerರು ಅಯ್ಯೋ 

matriculationನ ಮೂರನೇ ದರ್ಶನಕ್ಕೆ ಎದುರು ನೋಡ್ತಿರೋ 
ನಿನಗೆ career ಯೋಚ್ಚಿಗೇನೋ ಇಷ್ಟು ಅವಸರ ...! 


S 


ಕಿಟ್ಟು : ಅದೇ ನಾನೂ ಹೇಳೋದು. ಇಲ್ನೋಡಮ್ಮ ! ನನಗೋ ಎರಡು 

ವರ್ಷಾನೂ S . S. L . C. ಡುಮ್ಮಿ ಮೇಲೆ ಡುಮ್ಮಿ . ಇನ್ನು 
future prospectsಸೋ ನನಗೆ ತಿಳಿದಮಟ್ಟಿಗೂ ಠೋಕರ್ ಮೇಲೆ 
ರೋಕರು, unless ಇವರು curriculumನಾ change ಮಾಡಿ, 
of course that is impossible - sense we do os universityti 

ಎಲ್ಲ ಹುಟ್ಟೋವಾಗ್ಲೆ specialise ಅಂತಾ ಅಭಿಮನ್ನು ಬಾಬತ್ತು 
ಮಾಡಿಟ್ಟುಬಿಟ್ಟಿಧಾರೆ _ Therefore ಅಮ್ಮಾ , ಇದಕ್ಕೆಲ್ಲಾ ಒಂದೇ 
ದಾರಿ ...I must be England- returnedಡೂ ಅಮ್ಮಾ ! ಇದಕ್ಕೆಲ್ಲ 
ಯೋಚಿಸಿ careful ಆಗಿ ನಾನು ಹಾಕಿದ Budgetನಾ ಅಪ್ಪಾ 
approve ಮಾಡಿ, ಈ amountನ ನನ್ನ father -in -law ಕೈಯಿಂದಲೇ 
ಹೊರಡಿಸೋದು best thingಉ ಅಂತಾ opinion ಕೊಟ್ಟಿದಾನೆ. 
ಈಗ ಬಂದಿದ್ರಲ್ಲಮ್ಮ parties , ಏನು arrange ಮಾಡಿದ್ದೀಯಾ? 


ಪಾತು ತೌರ್ಮನೆ 


- ಲಕ್ಷ್ಮಿ : Arrange ಏನೂ ! ಮನೆ Mortageನ 2700 ರೂಪಾಯಿ 

ನಾನು ಕೇಳಿದ್ದೇನೆ. ನಿಮ್ಮ ತಂದೆಗಿರೋ 3000 ರೂಪಾಯಿ ಚಿಲ್ಲರೆ 

ಸಾಲದ ಮತ್ತು ಅವರೆತ್ತಿದಾರೆ . 
ಕಿಟು : ಮತ್ತೆ ನನಗೇನು ಬಂದ ಹಾಗಾಯಿತಮ್ಮ ? ಕಾಪೂ put of w 

career ಉcut of ಉ ಏನ್ ಬಂದ ಹಾಗಾಯಿತಮ್ಮಾ ... ? 


ಲಕಿ : ಬಂಗಾರದಂಥ ಹೆಂಡತಿ ಬಂದಹಾಗಾಯಿತಿ ! 


ಕಿಟ್ಟು : ಒಳ್ಳೆ ಬಂಗಾರದ ಹೆಂಡತಿ ! ನನಗೆ ಆಗಾಗ ಬೇಕಾಗೊ expenses 
ಗೆ ಅವಳ ಮೂಗುಕಿವೀನ ಗಿಲ್ಲಿಕೊಂಡು ತೀರಿಸಿಕೊಳ್ಳೋದೆ? What is 
this ಅಮ್ಮಾ ? ನಾನೇ ಹೋಗಿ Mr. ನರಸಿಂಹಯ್ಯನ ಹತ್ತಿರ ನನ್ನ 
difficulties ವಿಷಯವಾಗಿ broach ಮಾಡ್ತೇನೆ ! 


ಲಕ್ಷ್ಮಿ : ಹಯೊ ಮಂಕು ! ಆಕೆ ಬರೀ 2700 ಉ ಅಂತ ತಿಳಕೊಂಡ್ 
ಇಧಾಳೆ . ಇನ್ನು ಆತ್ತೊ , ನಿಮ್ಮ ತಂದೆ ಹೇಳಿದ 3000 ಚಿಲ್ಲರೆ ಅಂತ 
ತಿಳಕೊಂಡಿದಾನೆ. ಇನ್ನು ದಂಪತಿಗಳು notes compare ಮಾಡಿಕೊಂಡು 
6000 ಅಂತ ಮನದಟ್ಟಾಗುತ್ತೋ ಹುಚ್ಚು ಹಿಡೀದೆ ಇತ್ತೋ ... ನಮ್ಮ 
ಭಾಗ್ಯ ! ಏತನ್ಮಧ್ಯೆ ನೀನು ಓಡಿಹೋಗಿ ನಿನ್ನ ಕೋತಿ ಮುಖಾನ ತೋರ್ಸಿ 
ಇಲ್ಲಿ ಪರೀಕ್ಷೆಗಳಲ್ಲಿ ಬರೋ once more ಗಳ ಜೊತೇಲಿ England 
ನಲ್ಲೊ ? . .. ನಾನು ಹೇಳೋದು ಕೇಳೂ ! Eldersಗೆ ಬಿಟ್ಟು ಬಿಡು 
ನಿನ್ನ future ನಾ ! 


ಕಿಟ್ಟು : ಒಳ್ಳೇ ಬಿಟ್ಟುಬಿಡೂ ಅಮ್ಮಾ ! ನಾನು desperateಊ ಅಮ್ಮಾ ! 

ನೀವು ಗಾನ at once ನನ್ನ English tripಗೆ arrange ಮಾಡ್ಡೆ 
ಹೋದೊ , Mesopotamiaಗೆ ಓಡಿಹೋಗಿಬಿಡತೇನೆ, ನಾನು des 

perateಉ ... ನರಸಿಂಹಯ್ಯನೋರಿಗೆ ಒಂದು ಕಾಗದ ಬರದೂ ... .... 
- ಲಕ್ಷ್ಮಿ : ( ಹತ್ತಿರಕ್ಕೆ ಬಂದು ಕಿಟ್ಟಿಯ ಟೋಪಿಯನ್ನು ತೆಗೆದು ಮೇಜಿನಮೇಲಿಟ್ಟು 

ತಲೆಯನ್ನು ಸವರುತ್ತಾ .....ಮೃದುವಚನಗಳಿಂದ ಇಲ್ಲಿ ನೋಡು ಮಗ ! 


ಪಾತು ತೌರ್ಮನೆ 


ಈ 6000 ಅಲ್ಲಿ ಮದುವೆ ಖರ್ಚು ಕನಿಷ್ಟಪಕ್ಷ 1000 ............ ಇದು 
ತಿಳಿಯತ್ತೂನೂವೆ ಕೈ ಕೈ ಹಿಸಕುತಾ ನಿಂತಿರೋ ಅವರನ್ನ ನಿನ್ನ 
England ಖರ್ಚುಗಳೂ ಈಗಲೇನೇ ಕೇಳಿದರೆ paralytic stroke 
ಬಂದೀತು ಅವರಿಗೇ ! (ಕಿಟ್ಟಿಯನ್ನು ಪಕ್ಕಕ್ಕೆಳೆದು ) ಮನೆ ಭೋಗ್ರಾನೂ 
ಬಿಡಿಸಿಕೊಂಡು ನಿಮ್ಮ ತಂದೆ ಸಾಲಾನೂ ತೀರಿ ನಿನ್ನ ಖರ್ಚಿಗೂ ಆಗೋ 
ದುಡ್ಡಿಗೆ ದಾರಿ ಹೇಳತೇನೆ ಕೇಳು ನನ್ನ planನ ...! 


ಕಿಟು : ( ಮುಖದಲ್ಲಿ ಜಿಗುಪ್ಪೆಯನ್ನು ತೋರಿಸುತ್ತಾ ) ಏನು plan ಅಮ್ಮ 
ನಿನ್ದು ....... ? (ಕಿವಿಯನ್ನು ಕೊಡುವನು) 


ಲಕ್ಕಿ : Careful ಆಗಿ ಕೇಳು ! ನೋಡೋ , ವರಪೂಜೆ ಎಲ್ಲಾ ಆಗೀ , 
ನಿನ್ನ ಲಗ್ನಕ್ಕಿಂತ ಹಸೆಮಣೇಗೆ ಕರಿಯೋಕೆ ಬರ್ತಾರಲ್ಲಾ , ಆವಾಗ ... 
( ಎರಡು ನಿಮಿಷಗಳು ಕಿವಿಯಲ್ಲಿ ಹೇಳುತ್ತಾ ಹೇಳುತ್ತಾ ಕಿಟ್ಟಿಯ ಮುಖವು 
ಜಿಗುಪ್ಪೆಯಿಂದ ವಿಸ್ಮಯ , ವಿಸ್ಮಯದಿಂದ .................... ಆನಂದ ಮುದ್ರೆಗಳನ್ನು 
ಅವಲಂಬಿಸುವುದು ) 


ಕಿಟ್ಟು : (ನಗುತ್ತಾ ) ಏನು scoundrei ಲೇ ಅಮ್ಮಾ , ಅಲ್ಲಾ ಏನು cleverಉ 

ಅಮ್ಮ ನೀನು ! ನೀನು ಹೇಳೋಹಾಗೆ birds of passage ಅಲ್ಲ ಅವರು 
ನಮ್ಮ ಹಾಗೆ ! ಈ ಊರಿನವರು Lot of relationsಉ respectable 
family...................disgrace ಗಿಂತ deathಏ ಮೇಲೂ ಅಂಬೊ 
ಬಾಲ್ಕು . Besides , ನಾವು ಕೇಳೋ ಸಮಯ, ನಮ್ಮ Headmaster 
ಹೇಳೊ ಹಾಗೆ ಒಳ್ಳೇ ................ ಪಿಸ್ಕಲಾಜಿಕಲ್ ಮೊಮೆಂಟ 
( moment ) ಅಮ್ಮಾ ... ... ! 

( ಪರದೆಯು ಬೀಳುವುದು] 


ತಾಳೀಕಟ್ಟೋಕ್ಕೂಲೀನೇ ? 


ಸಾತು ತೌರ್ಮನೆ 


ಸಾತು ತರ್ನನೆ 


ಪಾತ್ರಗಳು 


ನಾಗತ್ತೆ 


ಟೊಳ್ಳು ಗಟ್ಟಿಯ 


ಸಾತು 


ಸಾತೂ ತಂದೆ 


ರಂಗಣ್ಣ 
ನರಸಮ್ಮ 
ಅಶ್ವತ್ಥ 


ಸಾತು ತಾಯಿ 


ಸಾತು ಅಣ್ಣ 


ಶಾಮಿ 


ನುಗು 


ಸಾತೂ ತಮ್ಮಂದಿರು 


ಕೂಸು 


ಸಾತು ತಂಗಿ 


ಪುಟ್ಟಾ 
ನರಸಿಂಹಯ್ಯ 
ಪಾರ್ವತಮ್ಮ 


ಪಾತೂ ತೌರ್ಮನೆಯ 


ಆಧುನಿಕ 


ಭಾಷಾ 


ತಥಾ 


ಸ್ಥಳ 


ರಾಮಪುರ ರಂಗಣ್ಣನ ಮನೆ 


ರಂಗಣ್ಣನ ಮನೆ ಮುಂದಿನ ಕೋಣೆ 
[ಜೋಲಿಯಲ್ಲಿರುವ ಕೂಸನ್ನು ಆಗಾಗ್ಗೆ ಆಡಿಸುತ್ತಾ ... ತನ್ನ ನಾಲಿಗೆಯನ್ನು 
ಅಲ್ಪದೂರ ಬಿಟ್ಟುಕೊಂಡು ಮಗುವು ( ಕಾಪಿ'' ಯನ್ನು ಬರೆಯುತ್ತಿರುವನು . 
ಹಿಂದಿನ ಬಾಗಿಲಿನಿಂದ ಪುಟ್ಟಾ , ಒಂದು ಕೈಯಲ್ಲಿ ಮರದ ಗೊಂಬೆಯನ್ನು 
ಮತ್ತೊಂದು ಕೈಯಲ್ಲಿ ಆ ಗೊಂಬೆಯ ಮುರಿದ ಕೈಯನ್ನು ಹಿಡಿದುಕೊಂಡು 
ಮಗುವನ್ನು ಸವಿಾಪಿಸುವಳು] 


ಪುಟ್ಟಾ : ಲೋ ! ಮಗು ಈ ಗೊಂಬೆ ಸರಿಮಾಡಿಕೊಡೋ . 


ನಗು: ಲೇ ! ಏನೇ ಇದೂ ; ಅಣ್ಣನ್ನ ಗಂಡಸಿನ್ಮ ಭೂಪತೀನ ಲೋ 
ಮಗು ಅಂತೀಯಾ.... .. ... ? ನನಗೇನು ನಿನ್ನ ಗೊಂಬೆ ರಿಪೇರಿ 
ಮಾಡೋದೇ ಕೆಲ್ಸ ಅಂತ ತಿಳಕೊಂಡೆಯಾ ? ........... ಈ ಭೂಪತಿ 
ಬರೀತಿರೋದುಗೊತ್ತಿಲ್ವೇನೇ ........? 


ಪುಟ್ಟಾ : ಏನೋ ನೀನ್ ಬರೀತಿರೋದು ಮಹಾ......? 


ನುಗು : ಮಹಾ ಅಲ್ಲೆ ಮತ್ತೇನೇ ... ... .. ....... ? ಕಾಪಿ ಬರೀತಿದೇನೆ 

ಇಂಗ್ಲೀಷಿನಲ್ಲಿ ಕಾಪಿ... ... admire , good men ” ಅಂತಾ ...... 


KG 


ಪುಟ್ಟಾ : ಹಾಗಂದ್ರೇನೋ ...... ? 
ನುಗು : ( ಬೆರಳಿನಿಂದ, ಮುಂದೆ ಬೆಳೆದರೆ ಮಾಸೆ ಇರಬೇಕಾದ ಸ್ಥಳವನ್ನು ಸವ 

ರುತ್ತಾ ) Men ಅಂದರೆ ನಾವು ಭೂಪತಿಗಳು ... ... admire ಅಂದ್ರೆ ........ 
............ ಊಂ ... ... ಊಂ ..... ಸಂಗಾತ ..... ಇಟ್ರೋ ....... good 
ಒಳ್ಳೇದು....... ಅಂದ್ರೆ ಗಂಡಸರ ಸಹವಾಸ ಒಳ್ಳೇದು ..... ಹೆಂಗಸ್ರ 
ಸಹವಾಸ hopelessಊ .......... ಹೊರಟ್ಟೋಗಿರು! ! !........ 

( ಪುನಃ ಬರೆಯಲುಪಕ್ರಮಿಸುವನು) 
ಪುಟಾ : ( ಖಿನ್ನಳಾಗಿ ) ಏನೋ ಇದೂ .......... ಹೆಂಗಸರು ಹೆಂಗಸರು 

ಅಂತಾ ಸುಮ್ಮನೆ ಬೈತೀಯಾ...... ನಾವೇನು ಮಾಡಿದ್ರೆ ನಿನಗೆ ? 

ನಗು : ಮಾಡಬೇಕಾದದ್ದೇನಿದೆಯೇ ............? ಮೊದಲೇ ನೀವೆಲ್ಲಾ 

ho ... hopelessero sorose......... 


ಪುಟ್ಟಾ : ಹೋಪ್‌ಲೆಸ್ಸು ಅಂದ್ರೇನೊ ... .. ? 


ನುಗು : Hopelessಉ ಅಂದ್ರೆ , ಉಂ .. ಯಾವ ಬಾಬತ್ತೂ hopeless00 

ಅಂತ .. ..... ! 


ಪುಟಾ : ಮರಿಗಿ ಹೋಪ್‌ಲೆಸ್ ... ... ಅಂದ್ರೇನೋ .......? 


ನಗು : ಹೇಳೇನೆ... ಇರೇ ... hopeless00 ಅಂದ್ರೆ ....ನೀವೆಲ್ಲ... ಬರೀ 

ಅಡಿಗೇ ಬಾಬತ್ತಿಗೆ ಲಾಯಖು ! ಮಿಕ್ಕ ಸಮಾಚಾರದಲ್ಲೆಲ್ಲಾ ಸೊನ್ನೆ 
ಅಂತ . 


ಪುಟ್ಟಾ : ನೀವು ಮಟ್ಟಿಗೇನೂ ಮಹಾ ...... ! ? 


ನುಗು : ನಾವೇ ? ಭೂಪತಿಗಳೇ ! .......ಒಳ್ಳೇ ಕಾಪಿ ದೀಪಿ ಬರಕೊಂಡು 
ಹೋಗಿ ಮಾಸ್ಟರಿಗೆ ತೋರಿಸಿ, ಮಾರ್ಕ್ಸ್ ತಕ್ಕೊಂಡು , ಪ್ಯಾಸುಮಾಡಿ, 
ಕೆಲಸಕ್ಕೆ ಸೇರಿ, ದುಡ್ಡು ಸಂಪಾ , ಅಂಗಡಿಗೆ ಹೋಗಿ ಅಕ್ಕಿ ಬೇಳೆ 
ತರಕಾರಿ ವಗೈರೆ ತಕೊಂಡ್ ಬಂದು ಕಿತ್ತು ಎರಚೋದು ನಿಮ್ಮೆ 
ದುರಿಗೆ !... ... ... ಅದನ್ನೆಲ್ಲ ನೀವು, ಹೆಂಗಸರು ಜೋಪಾನವಾಗಿ ಒಲೆ 
ಮುಂದೆತ್ತಿಕೊಂಡ್ ಹೋಗಿ ಹುಷಾರಾಗಿ ಅಡಿಗೆ ಮಾಡಿ ಬಡಿಸಬೇಕ್ರಿ 
ನೀವೂ ................ ನಮಗೆ, ಭೂಪತಿಗಳಿಗೆ ಬಡಿಸಬೇಕ್ರೆಲೇ 
ನೀವೂ ! 


ಪುಟ್ಟಾ : ನಾವುಗಾನ ಅಡಿಗೆ ಮಾಡಿ ಬಡಿಸದೆ ಇದ್ದರೆ ಬರೀ ಅಕ್ಕಿ ಹಸಿ 
ತರಕಾರೀನ ತಿನ್ನಬೇಕಲ್ಲ ನೀವೂ .... ? 


ಮಗು : ನೀವುಬಡಿಸದಿದ್ರೆ ಆಷ್ಟೇಹೋಯಿತೇ ? ಪರಿಚಾರಕರನ್ನ ಇಟ್ಟು 
ಕೋತೇವೇ ಭೂಪತಿಗಳೂ , ಪರಿಚಾರಕರನ್ನಾ ........ 

- ಪುಟ್ಟಾ : ಯಾವ ಹೆಸರಿಟ್ಟರೇನೋ ? ಮತ್ತೆ ತಿರುಗೂ ನಾವೇ ಆಡಿಗೆ 

ಮಾಡಬೇಕಲ್ಲವೇ ....... ? 
ನುಗು : ಪರಿಚಾರಕರು ಅಂದ್ರೆ ಹೆಂಗಸ್ರಲ್ಲ ಕಾಣೇ ...... ಗಂಡಸರು ! 
ಪುಟಾ : ಹಾಗಾರೆ ... ... ಗಂಡಸರು ... ...ಭೂಪತಿಗಳು . . .... ಅಡಿಗೇನೂ 

ಮಾಡತಾರೋ ? 
ನಗು : ( ಒಂದು ಕ್ಷಣ ತಂಗಿಯನ್ನು ದುರುಗುಟ್ಟಿ ನೋಡಿ) ಅದಕ್ಕೇನು 
ಮಾಡೋದು? ಕಾಪಿ ದೀಪಿ ಬರಿಯೋದನ್ನ ಬಿಟ್ಟುಬಿಟ್ಟೂ ಹೆಂಗಸರ 
ಮುರುಕಲ ಗೊಂಬೆಗಳ ರಿಪೇರಿಮಾಡ್ತಾ ಕೂತಿದ್ರೆ ಪ್ರಾಸೂ ಅಗದೆ 
ಕೆಲಸಾನೂ ಮಾಡದೆ ಹೊಟ್ಟೆಪಾಡಿಗೆ ಅಡಿಗೆ ಮಾಡೋದು ತಿಳೀಲೇ 
ಬೇಕು. 
ಪುಟ್ಟಾ : ಪ್ಲಾಸ ಅಂದ್ರೆ ಜ್ಞಾಪಕ ಬರುತ್ತೆ . ನಮ್ಮ ಮಿಸ್ಸೆಸ್ಸು ಪ್ರಾಸ್ 

ಮಾಡಿದಾಳಲ್ವೇನೋ ? 
ನಗು : ಇಲ್ಲದಿದ್ರೆ teacher ಕೆಲಸಕೊಡುತಿದ್ರೇನೇ ? 
ಪುಟ್ಟಾ : ಹಾಗಾರೆ ಅವಳಿಗೂ ಸಂಬಳ ಉಂಟಲ್ವೇ ? 
ಮಗು : ಮತ್ತೇನು ಬಿಟೀಕೆಲಸ ಮಾಡ್ತಾಳೆ ... ... ? 
ಪುಟ್ಟಾ : ಹಾಗಾರೆ ಕೆಲವು ಗಂಡಸರು ಪ್ರಾಸ್‌ಗೀಸ್ ಮಾಡಿ ಸಂಬಳ ಬಂದ್ರೆ 
ಅವರಿಗೆ ಪ್ರಾಸ್ ಆಗದ ಹೆಂಗಸರು ಅಡಿಗೆ ಮಾಡಬೇಕು. ಮತ್ತೆ ಕೆಲವು 
ಹೆಂಗಸರು ಪ್ರಾಸ್ ಮಾಡಿದರೆ , ಅವರಿಗೆ ಪ್ಯಾಸಾಗದ ಭೂಪತಿಗಳು 

ಅಡಿಗೆ ಮಾಡಬೇಕು ಅಲ್ವೇ ...... ? 
ನಗು: (ರೇಗಿ) ಎಷ್ಟೆ ನಿನ್ನ ನಾಲಿಗೆ ... ... ಗಂಡಸರನ್ನ ಬೈತೀಯಾ... 

ಹಾಗಾದರೆ ನಿನ್ನ ಗೊಂಬೆ ನೀನೇ ರಿಪೇರಿ ಮಾಡಿಕೋ ಹೋಗ್... ...! 
ಪುಟಾ : ಇಲ್ಲಾ ...ಕಣೋ ... ಬಯೋದಿಲ್ಲ.......ನೀವೆಲ್ಲ ಭೂಪತಿಗಳೂ 
..... ನಾವೆಲ್ಲ ಹೋಪ್‌ಲೆಸೂ ......... ಇದು ಸರಿಮಾಡಿಕೊಡೋ 
ಗೊಂಬೇನಾ.......( ಹತ್ತಿರ ಬಂದು ಗೊಂಬೆಯನ್ನು ನೀಡುವಾಗ್ಗೆ ಮಗುವಿನ 
ಕಾಪೀ ಪುಸ್ತಕವನ್ನು ಗಮನಿಸಿ) ನನಗ್ ಕೊಡೋ ನವಿಲುಗರಿ . .. .. . 

ಮಗು : ಇಲ್ಲಾ ಕಾಣೇ ...... ಅದು ಹಾಗೆ ಇಟ್ಟಿದ್ರೆ ಮರೀಹಾಕುತ್ತೆ 

.. ... ಆಮೇಲೆ ಮರೀನಕೊಡ್ತೇನೇ . 


[ ಈ ಸಂವಾದ ಸಂಭ್ರಮದಲ್ಲಿ ಜೋಲಿಯನ್ನು ಆಡಿಸದೆ ಕೂಸುರೋದಿಸುವುದು ] 


ನರಸನು : ( ಒಳಗಿನಿಂದ) ಏನು ಮಾಡ್ತಿದೀಯೋ ಮಗೂ ... ... ... 

ಅಳಸ್ತಿದೀಯಾ ಕೂಸ್‌ನಾ ? ಒಂದು ಕೈಲಿ ಬರೀತಿದ್ರೆ ಇನ್ನೊಂದು 
ಕೈಯಿಂದ ಆ ಜೋಲೀನ ಆಡಸ್‌ಬಾರದೇನೋ ? 


ಮಗು : ಇಕೋ ಆಡನ್ನೇನಮ್ಮ . (ಸೊಟ್ಟಮೋರೆಯಿಂದ ಆಡಿಸುವನು ) 


ಭೂಪತೀ ! ಜೋಲೀ ಆಡೋ 


ಪುಟ್ಟಾ : ಜೋಲೀ ಆಡೋ 
ಭೂಪತಿ ! 


( ಕಿಸೆಯಿಂದ ಒಂದು ಕಲ್ಲುಸಕ್ಕರೆ ತುಂಡನ್ನು ತೆಗೆದು ತಿನ್ನಲುಪಕ್ರಮಿಸುವಳು) 


ನುಗು : (ಜೋಲಿಯನ್ನು ಆಡಿಸುತ್ತಾ ) ನನಗೊಂದು ತುಂಡು ಕೊಡೇ . 


ಪುಟ್ಟಾ : ( ಸಕ್ಕರೆಕಲ್ಲನ್ನು ತತ್ ಕ್ಷಣವೇ ಕಿಸೆಗೆ ಹಾಕಿ ) ಜೋಬಿನಲ್ಲಿರಲೀ 

ಮರೀಹಾಕುತ್ತೇ . ಹಾಕಿದಮೇಲೆ ನೀನ್ ನವಿಲೇಗರೀ ಮರೀ ಕೊಟ್ಟಾಗ 
ನನ್ನ ಕಲ್ಸಕ್ಕೆ ಮರಿ ಕೊಡತೇನೆ ನಿನಗೆ .. .. . . ಮರಿ ಹಾಕತ೦ತ 
ನನಿಲ್ ಗರಿ .. . ... ! 


ಮಗು : ಏನು ಮಿಾನೇ ( mean) ನೀನು ! 


ಪುಟ್ಟಾ : ಏನೋ ನನ್ನ ಮಿಾನು ಅಂತೀಯಾ (ರೋದಿಸಲುಪಕ್ರಮಿಸುತ್ತಾ 
ನೀನೇನೋ ಮಹಾ ... ಮೊಸಳೇ ........ ! 


ನಗು : ಹಯ್ಯಯ್ಯೋ ! ವಿಾನು ಅಂದ್ರೆ ಕನ್ನಡ ಮಾನಲ್ಲ ಕಾಣೆ 
ಇಂಗ್ಲೀಷ್ ವಿಾನು ( mean) ! 


ಪುಟ್ಟಾ : ಹಾಗಂದ್ರೆ ತಾನೆ ಏನೋ .. . ? 

ಮಗು: ಮಾನು ಅಂದ್ರೆ ರೋತೀ ಅಂತಾ. 
ಪುಟಾ : ( ಅಳುತ್ತಾ ) ರೋತೀ ಅಂತೀಯಾ ನನ್ನ ... ಅಮ್ಮಾ ! 

( ಒಳಗೆ ಹೋಗಲು ಪ್ರಾರಂಭಿಸುವಳು) 
ಮಗು : ( ಹೆದು) ಅಲ್ಲಿ ಹೋಗಬೇಡವೇ ! ದಮ್ಮಯ್ಯ ! ಇಲ್ಲಿ ಬಾರೇ ! 
...... ರೋತಿ ಅಂದ್ರೆ ಬೈಗಳಲ್ಲಿ ಕಾಣೇ .......ರೋತೀ ಅಂದ್ರೆ ರಾಣಿ 
ಅಂತ. ನೀನು ಮಹಾರೋತಿ; ಅಂದ್ರೆ ಮಹಾರಾಣಿ ಅಂತ ... ಇಲ್ಲಿ ಬಾ , 
ಆ ಗೊಂಬೇನೂ ರಿಪೇರಿ ಮಾಡಿಕೊಡತೇನೆ ಬಾ ! 
ನರಸಮ್ಮು : ( ಒಳಗಿನಿಂದ) ಕೂಸನ್ನ , ಪುಟ್ಟಾನ ಆಡು ಅಂತ ಹೇಳಿ... ... 

ಇಲ್ಲಿ ಬಂದು ಈ ಬದನೇಕಾಯಿನ್ ತೊಟ್ಟು ಆರಿಸಿ ಕೊಡೋ ಮಗ ! 
ಪುಟ್ಟಾ : (ಕಲ್ಲುಸಕ್ಕರೆಯನ್ನು ಹೊರತೆಗೆದು ಆನಂದದಿಂದ ಹೀರುತ್ತಾ ) 

ಹೇಳೊ ಅಮ್ಮನಿಗೇ ! 
(ಕಲ್ಲುಸಕ್ಕರೆಯನ್ನು ಹಿಡಿಯದ ಕೈಯಿಂದ ಮೇಲುತುಟಿಯನ್ನು ಸವರಿಕೊಳ್ಳುತ್ತಾ ) 
ನಾವು ಗಂಡಸ್ರ , ಭೂಪತಿಗೂ , ಬದನೆಕಾಯಿ ತೊಟ್ಯಾರ್ಸೋದಿಲ್ಲಾ , 

ಆಂತ ಹೇಳೊ .... . . . ! 
ನರಸಮ್ಮು : ( ಓಳಗಿನಿಂದ) ಏನೋ ಇದು, ಕಿವುಡೇನೋ ? 
ಮಗು : ಇದೋ ಬಂದೇ ಅಮ್ಮಾ ! ಲೇ , ನನ್ನ ಕೈ ಮುರಿದೂನೂ ನಿನ್ನ 
ಗೊಂಬೆ ರಿಪೇರಿ ಮಾಡೋದಿಲ್ಲ............... ಇರ್ಲಿ ! ಇರ್ಲಿ ! | 

- (ಎಂದು ಗೊಣಗುತ್ತಾ ಒಳಕ್ಕೆ ನಿಮ್ಮ ಮಣ) 
ಪುಟ್ಟಾ : ( ಬಾಗಿಲಿನಿಂದ ಮಗುವನ್ನು ಇಣಿಕಿ ನೋಡಿ) ಬದನೇಕಾಯಿ 
ತೊಟ್ಟು ಆರಿಸೋ ಭೂಪತೀ ! ಬದನೇಕಾಯಿ ತೊಟ್ಟು ಆರಿಸೋ ! 
....... ... ಅಲ್ಲಾ ಮತ್ತೆ (ಜೋಲಿಯನ್ನು ಸವಿಾಪಿಸುತ್ತಾ ) ... ... .. 
ಅಲ್ಲಾ ಮತ್ತೆ ಹೆಂಗಸು ! ಹೆಂಗಸು ! ಅಂತ ಯಾವಾಗಲೂ 
ಬೈತಿರ್ತಾನೆ ! ನೀವೇನೋ ........... ಮಹಾ ......... ಭೂಪತಿಗಳು ! 
( ಒಂದು ಕೈಯಲ್ಲಿ ಹಿಡಿದ ಕಲ್ಲುಸಕ್ಕರೆಯನ್ನು ಹೀರುತ್ತಾ ಮತ್ತೊಂದು ಕೈಯಿಂದ 
ಜೋಲಿಯನ್ನು ಆಡಿಸುತ್ತಿರುವಳು ) . 


4X 


ಸಾತು ತೌರ್ಮನೆ 


[ ರಂಗ ಪ್ರವೇಶ] 
ರಂಗಣ : ( ಒಳಗೆ ಬಂದು ಎದುರು ಗೋಡೆಯಲ್ಲಿರುವ ಗೂಟಕ್ಕೆ ರುಮಾಲನು 

ತಗುಲಿಸಿ ಅಂಗಿಯನ್ನು ಬಿಚ್ಚುತ್ತಾ ) 
ಇದೇನು ಪುಟ್ಟಾ ಮಗೂನ ಸುದಾರಿಸೋ ಜವಾಬ್ದಾರಿ ನಿನ್ನ ಮೇಲೆ 
ಬಿತ್ತು ? ಅವರೆಲ್ಲ ಎಲ್ಲಿ, ಅಶ್ವತ್ಥ , ಶಾಮಿ , ಮಗೂ ... ... ? 
ಪುಟಾ : ಅಪ್ಪಾ !...( ಬೆಟ್ಟನ್ನು ಮೇಲ್ತುಟಿಯ ಮೇಲೆ ಸವರುತ್ತಾ ಸವರುತ್ತಾ 

ಭೂಪತಿಗು ಅಂದ್ರೇನಪ್ಪಾ ...... 
ರಂಗಣ : ( ಪುಟ್ಬಾನನ್ನು ಎತ್ತಿಕೊಂಡು ಕೆನ್ನೆಯನ್ನು ಹಿಂಡುತ್ತಾ ) ಇದೆಲ್ಲ ಏನು 
ಕಲೀತೀಯ ಪಟಿಂಗಿ ? (ಜೋಲಿಯನ್ನು ತಾನೇ ಆಡಿಸುತ್ತಾ ಘಟ್ಟಿಯಾಗಿ 
ಇದೀಯಾ ? 


ನರಸನು : ( ಒಳಗಿನಿಂದ) ನಿಮ್ಮ ತಂದೆ ಕೂಗುತಾರೇನೋ ನೋಡೋ 
ಮಗೂ ... ... ಅರ್ಧ ತೊಟ್ಟಾರ್ಸಿ ಅರ್ಧ ತೊಟ್ಟಿನ ಸಮೇತ ಹಾಗೇ 
ಬಿಟ್ಟಿದ್ದಿ ! ನಿನ್ ಸಹಾಯ ಸಾಕು ; ಓಡು. 
( ಮಗುವು ಒಳಬಾಗಿಲಿನಿಂದ ಪ್ರವೇಶಿಸಿದ ಹಾಗೆಯೇ ಶಾಮಿಯು ಬೀದಿ 
ಬಾಗಿಲಿನಿಂದ ಎಡ ಕಂಕುಳಲ್ಲಿ ಮೂರು ಪುಸ್ತಕಗಳನ್ನು ಜೋಡಿಸಿಕೊಂಡು 
ಬಲಗೈಯಲ್ಲಿ ಹೂವಿನ ಬುಟ್ಟಿಯನ್ನು ಹಿಡಿದುಕೊಂಡು ಪ್ರವೇಶಿಸುವನು ) 


ಶಾಮಿ : ( ಬುಟ್ಟಿಯನ್ನು ಒಳಬಾಗಿಲಿನ ಹೊಸಲಾಚೆ ಮಂದಾಸನದ ಮುಂದೆ 

ಇಟ್ಟು ಹೊರಗೆ ಬಂದು) ಅಪ್ಪಾ , ನಿನ್ನ booksಉ , (ಮೂಲೆಯಲ್ಲಿರುವ 
ಮೇಜಿನ ಮೇಲಿಡುವನು) ಇನ್ನೊಂದು ಪುಸ್ತಕ libraryಯಲ್ಲಿ ಇಲ್ಲ ... 
Out ಅಂತೆ. 


ಪುಟಾ : (ತಂದೆಯಿಂದ ಬಿಡಿಸಿಕೊಂಡು ಇಳಿದು ಬಂದು) ಶಾಖಾ ! ರೋತೀ 
ಅಂದ್ರೇನೋ , ರಾಣೀನೇ ... ...? 


ಶಾಮಿ : ರಾಣಿ!! ಎಲ್ಲಿದೆ ? ! ರೋತಿ ಅಂದ್ರೆ ಗೊಳೋ ಅಂತ ಅಳೋ 
ಬಾಬ್ತು. 

ರಂಗಣ್ಣ : ದರ್ಜಿ ಹತ್ತಿರ ಹೋಗಿ ನಿನ್ನ ಖಾಕಿ ಸೂಟಿಗೆ ಅಳತೆ ಕೊಟ್ಕಾ ? 


ಶಾಮಿ : ಹೂಂ . 


ನಗು : ಇಲ್ನೋಡಮ್ಮ ....( ಒಳಗೆ ನುಗ್ಗಿ ) ಏನಮ್ಮ ? (ರೋದನ ಧ್ವನಿಯಿಂದ) 
- ಶಾಮಿಗೆ ಮಟ್ಟಿಗೆ ಹೊಸ ಸೂಟ್ಟು ನನಗೆ ಹರಕಲು ಪಂಚೆ ಏನಮ್ಮ 
ಇದು ... ? (ರೋದಿಸುವನು) 


ಪುಟ್ಟಾ : ( ಒಳಬಾಗಿಲ ಹತ್ತಿರ ಇಣಿಕಿ ನೋಡಿ) ರೋತೀ, ರೋತೀ, ರೋತೀ ! 


ಮಗು : (ಹೊರಕೊಡಿಎಂದು ಯಾರನ್ನೇ ರೋತಿ ಅಂತೀಯಾ ? 


ಪುಟಾ : ( ಅಟ್ಟಿಬರುವ ಮಗುವಿನ ಕೈ ತಪ್ಪಿಸಿಕೊಂಡು ತ ದೆಯ ಹಿಂದೆ ಅವಿತು 
ಕೊಂಡು) ರೋತಿಅಂದ್ರೆ ಬೈಗಳಲ್ಲಾಕಾಣೋ !ರೋತೀ ಅಂದ್ರೆ ರಾಜಾ ....! 
ನೀನು ಮಹಾರೋತಿ, ಅಂದ್ರೆ ಮ ಸಾ ರಾ ಜಾ ! 


ನಗು : ( ಹಲ್ಲುಗಳನ್ನು ಕಚ್ಚುತ್ತಾ ನನ್ನ ಕೈಗೆ ಸಿಕ್ಕು ನೀನೂ ..... 


ರಂಗಣ : ಏನು ಗಂಡಸೋ ನೀನೂ , ಸೂಟಿಲ್ಲದಾಕ್ಷಣವೆ ಗಂಡಸು 

ಅಂಬೋದು ಮರ್ತುಬಿಟ್ಟು ಹೆಂಗ್ವಿನ್ಹಾಗೆ ಅಳೋದಲ್ಲಿ ಚಿಕ್ಕ ಹುಡುಗೀರ 
ಜೊತೆಗೆ ಜಗಳ ಆಡತೀಯಾ? ಶಾಮಿ scout ಉ , ಅವನಿಗೆ uniform 
... ...ನೀನೂ ಸೈಟ್ ಆದಾಗ .... 


ಮಗು : ನಾನೂ ಕಬ್ಬಾಗತೇನೇಂದ್ರೆ ಸೇರ್ಸೋದಿಲ್ಲಾಪ್ಪ , ಶಾಮಿ . 
ಶಾಮಿ : ಪುಟ್ಟಾನ್ನ ಬೆದರಿಸೋದು ಅಮ್ಮನ್ನ ರೇಗಿಸೋದುಈ ಹೆಣ್ಣ ಕ್ತನ 
ಇರೋವರಿಗೂನೂ ಕಬ್ಬಾಗೋದು ತುಂಡು. 


ನರಸಮ್ಮು : ( ಒಳಗಿನಿಂದ) ಯಾರದು ಶಾಮಿಾನೇ ?.................. ಶಾಸ್ತ್ರಿಗಳ 

ಮನೆಗೆ ಹೋಗಿದ್ದೆಯಾ.............. ಏನು ಹೇಳಿದ್ರೂ ? ಬರ್ತಾರೆಯೇ 
ನಾಳೆ .... .. .. ? 

ಶಾಮಿ : ( ಒಳಬಾಗಿಲನ್ನು ಸವಿಾಪಿಸಿ ಅಂಗಿಯನ್ನು ಬಿಚ್ಚುತ್ತಾ) ಹೋಗಿದ್ದೆ 

ಅಮ್ಮಾ , ಕಂಡಿದ್ದ ಶಾಸ್ತ್ರಿಗಳನ್ನ ...... ಬೇರೊಂದು ಕಡೆ ನಿಮಂತ್ರಣಕ್ಕೆ 
ಒಮ್ಮೊಂಡುಬಿಟ್ಟಿದ್ದಾರಂತೆ .........ಬೇಕಾದರೆ ಅವರ ಭಾವಮೈದನ್ 
ತಮ್ಮನ್ನ.... ಕಳಿಸ್ತಾರಂತೆ. 


ನರಸಮ್ಮು : ( ಒಳಗಿನಿಂದ) ಆ ಹುಡುಗನ ಕೈಲೇನಾದೀತೇ ... ? 


ಶಾಮಿ : ಅದೂ ಕೇಳದೆ. ಆಯುಷ್ಯ ಹೋಮಕ್ಕೂ ಆಶೀರ್ವಾದಕ್ಕೂ 
ಎಷ್ಟು ಬೇಕೋ ಅಷ್ಟು ಮಂತ್ರ ಅವನಿಗೆ ಗೊತ್ತು ಅಂದ್ರು 
ಬರೋದಕ್ಕೂ ಬೇಡದ್ದಕ್ಕೂ ಸಾಯಂಕಾಲ ಬಂದು ತಿಳಿಸು ಅಂದ್ರು . 
ಏನು ಮಾಡೋದು? 


[ ರಂಗಣ್ಣನು ಕೋಟು ಪರ್ಟನ್ನು ಬಿಚ್ಚಿ ಗೋಡೆಗೆ ತಗುಲಿಸಿ ಒಂದು ಚೌಕವನ್ನು 
ಹೊದ್ದುಕೊಂಡು ಒಳಕ್ಕೆ ನಿಷ್ಕಮಿಸುವನು] 
ನರಸಮ್ಮು : ( ಒಳಗಿನಿಂದ) ಮಾಡೋದೇನು, ಬರಲಿ ಅನ್ನೋದೇ.. 
ಸಾಯಂಕಾಲ ಹೋಗಿ ಹೇಳಿಬಿಡು. 


ಪುಟಾ : (ಜೋಲಿಯನ್ನಾಡಿಸುತ್ತಾ ) ಆಯುಷ್ಯಹೋಮ ಅಂದ್ರೇನೋ ? 


ಮಗು : ಅದೊಂದು ಹಬ್ಬಕಾಣೆ .... . ಗಂಡಸಿಗೆ... ...ಭೂಪತಿಗಳಿಗೆ ... ... 

ನಾಳೆ ಹುಟ್ಟಿದ ಹಬ್ಬಕಾಣೆ ... . ಕೂಸಿಗೆ, ಭೂಪತೀಗೆ... .. . ಶಾಸ್ತ್ರಿಗಳ 
ಕರೆಸಿ , ಹೋಮಗೀಮ ಮಾಡ್ಲಿ ಕೂಸಿಗೆ ... ಮಗುಟಾ ಗಿಗುಟಾ ಸುತ್ತಿ 
ಮಣೆಮೇಲೆಕೂಡ್ಲಿ, ಆರತಿ ಎತ್ತಿ , ಒಬ್ಬಟ್ಟು , ಲಾಡು, ಫೇಣಿ ಬಾಬೈ 
ಬಡ್ಡಿ ಎಲ್ಲಿಗೂ ಔತನ ಮಾಡಿ ತಿರಗೂ ರಾತ್ರಿ ಹಸೆ ಮೇಲಿಟ್ಟು 
ದೀಪಗೀಪ ಹಚ್ಚಿ ಒಳ್ಳೆ ಜಗಜ್ಯೋತಿ ಮಾಡ್ಹಾಕ್ ಬಿಡೋವೇ... 
ಹುಟ್ಟಿದ ಹಬ್ಬ ಕಾಣೆ ಕೂಸು ಭೂಪತೀಗೆ ! ನಿನ್ನ ಹಾಗೆ ಹೆಂಗು ಅಂತ 
ತಿಳಕೊಂಡ್ಯಾ ಅವನು ....? 


ಪುಟ್ಟಾ : ಯಾಕೋ ನನಗ್ ಹುಟ್ಟಿದ ಹಬ್ಬಾ ....? 


ಸಾತು ತೌರ್ಮನೆ 


ಮಗು : ಹೆ ಹೆ ಹೆ ....... ನಗೂ ಬರುತ್ತೆ ......ನೀವು ಹೆಂಗಸರು ... ... ... 
ಹುಟ್ಟಿದ ದಿನಾನೇ ಹಾಳ್ ಹೆಣ್ಣು ಹುಟ್ಟಿತಲ್ಲಾ .. .... ... ಗಂಡು ಹುಟ್ 
ಲಿಲ್ಲವಲ್ಲಾಂತ ಗೋಳಾಟ . ಆಮೇಲೆ ಮುರುಕು ಗೊಂಬೆ ಕೈಯಲ್ಲಿ 
ಕೊಟ್ಟು ಹರಪ್ಪ ಲಂಗಾಗಿಂಗ ಉಡ್ಡಿ ಗಿಲೀಟಾಗಿ ಸಾಕಿಬಿಟ್ಟು ಮೆಲ್ಲಗೆ 
ಬೀದೀಲಿ ಹೋಗೋ ಯಾರಾದ್ರೂ ಒಬ್ಬನ ಕೈಲಿ ತಾಳಿ ಕಟ್ಟಿಸಿ ಒದ್ದು 
ಓಡಿಸ್ಬಿಡೋದು ಮಾವನ ಮನೆಗೆ........! ಭೂಪತಿಗಳೇ ಮನೇಗೆ 

ಖಾಯಂಕಾಣೆ....ನೀವೆಲ್ಲ ಟೆಂಪರವರಿ ಕಾಡ್ರಿ ...! ಟೆಂಪರ್‌ವರಿ ! 
ಪುಟ್ಟಾ : ( ಕಣ್ಣೀರಿಕತಾ ) ನನ್ನಾಕೊ ಮನೆಯಿಂದೆದ್ದು ಓಡಿಸೋದ ? 
ಅಮ್ಮ ! 

( ಎಂದು ಒಳಬಾಗಿಲನ್ನು ಸವಿಾಪಿಸುವಳು ) 
ಮಗು : (ಸ್ವಲ್ಪ ಬೆದರಿ ) ಇಲ್ಯಾಣೆ! ದಮ್ಮಯ್ಯ ಬಾರೇ ! ಮಾವನ ಮನೆಗೆ 
ಒದ್ದೋಡಿಸೋದಿಲ್ಲಕಾಣೇ ನಿನ್ನ ; ಪೀತಾಂಬರ ಕಟ್ಟಿ ನೀರಾಜಿ ನಿನ್ನ 
ತಲೆಗೆ ಸುತ್ತಿ ಮಂದಾಸನಕ್ಕೆ ನಿನ್ನ ಬಿಗಿದು ಹಗಲೂ ರಾತ್ರಿ ನಿನ್ನ 
ಮೂತೀಗೆ ಮಂಗಳಾರತಿ ಎತ್ತಾ ನಿನ್ನ ಮನೇಲಿಟ್ಟುಕೊಳ್ಳೇವೇ... 
ಇಲ್ಲಿ ಬಾರೇ ಅಳಬೇಡ. .. ... ... ಅಲ್ಲ ರಾಣೀ ... ! 
ಪುಟ್ಟಾ : ಏನೋ ಇದು, ತಿರುಗೂ ರೊತಿ 
[ ಬೀದಿಯ ಬಾಗಿಲನ್ನು ಗಮನಿಸಿ ಮುಖದಲ್ಲಿ ಅತ್ಯಾಶ್ಚರ್ಯವನ್ನೂ ಆನಂದ 
ವನ್ನೂ ಥಟ್ಟನೆ ತಳೆದು] 

ಅಕಾ ! 
( ಒಂದು ಹಾರು ಹಾರಿ ಆಗತಾನೆ ಪ್ರವೇಶಿಸಿದ ಸಾತುವನ್ನು ತಬ್ಬಿಕೊಂಡು 
ಗಟ್ಟಿಯಾಗಿ ) ಅಮ್ಮ ! ಅಕ್ಕ ಬಂದಿದ್ದಾಳೆ ! ಶಾಖಾ ! ಅಕ್ಕ ! 
ಮಗು : ( ಥಟ್ಟನೆ ತಿರುಗಿ ತಾನೂ ಸಾತುವನ್ನು ಸವಿಾಪಿಸಿ , ಸಾತು ಕೈಯನ್ನು 
ಹಿಡಿದು ಒಳಕ್ಕೆಳೆಯುತ್ತಾ ) ಶಾಖಾ ಲೇ , ಅಕ್ಕ ! ಅಕ್ಕಾ ಅಣ್ಣ ಬಿ. ಎ., 
ಪ್ರಾಸು II Classಉ ... ಅಪ್ಪಾ ! ಅಕ್ಕ ಬಂದಿದ್ದಾಳೆ... 
[ ಸಾತುವು ಜೋಲಿಯಲ್ಲಿರುವ ಮಗುವನ್ನು ಎತ್ತಿಕೊಂಡು ಮುದ್ದಿಡುತ್ತಾ “ ಏನು 
ಬೆಳೆದುಬಿಟ್ಟಿಧಾನೆ ಆರು ತಿಂಗಳಲ್ಲಿ'' ಎಂದು ಬೀದಿಬಾಗಿಲನ್ನು ಸವಿಾಪಿಸಿ “ ಬನ್ನಿ 
ನಾಗ ಬೇರೆ ಯಾರೂ ಇಲ್ಲ, ನಾವು ನಾವೇ , ಅಮ್ಮ ಅಡಿಗೆ ಮನೇಲಿ, ಈಗ 
ಬಂದ್ದು ” ಎಂದು ಹೇಳಿ ಒಳಬಾಗಿಲನ್ನು ಸವಿಾಪಿಸುವಳು). 

ನರಸಮ್ಮು : (ಪ್ರವೇಶಿಸಿ , ತನ್ನ ಕೈಯಲ್ಲಿಕೂಸನ್ನು ಕೊಟ್ಟು ಕಾಲಿಗೆರಗುವ ಸಾತವನ್ನು 
ಹರಸುವಳು. ಕೂಸನ್ನು ಪುನಃ ಸಾತುವಿನ ಕೈಯಲ್ಲಿ ಕೊಟ್ಟು ಬೀದಿ ಬಾಗಿಲಕಡೆ 
ಬಂದು) 

- ಬನ್ನಿ ಅಮ್ಮಾ ! ಅದೇಕೆ ಅಲ್ಲೇ ನಿಂತಿದ್ದೀರಾ ! 
ಸಾಗತ್ತೆ : (ಪ್ರವೇಶಿಸಿ ) ಬೀದಿ ಉದ್ದಕ್ಕೂ ನಡಕೊಂಡು ಬಂದಿವಿ ... ... 
[ ............ನಮಸ್ಕಾರ ಮಾಡುವ - ಶಾಮಿ ಮಗು - ಪುಟ್ಟಾ ಇವರಿಗೆ ...... ..... 
....ಕಾಲೆಲ್ಲ ಧೂಳು. ..ದೂರದಿಂದ ನಮಸ್ಕಾರ ಮಾಡಿ ನನ್ನ ಕಂದಗ್ರಾ . 

ಸಾವಿರ ವರ್ಷ ಆಯಸೂ ...! 
ನರಸಮ್ಮ : ಊರಲ್ಲೆಲ್ಲಾ ಸೌಖ್ಯವೆ ? 
ನಾಗತ್ತೆ : ಏನೋ ದೊಡೊರ ಆಶೀರ್ವಾದ. ಆದ್ರೆ ಅತ್ತಿಗೆ ಮಟ್ಟಿಗೆ 
ಸ್ವಲ್ಪ ದುರ್ಬಲ ಇನ್ನು ಕೈಕೂಸೊಂದು ...ನೋಡಿಕೊಳ್ಳೋರಿಲ್ಲ . 
ಆದ್ರೂ ಪಾತು ಅವರ ಅಜ್ಜಿ ಉದ್ಯಾಪ್ರೇಗೆ ಬರಬೇಕೂಂತ ಅವರಪ್ಪ 
ಬರಕೊಂಡೋಲೆ, ಸಾತನೂ ಆರ್ ತಿಂಗ್ನಾಯು , ನಿಮ್ಮನ್ನೆಲ್ಲಾ ನೋಡೀ 
ಅಂತಾ ಇಬ್ಬರನ್ನೂ ತಲ್ಪಿಸೋಕ್ ಬಂದದ್ದು ನಾನು ; ಮ ನೆ ಲಿ 
ನೋಡಿಕೊಳ್ಳೋಕೆ ಯಾರೂ ಇಲ್ಲ . ತಿರಿಗೂ ಈ ಮಧ್ಯಾಹ್ನದ ಗಾಡೀಗೆ 
ಹೊರಟೇಬಿಡಬೇಕು. ಆದ್ರೆ ಏಕಾದಶಿ ...... .. . ನಿಮೂರು ವಿರೂಪಾಕ್ಷ 
ದೇವರನ್ನ ದರ್ಶನಮಾಡೋ ಪುಣ್ಯ ನನಗಿತ್ತು . ಗುಡೀಗೀಗೆ ಹೊರಟರೆ 
ದೇವಗೆರೇಲಿ ಸ್ನಾನಮಾಡಿ ದರ್ಶನ ಮಾಡಿಕೊಂಡು ಬರೋಕೆ ಅಗತ್ಯ . 
ರೈಲು ಹೊರಡೋಷ್ಟ್ರಲ್ಲಿ ? 
ಶಾಮಿ : ಆಗದೆ ಏನ್ ಅತ್ತೆ ... ಈಗಲೇ ಹೊರಟೆ ... 
ನರಸಮ್ಮು : ಹಯೊ , ಬಂದದ್ದಕ್ಕೆ ಒಂದೆರಡು ದಿನ ಇರಬಾರದಾಗಿತ್ತೆ ? 
ಆದ್ರೆ ನೀವ್ ಹೇಳೋಹಾಗೆ ನಮ್ಮ ಬೀಗಿತ್ತೀಗೆ ಸ್ವಸ್ಥವಿದ್ದೇ ಇರೋ 
ವಾಗ ನೀವಿಲ್ಲದ್ದು ಅನಾನುಕೂಲವೆ.. ಶಾಖಾ ! .......ನಿಮ್ಮ ತಂದೆಗೆ 
ಹೇಳಿಕೊತೇನೆ ಅತ್ತೆ ಜೊತೆಗೆ ಹೋಗಿ ಗುಡಿತೋರಿಸ್ಕೊಂಡು ಬಂದು 
ಸೇರು ... ( ಮೆಲ್ಲಗೆ) ಕೆಳದಲ್ಲಿ ನೀನೇನಾದ್ರು ಈಜೋದಕ ಗೀಚೋದಕ 
ಇಳಿದೀಯಾ ಹುಷಾರು ! 


ಸಾತು ತೌರ್ಮನೆ 


$ 


ನಾಗತ್ತೆ : ಹಾಗಾದರೆ ಬೇಗಹೋಗಿ ಬರ್ತೇನೆ . 
ನರಸಮ್ಮ : ಊಟಕ್ಕೆ .... 
ನಾಗತ್ತೆ : ಊಟವೆಲ್ಲಿದು ನನ್ನ ಹಣೇಬರಕ್ಕೆ ? ಏಕಾದಶೀ 
- ಅಂದೆನಲ್ಲಾ ........! 
ನರಸಮ್ಮು : ಹಾಗಾದರೆ ಫಲಹಾರಕ್ಕೆ ....... 
ನಾಗತ್ತೆ : ಫಲಾರವೇನು ಪಂಚಾಮೃತವೇನು ! ಎರಡು ಬಾಳೆ ಹಣ್ಣು ; 

...... ಇದ್ರೆ ... ಒಂದು ಬಾಯಿ ... 
ಸಾತ : ಹಾಲೂ , ಅಮ್ಮ ... 
ನರಸಮ್ಮ : ಅಯ್ಯೋ , ಹಾಲಿಗೇನು ಕಮ್ಮಿ .. ? ! 
ನಾಗತ್ತೆ : ಹಾಗಾರೆ ಬೇಗ ಹೋಗಿ ಬರ್ತೇನೆ....( ಶಾವಿಗೆ ಬಾ ಕಂದ ... 

( ಶಾಮಿಯ ನಾಗತ್ತೆಯ ನಿಷ್ಕ ಮಣ) 
ಸಾತ : ಅಯ್ಯಯ್ಯೋ , ಹೆಗಲು ಕಚ್ಚಿ ಬಿಟ್ಟ : ಹಾಳಾಗೊಗಾ...... 
- ಹಲ್ಲೆಲ್ಲಿ ಬಂತೂ ಇವನಿಗೇ ... ? 
ನರಸಮ್ಮ : ಹೌದೇ .... ಹೇಳೋಕೆ ಮರ್ತ್ಬಿ ಟ್ಟೆ .......... ಅವನ್ನ 
ಮೊಗಚಿ ಎತ್ತಿಕೊಳ್ಳೋದರ ಅಪಾಯಾನ. ಹಲ್ಲು ಬರದೇ ಏನು ? 
ನಾಳೆಗೆ ತುಂಬುತ್ತೆ ಒಂದು ವರ್ಷ ... ನಾಲಕ್ ಹಲ್ಲು ಬಂದಿದೆ ! 

- ( ಒಳಕ್ಕೆ ನಿಮ್ಮ ಮಿಸುವಳು) 
ನಗು : ಒಂದೇ ವರಸೆಯಲ್ಲ. ಎದುರಬದುರು ...ಭೂಪತಿ ಬಾಯಿಗೆ 

ಸಿಕ್ಕಿದ್ದೆಲ್ಲ ಕಟಾಯಿಸಿಬಿಡ್ತಾನೆ ಏಕ್‌ ಮಾರ್‌ ದೋ ತುಕ್‌ ಡ್ಯಾ 
ಬಾಯಿಗೆ ಬೆಟ್ಟು ಕೊಟ್ಟು ನೋಡು ಗೊತ್ತಾಗುತ್ತೆ ...... ಅಕೊ 
ಅಣ್ಣ ಬಂದ ........... (ಬೀದಿ ಬಾಗಿಲಿಗೆ ನೆಗೆಯುತ್ತಾ ) ಅಣ್ಣಾ ! ಅಕ. 
ಬಂದಿದಾಳೆ .. ಏನದು ಕೈಲಿ ಗೊತ್ತು ಕೂಸಿನ ಅಂಗೀಗಿ ಹುಟ್ಟಿದ 
ಹಬ್ಬ ... ವೆಲ್ವೆ ಟ್ಟು ( Velvet ) ! 
[ ನಿಷ್ಟ ಮಿಸಿದ ಒಂದು ಕ್ಷಣದಲ್ಲಿಯೇ ಅಶ್ವತ್ಥನನ್ನು ಎಳೆದುಕೊಂಡು ಪುನಃ 
ಪ್ರವೇಶಿಸುವನು ] 

ಅಶ್ವತ್ಥ : ಮೈಲಿನಲ್ಲಿ ಬಂದೆಯಾ ಸಾತೂ ....? 
ಸಾತ : ಹಂ . 


ಅಶ್ವತ್ಸ : ಜೊತೆ... ? 


ಸಾತ : ನಾಗತ್ತೆ ... ತಿರುಗಿ ಹನ್ನೆರಡು ಘಂಟೆ ರೈಲಿಗೆ ಹೋಗ್ತಾರೆ . 
... ಏಕಾದಶಿ ... ಬಂದದ್ದಕ್ಕೆ ದೇವಗೆರೇಲಿ ಸ್ನಾನಮಾಡಿ ದೇವರ ದರ್ಶನ 
ಮಾಡಿಕೊಂಡು ಇದೇ ರೈಲಲ್ಲಿ ಹೋಗ್ತಾರೆ ! 


ಆಶ್ವತ : ಅಲ್ಕಾಣೆ ಮಂಕೂ ! ನಿಮ್ಮನೇಲಿ ಎಲ್ಲರಿಗೂ ಹುಲಿ ಅಂತೀಯಾ 
....... ? ಬಂದದ್ದು ಬಂದಿಧಾಳೆ . ಒಂದೆರಡು ದಿನ ಇಟ್ಟುಕೊಂಡ 
ಊರುಗೀರೆಲ್ಲ ತೋರ್ಸಿ ಗಿಲೀಟಾಗಿ ಕಳಿಸಿದ್ರೆ ... ... ಮುಂದಕ್ಕೆ 
ಉಪಯೋಗ ಅಲ್ವೆ .... ? 


ಸಾತೂ : ಅತ್ತೆ ಮೈ ಚೆನ್ನಾಗಿಲ್ಲ . ಕೈಲಿಕೂಸು. 


ಅಶ್ವತ್ಥ : ಮತ್ತೆ ....ನೀನು ಬಂದದ್ದೇನು ..? 
ಸಾತ : ಪಾತ್ರ ಮನೇಲಿ ಉದ್ಯಾಂತ ಬರೆದಿದ್ರು . 

ಮಾಮಲೇದಾರು ... ನೀ ಹೇಳಿದ ಮುಂದಕ್ಕುಪಯೋಗದ ನ್ಯಾಯದ 
ಮೇಲೆ.... ಪಾತೂನ ಕಳಿಸಿದ್ದು , ನನ್ನೊಡಿಸಿದ್ದು ಬೇರೆ ಲೆಕ್ಕಾಚಾರ 
ಅಣ್ಣ ! ಪಾತೂ ಯಜಮಾನರು ಫಸ್ಟ್ ಕ್ಲಾಸು. ಮುಂದಕ್ಕೆ ಬಂದು 
ಕುಟುಂಬಕ್ಕೆ ಯಶಸ್ಸು ತರೋದು ಘಟ್ಟಿ ... ಇವರು ಫೇಲು. 
ಆಶ್ವತ : ಯಾಕೇ ? ! ನಿನ್ನ ಗಂಡ ಒಳ್ಳೇ bright fellowಓ . .. ? 

ಯಾಕೆ lazy ನೇ ? ಓದೋದಿಲ್ವೇ ? 


ಸಾತ : ( ನಿನ್ನ ಧ್ವನಿಯಿಂದ) ಓದೋಕೆಲ್ಲಿ ಅವಕಾಶ ? ಬೆಳಗಿನಿಂದ 
ಸಂಜೆಯವರೆಗೂ ಹೂ ತರೋದು ಹಾಲ್ ತರೋದು ಆಸ್ಪತ್ರೆ ಮಾರ್ಕೆಟ್ಟು 
ಈ ಬಾಬತ್ತುಗಳಿಗೆಲ್ಲ ಓಡಿಸ್ತಿರ್‌ತಾರೆ . ಬಿಡುವಿದ್ರೆ ಹಂಡೆ ತುಂಬೋದು 

ಬಾವಿ ನೀರು ತಂದು ! ಇನ್ನೊಡೋದ್ ಯಾವಾಗ ....? 
ಮುಂದಕ್ಕೇನೂ ಪ್ರಯೋಜನ ಇಲ್ಲ : ಇನ್ನು ಸೊಸೆಯೊಬ್ಬಳು ಯಾಕೆ 
ಸುಮ್ಮನೆ ತಿಂದುಕೊಂಡು ಇರಬೇಕೂಂತಾ ... .... .. ಆದೆಲ್ಲಾ ದೊಡ್ಡ 
ಕಥೆ ಅಣ್ಣಾ ....... .. ಆದರೆ ನೀನು ಗಿಲೀಟ್ ಅನ್ನು ಜ್ಞಾಪಕಕ್ಕೆ 
ಬರುತ್ತೆ ಅದರ ಬೆಲೆ ಜಾಸ್ತಿಯಾಗುತ್ತೋ ಏನೋ ಕಾಣೆ ... ... 
ಅದೇನು velvetಉ ಅಂದನಲ್ಲ ಮಗೂ ... ? 
ಅಶ್ವತ : (ಕೈಯಲ್ಲಿರುವ ಕಟ್ಟನ್ನು ಬಿಚ್ಚಿ ಚಮಕಿ ಹಾಕಿದ ಒಂದು ಮಕಮಲ್ 
ಕುಲಾವಿಯನ್ನೂ ರೇಷ್ಮೆಯ ಅಂಗಿಯ ಷರಾಯಿಯನ್ನೂ ಸಾತೂ ಕೈಗೆಕೊಡುತ್ತ ) 
ಜಾಕೆಟ್ ಗೀಕೆಟ್ ನಿನಗೇನಾದ್ರೂ ಬೇಕಾದ್ರೆ ಈಗ್ಗೆ ಮಾಡಿಸ್ಕೋ ... 
ರೇಷ್ಮೆ ಗೀಷ್ಮೆ ಬಟ್ಟೆಯೆಲ್ಲಾ ಸ್ಟಾಕ್ ಹೆಚ್ಚಾಗಿ, ಬಲು ಅಗ್ಗ ! ಬೆಲೆ 

ಅನ್ಯಾಯ ಇಳಿದುಹೋಗಿದೆ ! 
ಸಾತ : ಹಾಗಾರೆ ನನ್ನೊಚೈ ..... 
ಅಶ್ವತ್ಥ : ಏನದೂ ಹೇಳು... ...ರೇಷ್ಮೆ ........ 
ಸಾತ : ರೇಷ್ಮೆ ಅಂತೀಯಲ್ಲ! ನಾಗತ್ತೆ ...... ಪಾಪ ... . .. ನಾರ್‌ ಮಡಿ 
ನಾರ್‌ ಮಡಿ ಅಂತ ಬಡುಕೊಳ್ಳತಾಳೆ , ಅವರ್‌ಮನೇಲಿ ಕಿವಿಗೆ 
ಹಾಕ್ಕೊಳ್ಳೋದಿಲ್ಲ. ಇಲ್ಲಿ ... ನೀ ಹೇಳೋಹಾಗೇ ಬಲು ಅಗ್ಗವಾಗಿದ್ರೆ , 
ಅಮ್ಮನ ಅಪ್ಪನೂ ಒಪ್ಪೋಪಕ್ಷಕ್ಕೆ ಹದ್ಯಾರು ಮೊಳವಾದ್ರೂ ಇದ್ದೇ 
ಇರಬೇಕು... ಹಹ್ನೆಂಟು ಉತ್ತಮ ... ಏನು ಬೆಲೆಯಾಗುತ್ತೋ . .. ? 


ಅಶ್ವತ : Brilliant idea ಸಾತೂ ! Bribery........... Corruption ಉ 

...... . .... .. ಹೆದರಬೇಡ........ ಹತ್ತು ಹನ್ನೆರಡು ರೂಪಾಯಲ್ಲಿ ಅಡಗಿ 
ಹೋಗುತ್ತೆ . ಅಪ್ಪನಿಗೆ ಹೇಳಿ ಹೇಗಾದರೂ ಒಡಂಬಡಿಸ್ತೇನೆ. .. 
ನೀನ್ ಹೇಳೋಹಾಗೆ ಮಧ್ಯಾಹ್ನದ ಗಾಡೀಲೆ ತಿರುಗಿ ಹೊರ್ಡೊದಾದ್ರೆ 
......... ಈಗಲೇ ಹೋಗಿಬರಬೇಕು ಅಂಗಡೀಗೆ....... 
[ಕೂಸಿನ ಹೊಸ ಬಟ್ಟೆಗಳನ್ನೆಲ್ಲಾ ಸಾತುವಿನ ಕೈಯಲ್ಲಿಟ್ಟು ಒಳಗೆ ನಿಷ್ಮಿ 
ಸುವನು . ] 

ಸಾತ : ಅಮ್ಮಾ ! ಕೂಸಿಗೆ ಹೊಸದಾಗಿ ಕುಲಾವಿ ಬಂದಿದೆ. ಎಲ್ಲಿ 
ಇಡೋದು? 


ಮಗು : ಇಲೆಕೊಡಕ್ಕಾ ನನ್ ಪೆಟ್ಟಿಗೇಲಿಡ್ತೇನೆ, 
ಪುಜ್ಯಾ : ಬೇಡಕ್ಕಾ ! ನಾನ್ ಇಟ್ಕಂಡಿರ್ತೇನೆ...... ... ಯಾವುದಕ್ಕೂ 

ಇವನೇ . . . .. . ಮಹಾ. .. . . .! 


ಸಾತ : ಜಗಳ ಆಡಬೇಡಿ ! 
ನರಸಮ್ಮ : ಇಲ್ಲಿ ತಗೊ೦ಬಾ ಸಾತೂ .. ........ ... ಅಲ್ಲೆಲ್ಲಾದ್ರೂ ಇಟ್ಟರೆ 

ಇಬ್ಬರು ಫಟಿಂಗೂ ಕಿತ್ತಾಡಿ ಚಂದಿಮಾಡಿ ಇಟ್ಬಿಡ್ತಾರೆ. 
( ಸಾತೂ ಕೂಸನ್ನು ಜೋಲಿಯಲ್ಲಿ ಹಾಕಿ “ ಸ್ವಲ್ಪ ಆಡಿಸಿರೋ ಮಗೂ 12 
ಎಂದು ಹೇಳಿ ಒಳಕ್ಕೆ ನಿಷ್ಕ ಮಣ) 
ಅಶ್ವತ್ಯ : (ಪ್ರವೇಶಿಸುತ್ತಾ ) ಎಲ್ಲಾ ಸರ್‌ಹೆಯು ಸಾತೂ ... ... 
ತಂದ್ ಬಿಡ್ತೇನೆ. 


ಮಗು : ಎಲ್ಲಿ ಹೋಗೀಯ ಅಣ್ಣಾ .......? 
ಪುಟ್ಟಾ : ಹಾಗ್ ಕೇಳ್ಳಾರ್ದೂ ಅಂತ ಎಷ್ಟು ಸರ್ತಿ ಹೇಳಿದ್ದಮ್ಮ ; 

ನಾನೇಳೊದಿಲ್ಲ ಎಲ್ಲಿಹೋಗೀಯಾಂತ : ನೀನೇ ಹೇಳಣ್ಣ . 
ಅಶ್ವತ್ಥ : ತಿರುಗಿ ಬಂದೇಲೆ ಗೊತ್ತಾಗುತ್ತೆ . 

(ಬೀದಿ ಬಾಗಿಲಿನಿಂದ ನಿಮ್ಮ ಮಣ) 
ನರಸಮ್ಮು : ( ಒಳಗಿನಿಂದ) ಏನ್ಮಾಡ್ತಿದಿಯೋ ಮಗೂ ... ... ? 
ನಗು : ಜೋಲಿತೂಗ್ತಿದೇನಮ್ಮ , 


ನರಸಮ್ಮ : ನಿನ್ನ ಜವಾಬ್ದಾರಿ ಪುಟ್ಟಾಗೊಪ್ಪಿಸಿಬಿಟ್ಟ ......... 
ನಿಮ್ ತಂದೇರೇನ್ಬೇಕ್ ಕೇಳು, ಶಾಖಾನೂ ಇಲ್ಲ ಮನೇಲಿ. 

( ಮಗು ನಿಷ್ಮ ಣ : ಪುಟ್ಟಾ ಜೋಲಿಯನ್ನಾಡಿಸುತ್ತಿರುವಳು ) 

ಪುಟಾ : ( ಹಳೆಯ ಒಂದು ಜೋಗುಳವನ್ನು ಹಾಡುತ್ತಾ ಬೀದಿ ಬಾಗಿಲ ಕಡೆ 
ತಿರುಗಿ) ಹಯೊ , ಇಷ್ಟು ಬೇಗ ಬಂದ್ಬಿಟ್ರೇ ಗುಡಿಗೆ ಹೋದವು ! 

( ಪ್ರವೇಶ : ನರಸಿಂಹಯ್ಯ , ಪಾರ್ವತಮ್ಮ ಹೊರಬಾಗಿಲಿನಿಂದ) 
ಅಯ್ಯಯ್ಯೋ ಯಾರೋ ಹೊಸಬು ! ( ಗಟ್ಟಿಯಾಗಿ ) ಅಮ್ಮಾ ಯಾರೋ 
ಬಂದಿದಾರೆ ! 


ನರಸವು : (ಪ್ರವೇಶಿಸಿ) ನಿಮ್ಮ ತಂದೇನ ಕೂಗ್ ಹೋಗೆ, ಬನ್ನಿಮಾ 
ಒಳಗೆ ! ( ಪಾರ್ವತಮ್ಮನು ನರಸಮ್ಮನನ್ನು ಸವಿಾಪಿಸುವಳು) 


( ನರಸಿಂಹಯ್ಯನು ನಾನು ಜಗೀಮೇಲೆಕೂತಿರ್ತೆನೆ ” ಎಂದು ಪತ್ನಿಗೆ ಹೇಳಿ 
ಬೀದಿ ಬಾಗಿಲಿನ ಹೊರಗೆ ನಿಮ್ಮ ಮಿಸುವನು ಒಳಗಿನಿಂದ ಬಂದ ಪತಿಗೆ ನರಸಮ್ಮನ್ನು 
ನರಸಿಂಹಯನು ಹೊರಗೆ ಕಾದಿರುವುದನ್ನು ವಿವರಿಸುತ್ತಲೆ ರಂಗಣ್ಣನು ಬೀದಿ 
ಬಾಗಿಲಿನಿಂದ ನಿಮ್ಮ ಮಿಸುವನು) . 


ನರಸಮ್ಮು : ಆ ಚಾಪೆ ಇಲ್ಲಿ ತಾರೆ ಪುಟ್ಬಾ ........! 

( ಪುಟ್ಟಾ ತಂದ ಚಾಪೆಯನ್ನು ಹಾಸಿ ) ಕೂತೊಳ್ಳಿ ಅಮಾ . 
ಪಾರ್ವತಮ್ಮ : ಹುಡುಗನ ಬಿ . ಎ ., ಆಯಿತಂತೆ ....... ? 


ನರಸಮ್ಮ : ಏನೋ ದೊಡೋರಕೃಪೆಯಿಂದ ತಪ್ಪಿಸ್ಕೊಂಡ, 
ಪಾರ್ವತಮ್ಮ : ಮುಂದಿನ ಯೋಚ್ಚೆ 


ನರಸಮ್ಮು : ಯೋಚೆ ಯೇನು......... .. . ... ಯಾವದಾದ್ರೂ ಕೆಲಸಕ್ಕೆ 
ಸೇರಿಕೊಳ್ಳೋದೆ. ಆದರೆ ಬಿ . ಎ . ಗಳಿಗೆ ಈ ಕಾಲಲ್ಲಿ ಬೆಲೆ ಕಮ್ಮಿ ಕೆಲಸ 
ಸಿಕ್ಕೊದ್ ಕಷ್ಟ , ಅಂತಾರೆ ಇವರು . ಅವನೇನೋ ಲಾಯರಿಗೆ 
ಮದ್ರಾಸಲ್ಲಿ ಓದಬೇಕೂಂತಾನೆ . ಆದ್ರೆ ಅಷ್ಟರಮಟ್ಟಿಗೂ ಸಲ್ಲಿಸೋಕೆ 
ಇಲ್ಲಿ ಚೈತನ್ಯವಿಲ್ಲ... ಅದೇ ಯೋಚೆ ...ನಿಮ್ಮ ಹುಡುಗ ಬಿ . ಎ . ಗೆ 
ಓದ್ತಿಧಾನಂತೆ, ನಮ್ಮ ಹುಡುಗ ಕಂಡಿದ್ನಂತೆ, ಕಾಲೇಜಿನಲ್ಲಿ.... 
.... ಘಟ್ಟಿಗಾ ಅಂತಾನೆ. 

ಪಾರ್ವತಮ್ಮ : ಜೋಯಿಸು ನಮ್ಮ ವೆಂಕೂ ಮದ್ಯೆ ವಿಷಯದಲ್ಲಿ 
ನಿಮ್ ಹುಡುಗನ ಜಾತಕದ ಮಾತು ಎತ್ತಿದ್ರೂ ... ಆದ್ರೆ ನಿಮ್ಮ 
ಅಭಿಪ್ರಾಯ ? 


ನರಸಮ್ಮು : ನನ್ನ ಅಭಿಪ್ರಾಯವೇನು !.... ಯಾವ ವಿಷಯದಲ್ಲಿ ಮನೆ 
ಗಂಡಸರು ಹ್ಯಾಗೆ ನಿಶ್ಚಯಿಸ್ತಾರೊ ಹಾಗೆ. 


ಪಾರ್ವತನು : ( 

ಕೋಣೆಯನ್ನು ಮೇಲೂ ಕೆಳಗೂ ನೋಡಿ) ಮನೆ ಸ್ವಂತ.... 
ಅಲ್ವೇ .... ? 


ನರಸಮ್ಮು : ಹೂಂ ! ಪುರಾತನಕಾಲದ್ದು . ಚಳಿಗಾಲಕ್ಕೆ ಸರಿ. ಬೇಸಿಗೆಗೆ 
ಸ್ವಲ್ಪ ಕಷ್ಟ . 


ಸಾರ್ವತಮ್ಮು : ಸ್ವಂತ ಅಂದ್ರೇನು, ಭೋಗ್ಯದ ಗಲಾಟೆ ಏನೂ ಇಲ್ಲವಲ್ಲ ? 


ನರಸನು : ( ಮುಖದಲ್ಲಿ ಮೊದಲು ಹೊಳೆದ ವಿಸ್ಮಯವನ್ನು ಅಡಗಿಸಿಕೊಂಡು 
ನನಗೆ ತಿಳಿದ ಮಟ್ಟಿಗೆ ಹಾಗೇನೂ ಇಲ್ಲ. 


ಪಾರ್ವತಮ್ಮ : (ಮಗುವನ್ನು ಸೂಚಿಸಿ ) ಎರಡನೇ ಮಗನೋ ? 


ನರಸಮ್ಮು : ಅಲ್ಲ ! ಇವನಿಗೂ ಮೂರು ವರ್ಷ ದೊಡ್ಕೊನು ಇಧಾನೆ 
ಒಬ್ಬು .... 


ಪಾರ್ವತಮ್ಮು : (ಜೋಲಿಯನ್ನು ಸೂಚಿಸಿ) ಇವಳಿಗೆಷ್ಟು ತಿಂಗಳು ... ? 


ನರಸಮ್ಮು : ( ಮುಗುಳುನಗೆಯಿಂದ ಕೂಸನ್ನೆತ್ತಿಕೊಂಡು) ಇವಳಲ್ಲ ..... 
ಇವನು ! ನಾಳೆಗೆ ಒಂದುವರ್ಷ ತುಂಬುತ್ತೆ .... 


ಪಾರ್ವತನು : ಇದೂ ಗಂಡೇ ! ... ಹಾಗಾರ್‌ ನಾಲಕ್ ಗಂಡು 

ಮಕ್ಕಳೂ ....! ? ಮನೇಗೆ ನಲ್ಲಿ ಇಧೆಯೇ ನೀರಿಗೆ.... ? 

ನರಸಮ್ಮು : ಇಲ್ಲ . ಸೇದೊ ಭಾವಿ ........ ಸೀ ನೀರು, ಆದರೆ ನೀರು 

ಬಹಳ ಕೆಳಗೆ. 
ಸಾರ್ವತವು : ( ಅರ್ಧ ಆತ್ಮಗತ) ಪಂಪು... ಪರವಾ ಇಲ್ಲ ( ಏಳುತ್ತಾ ) ಮನೆ 
ನೋಡಬಹುದೇ ? 
ನರಸನು : ಅದಕ್ಕೇನು! ಲೋ ! ಮಗೂ ! ಒಳಗೆ ಬರಬಹುದು ಅಂತ 
ನಿಮ್ತಂದೆಗೆ ಹೇಳೋ ! ಈಗಲೇ ಅರ್ಧಮನೇ ನೋಡಿದ ಹಾಗೇ ! 
ಇನ್ನೆರಡು ಕೋಣೆ, ಚಿಕ್ಕದೊಂದು ಹಜಾರ....ನೀರ್‌ ಮನೆ.... ಹಿತ್ತಲ 
ಕಡೆ ಒಂದಿಷ್ಟು ತೋಟ...... ತರಕಾರಿ , ಪೂಜೆ ಹೂವಿಗೆ. ಬನ್ನಿ , 
( ಒಳಬಾಗಿಲನ್ನು ಸವಿಾಪಿಸಿ) ಬನ್ನಿ . 
[ ಪಾರ್ವತಮ್ಮನ ಕೂಸನ್ನೆತ್ತಿಕೊಂಡು ನರಸಮ್ಮನೂ ಒಳಬಾಗಿಲಿನಿಂದ 
ನಿಷ್ಕ ಮಣ, ಪುಟ್ಟಾನೂ ಹಿಂಬಾಲಿಸುವಳು , ಮಗೂ ಬೀದಿಬಾಗಿಲಿನಿಂದ 
ನಿಷ್ಮ ಣ ರಂಗಣ್ಣ , ನರಸಿಂಹಯ್ಯನವರ ಪ್ರವೇಶ| 
ರಂಗಣ್ಣ : ಕೂತುಕೊಳ್ಳಿ . ನಿಮ್ಮ ವೆಂಕು ಏನು ನಮಗೆ ಗೊತ್ತಿಲ್ಲದ್ದಲ್ಲ. 
(ಕುರ್ಚಿಯನ್ನು ಸೂಚಿಸಿ, ನರಸಿಂಹಯ್ಯನು ಕೂಡುತ್ತಲೇ ತಾನೊಂದು ಬೆಂಚಿನ 
ಮೇಲೆಕೂಡುವನು ) . 
ನಮ್ಮ ಸಾತೂ ಸ್ಕೂಲಿಗೆ ಹೋಗ್ತಿದ್ದಾಗ ಆಗ ನಿಮ್ಮ ಹುಡುಗಿ 
ಚಿಕ್ಕ ಕ್ಯಾಸ . ನಮ್ಮ ಮನೆಗೆ ಬರ್ತಿದ್ದು . ನಮ್ಮನೇಲಿ ಎಲ್ಲರಿಗೂ 
ಇಷ್ಟ . ಆದರೆ, ನೋಡಿ! ಆಗಾಗ್ಗೆ ಬರೊದಕ್ಕೂ ಮನೆಗೆ ಬಂದು 
ಖಾಯಂ ಆಗಿರೋದಕ್ಕೂ ಅಷ್ಟಿಷ್ಟಲ್ಲ ವ್ಯತ್ಯಾಸ ! ನಮ್ಮ ಸಾತನ 
ಕೊಟ್ಟಿರೋ ಮನೇಗೇ ಮಾಮಲೆ ರಾಮಣ್ಣೂರ ಮಗಳೂ 
ಕೊಟ್ಟಿರೋದು. ಆದ್ರೆ ನಮ್ಮ ಬಿಗರು , ಹಿರಿಯಣ್ಣಯ್ಯನೋರ 
ಸಂಸಾರ, ಸಾಧಾರಣ . ಆದರೆ ಸೊಸೆ ಬಂಗಲೇಲಿ ಬೆಳೆದ ಮೊಗ ! 
ಐಶ್ವರ್ಯವಂತರ ಮನೇಲಿ ಹುಟ್ಟಿ ಬೆಳೆದ ಹುಡುಗೀರು . ಚಿಕ್ಕ ಅಂತಸ್ತಿ 
ನೋರ ಮನೇಲಿ ಸಂಸಾರ ಅಂದ್ರೆ ....... ಮನಸ್ಸಿಗೆ ಆಲಸ್ಯವಾಗುತ್ತೆ . 
ನಮ್ ಹುಡುಗೀಗೇನೋ ಸರಿಹೋಗುತ್ತೆ . ಆದ್ರೆ, ರಾಮಣ್ಣೂರ 
ಮಗಳು ಬಹಳ ನೊಂದುಕೋತಾಳೆ ಅಂಬೋದು ತಿಳಿದೇ ನಾನು 
ನಿಮ್ಮ ಹುಡುಗೀ ವಿಷಯದಲ್ಲಿ ಹಿಂಜರಿಯೋದು. ಇದುವರಿಗೂನೂ 

ನಮ್ಮ ಮನೆ ಲಗ್ನಗಳೆಲ್ಲ ನಮ್ಮ ನಮ್ಮ ನೆಂಟರಲ್ಲೇ ಸರಿಪಡಿಸಿಕೊಳ್ತಾ 
ಬಂದದ್ದರಿಂದ್ರೋ ಏನೋ ಕಾಣೆ, ವರದಕ್ಷಿಣೆ ನಮ್ಮ ಹುಡುಗೀರ 
ಮದುವೆಗೆ ಯಥಾಶಕ್ತಿ ಕೊಟ್ಟದೇನೇ ಹೊರ್ತು ತಗೊ೦ಡದ್ದಿಲ್ಲ. 
ನಮ್ಮ ಹುಡುಗನಿಗೂ ಬಿ . ಎ . ಆಗಿಹೋಯಿತು. B . L ಗೆ ಆಶೆಪಡ್ 
ತಿಧಾನೆ . ನೀವೂ ಲಾ ( Law ) ನೇ ಉತ್ತಮ ಅಂತ ಉತ್ಸಾಹಿಸ್ತೀರಾ ? 
ಮದುವೆ ಆಲೆ ನಿಮ್ಮ ಅಳಿಯನ ವಿಷಯದಲ್ಲಿ ನೀವು ಮಾಡೋ 
ಯೋಚನೆಗೆ ನಿಮಗೊಂದು ಹಕ್ಕಿರುತ್ತೆ . ಆ ವಿಷಯಾನ ಮದುವೆಗೆ 
ಮುಂಚೆ ಒಂದು condition ಆಗಿ ಮಾಡೋದಕ್ಕೆ ನನಗೆ ಇಷ್ಟವಿಲ್ಲ . 
ಅವನು ಕೆಲಸಕ್ಕೆ ಸೇರಿದರೇನೆ ಆಗ್ಲಿ , ಇಲ್ಲ ಮುಂದಕ್ ಲಾಯರಿ ಆದ್ರೆ 
ತಾನೆ ಆಗ್ಲಿ , ಬೇರೆ ಸಂಸಾರ ಬೇರೆ ಇಡೋದಿಲ್ಲ ಅವು ನಮ್ಮೊಂದಿಗೇ 
ಇರ್ತಾನೆ ; ಅವು ಮುಂದಕ್ಕೆ ಅವನ ಹೆಂಡತೀನೂ ; ನನಗೋ 
pensionಗೆ ವಯಸ್ಸಾಗತಾ ಬಂತು . ಅಲ್ಪಸ್ವಲ್ಪ ಭೂಮಿ ಕಾಳೇನೂ 
ಇದೆ....ನನ್ನ ವಾರ್ಧಕ್ಯದಲ್ಲಿ ನಾನೂ ನನ್ನ ಹೆಂಡತೀನೂ ಇರೋ ಅಲ್ಪ 
ಸ್ವಲ್ಪ ಆಯಸ್ಸನ್ನ ಮಕ್ಕಳೊಂದಿಗೆ ಸಂತೋಷವಾಗಿ ಕಳೀಬೇಕೂಂಬೋದೇನೆ 
ನಮ್ಮ ಇಚ್ಛೆ . ಭಾಗ್ಯವಂತರ ಮನೇಲಿ ಬೆಳೆದು ... .. ಥಟ್ಟನೆ ನಮ್ಮ 
ಮನೇಗೆ ಬರೋದು ಅಂದರೆ , ಮನಸ್ಸು ಬೇಸರವಾಗಬಹುದು... ನಿಮ್ಮ 
ಹುಡುಗೀಗೆ. ಮತ್ಯಾವ ವಿಷಯದಲ್ಲಿ ನನಗೆ ಅಭ್ಯಂತರವಿಲ್ಲ..... 
ಈ ಮದುವೆ ವಿಷಯದಲ್ಲಿ. ಆದರೆ ಒಂದು condition ಉ ! ನಿಮ್ಮ 
ವೆಂಕೂ ನಮ್ಮ ಮನೇಲಿ ಹದಿನೈದು ದಿವಸವಾದರೂ ನಮ್ಮೊಂದಿಗೆ ಇದ್ದೇ 
ಬಿಡಬೇಕು.... ಇದು ನಮ್ಮೊಂದಿಗೆ ನಮ್ಮ ಸಂಸಾರದ ಸುಖದುಃಖಗಳನ 
ಗಮನಿಸಿ ಅನುಭವಿಸಿ , ಆಮೇಲೆ ಅವಳೇ ಒಪ್ಪಿದಳು ಅಂದ್ರೆ , ಮುಂದಕ್ಕೆ 
ಅವಳಿಗೂ ಬೇಸರ ಬಾರದೆ ಇರೋದ್ರಲ್ಲಿ ಸಂದೇಹವಿಲ್ಲ . ಇದೊಂದೇ 
ನನ್ನ ಕೋರಿಕೆ . ವಿಕ್ಕ ಅಂಶಗಳೆಲ್ಲಾ ನಿಮ್ಮ ಚಿತ್ರ . ಈ ವಿಷಯದಲ್ಲಿ 
ನನ್ನ ಗೃಹಿಣಿಯ ಅಭಿಪ್ರಾಯವೂ , ನಮ್ಮ ಹುಡುಗನ ಅಭಿಪ್ರಾಯವೂ 
ಇದೇ . ಜೋಯಿಸರು ನಮ್ಮ ಹುಡುಗನ ಜಾತಕ ಕೇಳೊವಾಗ್ಗೆ ನಾವು 
ಮಾತಾಡಿ ತೀರ್ಮಾನಿಸಿ ಇಧೇವೆ. 

ನರಸಿಂಹಯ್ಯ : ನೀವ್ ಹೇಳಿದ್ ಒಪ್ಟೆ ! ( ಕಿಸೆಯಲ್ಲಿದ್ದ ವಾಚನ್ನು ತೆಗೆದು 
ನೋಡಿ)ಕೋರ್ಟಿಗೆ ಹೊತ್ತಾಯಿತು. ಇನ್ ಮನೆಗೆಹೋಗಿಊಟಾ 

ಮಾಡಿ ಹೊರಡಬೇಕು... ನಮಾಕೆ. .. 
ರಂಗಣ್ಣ : (ಗಟ್ಟಿಯಾಗಿ ) ಪುಟ್ಟಾ !...( ಬರುತ್ತಲೂ ) ಕಾದಿದಾರೆ ಅಂತ ಹೇಳು, 

ನಿಮ್ಮಮ್ಮನಿಗೆ ...( ಪುಟ್ಕಾ ನಿಷ್ಮ ಣ) ... 
[ ಪಾರ್ವತಮ್ಮನೂ ನರಸಮ್ಮನೂ ಒಳಗಿನಿಂದ ಪ್ರವೇಶಿಸುತ್ತಿರುವಾಗ ಹೊರಕ್ಕೆ 

ರಂಗಣ್ಣ , ನರಸಿಂಹಯ್ಯ ನಿಮ್ಮ ಮಿಸುವರ ] 
ನರಸಮ್ಮು : ಸಾತೂ ! ಭರಣಿ ತಕೊಂಬಾ . 
( ಸಾತೂ ಬಂದು ಭರಣಿಮುಚ್ಚಳವನ್ನು ತೆಗೆದು ತಾಯಿಯ ಕೈಗೆಕೊಡುವಳು) 


* ನರಸನು : ( ಭರಣಿಯನ್ನು ಪಾರ್ವತಮ್ಮನಿಗೆ ನೀಡುತ್ತಾ ) ಮಗಳು ! ಈವತ್ತು 

ತಾನೆ ಬಂದಳು ಗಂಡನ ಮನೆಯಿಂದ. 


ಪಾರ್ವತಮ್ಮ : ( ಕುಂಕುಮವನ್ನಿಟ್ಟುಕೊಳ್ಳುತ್ತಾ) ಮಾಮಲೆ ರಾಮಣ್ರ 
ಮಗಳನ್ನೂ ನಿಮ್ಮಗಳನ್ನ ಒಂದೇ ಕಡೆ ಅಲ್ವೇ ಕೊಟ್ಟಿರೋದು? 


ನರಸಮ್ಮು : ಹೌದು... ಇವಳ ವಾರಗಿನೂ ಬಂದಿದಾಳೆ ತೌರ್ಮನೆಗೆ . 


ಪಾರ್ವತಮ್ಮ : ಹೌದು, ಹೇಳಿಕೊಂಡು ಯಾರೋ ............. ನಾನು 
ಬರ್ತೆನಮ್ಮ , ಯಾವ ವಿಷಯಕ್ಕೂ ಯೋಚಿಸಿ ಹೇಳೇನೆನಿಮಗೆ. 


ನರಸಮ್ಮು : ಹಯೊ ಬಿಡಿ ಅಂದ್ರೆ ! ಮನೆ ಗಂಡಸರಿಗೆ ತಿಳಿದರೆ ಸಾಕು ... 
[ ಪಾರ್ವತಮ್ಮನ ನಿಷ್ಮಣ} . ಇದೇನ್ ಇಷ್ಟು ಧೋರಣೆ ಈಕೆಗೆ 
ಇವೊತ್ತೂ ........... ಆಗಾಗ್ಗೆ ಅಲ್ಲಲ್ಲೇ , ಅರಿಸಿನಕುಂಕುಮಕ್ಕೆ , ಅದಕ್ಕೆ 
ಇದಕ್ಕೆ ಕಂಡಿದೇನೆ ಈಕೇನ !... ಎಷ್ಟು ನಯ .. . ಎಷ್ಟು ಗಂಭೀರ, 
ಅಂತ ತಿಳುಕೊಂಡಿದ್ದೆ ! ಈಗ ಯಾವತ್ತೂ ಇಲ್ಲದ ಬಿಂಕ ಈವತ್ತೇನು 
ಬಂತೂ ....? ಮನೆ ಸ್ವ೦ತಾನೆ, ಅನ್ತಾಳೆ ..ಭೋಗ್ಯದ ಗಲಾಟೆ 
ಉಂಟೆ ಅಂತ ಕೇಳಿದ್ದು ... ಒಂದು ಇಂಗ್ಲೀಷ್ ಮಾತು ಹಿಂದೆ ಆಡಿದ್ದಿಲ್ಲ. 


ಸಾರು ತರ್ಮನೆ 


ಈಗ ಭಾವೀಗೆ ಪಂಪು ಗಿಂಪು ಅಂದ್ದು ! ಇನ್ಸ್ ಸಾಲದ್ದಕ್ಕೆ ಪಿತ್ರಾರ್ಜಿ 
ಆಸ್ತಿ ಏನಿದೆ ಅಂತ ಕೇಳಿದ್ದು ! ಇನ್ನು ಕೊನೆಗೆ ನಾಲಕ್ ಗಂಡು ಮಕ್ಕ 
ನಿಮಗೇ ಅಂದ್ದಲ್ಲ........... .? ಅರ್ಥವಾಗಲಿಲ್ಲ ನನಗೆ...! 


ول 


ಸಾತ : ನನಗರ್ಥವಾಗುತ್ತೆ ಅಮ್ಮ ! ಇದೆಲ್ಲ ಸಹವಾಸ ದೊತೆ 

ಇವರೇನ್ ಮನೇ ಬಿಟ್ಟು ನೆಟ್ಟಗೆ ಇಲ್ಲಿಗೆ ಬಂದ ಹಾಗಿಲ್ಲ. ಇವ 
ಮನೆ ಕೃಷ್ಣರಾಜ ಪೇಟೇಲಿ, ನಾವು ಪಾತೂ ಮನೆ ಬಿಟ್ಟು ಬರ್‌ ತಿದ್ದಾ 
extension ಕಡೇನೇ ಹೋಗ್ತಿ ದ್ರು ; ನೋಡಿದ್ವಿ ! ಅಲ್ಡ್ ಪಾತು 
ಮನೆಗೆ ಹೋಗಿ ಪಾತೂ ಅಣ್ಣ ಕಿಟ್ಟಿನ ವಿಚಾರ್ಸಿ ತಿಳಕೊಳೊ 
ಸಂಭ್ರಮದಲ್ಲಿ ಪಾತೂ ತಾಯಿ ಧೋರಣೆ.... ಬಿಂಕ ಸೋಕಿದೆ... 
ಅಂತ ಕಾಣುತ್ತೆ ... ಆದರೆ ........ 


ನರಸಮ್ಮ : ಸಾತೂ ದೊಡ್ಮಿರ ಮಾತು ನಿನ್ ಗ್ಯಾಕೆ.. 
(ಬೀದಿ ಬಾಗಿಲ ಕಡೆ ಕಿವಿಗೊಟ್ಟು) ಅಕೋ ! ಗುಡಿಯಿಂದ ಅವರು ಬಂದ 
ಹಾಗಿದೆ. 


ರಂಗಣ : (ಹೊರಗಿನಿಂದ ಪ್ರವೇಶಿಸಿ) ಬನ್ನಿ ! ( ನಾಗತ್ತೆಯ ಶಾಮಿಯ 
ಪ್ರವೇಶಿಸುವರು) ಅವಸರವೇನೂ ಇಲ್ಲ . ರೈಲಿಗಿನ್ನೂ ಅರ್ಧ ಗಂಟೆ ಇದೆ 
ಬಂದದ್ದಕ್ಕೆರಡು ದಿನ ಇರಬಹುದಾಗಿತ್ತೂ , ಆದರೆ ಅಲ್ಲಿ ಮನೆಯಲ್ಲಿರೋ 
ಅನಾನುಕೂಲ ಇವಳು ಹೇಳಿದ್ದು . ಈ ಸಮಯದಲ್ಲಿ ಸಾತೂನ ಅಲ್ಲೆ 
ಇಟ್ಯೂಬಹುದಾಗಿತ್ತೂ ...ಕೆಲಸಗಿ ಕ್ಕೆ ... 


ನಾಗತ್ತೆ : ಏನು ಮಹಾ ಕೆಲಸ ! ಒಬ್ಬಳು ನೋಡಿಕೊಳ್ಳೋ ಕೆಲಸ... 

ನನ್ನ ಕೈಲಿ ಆಗದ ಕೆಲಸಾ ... ? ಸಾತೂನೂ ನಿಮ್ಮನ್ನೆಲ್ಲಾ ನೋ೮ 
ಆರ್ ಏಳ್ ತಿಂಗಳಾಗಿತ್ತೂ , ಸ್ವಲ್ಪ ದಿನ ಇಲ್ಲೇ ಇರ್ಲಿ ಅಂ 
ಕರಕೊಂಡು ಬಂದದ್ದು . ನಿಮ್ಮ ಅಳಿಯನಿಗೆ ಪಾಪ ಈ ಸಾರ್‌ , 
ಪ್ಯಾಸಾಗಲಿಲ್ಲ. ಆದರೇನು, ಚಿಕ್ಕ ವಯಸ್ಸು . ಒಂದು ವರ್ಷ ಹಿಂದ 
ಮುಂದಾದ್ರೇನೂ ಪರವಾ ಇಲ್ಲ ಅಂದ , ನಮ್ಮ ಆಣ್ಣ ........ರೈಲಿ 
ಅವಸರವಿಲ್ಲವೆ ? 


ಸಾತು ತರ್ವನೆ 

ನರಸಮ್ಮು : ಅವಸರವಿಲ್ಲದಿದ್ರೂ ಫಲಾರ ಮಾಡಿಬಿಟ್ರೆ ಆಮೇಲೆ ನಿಧಾನ 
ವಾಗಿ ;... ಶಾಮಿ ! ಒಂದು ಜಟ್ಕಾ ಹಿಡಕೊಂಡು ಬಾ . 


ನಾಗತ್ತೆ : ಹಯೊ ಬೇಡಿ ಅಂದ್ರೆ ! ಏಕಾದಶಿ , ಸ್ವಾಮಿ ದರ್ಶನ 

ಮಾಡಿಕೊಂಡು ಜಾಲಿ ! ?.......... ರೈಲಿನಲ್ಲಿ ... ......ಹೋಗೋದೇ 
ಮನಸ್ಸಿಗೆ ಹ್ಯಾಗೋ ಇಧೆ ..ಟೇಸನ್ನೂ ಹತ್ತರ.... ದಾರಿ ಉದ್ದಕ್ಕೂ 
ಸಾಲು ಮರಗಳು ..... .... ನೆರಳಿನಲ್ಲಿ ತಾನೇ ನಡಕೊಂಡು ಹೋಗ 
ಬೇಕು.... ... ( ಶಾಖಾಗೆ) ಜಟ್ಕಾ ಏನೂ ಬೇಡ ನನ ಕಂದಾ ... ... ! 
ಅವನೆಲ್ಲಿ ದೊಡ್ಡವು ...... . ಯ್ಕೆ , ಪ್ಯಾಸಾಗಿಧೆಯಂತೆ ? ಏನೋ 
ದೇವರು ಕಣ್ಣಿಟ್ಟು ಅವನ್ನ ಮುಂದಕ್ಕೆ ತಂದು ಕುಟುಂಬಕ್ಕೆ ಯಶಸ್ಸು 
ತರಬೇಕು . 


ನರಸಮ್ಮ : ಈಗೆಲೆ ಅಂಗಡಿ ಬೀದಿ ಕಡೆ ಹೋದ. ಬಂದ ಬಿಡ್ತಾನೆ 
ತಿರಗಿ... ಬನ್ನಿ !.... 

( ನರಸಮ್ಮನೂ ನಾಗತ್ತೆಯ ಸಾತುವೂ ಒಳಕ್ಕೆ ನಿಷ್ಕ ಮಣ) 
ಶಾಮಿ : ( ಬಾಗಿಲ ಕಡೆ ತಿರುಗಿ) ಇಕೋ ! ಅಣ್ಣ .... 

( ಅಶ್ವತ್ಥನು ಪ್ರವೇಶಿಸುವನು ) ಎಲ್ಲಿ ಹೋಗಿದ್ದೆ , ಅಣ್ಣಾ ! ... ... ನಾಗತ್ತೆ 
ಕೇಳಿದ್ದು ನಿನ್ನ . ಏನದು ಕೈಯಲ್ಲಿ ಪಾರ್ಸಲ್ಲು....? 
ಅಶ್ವತ್ಥ : (ತುಟಿಯ ಮೇಲೆ ಬೆರಳನ್ನಿಟ್ಟು........ಮೆಲ್ಲನೆ ) ಶ್ ! ...... ಕಿರ್ಲ್ 
ಬೇಡವೋ ಕೋತಿ! ಅಕ್ಕನ್ನ ಕರಿ..... ಅತ್ತೆಗೆ ತಿಳೀದ ಹಾಗೆ ! 

( ಶಾವಿ ಒಳಕ್ಕೆ ನಿಮ್ಮ ಮಣ) 
ರಂಗಣ್ಣ : ಸಿಕ್ಕಿತೇ ಒಳ್ಳೇದು... ಎಷ್ಟು ಮೊಳ ? 


ಅಶ್ವತ್ಥ : ಹದಿನೆಂಟು ಮೊಳ ಅಪ್ಪ ....ಒಂದೇ ಇದ್ದದ್ದು , ಚೆನ್ನಾಗಿದೆ ! 

ಆದರೆ ನಾವು ಹಾಕಿದ ಅಂದಾಜಿಗಿಂತ ಸ್ವಲ್ಪ ಜಾಸ್ತಿ ... ಆದರೆ ಮಾಲು 
ಒಳ್ಳೇದಂತೆ ... ತಂದ್ದಿಟ್ಟೆ ....ಬೇಕಾದ್ರೆ ... 

ರಂಗಣ್ಣ : ಒಳ್ಳೆ ಕೆಲಸ ಮಾಡಿದೆ ! ...... ನನಗೇನು ತೋರಸ್ತೀಯಾ..... 
- ಸಾತು ಒಪ್ಪಿದರೆ ಸರಿ . ಅಕೋ ಬಂದ್ದು ! 
ಸಾತೂ : (ಪ್ರವೇಶಿಸಿ ರಭಸದಿಂದ ಅಶ್ವತ್ಥನನ್ನು ಸವಿಾಪಿಸಿ) ಎಲ್ಲಿ ನೋಡೋಣ 
ಅಶ್ವತ್ಥ : (ಕೈಯ್ಯಲ್ಲಿದ್ದ ಕಟ್ಟನ್ನು ಬಿಚ್ಚಿ ಕೆಂಪು ರೇಷ್ಮೆ ಅಂಚುಹಾಕಿದ ಬಿಳಿಯ 

ನಾರುಮಡಿ ಸೀರೆಯನ್ನು ಸಾತುವಿನ ಕೈಯ್ಯಲ್ಲಿಟ್ಟು ) . 
ಇದಕ್ಕಿಂತ ಭಾರಿ ಇಹ ಲೋಕದಲ್ಲಿಲ್ಲಾ ... ... ... ಇನ್ನು ಮೇಲೆ 

ನಿಮ್ಮನೇಗೆ ನೀನೇ ಯಜಮಾನಿ ! ಹ್ಯಾಗಿದೆ ? 
ಸಾತ : (ಸೀರೆಯನ್ನು ಜೋಲುಹಾಕಿ ಹಿಡಿದು) ಅಗಲ, ಬೇಕಾದಷ್ಟಿದೆ... ... 
(ಬಟ್ಟೆಯನ್ನು ಪರೀಕ್ಷಿಸುತ್ತಾ ) ಅಯೋ , ಬಲು ಚೆನ್ನಾಗಿದೆ ಅಂದ್ರೆ ಬಲು 
ಸಂತೋಷಪಟ್ಟುಬಿಡ್ತಾಳೆ ....... ಯಾರು ಏನೂ ಹೇಳಬೇಡಿ! ಅಮ್ಮನೇ 
ಕೊಡ್ಲಿ. 
(ಮೂಲೆಯಲ್ಲಿ ಮೇಜಿನಮೇಲಿರುವ ಪುಸ್ತಕಗಳ ಕೆಳಗೆ ಸೀರೆಯನ್ನು ಬಚ್ಚಿಡುವಳು ) 
ನರಸನು : ( ಪ್ರವೇಶಿಸಿ) ಅಶ್ವತ್ಥಾ ! ಬಂದೆಯಾ ? ... ತಂದೆಯಾ ? 
ಸಾತ : ಇಲ್ಲಿಧೆ, ಅಮ್ಮ ! ... 
- ( ನರಸಮ್ಮನನ್ನು ಮೇಜಿನ ಬಳಿಗೆ ಕರೆದುಕೊಂಡು ಹೋಗಿ ಸೀರೆಯನ್ನು 
ತೋರಿಸುವಳು. ನರಸಮ್ಮನು ಪರೀಕ್ಷಿಸಿ, ತನ್ನ ಸಮ್ಮತವನ್ನು ತಲೆಯಾಡಿಸಿ , 
ಸೂಚಿಸಿ ( ಇಲ್ಲೇ ಇರ್ಲಿ ' ಎಂದು ಪುನಃ ಪುಸ್ತಕಗಳ ಕೆಳಗೆ ಇಡುವಳು . 
ನಾಗತ್ತೆಯು ತನ್ನ ಕೃಷ್ಣಾಜಿನದ ಚೀಲ - ತಾಮ್ರದ ಚೊಂಬಿನೊಂದಿಗೆ 
ಪ್ರವೇಶಿಸುವಳು.) 
ನರಸನು : ( ಮುಂದಕ್ಕೆ ಬಂದು) ಮಡೀ ಚೀಲ ಸ್ವಲ್ಪ ಇಲ್ಲಿಕೊಡಿ! 
ನಾಗತ್ತೆ : ಯಾಕೇ ... ? 
ನರಸನ : ಪರವಾ ಇಲ್ಲ , ನಾನಿನ್ನೂ ಮಡಿ ( ಎಂದು ನಾಗತ್ತೆಯ ಕೈ 

ಯಿಂದ ಚೀಲವನ್ನು ತೆಗೆದುಕೊಂಡು ಮೇಜನ್ನು ಸಮೀಪಿಸಿ ಚೀಲವನ್ನು ಬಿಚ್ಚಿ 
ಚೀಲದ ಬಾಯಿಗೆ ಸರಿಯಾಗಿ ಹೊಸ ಸೀರೆಯನ್ನು ಹಿಡಿಯುತ್ತಾ ) ನೀವು 
ಮನಸ್ಸಿಗೇನೂ ತಿಳಕೋಬಾರ್ದು .... . 

ನಾಗತ್ತೆ : ( ರಭಸದಿಂದ ಹತ್ತಿರಬಂದು) ಹಯ್ಯಯ್ಯೋ ಇದೇನು ಹುಚ್ಚು 

ಅಂದ್ರೆ ...! ? 
ನರಸಮ್ಮು : ಕೋಪಿಸಿಕೊಬೇಡಿ.. . ...... ಅದೇನು ಹಾಳ ಬಿತ್ತೋ ಕಾಣೆ 
ವ್ಯಾಪಾರಕ್ಕೆ ; ಬಟ್ಟೆ ಬರೆಯೆಲ್ಲ ಅನ್ಯಾಯ ಆಗ್ಯ ಈ ಊರಲ್ಲಿ...... 
ಅದಕ್ಕೆ ನಿಮಗೆ ಉಪಯೋಗವಾದೀತೂ ಅ 
(ಸೀರೆಯನ್ನು ನಾಗತ್ತೆಯ ಕೈಯಲ್ಲಿ ಕೊಟ್ಟು ನೋಡಿಬಿಟ್ಟು ಕೊಡಿ. 


ನಾಗತ್ತೆ : ( ಚಕಿತಳಾಗಿ, ಅತ್ಯಂತ ಸಂತೋಷವನ್ನು ಅತಿಶಯದಿಂದ ಆಡಗಿಸಿ 
ಕೊಳ್ಳುತ್ತಾ , ಕೋಪವನ್ನು ಅರ್ಧ ನಟಿಸುತ್ತಾ , ಓರೆಗಣ್ಣಿನಿಂದ ಸೀರೆಯ ಹೆಣೆ, 
ಅಂಚು ಅಗಲ ಇತ್ಯಾದಿಗಳನ್ನು ಪರೀಕ್ಷಿಸುತ್ತಾ ) ಇದೆಲ್ಲ ಶುದ್ಧ ತಪ್ಪು ಅಂದ್ರೆ 
... ತಪ್ಪು .. ಹಾಳು ನನ್ನ ಯೋಗ್ಯತೇಗೆ... ಇಷ್ಟು ದುಡ್ಡು ಅನ್ಯಾಯ 
ಮಾಡಿ ಶುದ್ದ ಹುಚ್ಚು .. ತಪ್ಪು ! 


ನರಸನ್ನ : (ಸೀರೆಯನ್ನು ನಾಗತ್ತೆಯ ಕೈಯಿಂದ ತೆಗೆದುಕೊಂಡು ಚೀಲದಲ್ಲಿಟ್ಟು 
ಬಾಯನ್ನು ಕಟ್ಟುತ್ತಾ ) ಹುಚ್ಚು ಅಂತ ಬೇಕಾದರೆ ಅನ್ನಿ ... ತಪ್ಪೇನು... ? 
ದೊಡ್ಡವರು ಅಂಬೋವಾಗ, ಮರ್ಯಾದೆ, ಯೋಗ್ಯತೆ, ಆಶೆ , ಸ್ನೇಹ 
ಈ ವಿಷಯಗಳಲ್ಲೆಲ್ಲಾ ... ... ... ...ರೂಪಾಯಿ ಲೆಕ್ಕಾಚಾರಾ ಹಾಕೋ 
ಕಾಗುತ್ತೆ ? ... ಆದ್ರೂ , ನೀವು ಬರೋದುಬಹಳ ಅಪರೂಪ...... ... 
ನಿಮಗೆ ಅಲ್ಪ ಸ್ವಲ್ಪ ಮನಸ್ಸು ಅಸಮಾಧಾನವಾದರೂ ನಮ್ಮ 
ಸಂತೋಷಕ್ಕಾದರೂ ... 


[ ಸಾತುವು, ಕೂಸನ್ನು ಬೆನ್ನು ಹಿಡಿದು ನಾಗತ್ತೆಯ ಕಾಲಿಗೆ ಸೋಕಿಸುವಳು] 
ನಾಗತ್ತೆ : ಅಯೋ ಭದ್ರಾನೇ !... ...( ಬಗ್ಗಿ ಮಗುವಿನ ತಲೆಯನ್ನು ಸವರಿ ) 
ಸಾವಿರ ವರ್ಷ ಆಯಸ್ಸಿಟ್ಟುಕೊಂಡು ದೊಡ್ಡ ದೊಡ್ಡ ಪ್ರಾಸುಗಳೆಲ್ಲಾ 
ಮಾಡಿ ಲಕ್ಷಾಂತರ ಸಂಪಾದಿಸಿ ಕುಟುಂಬಕ್ಕೆ ಯಶಸ್ಸು ತಗೊ೦ಬಾ ನನ್ನ 
ರಾಜ ! ನನ್ನ ಕಂದ ! (ಕೂಸನ್ನು ಸಾತುವಿನ ಕೈಯಿಂದ ಬಿಡಿಸಿ ತಾನೆ 
ಕೊಂಡು ತಲೆಯನ್ನು ಆಘ್ರಾಣಿಸುತ್ತಾ ) ಏನ್ಸ್ ನಗ್ತೀಯಾ ನನ್ನ ಚಿನ್ನದ 

ಪ್ರತಿಮೇ .... ? ಅದೇನು ಪುರಾಕೃತ ಪುಣ್ಯಾನ ಜ್ಞಾಪಿಸಿಕೊಂಡು ನಗುತ್ತೋ 
ಏನೋ ! ....... ನನ್ನಂಥಾ ಪಾಪಿಗಳಿಗೆ ಹಾಗೆ ಗೊತ್ತಾಗಬೇಕು....? 
(ಕೂಸನ್ನು ಕೆನ್ನೆಯಮೇಲೆ ಮುದ್ದಿಟ್ಟು ) ಇದು ಬೇಕಾದರೆ ಪುಷ್ಟ ! ! 

... ... ...... .. ... ಪುಷ್ಪಗಳನ್ನ ಬೆಳಸ್ಬೇಕೂಂತ ಲೆಕ್ಚ ರ್‌ 
ಕೊಡತಾಳಂತೆ ....! 
ನರಸಮ್ಮು : ಯಾರು ...? 
ನಾಗತ್ತೆ : ಯಾರೇನು ? ಪಾತೂನ ಹೆತ್ತವಳು ! ಯಕ್ಕದ ಹೂ ಹಾಗೆ 
ಮಗಳನ್ನ ಬೆಳೆಸಿಬಿಟ್ಟು , ಊರಿಗೆಲ್ಲಾ ಮಕ್ಕಳನ್ನ ಮುಂದಕ್ಕೆ ತರೋ 
ವಿಧಾನ ಸಾರ್‌ತಿದಾಳೆ, ನಾಚಿಕೆಹೇಚ್ಛೆ ಇಲ್ಲೆ .... ಇನ್ ಅವಳ ಸ್ನೇಹಿತೆ, 
ಒಂದು ಸುಪ್ರದೀಪ ...... ಒಳ್ಳೆ ತೊಳೆದ ಕೆಂಡದ ಹಾಗೆ ......... ಏನ್ 
ಅವಳ ಹೆಸರು ? ಸ್ವಯಂಪ್ರಭೇನೆ ಅಲ್ಲ ... ಮಣಿ....ಸ್ಯಮಂತಕಮಣಿ 
....... ಅಲ್ಲ ಮಣಿಪ್ರಭೆ! ...... ಆ ಪ್ರಸೇನನ ಕಥೆ ಜ್ಞಾಪಕಕ್ಕೆ ಬಂತು 
... ... ಜಾಂಬವತಿ !.. ....ಅಲ್ಲ........ನೀನ್ ಹೇಳೇ ಸಾತೂ ! ಆ ಗುಹೇ 

ಹಾಗೆ ಇದ್ದಲಲ್ಲೇ ... ? 
ಸಾತ : ( ನಗುವನ್ನು ಅಡಗಿಸಿಕೊಳ್ಳಲಾರದೆ ತಲೆಬಾಗಿ) ಮಿಸ್ ಪ್ರಭಾಮಣಿ! 


ನಾಗತ್ತೆ : ಹೂ , ಪ್ರಭಾಮಿ !...ವಿಸ್ಸು !... ಆ ಜಂತೂನೂ ಈ 

ಪಾತು ತಾಯಿಾನೂ ಲೆಕ್ಚರ್‌ ಕೊಟ್ಟು ಸೀಮೆ ದೊರೆಸಾನಿಗಳು 
ಅಗೋ ದಾರಿ ಇತ್ಯರ್ಥ ಮಾಡ್ತಿದ್ದಾಗ್ಗೆ ನಾವು ಅವರ ಮನೆಗೆ 
ಹೋಗಿದ್ದದ್ದು ...... 
(ಕೈಲಿದ್ದ ಕೂಸನ್ನು ನರಸಮ್ಮನಿಗೆ ಒಪ್ಪಿಸಿ, ನಮಸ್ಕಾರ ಮಾಡುವ ಪುಟ್ಟಾಗೆ,) 
ಒಳ್ಳೇ ಮನ್ಮಥನಂಥಕೋಟೀಶ್ವರನ್ನ ಮದುವೆ ಮಾಡಿಕೊಂಡು ದೀರ್ಘ 
ಸುಮಂಗಲಿಯಾಗಿರೂ ............... ( ಪುಟ್ಟಾ ಎದ್ದು ನಿಲ್ಲುತ್ತಲೆ) ಗೊಂಬೆ 
ಗಳನ್ನಿಟ್ಟುಕೊಂಡು ಆಡ್ತಿದ್ದೀಯಾ ? ....... ಆಡು ! ಆಡು ! ಇನ್ನೆಷ್ಟು 
ದಿನಾಂತ ಆಡೀಯಾ? ಆಮೇಲೆ ( ನರಸಮ್ಮನಿಗೆ) ಇವಳಿಗೊಬ್ಬ ಗಂಡನ್ನ 
ಹಿಡಿದು ಮದುವೆ ಮಾಡಿ.... ಸಂಸಾರ ಕುದುರಿಸೀ ... ಜಗದೀಶ್ವರನ ಕೆಲಸ 
ಜರಗತ್ತಲೇ ಇರಬೇಕು, ಜಗದಲ್ಲಿ ... ! 

ನಗು : ಏನ್ .... ನಾಗತ್ತೆ ! ಬರುತ್ತೂ ಹೀಗೆಹೊರಟೋಗೋದೆ?....ಇಲ್ಲೇ 
ಒಂದು ಹತ್ತು ದಿನ ಇದ್ದು ... ಮುಂಚೆ ಒಂದು ಸರತಿ ಬಂದಾಗ ಗೋವಿನ 
ಕಥೆ ಹೇಳಿದ್ದೆಯಲ್ಲ ಹಾಗೆಲ್ಲ....ಕಥೆ ಗಿಧೆ ಹೇಳದೇನೇ ಊರಿಗೆ.... 
( ನಮಸ್ಕರಿಸಿ ಏಳುವನು) 


ನಾಗತ್ತೆ : ( ಮಗುವಿನ ತಲೆಯನ್ನು ಸವರುತ್ತಾ ) ಎಲ ಫಟಿಂಗಾ !! ಏನ್ ನೆನಪೊ 
ನಿನಗೆ ! ( ನರಸಮ್ಮನಿಗೆ ಮದುವೇಲಿಚೋಟುದ್ದ ಕೂಡ ಇರಲಿಲ್ಲ ಇವನ್ನು 
ಗೋವಿನ ಕಥೆ ಹೇಳಿ ಸುದಾರ್ಸ್ತಿದ್ದದ್ದು ಇನ್ನೂ ಜ್ಞಾಪ 
ಇಂಡಿಧಾನ ನೋಡಿ! (ಮಗುವಿಗೆ) 

ಖಂಡ್ತಿದ್ಯೋ ಮಾಂದೊ 
ಗುಂಡಿಗೆಯ ಬಿಸಿರಕ್ವಿ ದ್ಯೆ 
ನೀನಿದೆಲ್ಲವ ನುಂಡು ಸಂತಸ 

ದಿಂದಿರೈ ಹುಲಿ............….. 
(ಮಗುವಿನ ಕೆನ್ನೆಯನ್ನು ಸಲಿಗೆಯಿಂದ ಮಾತಿಗೆ ಸರಿಯಾಗಿ ಮೆಲ್ಲನೆ ತಟ್ಟಿ ) 
`ರಾಯನೇ , ಫಟಿಂಗಾ !..... 

ಊರಲ್ಲಿ ಮನೇಲಿ ಖಾಯಿಲೆ ನನ್ನ ಕಂದಾ ! 
.......ಹೋಗಲೇ ಬೇಕೀಗ!.. ತಿರುಗಿ ಸಾತನ ಕರ್‌ಕೊಂಡು 
ಹೋಗೋಕ್ ಬರತೇನಲ್ಲ ಆಗ ಎರಡು ಮೂರು ದಿನ ಇಲ್ಲೇ ಇದ್ದು ..... 
ಗೋವಿನ ಕಥೇ ಯಾಕೆ ?....ದೊಡ್ಡವನಾಗಿ ಬೆಳೆದು ಬಿಟ್ಟೆ ಈಗಾ....... 
ಪ್ರಹ್ಲಾದ ಕುಮಾರನ ಕಥೆ . ... ಲವಕುಶರ ಕಥೆ ....... ಅವರೂ ನಿನ್ನ 
ಹಾಗೇ ಫಟಿಂಗರು !..........ಎಲ್ಲಾ ಹೇಳತೇನೆ ನನ್ನ ರಾಜಾ ! 
( ಮುಂದಕ್ಕೆ ಬಂದು ನಮಸ್ಕಾರಮಾಡುತ್ತಿರುವ ಅಶ್ವತ್ಥ , ಶಾಮಿ ಇವರಿಗೆ) 
ದೀರ್ಘಾಯಿಷ್ಟುಗಳಾಗಿ ಇರಿ , ಅಪ್ಪಾ ! ನೀವೋ , ಇಂಗ್ಲೀಷು ಗಿಂಗ್ಲೀಷು 
ಓದೋ ಈ ಕಾಲದ ವಿದ್ಯಾವಂತರು . ನಾನೇನು ಹೇಳೇನು ನಿಮಗೆ.... ? 
ಒಟ್ಟಿನಲ್ಲಿ ಬುದ್ದಿಯಾಗಿದ್ದು ಮನೆಗೆ ಒಳ್ಳೆ ಹೆಸರು ತರಿ . ( ಆಶ್ವತ್ಥ , 
ಶಾಮಿ , ಎದ್ದು ಗೋಡೆನೇರಕ್ಕೆ ಹೋದ ಅನಂತರ ನಮಸ್ಕಾರಮಾಡುವ ಸಾತುವಿಗೆ) 
ಸಾವಿರ ವರ್ಷ ತಾಳೀ ಕಳ್ಕೊಂಡು ಸುಖವಾಗಿರಮ್ಮ ! (ಮನಸ್ಸಿನಲ್ಲಿ ಉಕ್ಕಿ 

ಉಕ್ಕಿ ಬರುವ ದುಃಖವನ್ನು ತಡೆಯಲಾರದೆ ಕಣ್ಣೀರು ಸುರಿಸುತ್ತಾ ಗದ್ದದ ಸ್ವರ 
ದಿಂದ) ಕುಂಕ್ಷಾ ....... ಕು೦ಕ್ಕಾ ... ಇಡೋ ...........ಯೋಗ್ಯತೆ....... .. 
ಹೊರಟೋಯಿತು ! ( ಮುಸುಕಿನಿಂದ ಬಾಯನ್ನು ಮುಚ್ಚಿಕೊಂಡು ) 
ಬರ್ತೇನೆ . ................ಕೂಸ್‌ನ್ನ ಜೋಪಾನವಾಗಿ ನೋಡಿಕೊಳ್ಳಿ ... 

ಬರ್ತೆನೆ (ಕ್ರಮೇಣ ಬೀದಿ ಬಾಗಿಲಿನಿಂದ ನಿಷ್ಮ ಣ 
ರಂಗಣ್ಣ : ( ನಾಗತ್ತೆಯ ಚೀಲವನ್ನೂ ಚೊಂಬನ್ನೂ ಕೈಲಿ ಹಿಡಿದಿರುವ ಅಶ್ವತ್ಥನಿಗೆ) 
ಜೊತೇಲಿಹೋಗಿಒಳ್ಳೆ ಗಾಡೀಲಿ ಕೂಡಿಸಿ ಟಿಕೆಟ್ಟು ತೆಟ್ಬಿಟ್ 


ಬಾ .... 


ನರಸಮ್ಮು : ಸ್ವಲ್ಪ ಇರು !..... . ಬೇಡ ! ನೀನುಹೋಗು!........ 

ಕೂಜಾಲಿ 
ಹಾಲಿಧೆ, ಶಾಮಿ ಎತ್ತಿಕೊಂಡು ಬರ್‌ ತಾನೆ.............ತಿರಿಗಿ ಬರೋವಾಗ 
ತಂದರೆ ಸಾಕು ಕೂಜಾನ ಅಂತ ಹೇಳು. 
( ಅಶ್ವತ್ಥನು ಬೀದಿ ಬಾಗಿಲಿನಿಂದ ನಿಮ್ಮ ಮಿಸುವನು . ನರಸಮ್ಮನು ಒಳಕ್ಕೆ ಹೋಗಿ 

ಕಂಚಿನ ಕೂಜಾವನ್ನು ತಂದು ಶಾಮಿ ಕೈಲಿಟ್ಟು ) ಓಡೋ .. ! 
ರಂಗಣ್ಣ : ಓಡೋದರಲ್ಲಿ ಮುಗ್ಗರಿಸಿ ಬಿದ್ದು ಮಂಡೀನೂ ತರ್ಕೊಂಡು 
ಕಜಾನೂ ಚರಂಡೀಲಿ ಉರುಳಿಸಬೇಡ............ ಮೆಲ್ಲಗೆ ಹೋಗು 
( ಶಾಮಿ ನಿಷ್ಕ ಮಣ) ಬೇಕಾದಷ್ಟಿದೆ ಟೈಮು............... 
( ನರಸಮ್ಮನಿಗೆ) ಪೂಜೆಗೆ ಸಿದ್ದ ತಾನೆ ? 
ನರಸಮ್ಮ : ಹೂಂ . 
(ರಂಗಣ್ಣ ಒಳಕ್ಕೆ ನಿಷ್ಕಮಣ) ಹೋಗೋ ಮಗೂ ಚೊಕ್ಕಟವಾಗಿ 
ಮೈ ತೊಳಕೊಂಡು ಹಂಡೇಗೆ ಇನ್ನೆರಡು ಬಿಂದಿಗೆ ನೀರು ಸುರಿದು, 
ಎರಡು ಕಟ್ಟಿಗೆ ಒಲೆಗೆ ಇಟ್ಟು ಕೈತೊಳಕೊಂಡು ನಿಮ್ಮ ತಂದೇ 
ಪಕ್ಕದಲ್ಲಿ ನಿಂತಿರು ಪೂಜೆ ಆಗೋವಾಗ.......... ಮಗೂ ನಿಮ್ಮ ಮಣ, 
ಬೀದಿಯ ಬಾಗಿಲನ್ನು ಹಾಕುತ್ತಾ ಪಾಪ ! ಈ ವಯಸ್ಸಿನಲ್ಲಿ ಮನೆಯಲ್ಲಿ 
ಹಗಲೂ ರಾತ್ರಿ ದುಡಿಯೋದಲ್ಲಿ ರೈಲು ಪ್ರಯಾಣದ ಕಷ್ಟನೆಲ್ಲಾ 
ತಡಕೊಂಡೂ .............ಬಿಸಿಲ್‌ನಲ್ಲಿ ನಡಕೊಂಡು ಹೋಗತಿಧೆ ಪ್ರಾಣಿ 
ಪಾಪ ! 

ಸಾತೂ : ನನಗೂ , ಪಾಪ ಅನ್ಸುತ್ತೆ ಅಮ್ಮ ! ಆದರೆ.... ಆ ಮನೇಲಿ 
... ... ಒಂದೊಂದು ಸರತಿ ಅನ್ಯಾಯ ... ... ಹಿಂಸೆ ... ... 


ನರಸಮ್ಮು : ( 

ಕೋಪದಿಂದ) ಸಾತೂ ! ಒಂದು ಮಾತು ಹೇಳೇನೆ. 
ಸಾಯೋವರಿಗೂ ಮರೀಬೇಡ! ............ ಲೋಕದಲ್ಲಿ ಕಷ್ಟ ಪಟ್ಟು 
ನರಳೊವ್ರು ದೇವರಿಗೆ ಸಮಾನ............ ನನ್ನ ಕಣ್ಣಿಗೆ 
ದೇವರಿಗಿಂತಲೂ ಜಾಸ್ತಿ . ಈಗೋಡು! (ಮೃದುವಾಗಿ) ಈ ಕೂಸಿಗೆ 
ಸ್ವಲ್ಪ ಮೈ ಬೆಚ್ಚಗಾಯಿತು ಅಂದ್ರೆ ನನ್ನ ಗುಂಡಿಗೆ ಬಿರಿದ ಹಾಗಾಗುತ್ತೆ 

.... .... .... ಇಷ್ಟು ಮಕ್ಕಳೂ ಇದ್ರೂ , ದೇವರ ದಯದಿಂದ ಮನೆ 
ಬಾಗಿಲು ಅಂಬೂದನ್ನ ಅನುಭವಿಸಿದ , ಸ್ವಲ್ಪ ಹೆಚ್ಚು ಕಡಿಮೆ 
ಆಗುತ್ತೂನೂವೆ ನನಗೆ ಇಷ್ಟು ಯಾತನೆ ಆಗುತ್ತಲ್ಲಾ........ ...... ಈಕೆ 
ಅಂಥಾ ಹೆಂಗಸರು ಪಾಪ! ಕೈಹಿಡಿದವನನ್ನೂ ಕಳಕೊಂಡು, ತನ್ನ 
ಹಣೆಯಲ್ಲಿ ಬರೆಯದ ಸಂಸಾರದ ಸುಖಾನ ಸುತ್ತಮುತ್ತಲೂ ಇರೋರು 
ಅನುಭವಿಸೋದ್ರೂ ... ತನಗೆ ಮಕ್ಕಳಿಲ್ಲದ್ದಲ್ಲದೆ, ಇತರರು ಮಕ್ಕಳನ್ನ 
ಹೆತ್ತು ಸಾಕೋ ಸುಖಾನ ನೋಡುತ್ತೂ ಇದಾರಲ್ಲಾ ... ! ಇವರಿಗೆ 
ಹುಚ್ಚು ಹಿಡೀದೆ ಇರೋದು ಆಶ್ಚರ್ಯ ! ................... ತನ್ನ 
ಭಾಗ್ಯಾನ ಕಳಕೊಂಡ ಯಾತನೇಲಿ ಅಲ್ಪ ಸ್ವಲ್ಪ ರೇಗಿದಾಕ್ಷಣವೇ , 
ನಾವು ಮನಸ್ಸಿಗೆ ತಂದೊಳೊದೇ ? ತಪ್ಪು ಸಾತೂ ... ... ಇನ್ನು 
ಮೇಲೆನಾಗತ್ತೆ ಏನ್ ಹೇಳಿದರೂ ಏನ್ ಮಾಡಿದರೂ ...... ಖಾಯಿ 
ಲೇಲಿ ಕೋಗಿಗಳು ನೋವು ತಡೀಲಾರದೆ ರೇಗಿದರೆ ಹ್ಯಾಗೆ 
ಮನಸ್ಸಿಗೆ ತಂದುಕೋಬಾರದೂ ಹಾಗೆ ಮನಸ್ಸಿಗೆ ತಂದುಕೊಳ್ಳದೇ 
ನಡಕೊಳ್ಳೋದು 
........ ಅದು ಜಾಣತನ ?? ಆರ್ಥವೇ .......? 


ನಗು : (ರಭಸದಿಂದ ಪ್ರವೇಶಿಸಿ) ಇದಕ್ಕೆ ಹೆಂಗಸರು ಹೋಪ್‌ಲೆಸ್ತೂ 

ಅಂಬೋದು...............ಇಲ್ಲಿ ನಿಂತ್ಕಂಡು ಹರಟೇಬಡೀತಿರಿ !.. 
ಅಲ್ಲಿ ಅಪ್ಪಾ ಕಾದಿಧಾನೆ ಮಂಗಳಾರತೀಗೆ........! 

ನರಸಮ್ಮು : ಸಾಕು ನಿಲ್ಡ್ಸೋ ! ಅಧಿಕ ಪ್ರಸಂಗಿ ! (ಕೂಸನ್ನು ಸಾತುವಿ 
ಕೈಯಲ್ಲಿಟ್ಟು ತ್ವರೆಯಿಂದ ಒಳಕ್ಕೆ ಹೋಗುವಳು. ಮಗುವೂ , ಪುಟ್ಟಾನ 
ಹಿಂಬಾಲಿಸುವರು .) 


[ ಒಳಗೆ, ಮಂಗಳಾರತಿಯ ಘಂಟೆಯ ಶಬ್ದ ಕೇಳಿಬರುವುದು. ಒಂದರ 
ಕ್ಷಣಗಳಲ್ಲಿಯೇ ಮಗುವು, ಕರ್ಪೂರವು ಉರಿಯುತ್ತಿರುವ ಮಂಗಳಾರ 

ತಟ್ಟೆಯನ್ನು ತಂದು ನೆಲದಮೇಲಿಟ್ಟು ( ಅಕ್ಕಾ ! ತೀರ್ಥ ” ಎನ್ನುವನು] 
ಸಾತೂ ; ಅಣ್ಣಾನೂ ಶಾಮಿಾನ ಬರಲಿ..........ನೀನ್ ಹೋಗು. 


[ ಮಗು ಒಳಕ್ಕೆ ನಿಷ್ಮ ಣ] 
(ಕೂಸನ್ನು ಮೊಗುಚಿ ಹಿಡಿದುಕೊಂಡು ಉರಿಯುತ್ತಿರುವ ಕರ್ಪೂರಕ್ಕೆ ಕೂಸಿ 
ಮುಖವನ್ನು ಸವಿಾಪಿಸಿ) 


ದೇವ್ರು ! ............ ದೇವ್ರು ! ನನ್ನ ಕಂದಾ ! 


... . .. . ... . .. 


ದೇವು; 


(ಕೂಸು, ಉರಿಯುವ ಕರ್ಪೂರಕ್ಕೆ ಚಾಚುವಕೈಯನ್ನು ಥಟ್ಟನೆ ಹಿಂದೆಳೆಯುತ್ರ ) 


ಬೆ೦ ಕೀ ನೋ , ಕೊ 


ತಿ !!! 


( ಪರದೆಯು ಮೆಲ್ಲನೆ ಬೀಳುವುದು) 


ತಾಳೀಕಟ್ಟೋಕ್ಕೂಲೀನೇ ? 


« ಯೋಧ್ಯ ವಾಣಿ.... 


“ ಯೋ ದೃ ವಾಣಿ.... 


ಪಾತ್ರಗಳು 


ನರಸಿಂಹಯ್ಯ 


ಪಾತು ತೌರ್ಮನೆಯ 


ರಾಮಣ್ಣ 


••• 


೨೨ . 


ರಂಗಣ್ಣ 


ಸಾತು , 


ನರಸಿಂಹಯ್ಯನ ಮನೆಯ 


ಶಾಸ್ತ್ರಿಗಳು 
ಪುರೋಹಿತರು 


ಅತಿಥಿಗಳು 


ನರಸಿಂಹಯ್ಯನ ಬಳಗ 


ಪಾರ್ವತಮ್ಮ 


9, 


ಪತ್ನಿ 


ಮುತ್ತೈದೆಯರು 


ರಾಮಪುರದವರು 


ಶಂಕರ 


ನರಸಿಂಹಯ್ಯನ ಮಗ 


ಸ್ಥಳ: ನರಸಿಂಹಯ್ಯನ ಮನೆ. 


ಭಾಷಾ : ಹಿಂದಿನಂತೆ. 


ನರಸಿಂಹಯ್ಯನ ಮನೆ ಪಡಸಾಲೆ 


[ ಮುಹೂರ್ತದ ಗಲಾಟೆ. ಒಂದು ಕಡೆಯಲ್ಲಿ ಬ್ರಾಹ್ಮಣರು ನವಗ್ರಹ ಪೂಜೆಯನ್ನು 

ಮುಗಿಸುತ್ತಿರುವರು , ಮತ್ತೊಂದು ಕಡೆಯಲ್ಲಿ ವಧುವಿಗೆ ಅಲಂಕಾರ ಮಾಡುವ 
ಗಲಾಟೆ, ಪಡಸಾಲೆಯ ಮುಂಭಾಗದಲ್ಲಿ ಅತಿಥಿಗಳು ಕೂತು ತಾಂಬೂಲ ಕಲ್ಲುಸಕ್ಕರೆ 
ಇತ್ಯಾದಿ ವಸ್ತುಗಳನ್ನು ಸೇವಿಸುತ್ತಾ ಮಾತನಾಡಿಕೊಳ್ಳುತ್ತಿರುವರು. ಮನೆಯಾಕೆ . 
ಮನೆಯಾತ, ಆಗಾಗ್ಗೆ ಒಳಗೂ ಹೊರಗೂ ಬಂದು ಹೋಗುತ್ತಾ ಏರ್ಪಾಟುಗಳನ್ನು 
ವಿಚಾರಿಸಿಕೊಳ್ಳುತ್ತಾ ಇರುವರು . 


ಪಡಸಾಲೆಯ ಪಕ್ಕದಗೋಡೆಯಮೇಲೆ ತಗುಲಿಸಿರುವ ದೊಡ್ಡ ಗಡಿಯಾರವು ಒಂಭತ್ತು 
ಘಂಟೆ ಹೊಡೆಯುವ ಶಬ್ದವುಕೇಳುವಷ್ಟರಲ್ಲೇ ನರಸಿಂಹಯ್ಯನು ಬೀದಿ ಬಾಗಿಲ ಕಡೆ 
ಬಂದು ಅಸಮಾಧಾನದಿಂದಲೂ ಕಳವಳದಿಂದಲೂ “ ಶಂಕರಾ !... ಎಲ್ಲಿ ಅವನು 
........ ಶಂಕರಾ !! ?” ಎಂದು ಕೂಗುವನು. ಶಂಕರನು ಒಳಗಿನಿಂದ ಓಡಿಬಂದು 
ತಂದೆಯನ್ನು ಸವಿಾಪಿಸುವನು ] 


ನರಸಿಂಹಯ್ಯ : ಎಲ್ಲಿದ್ಯೋ !...... ಏನ್ಮಾಡ್ತಿದ್ರೋ .......? 


C 


ಶಂಕರ : ಬಂದೋರಿಗೆ .. .. ..ಕಾಫಿ ! ಇಡ್ಡಿ !........ ಅಮ್ಮ ಹೇಳ್ತಾರೆ ಆ 

ಮನೆಯಿಂದ ಹೆಂಗಸರು ಯಾರೂ ಬಂದಿಲ್ಲ. .. .. . ಅಂತ ! 


ನರಸಿಂಹಯ್ಯ : ಅದಕ್ಕೆ ನಾನು ಪೇಚಾಡ್ತಿರೋದು! .... ... ಘಂಟೆ 
ಒಂಭತ್ತು ಹೊಡೆದಾಯಿತು... ಮುಹೂರ್ತಕ್ಕೆ ಇನ್ನೊಂದೇ ಘಂಟೆ ! 
ಅವರಿನ್ನೂ ....... ನಾವು ಹೊರಡೋಕೆ ಏನೂ ಹೇಳಿಕಳಿಸ್ಲಿಲ್ಲ........ 
ಬೈಸಿಕಲ್ ಹತ್ತಿಕೊಂಡುಹೋಗಿ ಏನ್ ತಡ ಅಂತ ವಿಚಾರಿಸಿಕೊಂಡು 
ಬಾ ........guestsನ ನಾನು ನೋಡಿಕೋತೇನೆ. 


[ ಶಂಕರನು ಬೀದಿಬಾಗಿಲಿನಿಂದ ನಿಷ್ಮ 


ಣ| | 


ಅತಿಥಿಗಳಲ್ಲೊಬ್ಬ : ( ಎದ್ದು ಬಂದು) ಏನಪ್ಪಾ ಇನ್ನೂ delay ! ಬೀಗರ 
bungalow , ಒಂದೂವರೆ ಮೈಲು ಇದೆ... ... ಇನ್ನೂ ಇಲ್ಲಿಂದ ನೀವು 
ಹೊರಟು ಅವರನ್ನ ಕರಕೊಂಡ್ ಬಂದ ...... ಮುಹೂರ್ತ .... .. 
ಹತ್ತೂಕಾಲು ? 

ನರಸಿಂಹಯ್ಯ : ಕಾರು ( Car ) ಗಳು arrange ಮಾಡಿದ್ದೇನೆ... 

three Cars........ ! 
ಅತಿಥಿ : ಮತ್ತಿನ್ಯಾಕೆ ಹೊರಡಬಾರದೂ ? .......... 
ನರಸಿಂಹಯ್ಯ : ಸ್ವಲ್ಪ, ಅಲ್ಲೇನೋ ....... .. ಸ್ವಲ್ಪ ... ....... ಮನೇಲಿ 

ಮುದುಕಿ....... orthodoxಉ ........superstitiousಉ ....... ಏನೋ 
ಅಪಶಕುನವಂತೆ ............... ಇಂಥಾದ್ದು ಅಂತ ಗೊತ್ತಿಲ್ಲ............ ಹಲ್ಲಿ 
ಬಿತ್ತೊ ... ... ಬೆಕ್ಕು ಅಡ್ಡ ಹಾಕ್ಕೊ ... .... ಏನೋ .......ಗೊತ್ತಿಲ್ಲ..... 

ಅದೇ ....... ಶಾಂತಿಗೇಂತ ......ಸ್ವಲ್ಪ delay ಅಂತ ಕಾಣುತ್ತೆ ...... 
ಅತಿಥಿ : ಹಾಗಾರ್‌ ಸರಿ ........... ( ಪುನಃ ಸ್ವಸ್ಥಾನದಲ್ಲಿ ಕುಳಿತುಕೊಳ್ಳುವನು ) 
[ ನರಸಿಂಹಯ್ಯನು ಆತುರವನ್ನು ತಡೆಯಲಾರದೆ........ಬೀದಿ ಬಾಗಿಲನ್ನು ಸವಿಾಪಿಸು 

ತಿರಲು ಶಂಕರನು ರಭಸದಿಂದ ಪ್ರವೇಶಿಸುವನು] 
ಶಂಕರ : (ಓಡಿಬಂದ ಆಯಾಸದ ನಿಟ್ಟುಸಿರುಬಿಡುತ್ತಾ ) ಹಪ್ಪಾ ........ ಹವರು 
... ... ರಾಮಣ್ಮರು....... 
(ತಂದೆಯ ಕೈಹಿಡಿದು ಪಡಸಾಲೆ ಮುಂಭಾಗದ ಅಂಚಿಗೆ ಎಳೆದುಕೊಂಡು ಹೋಗಿ) 
ಅಪ್ಪಾ ! ರಾಮಣ್ಣೂರು........... ಅದ್ಯಾಕೋ ಕಾಣೆ ! ಜಟ್ಕಾದಲ್ಲಿ 
ಹತೋಂಡು ... ... ನನ್ನೆದುರಿಗೇ ಬರ್ತಿದ್ರು ......... ನನಗೇನೋ ಎದೆ, 
....... - ಭನ್ ' ಅಂತು ....... ವಿಚಾರ್ಸೋಕೆ ಧೈರ್ಯ ಬರಲಿಲ್ಲ .... 
ಬೈಸಿಕಲ್ ತಿರುಗಿಸ್ಕೊಂಡು ಬಂದುಬಿಟ್ಟೆ ........! 
( ಬೀದಿ ಬಾಗಿಲಕಡೆ ಕಿವಿಗೊಟ್ಟು ) ಜಟ್ಕಾ ನಿಂತ್ತು ......... ಅವ್ರ !!! 
[ ನರಸಿಂಹಯ್ಯನು ತನ್ನ ತೋಳಿನಮೇಲೆ ಇದ್ದ ಶಂಕರನ ಕೈಯನ್ನು ಒದರಿ ....... 
ಉದ್ದುದ್ದ ಹೆಜ್ಜೆ ಹಾಕುತ್ತ, ಬೀದಿಬಾಗಿಲನ್ನು ಸೇರುವನು . ಎರಡು ಅಂಗುಲ 
ಜರತಾರಿ ಅಂಚುಗಳ ರುಮಾಲು , ಕರೀಬನಾತಿನ ದರಬಾರ್ ಲಾಂಗ್ಕೊಟ್ಟು, 
ನಾಲ್ಕು ಅಂಗುಲ ಜರತಾರಿ ಅಂಚಿನ ಅಂಗವಸ್ತ್ರ , ಮರು ಅಂಗುಲ ಜರತಾರಿ 
ರೇಷ್ಮೆ ಆಂಚಿನ ಧೋತ್ರ.....ಹುಲಿಯ ಹಲ್ಲು ಹಿಡಿ ಕಟ್ಟಿದ ಕರೀಮರದ ಕೋಲು. 
ಸುವರ್ಣದ ಕಟ್ಟುಹಾಕಿರುವ ಸುಲೋಚನಾ, ಇವುಗಳಿಂದ ಅಲಂಕೃತನಾಗಿ ” 
ರಾಮಣ್ಣನು ಪರಮಾನಂದವು ಉಕ್ಕಿಬರುವ ಮುದ್ರೆಯನ್ನು ತಾಳಿ ... 
ಪ್ರವೇಶಿಸುವನು ] 

ರಾವಣ : ( ಮೆಟ್ಟಲನ್ನು ಹತ್ತಿ ಹೊಸ ಪಾಪಾಸನ್ನು ಬಾಗಿಲ ಅಂಚಿನಲ್ಲಿ ಬಿಟ್ಟು 
ಮುಂದಕ್ಕೆ ಬರುವನು . ನರಸಿಂಹಯ್ಯನ ಎರಡೂ ಕೈಗಳನ್ನೂ ತನ್ನ ಕೈಗಳಿಂದ 

ಹಿಡಿದು ಕುಲುಕುತ್ತಾ ) 
Here I am at last, dear boy !....ನೀನು anxious ಆಗಿರ್‌ತೀಯ 
ಅಂತ ಗೊತ್ತು ...But ಹೆದರಬೇಡ every thing...is ...at least 
will be ... I hope ....all right ; 
( ನರಸಿಂಹಯ್ಯನನ್ನು ಬಿಟ್ಟು ಮುಂದಕ್ಕೆ ಬಂದು.....ಸಂಗ್ರಹಿಸಿರುವ ಅತಿಥಿಗಳಿಗೆ 

* ಕೈಮುಗಿದು ಹಸನ್ಮುಖನಾಗಿ) 
Good morning gentlemen..... JJJJ , 32 dear brother......... 
that is to be, Mr. ನರಸಿಂಹಯ್ಯ ...........ದೊಡ್ಡ ಕಾರ್ಯಕ್ಕೆ ಕೈ 
ಹಾಕಿದೇವೆ... ತಮ್ಮಗಳ ಆಶೀರ್ವಾದ... assistance .... ದಯಪಾಲಿಸಿ 
ಕೆಲಸ....... ..........( ಪಕ್ಕದಲ್ಲಿದ್ದ ಪುರೋಹಿತನನ್ನು ನೋಡಿ) ... ... .. . 
ಹ್ಯಾಗೆ ಹೇಳೊದು ಶಾಸ್ತ್ರಿಣಃ........ ಸಾಂಗೋಪಾಂಗವಾಗಿ ಮುಗಿಸಿ, 
(“ ಸರ್ವಜನಾಃ ಸುಖಿನೋಭವಂತು ””........ ಗೆ................ತಂದು ಬಿಟ್ಟು 
ಬಿಡಬೇಕು. 


00 


ನರಸಿಂಹಯ್ಯ : ಹೌದು ಸರ್ ! .... ಒಂಬತ್ತೂಕಾಲು ಆಗ್ತಾಬಂತಲ್ಲ 

.. ..... ಇನ್ ನಾವು ಹೊರಟು ....... ? ? ಅಲ್ಲದೇ ನೀವೇನೂ ಹೀಗ್ 

ಬಂದ್ದಿಟ್ಟರೂ ........ ? ನಾವು ಬಂದೂ ...............ಕಾರಿನಲ್ಲಿ ... ... ? 
ರಾಮಣ್ಣ : (ಕೈಗಳನ್ನು ನರಸಿಂಹಯ್ಯನ ಭುಜಗಳ ಮೇಲೆ ಹಾಕಿ ಮಮತೆಯು 

ಸುರಿಯುತ್ತಿರುವ ಕಣ್ಣುಗಳಿಂದ ನೋಡುತ್ತಾ ) 
My dear boy ..... be calm.....ಕಾಮಾಗಿರು ನೀನು impatient 
ಆಗಿರ್‌ತೀಯ ಅಂಬೋ think ಮಾಡಿಯೇ ನಾನ್ ಬಂದದ್ದು 
ಮೊದಲು ! ....... ಏನೀಗ......... a few minutes ಹಾಗೂ ಹೀಗೂ 
ಆದಾಕ್ಷಣವೇ ?........ After all ನಮ್ಮ Orthodoxy , thanks to the 
broad -mindedness of our fairly up - to -date purohits , is 
fairly elastic , w , es up and downer , late and early.... give 
and take ಉ , ಈ liberties ಗೆಲ್ಲ ಸ್ವಲ್ಪ margin ...( ಪುರೋಹಿತನಿಗೆ) 


16. 


ಯೋಧ್ಯವಾಣಿ 


20 


ಏನ್ ಶಾಸ್ತ್ರಿಣಃ: ಪುರಾತನ ಕಾಲದ ಹಾಗೆ ಪರಿಪೂರ್ಣವಾಗಿ ವೈದಿಕ 
ವಾಗಿಯೇ ಕರ್ಮಗಳನ್ನ ಜರಗಸ್ಬೇಕೂ ಅಂದ್ರೆ ... ಸಾಧ್ಯವೇ .... 
ಈ ಆಧುನಿಕ ಪಟ್ಟಣವಾಸಗಳಲ್ಲಿ ? ಅಲ್ಪ ಸ್ವಲ್ಪ ಲೌಕಿಕ ಅಲ್ಲಿ 
ಇಲ್ಲಿ ಸಂಕಲನ ಆಗಲೇ ಆಗುತ್ತಲ್ವೆ ? ತಮ್ಮ ಅಭಿಪ್ರಾಯವೇನು ? 
[ಎಂದು ನರಸಿಂಹಯ್ಯನನ್ನು ಬಿಟ್ಟು ಶಾಸ್ತ್ರಿಗಳನ್ನು ಸವಿಾಪಿಸಿ ಆತನೊಂದಿಗೆ 
ಕೈ ಮುಖಗಳನ್ನು ಅಧಿಕವಾಗಿ ಹಾವಭಾವಗಳಿಗೆ ಗುರಿಮಾಡಿ ಸಣ್ಣ ಧ್ವನಿಯಲ್ಲಿ 
ಸಂಭಾಷಣೆ ಬೆಳೆಸುತ್ತಿರುವನು , ನರಸಿಂಹಯ್ಯನು ಯಾವ ಒಂದು ಯೋಚ 
ನೆಯ ತೋಚದೆಯ .... ರಾಮಣ್ಣನ ನಡತೆಯು ಮನದಟ್ಟಾಗದೆಯೂ ... 
ಗಡಿಯಾರವನ್ನು ನೋಡಿಕೈ ಕೈ ಹಿಸುಕುತ್ತಾ ಪೇಚಾಡುತ್ತಿರುವನ್ನು 
[ ನವಗ್ರಹ ಪೂಜೆಯು ಆಗಿ ವೈದೀಕರು ಎದ್ದು ನಿಲ್ಲುತ್ತಲ್ಲೂ ಪುರೋಹಿತನು 
ರಾಮಣ್ಣನಿಗೆ ತಲೆಬಾಗಿ “ ಕ್ಷಮಿಸಿ” ಎಂದು ಹೇಳಿ ನರಸಿಂಹಯ್ಯನನ್ನು 

ಸವಿಾಪಿಸುವನು ] 
ಪುರೋಹಿತ : ಸ್ವಾಮಿ .... ಇನ್ನು ಹೊರಡಲೇ ಬೇಕು ! ಸ್ವಲ್ಪ ಚಟುವಟಿಕೆ 

ಇದ್ರೇನೆ... ಮುಹೂರ್ತಕ್ಕೆ ಸರಿಯಾಗಿ ನೆರವೇರೋ ... 
ನರಸಿಂಹಯ್ಯ : ಹೌದು ! . . ಗೊತ್ತು ! ಮತ್ತೆ ಈತನೇನೋ ! ? . 
ತಾವು ದಯವಿಟ್ಟು ಆ ವೈದೀಕರನ್ನ ಮುಂದಿನ ಹಜಾರಕ್ಕೆ ಕಳಿಸಿಬಿಟ್ಟು 
ನಮಾಕೆ ಹತ್ತರ ಆ ಹೆಂಗಸರ ಗಲಾಟೆ ಇಲ್ಲದ ಹಾಗೆ ನೋಡಿಕೊ 
ಅಂತ ಹೇಳಿ....... 

( ಪುರೋಹಿತನು ಹೋಗಿ, ಪಡಸಾಲೆಯ ಹಿಂಭಾಗವು ನಿರ್ಜನವಾಗುತ್ತಲೆ 
ರಾಮಣ್ಣನ ಹತ್ತಿರ ಬಂದು ) ......ಕ್ಷಮಿಸಿ ! ಒಂದು ನಿಮಿಷ ! 

( ರಾಮಣ್ಣನನ್ನು ಪಡಸಾಲೆಯ ಮುಂಭಾಗಕ್ಕೆ ಕರೆತಂದು ) 
ಈಗ....ನಾವು... ಹೊ .. ರ ... ಡ. ..ಬ .... ಹು ... ದ ... ! 
ರಾವಣ : Why ? ? ! ( ನರಸಿಂಹಯ್ಯನ ಬೆನ್ನನ್ನು ತಟ್ಟುತ್ತಾ ) 

Most certainly ! ... ಅದರೆ ... dear....boy ... ಹಾಗೆ ಹೇಳಲೀ ! .... 
ಒಂದು smali.... hitch ಉ ...hitch ಏನು a sort of trivial 
( ಭ್ರಕುಟಿ ರಚನೆಯನ್ನು ಮಾಡಿ ) ಅದೂ .... ಏನೂ ಇಲ್ಲ... ಆದರೆ .... 
after all....ನಿನಗೊತ್ತಿಲ್ವೆ.... . .......( ಮುಗುಳು ನಗೆಯಿಂದ) . 
Boys will be boys ev !!! 

ನರಸಿ೦ಹಯ್ಯ : ಕೋಪಿಸ್ಕೋಬೇಡಿ! ...... ಮುಹೂರ್ತ ಹತ್ತು ಹತ್ತರ 
ಬಂತು . ಶಾಸ್ತ್ರಿಗಳು ಅವಸರಪಡಸ್ತಿದಾರೆ. ನೀವು ಹೀಗೆ ಥಟ್ಟಂತ 
ಮುಂದೇ ಬಂದುಬಿಟ್ಟಿದ್ದಕ್ಕೆ ... ನಾನು : ಹೊರಡಬಹುದೆ ' ಅಂತ 
ಹೇಳಿದ್ದಕ್ಕೆ ಉತ್ತರ...?! 
ರಾಮಣ್ಣ : ( ಹತ್ತಿರ ಬಂದು ಬೆನ್ನನ್ನು ಸವರುತ್ತಾ ) I can understand dear 

boy ! ODFJOROS , ... 23, impatienceev , of course........ 
naturalev ! Jānis approachingev , guests assembledes 
.... ಎಲ್ಲ ನನಗೂ ತಿಳೀತು....But.....ನೀನೇನೂ otherwise ತಿಳ್ಕೊ 
ಬಾರದು ..... But I must confess ,...... ನನ್ನ position ಉ ಬಹಳ 
delicateer 
ನರಸಿ೦ಹಯ : ಅದೇನು delicateಉ ಸರ್‌ ? ಹೇಳಿಬಿಡಿ !...... 

ಎಲ್ಲ allright ಅಂತೀರಾ !.... ತಿರುಗೂ hitch ಅಂತೀರಾ ! ...... 
ಇನ್ನು boys will be boys ಅಂದ್ರೇನೂ .... ? ಈ last momentನಲ್ಲಿ 
delicate position ಏನ್ ನಿಮಗೆ .. . ? ( ನಿಟ್ಟುಸಿರು ಬಿಡುತ್ತಾ ) 
ನನಗೊಂದೂ ಅರ್ಥವಾಗಲಿಲ್ಲ ...... ಏನಿದ್ರೂನೂವೆ ದಯವಿಟ್ಟು 

ಹೇಳಿಬಿಡಿ . . ಸಾರ್ . . ! 
ರಾಮಣ್ಣ : Certainly , dear boy !.... ನಿನ್ನನ್ನ Suspenseನಲ್ಲಿ .... 
ಹೀಗೆ ಇಡೋದು....far be it from my mind.... ಅದೂನೂ 
for a well - wisher of yours like me !.................... ಆದರೆ 
( ತಲೆಯನ್ನು ತಿರುಗಿಸಿ ಕಣ್ಣುಗಳಿಂದ ಅತಿಥಿ ಸಮೂಹವನ್ನು ಸೂಚಿಸಿ, ಸಣ್ಣ 
ಧ್ವನಿಯಿಂದ) 
ಸ್ವಲ್ಪ crowded ಆಗಿದೆಯಲ್ವೆ , ಸ್ಥಳ ? of course... serious 
ಏನೂ ಇಲ್ಲ.... But delicate and personal topic after all .... 
merely ನಮ್ಮ ನಮ್ಮಗಳ ಮಾತು ! 
ನರಸಿಂಹಯ : ( ಮುಂದಕ್ಕೆ ಬಂದು ಘಟ್ಟಿಯಾಗಿ “ ಶಂಕರಾ?” ಎಂದು ಕೂಗಿ 
....ಅತಿಥಿಗಳಿಗೆ) ಕ್ಷಮಿಸಬೇಕು ... ಎಲ್ಲರೂ ! ... ಇನ್ನೂ ಗಂಡುಗಿಂಡು 

ಬಂದು ...ಕಾರ್ಯಕ್ರಮಗಳೆಲ್ಲಾ ಪ್ರಾರಂಭವಾಗೋ ಅಷ್ಟರಲ್ಲಿ ... . 
ತಾವುಗಳೆಲ್ಲರೂ ದಯವಿಟ್ಟು ಸ್ವಲ್ಪ ಕಾಫಿ ಫಲಾಹಾರ ಸೇವಿಸಬೇಕು 
( ಬಲಗೈಯನ್ನು ಚಾಚಿ ಪಕ್ಕದ ಒಳಬಾಗಿಲೊಂದನ್ನು ಸೂಚಿಸಿ.... .. ಆಗ ತಾ 
ಬಂದ ಶಂಕರನಿಗೆ) ಕರಕೊಂಡು ಹೋಗಿ ಅಲ್ಲೇ ಇದ್ದು ಎಲ್ಲರಿಗು 
ಫಲಾಹಾರ ಮಾಡಿಸು . 


( ಅತಿಥಿಗಳೆಲ್ಲರೂ ಎದ್ದು ಒಬ್ಬೊಬ್ಬರಾಗಿ ಶಂಕರನನ್ನು ಹಿಂಬಾಲಿಸಲು...) 


ನರಸಿಂಹಯ್ಯ : [ ಎಲ್ಲರೂ ಹೋದಮೇಲೆ... ಒಂದು ನಿಮಿಷ ಕಾದಿದ್ದು ....! 
ನೆಲವನ್ನು ನೋಡುತ್ತಾ ... .. ಮುಖ ತಗ್ಗಿಸಿ ನಿಂತಿರುವ ರಾಮಣ್ಣನ 
ಮಾತನಾಡದಿರಲು] ಈಗ ಸರ್ ! .... ದಯವಿಟ್ಟು ! 


ರಾಮಣ್ಣ : ( ಒಂದು ಅರ್ಧ ನಿಮಿಷ ಇದ್ದ ಹಾಗೆಯೇ ಇದ್ದು ) ವಿಶೇಷವೇನು 

ಇಲ್ಲ .... ಚಿಲ್ಲರೆ ವಿಷಯ ....ಆದರೆ ಹುಡುಗ ... ಅದೂನೂ ಯಾವಾಗೂ 
... ಮಾತಾಪಿತೃಗಳು.... ಅಂದ್ರೆ..... 

ಶ್ರೀರಾಮ.....ಇನ್ಯಾರು ? !... .......y01 
know the rest.... ಯಯಾತಿ.....I should say ಪುರು ....ಭಗೀರಥ 
ಈ ಬಾಬ್ತುಗಳ ಹಾಗೆ ಭಕ್ತಿ , ಶ್ರದ್ದೆಯಾಗಿದ್ದ ಹುಡುಗ . . . ಥಟಕ್ಕನ 
ಈಗ ಹಟಹಿಡಿದಿರೋದು ನೋಡಿದ್ರೆ .... ....congentially - ನಾನು 
ಯಾವಾಗೂ Suspect ಮಾಡಿದ ಹಾಗೆ ನಮ್ಮ grandfather 
... temperಉ . . . traits .... ಇವನಿಗೆ ಇಧೆ .... ಅಂತ complete 
ಆಗಿ ಈ ಹೊತ್ತು confirm ಆಗೊಯಿತು..... . to my entire 
conviction if not satisfaction . ನಮ್ಮgrand fatherಗೆ ಕೆಂಡದ 
ಭೀಮಣ ಅಂತ ಹೆಸರು... ! ! ! 


ನರಸಿ೦ಹಯ್ಯ : ಕ್ಷಮಿಸಿ, ಮಿಸ್ಟರ್ ರಾಮಣ್ಣ... .......ನಿಮ್ಮ family 

history ನೀವು ಹೇಳೋಕೆ ನನಗೇನೂ ಅಭ್ಯಂತರವಿಲ್ಲ...........ಆದರೆ 
ನೀವು ಬಳಸ್ಕೊಂಡು ಬಳಸ್ಕೊಂಡು ಹೇಳೋದ್ ನೋಡಿದ್ರೆ 
ನನಗೇನೋ . . . . 

ರಾಮಣ್ಣ : ಛೇಛ... ಈ circumlocuting ಉ ... ಅನ್ಯಾಯ ಅಭ್ಯಾಸ 

ಆಗಿಹೋಗಿಬಿಟ್ಟಿದೆ.. ಹಗಲೂ ರಾತ್ರಿ ಈ official routine ಉ this 

notorious red. tapism ಬಾಬತ್ತಿಗೆ ನೋಡಿ. . ! 
( ನರಸಿಂಹಯ್ಯನ ಆತುರವನ್ನು ಗಮನಿಸಿ ಆತನ ಭುಜದ ಮೇಲೆ ಒಂದು ಕೈಯನ್ನಿಟ್ಟು ) 

ಇದೋ ಬಂದ್ಬಿಟ್ಟೆ pointರೇ ..... ನಾನು..... ಈ ಮಾತಿಗೆ ನಮ್ಮ 
ತಾತನ್ನ ಎಳೆದದ್ಯಾಕೆ ಅಂದ್ರೆ .... ಆತನ ಹಾಗೆ ಸ್ವಲ್ಪ ಮುಷ್ಕರ ... 
ಮೂರ್ಖ ತನ.... ಅಲ್ಲ at least ಒಂದು hard-headedness ! ಒಂದು 
ವಿಧದಲ್ಲಿ ನೋಡಿದ್ರೆ ಅವನ್ನೂ entirely ತಪ್ಪು ಅಂತ ಹೇಳೋ 
ಹಾಗಿಲ್ಲ............ ಅವನು ಕೇಳೋದೇನೋ ...... ....ಒಂದು sensible plan 
ಮುಂದಿಟ್ಕಂಡೇ ಕೇಳ್ತಾನೆ..............ಆದ್ರೆ , ಕೇಳೋದನ್ನ ಹಾಗೆ 
ಕೇಳಬೇಕು........ ಯಾವಾಗ ಕೇಳಬೇಕೂ ........ ಅಂತ ಕಾಲ ದೇಶ ವರ್ತ 
ಮಾನ ಇತ್ಯಾದಿಗಳನ್ನ ಮನಸ್ಸಿಗೆ ಇಂಗಿತಮಾಡಿಕೊಳ್ಳದೆ ಹುಚ್ಚು 
23232 n ........Of course Jozo and my wife er , og his 
own grand mother ಉ , ಇಷ್ಟು ಜನ advise ಮಾಡಿದ್ರೂ ! ?.... 
ಆದ್ರೆ ಒಂದು ಮಾತು . ( ಬಿರುಸಾಗಿ ) ಈಗ ಇಕೋ critical juncture 
ಅಲ್ಲಿ ಬೇರೆ ಯಾವಾಗ್ಲಾದ್ರೂ ಹೀಗೆ behave ಮಾಡಿದ್ದ ಅಂದ್ರೆ 
ಯಮಕೆಗಳನ್ನ ಮುರಿದುಹಾಕಿ ಬಿಡ್ತಿದ್ದೆ ! ( ಅತಿ ವಿನಯದಿಂದ)... 
But ನೀನು ಇಷ್ಟು preparations ಮಾಡಿ....... ಇಷ್ಟು ದೊಡ್ಕರ್‌ 
ನೆಲ್ಲಾ ಕೂಡಿಸಿ ತಯಾರಾಗಿರೋ moment ನಲ್ಲಿ............ನಾವಿಬೂ , 
ಒಂದು sort of ಕವೆಗೋಲಿನಲ್ಲಿ.......You know what I mean 
a sort of cleft stick ಉ ಇಕ್ಕಳ... ... ಇದರಲ್ಲಿ ಸಿಕ್ಕೊಂಡ್ 
ಬಿಟ್ಟಿದ್ದೇವೇಂತ ತಿಳಕೊಂಡು ನನಗೆ.…...... ಹೆತ್ತ ತಂದೆ ತಾಯಿಗಳಿಗೆ 
ನನಗೆ! ultimatum ಕೊಟ್ಟಿ ಧಾನೆ ! ! ! ! 


ನರಸಿಂಹಯ : (ಮನಸ್ಸಿನ ಕಳವಳವೂ , ದುಗುಡವೂ , ಪ್ರತಿ ಕ್ಷಣವೂ ಹೆಚ್ಚುತ್ತಾ 

ಇದ್ದರೂ ಅತಿ ಸಾಹಸದಿಂದ ಅಡಗಿಸಿಕೊಂಡು) Ultimatum ಉ ? ? ! 
ಏನ್ ಸಾರ್ ಅದು ? 

ರಾವಣ : Ultimatum strong Word of course ....but ... 

ಅವನಿಗೇನೋ ಸ್ವಲ್ಪ far - sighted boy ಇ . ambitions ಉ 
ಇವೆ, for a career ! But ಅವನ mentality ಗೂ ನಮ್ಮ loca 
schools ಉ , university ಈ ಬಾಬತ್ತುಗಳಿಗೂ ಲಾಗಾಯತ್‌ನಿಂದ 
ಸರಿಹೋಗಲಿಲ್ಲ : therefore ಇಲ್ಲಿ ಅರ್ಧಂಬರ್ಧ ಕಲಿಯೋಕ್ 
ಬದಲಾಗಿ. .. knowledge ನ ....fountain - bead ನಲ್ಲೆ , I mean 
foreign .... I mean ...........West ev , Englandev ... 
barrister at law ...ಹೀಗೆಲ್ಲಾ ಯೋಚನೆ . 


. . .. . .. . 


ನರಸಿಂಹಯ್ಯ : ಹೋಗಲೀ ಸಾರ್ , Englandಗೆ ! ಈಗ ಯಾರು 
ಬೇಡ ಅಂದದ್ದು.....? ಅದೂ ಒಂದು ಒಳ್ಳೇ ಯೋಚನೇನೆ ! ಆತ 
ಹೋಗಿಬಿಟ್ಟು ಬರೋಷ್ಟರಲ್ಲಿ ನಮ್ಮ ಹುಡುಗೀನೂ ಸ್ಕೂಲು 
...... 
ಕಾಲೇಜು ಅಂತಾ .... ಹೌದೂ ? ಇದಕ್ಕೋಸ್ಕರ ಈಗ ಇಷ್ಟು 
ಅನಾನುಕೂಲ ಪಡಿಸೋದೇ.... ? ! 


ರಾಮಣ್ಣ : I told him.... ನಿನಗೇನೂ objection ಇರೋದಿಲ್ಲ ಅಂತ 
I told him . ಆದ್ರೆ ಅವನ್ನು , ಆ ವಿಷಯದಲ್ಲಲ್ಲಾ ... ಶಂಕೆಪಟ್ಟು 

soud ......to come to his point,.... Jori figure 28 ,30 
... ನನಗೇ ಆಶ್ಚರ್ಯ ಕನಿಷ್ಟಪಕ್ಷ ವರ್ಷಕ್ಕೆ 200 ಪೌಂಡು expenses 
ಉ ....three years ಉ barristerಗೆ ... ಮ ರೆರಡಲ ಆರು . .. 600 
pounds , ಹದಿನೈದಾರಲ್ 90 - 9000 ರೂಪಾಯಿ ............ . 
ಹೋಗ್ತಾ ಬರ್ತಾ ...... ಒಂದು ಸಾವಿರ , plus feesಉgeese 
ಒಟ್ಟಿನಲ್ಲಿ 11,000.. . ಇದೂ ನನ್ನ ಕೈಗೆ ಬಂದರೇನೆ ನಾನು ನನ್ನ 
wifeಗೆ ತಕ್ಕ husband ಆಗೊಕೆ ಯೋಗ್ಯತೆ ಬರುತ್ತೆ ಅಂತ 
ಕೂತಿಧಾನೆ ! ! ! 


ನರಸಿಂಹಯ್ಯ : ಇದೇನ್ ಅನ್ಯಾಯ ಸಾರ್ ? ... ಧರ್ಮವೆ ? ... ನಾನೂ 
ನನ್ನ ಹೆಂಡತೀನೂ ನಿಮ್ಮ ಮನೆಗೆ ಬಂದು ಮದುವೆ ಖರ್ಚಿನ 


- 

ವಿಷಯ ಎತ್ತಿದಾಗ.... ಮನೆ mortgage ವಿಷಯ 2700 ರೂಪಾಯಿ 
ನನ್ನ ಕತ್ತರ ಹೇಳದೇನೂ . .. ನಿಮಗಿರೋ 3300 ರೂಪಾಯಿ ಸಾಲ 
ನನ್ನ ಪತ್ನಿಗೆ ನಿಮ್ಮಾಕೆ ಹೇಳದೇನೂ ಇದ್ರೂನೂವೆ...... ಏನೋ ದೊಡ್ಡ 
ಸ್ಥಳ ದೊಡ್ಡ ಕುಟುಂಬ ಅಂತ ....... ನಾನು ಸತ್ಯವಾಗಿ ಹೇಳೇನೆ.......... 
ವರದಕ್ಷಿಣೆ ಬಾಬ್ತು 2000 ಖರ್ಚು 1000 ಅಂತ 3000 ರೂಪಾಯಿ 
ಒಟ್ಟಾಗಿ ಮನೇಲಿ ಅಕ್ಕಿ ಇಲ್ಲದೆ ಅನ್ನ ... ರವೆ ಇಲ್ಲದೆ ಗಂಜಿ, ಹೀಗೆ 
ಸಂಸಾರಮಾಡಿ ಸ್ಕೂಲಿಗೆ ಹೋಗೋ ನಮ್ಮ ಹುಡುಗನಿಗೂ ಅರ್ಧ 
ಹೊಟ್ಟೆಗೆ ಹಾಕಿ ಬೆಳೆಸಿ ... ಕಾಸಿಗ್ ಕಾಸೂ ಅಂತ ಕೂಡಿಟ್ಟ 3000 
ರೂಪಾಯಿನ ನೀವುಕೇಳೋ 6000ಕ್ಕೆ ನನ್ನ Insurance policyನೂ 
mortgage ಮಾಡಿ ತಂದದ್ದಾಯಿತೂ , ಇನ್ನು ಈಗ 11000ರೂಪಾಯಿ 
ಕೈಲಿಡೂ ಅಂದ್ರೆ ಎಲ್ಲಿಂದ ತರೋದು? (ಮೂಲೆಯಲ್ಲೊಂದು ಚಿಕ್ಕ ಮೇಜಿನ 
ಮೇಲಿರುವ ಕೈ ಪೆಟ್ಟಿಗೆಯೊಂದನ್ನು ಸೂಚಿಸಿ , ನಿಮ್ಮ ಮನೆ title deedsಉ , 
ನೀವು ಈ ಊರಲ್ಲಿ ಕೊಟ್ಟಿರೋ promissory ನೋಟುಗಳು ಒಂದು 
ಬಾಕಿ ಇಲ್ಲದೆ ಬಿಡಿಸ್ಕೊಂಡು ಮುಹೂರ್ತವಾಗುತ್ತೂನೂವೆ ನಿಮ್ಮ ಕೈಲೇ 
ಕೊಡಬೇಕೂ ಅಂತಿದ್ದೆ ! ಈಗ ನಾನ್‌ಸತ್ತೆ ನನ್ನ insurance ದುಡ್ಡು 
ಸಂದೇಹ ನನ್ನ ಹೆಂಡತಿ ಮಗನಿಗೆ ! ! !. .. ಇ 11 , 000 ರೂಪಾಯಿ 
ಎಲ್ಲಿಂದ ತರೋದು, ಸಾರ್ ? 
ರಾಮಣ್ಣ : ಹೌದು dear boy ....ಒಂದು ಹೇಳೊದ್ ಮರ್ತುಬಿಟ್ಟೆ : 

ನನ್ನ wifeಉ ... ... ನಿನಗೊತ್ತಿಲ್ವೇನೋ .. .... ಬಲು determined 
character ಉ ! ಅವಳೂ ಅವನ್‌ಕಡೆ ಸೇರ್ಕೊಂಬಿಟ್ಟು 
..........“ ಈ ದುಡ್ಡನ್ನ ಪಾಪ ಎಲ್ಲಿಂದ ಸಂಪಾದೀಯಾ” ಅಂದದ್ದಕ್ಕೆ 
ಅವಳು ........... “ಸಂಪಾದಿಸೋದೇನಿದೆ ” ? ............ 

ಕೋಪಿಸ್ಕೋಬೇಡ 
ಅವಳು ಹೇಳಿದ್ದು ! ಅವರು ವಾಸಮಾಡೋ ಮನೆ ಹನ್ನೊಂದಕ್ಕಿಂತ 
ಜಾಸ್ತಿ ಬಾಳ ; ಅದು ಬರಕೊಡಲಿ ; ಅದನ್ನ ದುಡ್ಡಾಗಿ ಮಾಡೋ 
ಯೋಚನೆ ಆಮೇಲೆ ಮಾಡೋಣ'' ಅಂತ .. : 
[ ಇದನ್ನೆಲ್ಲ ಕೇಳುತ್ತ ತನ್ನ ಮನಸ್ಸನ್ನು ಆವರಿಸುತ್ತಿರುವ ಶೋಕಾಗ್ನಿಯನ್ನು ಅಡಗಿಸ 
ಲಾರದೆ, ನರಸಿಂಹಯ್ಯನ್ನು ಕಣ್ಣುಗಳು ಕೆಂಪಾಗಿ ಕಣ್ಣೀರು ಸುರಿಸಲಾರಂಭಿಸುವನು] 

ರನುಣ : ಅಳಬೇಡ dear boy !... ಇದೂ ಕೂಡ ಹೇಳೆ , ನೀನ 

ಬಹಳ ದುಃಖ ಪಡ್ತೀಯಾ ಅಂತ.... ...... ಅದಕ್ಕೂ ಅವಳು ಹೇಳಿದ್ದು 
“ ದುಃಖ ಇರುತ್ತೆ ! ಆದ್ರೆ ಸಮಯ ಅಂದ್ರೆ ... ಸುಖ ದುಃಖ ನೋಡೋ 
ಕಾಗುತ್ತೆಯೇ ...... ದುಃಖಾನ ಅಡಗಿಸ್ಕೊಂಡು ಹತ್ತು ಜನ ಹಿರಿಯರು 
ಕಾದಿರೋವಾಗ... ಹ್ಯಾಗೆ ನಡೀಬೇಕೋ ಹಾಗೆ ” . . . . . . . . . 
[ಇದನ್ನು ಕೇಳುತ್ತಲೆ ಕ್ರಮೇಣ ನರಸಿಂಹಯ್ಯನು ಕೆಳದುಟಿಯನ್ನು ಕಚ್ಚಿಕೊಂಡು 
ಎರಡು ಮುಷ್ಟಿಯನ್ನೂ ಬಿಗಿಹಿಡಿದು ಅಶ್ರುಧಾರೆಯನ್ನು ನಿಲ್ಲಿಸುವನು . ಶೋಕವು 
ತೊಲಗಿ,ಕ್ರಮೇಣಕಣ್ಣುಗಳಲ್ಲಿ ಹುಚ್ಚು ಹಿಡಿದವನ ರೌದ್ರವು ಹೊಳೆಯುವುದು ] 
ನರಸಿಂಹಯ್ಯ : ( ದಪ್ಪನಾದ ಧ್ವನಿಯಿಂದ) ಹಾಗಾದ್ರೆ ಈಗ ಹನ್ನೊಂದು 
ಸಾವಿರ ರೂಪಾಯಿ ಇಟ್ಟು ಬಿಡಬೇಕು ?... ಇಲ್ಲಿ ನಾನೂ ನನ್ನ 
ಹೆಂಡತೀನೂ ನನ್ನ ಮಕ್ಕಳೂ ಕಾಡುಪಾಲಾದರೂ ಸರಿಯೇ ... 
ಈ ಮುನ್ನ ನಿಮ್ಮ ಮಗನಿಗೆ ಬರಕೊಟ್ಟೇಬಿಡಬೇಕು ; ಇದೇ 
ಅಲ್ಲವೇ ... ನೀವುಕೇಳೋದು... ? ? 
ರಾವಣ : ( ನರಸಿಂಹಯ್ಯನ ಮುಖದಲ್ಲಿಯೂ ಧ್ವನಿಯಲ್ಲಿಯೂ ದೃಷ್ಟಿಯಲ್ಲಿಯೂ 

ಥಟ್ಟನೆ ಆದ ಬದಲಾವಣೆಯನ್ನು ಗಮನಿಸಿ ಅಲ್ಪಸ್ವಲ್ಪ ಅಂಜಿ) ...... ಅ.... ಅ..... 
ಅಷ್ಟು serious ಆಗಿ ತಕ್ಕೊಬೇಡ, dear boy ! ಅದು ನನ್ನ wife 

ಅಲ್ಲ ನಮ್ಮ ಹುಡುಗ ಹೇಳಿದ್ದು !....... 
ನರಸಿಂಹಯ್ಯ : (ಒಂದು ಹೆಜ್ಜೆ ಮುಂದೆ ಬಂದು ಬಿರುಸಾಗಿ) ನಿಮ್ಮ ಹುಡುಗಾ 
ಇರ್ಲ್ಲಿ : ನಿಮ್ಮ ಹೆಂಡತಿ ಹೀಗ್ ನೀವು ಕೇಳುತ್ತೂ ನಾನು ಅಳತೇನೇಂತ 

ಆಕೆಗೆ ಗೊತ್ತೂ ಅಂತ ಅಂದ್ರೂ ಅಂದ್ರಿ ಅಲ್ವೆ ? 
ರಾಮಣ್ಣ : ( ಮತ್ತಷ್ಟು ಅಂಜಿ ) ಹೌದು. . but...! 
ನರಸಿಂಹಯ್ಯ : ಅಲ್ಲದೆ . . . . . ಇಷ್ಟು ಜನ ಸೇರಿರೋವಾಗ ಮಾನ 
ಕಳೆದುಕೊಳ್ಳೋದಕ್ಕಿಂತ ....... ಮನೆ ಹೋದರೂ ಚಿಂತೆ ಇಲ್ಲ ಅಂತ .. 
ಮನೇನ ಬರದೇ ಕೊಟ್ಬಿಡ್ತೇನೆ ಅಂಬೋದೂ ಆಕೆಗೆ ಗೊತ್ತೂ 
..... .....ಅಂದ್ರಿ ಅಲ್ಲವೆ ? 
ರಾಮಣ್ಣ : ....ಹೌದು!... but ! ಅವು .. . .. 

ನರಸಿಂಹಯ್ಯ : ಸುಳ್ಳು ! ! !... ನಂಬಬೇಡಿ... ... ಅವಳು ಗಟ್ಟಿಗಳೂ 
ಅಂತ ಒಪ್ಪೋಂಡೆ ... ಆದೆ) ಅವಳ ಗಟ್ಟಿಗತನಕ್ಕೊಂದು ಮಿತಿ ಉಂಟು. 
...ಮೂಹೂರ್ತಕ್ಕೆ ಅರ್ಧ ಘಂಟೆ ಮುಂಚೆ ಮನೇಲಿ ನೆರೆದಿರೋ 
ನೂರಾರು ಜನರೆದುರಿಗೆ ಅವಮಾನ ಆಗತ್ತೇಂತ ಬೆದರಿ, ನೀವು ಹೇಳಿದ 
ಹಾಗೇನೇ ಅಂತ ಹೇಳಿದ್ದೇ ...ನೋಡೀ, ಗಟ್ಟಿಗತನ ! ( ಬಿರುಸಾಗಿ) 
ಆದ್ರೆ ಇನ್ನೊಂದು ದಿಟ! ಅದು ನಿನ್ನ ಬುದ್ಧಿಗೂ ನಿನ್ನ 
ಹೆಂಡತೀ ಬುದೀಗ ಹೊಳೀಲಿಲ್ಲ. ಈ ಊರಿನಲ್ಲಿ ಒಬ್ಬ 
ಮಾರನಾಡಿ.. ಒಬ್ಬ ಸಾವ್ಕಾರ ಬಾಕಿ ಇಲ್ಲೆ ...ಸರ್ವಿಸ್ ನಲ್ಲಿ 
ಇರೋ ನೀನು ಬಾಡೆ ಮಾಡಿದ ನಿನ್ನ promissory notes 
ನಿನ್ನ ಬಂಗಲೇ partial mortgage ಮಾ ಡಿ ದ್ ನೂ 
ಬಿಡಿಸಿಕೊಂಡು, ನಿನ್ನ ನಾನೇ title deeds ಉ ನನ್ನ ಕೈಲಿ 
ಇರೋದ್ರೂ , ನಾನು ಲಾಯರಿ ಅ೦ಬೋದೂ ನೀವಿಬ್ರನೂ 
ಮರೆತುಬಿಟ್ಟಿರಿ ! ಈ ಹೊತ್ತು , ಈಗ ಹತ್ತು - ನಲವತ್ತು 
ಜನರೆದುರಿಗೆ ನೀನು ಅವಮಾನ ಮಾಡಿದರೂನೂವೆ... ... ನುಂಗ್ 
ಕೊಂಡು ನಿನ್ಕೈಲಿ ಆರುಸಾವಿರ ರೂಪಾಯಿ ಉದರಿಸೋ ಇಲ್ಲಾ , 
ನಿನ್ನ ಬಂಗಲೆ ಹರಾಜ್ ಮಾಡೋ ... ಇಲ್ಲಿ ನೆರೆದಿರೊ ಒಬ್ಬೊಬ್ರಿಗೆ 
ಬದಲಾಗಿ public ಆಗಿ ಸಾವಿರ ಸಾವಿರ ಜನದ ಎದುರ್ಗೆ ನಿನ್ಎಳೆದು 
ಕೋರ್ಟಿ ಗೆ... ನಿನ್ನ employ ಮಾಡಿರೋ authorities ಗೂ ನಿನ್ 
ನಡತೆ ತಿಳಿಯೋ ಹಾಗೆ ಮಾಡೋ ಶಕ್ತಿನೂ ಧೈರ್ಯಾನೂ ನನಗಿದೆ 
... ಅಂಬೋದು ನಿಮ್ಮಿಬ್ಬರಿಗೂ ಗೊತ್ತಿಲ್ಲ . ನಿನ್ನ ಆಷಾಢಭೂತಿತನ 
ನನಗೇನೂ ಗೊತ್ತಿಲ್ಲಾ ಅಂತ ತಿಳುಕೊಂಡ್ಯಾ ? Sc0 un dr e1 ?! 


ಕಿ 


be silly ! 


Think of my position !? 


OD 2080 : Don 't 

( ಹಿಮ್ಮೆಟ್ಟುವನು ) 


ನರಸಿಂಹಯ : ( ಬುದ್ದಿಯೆಲ್ಲವೂ ಗಾಳಿಯ ಪಾಲಾಗಿ ಘರ್ಜಿಸುತ್ತಾ ) 

ನಿನ್ನ position ಉ (ಕೈಯನ್ನು ಬೀಸಿ " ಫಟಾರ್ ” ಎಂದು ರಾಮಣ್ಣನ 
ಕೆನ್ನೆಗೆ ಬಡಿದು ) ಕಿರ್ಲು ! ನಿನ್ನ position ಗೊತ್ತಾಗುತ್ತೆ ......... ಅಲ್ಲಿ 


S 

ನೆರೆದಿರೋರು ಬರಲಿ, ನೋಡ್ಲಿ ನಿನ್ನ ಅವಸ್ಥೆ ....ನಿನ್ನ position 
( ದವಡೆಗೆ ಇನ್ನೊಂದು ಬಾರಿಸಿ ರಾಮಣ್ಣನು ಸಹಾಯಕ್ಕೆ ಜನರನ್ನು ಕರೆಯಲು 
ನಾಚಿಕೊಂಡು ಬೀದಿಬಾಗಿಲ ಕಡೆ ಓಡತೊಡಗಲು ನರಸಿಂಹಯ್ಯನು ಅವನನ್ನು 
ಕಾಲಿಂದ ಒದ್ದು ಕೆಡಹಿ ಬಾಗಿಲ ಹತ್ತಿರಿದ್ದ ರಾಮಣ್ಣನ ಪಾಪಾಸಿನಲ್ಲಿಯೇ 
ಒಂದನ್ನು ಹಿಡಿದುಕೊಂಡು “ ಪಟಪಟ '' ನೆ ರಾಮಣ್ಣನ ತಲೆಯ ಮೇಲೆ 
ಬಡಿಯುತ್ತಾ ... 
ಇದು ಗೊತ್ತಿಲ್ಲ ನಿಮ್ ಮನೇಲಿ, ಹೀಗಾಗುತ್ತೆ ಅ೦ತ .... ? 
ನಿಮ್ಮನೇಲಿ ಹೋಗಿ ಹೇಳು ನಿನ್ನ ಹೆಂಡತೀಗೆ! ನೀನ್ ಹೇಳಿದ್ದಾಗ 
ಮನುಷ್ಯ ಹೆದರಿ ಕುಗ್ಗಿ ಕಣ್ಣಲ್ಲಿ ಧಾರೆ ಧಾರೆ ನೀರು ಸುರಿಸ್ತಾ 
ಗಂಡಸ್ತನಾನ್ನ ಮರೆತೂ ಗೋಳಾಡ್ದಾ : ಆದರೆ ಹೆದರಿಕೆಗೂ 
ಮಿತಿ ಇಧೆ : ಆ ಮಿತಿ ಮೀರಿ, ನನ್ನ ಜೋಡು ತಕ್ಕೊಂಡು ಬಾರಿಸಿ , 
ಓಡಿಸಿದಾ ಅಂತಾ ಹೇಳೊ ಈಗ ನಗೋ .... ಈಗ ನಾಡೋ 
ನಿನ್ನ ಜೋಕುಗಳೂ ... ... ( ಒಂದೊಂದು ಮಾತನ್ನೂ ಪಾಪಾಸಿನಿಂದ 
ಹೊಡೆದು ಹೊಡೆದು ತಿದ್ದುತ್ತಾ ) ದೊಡ್ಡ ಮನುಷ್ಯನೋ ನೀನು ? 

Position ಇದೆಯೋ ನಿನಗೇ . . ? 
ರಾಮುಣ : ( ಪಟ್ಟು ತಡೆಯಲಾರದೆ) . ದಮ್ಮಯಾ for pity's sake ...! 

(ಕೈಗಳಿಂದ ಮುಖವನ್ನು ಮುಚ್ಚಿಕೆ ೧೦ಡು ಬಿಕ್ಕಿ ಬಿಕ್ಕಿ ಅಳಲು ಪ್ರಾರಂಭಿಸುವನು) 
ನರಸಿಂಹಯ್ಯ : ( ಮತ್ತೆ ತಿರುಗಿ ಬಡಿಯುತ್ತಾ ) Pity ! ಪಾಪೀ ! ನಾನು 
ಗೋಳಾಡ್ತಿದ್ದಾಗ ನಿನಗೆ pity ಇತ್ತೇನೋ ? ನಿನಗೆ ಇಲ್ಲದ pity 
ನನಗೆಲ್ಲಿ ಬರಬೇಕೋ ? ( ಇನ್ನೊಂದು ಪೆಟ್ಟನ್ನು ಹಾಕುತ್ತಾ ) ತೋರಿಸೋ ! 
ಬ್ರಾಹ್ಮಣನಂತೆ ! ... ದೊಡ್ಡ ಮನುಷ್ಯ ! .... (ದೊಡ್ಡ ಧ್ವನಿಯಿಂದ) 
ಕಡು ಪಾಪಿಗಳು ! ಕಟುಕರಿಗೂ ಕೂಡ ಇಷ್ಟು ಅನ್ಯಾಯ 
ತೋಚೋದಿಲ್ಲ ! ..... ... ಇನ್ನು ಎದ್ದು ನನ್ನ ತಿರುಗಿ ಹೊಡೆಯೋ 
ಗಂಡಸ್ತನಾ ಕೂಡ ನಿನಗಿಲ್ಲ ! ಅಸಹ್ಯ ಅಗುತ್ತೆ ನಿನ್ನ ನೋಡೋದು 
(ಕಾಲಿಂದ ಒದ್ದು ) ಎದ್ದೇಳೋ ! ಎದ್ರೂ , ಗಂಡಸಾದ್ರೆ , police 
station ಗೆ ನೆಟ್ಟಗೆ ಹೋಗಿ ನನ್ನ ಮೇಲೆ assaultಗೆ ಒಂದು 
complaint ಕೊಡು! Public Courtನಲ್ಲಿ ನೀನು ಮಾಡಿದ 

black- mailing ಗೆ ನಿನ್ನ ನಾನು ಜೂಲಿ ಹೊಡೆದದ್ದಕ್ಕೆ ಇಲ್ಲಿ 
provocation ಉ ಇತ್ತೋ ಅಲ್ಲವೋ , ಅಲ್ಲಿ ತೀರ್ಮಾನವಾಗಲಿ ! 
[ ರಾಮಣ್ಣನು ಥಟ್ಟನೆ ಬಾಗಿಲ ಹೊಸಿಲನ್ನು ಹಿಡಿದುಕೊಂಡು ನಿಂತು ಹೊರಟು 
ಹೋಗಲು ತಿರುಗುವಷ್ಟರಲ್ಲಿ ಹೋಗಬೇಡ ........ ಇನ್ನಿದಲ್ಫ್ದೆ ನಿನ್ನ 
3 ,300 ರೂಪಾಯಿಗೆ ನಾಳೇನೆ, ಈ ತಿಂಗಳ ಕೊನೇಲಿ, ನಿನ್ನ ಮನೇನ 
ಹರಾಜ್ಮಾಡ್ಲಿ ನಿನ್ನ ನಿನ್ನ ಹಾಳು ಕುಟುಂಬಾನ ಈ ಊರಿಂದ 
ಬಿಡೋಕೆ ಬೇಕಾದ ಕ್ರಮ ಈಗಿಂದ ಷುರು ಮಾಡ್ತೇನೆ ತಿಳಿದಿರ್ಲಿ ! 
( ಕಾಲಿಂದ ಒಂದು ಒದೆ ಒದ್ದು ) ತಗೊಂಡು ಹೋಗು ನಿನ್ನ ಹಾಳು 
ಪಾಪಾಸ್ಕ ! ! ! 
(ಕೈಯಲ್ಲಿದ್ದ ಜೋಡನ್ನು ನಿಷ್ಕ ಮಿಸುತ್ತಿರುವ ರಾಮಣ್ಣನ ಕಡೆ ಬೀಸುವನು ) 
[ರಾಮಣ್ಣನು ಕಣ್ಮರೆಯಾಗುತ್ತಲೆ, ನರಸಿಂಹಯ್ಯನು ರೋಷಾವೇಶದಲ್ಲಿ ತನ್ನನ್ನೇ 
ತಾನರಿಯದೆ ಮಾಡಿದುದೆಲ್ಲವೂ ಥಟ್ಟನೆ ಹೊಳೆದು ಕೈ ಮೈ ನಡುಗುತ್ತಾ 
ದಿಗ್ಗೇಶಭ್ರಮಿತನಾಗಿ ಹುಚ್ಚನಂತೆ ನಿಲ್ಲುವನು ಕ್ರಮೇಣ ತನ್ನ ನಡತೆಯು 
ಚೆನ್ನಾಗಿ ಮನಸ್ಸಿಗೆ ಬಂದು, ಕೊನೆಯಲ್ಲಿ ಅತಿಥಿಗಳೆಲ್ಲರೂ ಸಂಭಾಷಿಸುತ್ತಿ 
ರುವ ಶಬ್ದವನ್ನು ಕೇಳಿ, ಕೈಗಳಿಂದ ಮುಖವನ್ನು ಮುಚ್ಚಿಕೊಂಡು ಬಿಕ್ಕಿ ಬಿಕ್ಕಿ 
ಅಳುವನ್ನು ಕ್ರಮೇಣ ದುಃಖವನ್ನು ಅಡಗಿಸಿಕೊಂಡು ... ತನ್ನ ಕಣ್ಣುಗಳನ್ನು 
ಒರೆಸಿಕೊಂಡು “ ಯಾರೋ ಅಲ್ಲಿ ? ಶಂಕರಾ ”! ಎನ್ನುವನು | 
ಪುರೋಹಿತರು : ( ಒಳಗಿನಿಂದ ಪ್ರವೇಶಿಸಿ) ಶಂಕರಪ್ಪನೋರು ಒಳಗೆ 

ಫಲಾರದ ಗಲಾಟೇಲಿಧಾರೆ , ಸ್ವಾಮಿ ! ................ ಇದೇನು ಹೀಗೆ 
ನಿಂತಿದ್ದೀರಾ ?.... ಏನು ಅಲೌಕಿಕ ಅಂದ್ರೂ ಮುಹೂರ್ತ ? 
ನರಸಿಂಹಯ್ಯ : ಮುಹೂರ್ತ ಕಾಡುಪಾಲು ಶಾಸ್ತ್ರಿಗಳೆ ? ...ಕೇಳಿ ! 
ಈತ ನೋಡಿ! ಮನುಷ್ಯ . ಬ್ರಾಹ್ಮಣ ಅಲ್ಲೆ ಒಂದು ತಾಲ್ಲೂಕ್‌ 
ಜನಗಳನ್ನೆಲ್ಲಾ . . . . ನಮ್ಮನ್ನಾಳೊ ಮಹಾಸ್ವಾಮಿಗಳು ಧ್ವಜಪಟದ 
ಮೇಲೆ ಬರಕೊಂಡಿರೋ “ ಸತ್ಯಮೇವೋದ್ದರಾಮ್ಯಹಂ?” ಅಂಬೊ 
ಬಿರುದನ್ನು ಕಾಪಾಡಿ ರಕ್ಷಿಸೋಕೆ ಅಂತ ಇರೋ ಹುದ್ದೆದಾರ ! 
ಇವರ ಮನೆ ಸಂಬಂಧ ಬೆಳೆಸೋ ಹುಚ್ಚು ಆಶೇಲಿ, ಸದ್ಬ್ರಾಹ್ಮಣ 
ಸಭ್ಯನಾದ ಒಬ್ಬ ಗೃಹಸ್ಥ , ಚಿಕ್ಕ ಪದವೀಲಿಧಾನೆ ಅಂತ . . . . . 
ರಂಗಣ್ಯರಮನೇಲಿ ಸಿಕ್ಕಿದ ವರನ್ನ ಬಿಟ್ಟು ಬಿಟ್ಟೆ ... 

(“ಯೋಧ್ಯವಾಣಿ ಪರಿತ್ಯಜ್ಯ ಅಧ್ರವಂ ಪರಿಷೇವತೇ | 

ಧ್ಯವಾಣಿ ತಸ್ಯ ನಶ್ಯಂತಿ ಅದ್ಯಮ ನಷ್ಟಮೇವಚ || ೨ 
ಅಂಬೋ ನೀತೀನ ನನ್ನ ಎದೇನ ಬಿರಿದು ನಾಟಿದ , ದೇವರು , ಈ 
ಹೊತ್ತು ! 
ಪುರೋಹಿತ : ಹೌದು! . . . . ರಂಗಣ್ಯರುಮಹನೀಯರು ಮಗ ಬುದ್ದಿ 

ಶಾಲಿ .... ಅಲ್ಲದೆ ಸಾಧು ... . 
ನರಸಿಂಹಯ್ಯ : (ಕಣ್ಣುಗಳು ಹೊಳೆಯುತ್ತಾ ) ಶಾಸ್ತ್ರಿಗಳೇ ! ಈ ಮುಹೂರ್ತ 
ತಪ್ಪಿತೂ .... ಆದರೂ ನನಗೊಂದು ಯೋಚನೆ ಹತ್ತಿದೆ . ನನ್ನ ಮೂಢ 
ಬುದ್ದಿಗೆ ಆಗ್ರಹಪಟ್ಟು ಇಷ್ಟು ಕಾಡಿಸಿದ, ಪರಮಾತ್ಮ !... ಆದ್ರೂ 
ನಾನು ಪಟ್ಟ ಅವಸ್ಥೆನ ಕನಿಕರಿಸದೆ ಇರಲಾರ ! . . . . ಈ ಲಗ್ನ 
ತಪ್ಪಿದ್ರೂ ತಕ್ಕಮಟ್ಟಿಗೆ ಅಶುಭವಾಗಿಲ್ಲದ ಇನ್ನೊಂದು ಲಗ್ನ ಇವತ್ತೇ 
... ಸಾಧ್ಯವೇ ...? 
ಪುರೋಹಿತ: (ಮೂಲೆಯಲ್ಲಿ ಬಿಚ್ಚಿ ಬಿದ್ದಿರುವ ರಾಮಣ್ಣನ ಜರೀ ರುಮಾಲನ್ನು 
ಗಮನಿಸಿ, ಆದ ವಿಚಾರಗಳನ್ನು ಸ್ವಲ್ಪ ಹೆಚ್ಚು ಕಮ್ಮಿ ಸರಿಯಾಗಿ ಊಹಿಸಿ) ... 
ದೈವವಶಾತ್ , ಸ್ವಾಮಿ ! ಎರಡೂವರೆ ಘಂಟೆಗೆ ಇನ್ನೊಂದು ಲಗ್ನ 
ಇದೆ . . . ! 


ನರಸಿಂಹಯ್ಯ : ಬುದ್ಧಿ ಭ್ರಮಿತನಾಗಿರುವ ನನಗೆ ಈ ಯೋಚನೆ ದೇವರೇ 
ಕೊಟ್ಟದ್ದು !!... ಆ ಕೋಣೆಗೆ ಹೋಗಿ ಅಲ್ಲೇ ಇದೊಂಡು ಶಂಕರನ 
ಕಳ್ಳಿ . ( ಪುರೋಹಿತನ ನಿಷ್ಕ ಮಣದ ನಂತರ ಹಿಂದಿನ ಬಾಗಿಲನ್ನು ಸವಿಾಪಿಸಿ) 
ಇದೀಯಾ... ? 
ಪಾರ್ವತಮ್ಮು : (ಪ್ರವೇಶಿಸಿ) ಇದೇನ್ ಅನಾಯ ಅಂದ್ರೆ ! ಬಂದಿರೋ 

ಹೆಂಗಸೆಲ್ಲ ಗುಸುಗುಟ್ಕಳ್ತಿಧಾರೆ ... ಯಾಕೆ ತಡ ....? 
ನರಸಿಂಹಯ್ಯ : ( ಹಲ್ಲು ಕಚ್ಚಿ ಇಲ್ಲಿ ಬಾ ... ಇನ್ಯಾ ರಾಮಣ್ಣನ ಮನೆ 

ಮಾತೆತ್ತಿ . . . . ಕೊ ೦ ದು ಬಿ ಡ ತೆ ನೆ ನಿನ್ನ ಆ ಪಾಪೀ 
ಬಂದು, “ ಈ 6,000 ರೂಪಾಯ ಅಲ್ವೆ ... ಅವನ ಮಗ ವಿಲಾಯಿತೀಗೆ 
ಹೋಗೊಕೆ 11000 ರೂಪಾಯಿ ಎಣಿಸಿಬಿಡಬೇಕು ! . .. ಈಗ.... ಇಲ್ಲಿ 

ಅದು ಬರೋಕೆ ದಾರಿ ಈ ಮನೇನ ಈಕ್ಷಣ ಬರಕೊಟ್ರೇನೆ ಬರೋದು 
ಮದ್ಯೆಗೆ ” ಅಂತಂದ ! ! (ರೌದ್ರದಿಂದ) ಅರ್ಥವಾಯಿತೇನೆ ನಿನ್ನ ದೊಡ 
ಮನುಷ್ಯತೆ ! . . . . ನೀನು ಬೊಗುಳ್ತಿದ್ದ ದೊಡ್ಡ ರಕ್ತದ ಯೋಗ್ಯತೆ! 
ನೀನು ಕಿರ್ಲ್ಸ್ತಿ ದ್ದೆ ನೋಡು, ಒಡವೆಗಳು ಅಂತ ? ... ನೆನ್ನೆ ಹೊರಬಿತ್ತು , 
ಅದರ ಗುಟ್ಟು ಕೋರ್ಟಿನಲ್ಲಿ ...ಕಳವು ಸಿಕ್ಕಿದ ಮಾಲು ಬಂದ ದಿನ 
ಖಜಾನೆ ಮುಚ್ಚಿತ್ತು ಅಂತ ಒಂದು ರಾತ್ರಿ ಅವರ ಮನೇಲಿತ್ತು . ಅದನ್ನೇ 
ನಿನಗೆತೋರ್ಸಿದ್ದು ಅವರ ಅಜ್ಜಿ ಆಸ್ತಿ ಅಂತ.... ಇಲ್ಲಿ ಬಾ ! ( ಬೀದಿ 
ಬಾಗಿಲ ಕಡೆ ಹೊರಡುವನು ) 
ಪಾರ್ವತಮ್ಮ : ಏನಿದೂ ಅಂದ್ರೆ ನೀವು ಹುಚ್ಚರ ಹಾಗೆ .. . ? . . . 
ನರಸಿಂಹಯ್ಯ : ( ಘರ್ಜಿಸುತ್ತಾ ) ಮುತ್ತು ಬಾಯಿ . . . ನಿನ್ನ ಮಾತು 

ನಿನ್ನ ಜಾಣತನ ನಿನ್ನ ಧೋರಣೆ ನಿನ್ನ ಬಿಂಕ ನಿನ್ನ ಬಡಾಯಿ) ಒಂದು 
ಮೂಲೇಗೆ ಎಸ್ಸು ಆ ಕೋಣೇಲಿ ನೆರೆದಿರೋ ನಮ್ಮ ನೆಂಟರೂ ಈ 
ಊರಿನ ದೊಡ್ಡವರೂ ಇವರೆದುರಿಗೆ ನನ್ನ ಮಾನ ಹೋಗಬಾರದು ಅಂತಾ 
ನಿನಗೇನಾದ್ರೂ ಮನಸ್ಸಿನಲ್ಲಿತ್ತೋ . . . ನಾನ್ ಹೇಳೋದನ್ನ ಚಾಚೂ ಬಿಡದೆ 
ಕೇಳಿ ನಡಕೊಳ್ತಿಯಾ . . . ಇಲ್ಲಾ . . . ? 

( ಎಂದು ಮುಷ್ಟಿಗಳನ್ನು ಬಿಗಿದು ಹತ್ತಿರ ಬರುವನು ) 
ಪಾರ್ವತಮ್ಮ : ( ಗಾಬರಿಯಾಗಿ) ಏ ನ ದೂ , ಅಂದ್ರೆ ... . .? 
ನರಸಿಂಹಯ್ಯ : ಶಂಕರ ಬರ್‌ತಾನೆ ! ಕಾರಿನಲ್ಲಿ ಹತ್ತೊಂಡು ಹೋಗಿ 
ರಂಗಣ್ಯರ ಮನೇಗೆ, ಅವರ ಮನೆಯಾಕೆ ಕಾಲಿಗೆ ಬಿದ್ರೂ ; . . . . . . 
' ನನ್ನ ಗಂಡನಿಗೆ ಮಾನದಾನ ಪ್ರಾಣದಾನ ಎರಡೂನೂ ನಿಮ್ಮಿಂದಲೇ 
ಆಗಬೇಕೂ ?” ಅಂತ ಹೇಳಿ ಅವರನ್ನ ಹಾಗಾದ್ರೂ ಒಡಂಬಡಿಸಿ 
ಕರಕೊಂಬರ್ತಿಯಾ. . . . ಇಲ್ಲಾ . . . . ನಿನ್ನ ಹಾಳು ಬೆಂಕಿಗೆ ಹಾಕೋ 
ದೊಡ್ಡ ಮನುಷ್ಯರ ಧೋರಣೇಲಿ ಅವರ ಮನೆ ತಂಗಳುವಾಸ್ಯೆಗೆ 
ಅಸಹ್ಯಪಟ್ಟು ಹಾಗೇ ನಿನ್ನ ಹಾಳು ತೌರ್ಮನೆಗೆ ಹೋಗಿ ಸೇರ್ಕೊ 

ತೀಯಾ ? ಈಗ್ಲೆ ಹೇಳಿಬಿಡು ! ! 
- ಪಾರ್ವತಮ್ಮ : (ನಡಗುತ್ತ ) ಆಗ್ಲೀ ಅಂದ್ರೆ ! 


ಯೋಧ್ಯವಾಣಿ 
ನರಸಿಂಹಯ್ಯ : (ಹಲ್ಲು ಕಚ್ಚಿ ) ನಿನ್ನ ವಿದ್ಯೆಗಳೇನಾದ .. ? 
ಪಾರ್ವತಮ್ಮ : (ನಡುಗುತ್ತಾ ಹಿಮ್ಮೆಟ್ಟಿ) ಇಲ್ಲಾ ಆಗ್ಲಿ ಅಂದ್ರೆ ! 
ಶಂಕರ : ( ಪ್ರವೇಶಿಸಿ) ಏನಪ್ಪ ? 
ನರಸಿಂಹಯ್ಯ : ಕಾರುಗಳಿವೆ ಹೊರಗೆ, ಒಂದರಲ್ಲಿ ನೀನೂ ನಿಮ್ಮ 
ಅಮ್ಮನೂ ಹತ್ತಿಕೊಂಡು, ಇನ್ನೊಂದು ಜೊತೇಲೇ ಬರ್ಲಿ ರಂಗಣ್ಯರ 
ಮ ನೆ ಗೆ ಹೋಗು. ನಿಮ್ಮ ಇಳಿದು ಒಳಗೊಗ್ರಾಳೆ ; 
ಜಗಲಿಯಿಂದ ರಂಗಣ್ಯರ “ನಾನು ಬಹಳ ಬೇಡ್ಕೊಂಡು ಕೇಳಿಕೊಂಡೆ' 
ಅಂತ ಹೇಳಿ ಒಂದು ಕಾರು ಅಲ್ಲೇ ಬಿಟ್ಟು ಇನ್ನೊಂದು ಕಾರಿನಲ್ಲಿ, 
ಇನ್ನೈದು ನಿಮಿಷದಲ್ಲಿ ಅವರನ್ನ ಕರಕೊಂಡು ಬಂದು ಸೇರಬೇಕು. 
ಅರ್ಥವೇ ? 
ಶಂಕರ : ಹೂಂ ಅಪ್ಪ ! 

ಪಾರ್ವತಮ್ಮನೂ ಶಂಕರನೂ ಹೊರಬಾಗಿಲಿನಿಂದ ನಿಷ್ಕ ಮಣ] 
ನರಸಿಂಹ : ( ಪಡಸಾಲೆಯ ಸುತ್ತಲೂ ದೃಷ್ಟಿಯನ್ನು ಬೀರಿ ಕೊನೆಗೆ ಬಿಚ್ಚಿ 
ಬಿದ್ದಿರುವ ರಾಮಣ್ಣನ ಜರತಾರಿ ರುಮಾಲನ್ನು ನೋಡಿ ಬೀದಿ ಬಾಗಿಲನ್ನು 
ಸವಿಾಪಿಸಿ) ಯಾರೋ ಅಲ್ಲಿ ? 
ಸೇವಕ : ( ಪ್ರವೇಶಿಸಿ) ಬುದ್ದಿ ! ? 
ನರಸಿಂಹಯ್ಯ : ತಾಲ್ಲೂಕ್ ಕಚೇರಿ ಗೊತ್ತಿಲ್ವೇ ....! 
ಸೇವಕ : ಇಲ್ಲೇ ಏನು ಬುದ್ದಿ ...! 
ನರಸಿಂಹಯ್ಯ : ಎಲ್ಲರಿಗೂ ಊಟ ಆಗಿ ಎಲೆ ಅಡಿಕೆ ಹಾಕ್ಕೊಂಡ್ ಮೇಲೆ 

. . . . ಅಲ್ಲಿ ಬಿದ್ದಿರೋ ರುಮಾಲು ಇದೆ ನೋಡು, ಅದನ್ನ ಅಮಲ್ದಾರ್ 
ಕೋರ್ಟಿಗೆ ತ ಗೊ ೦ಡೋಗಿ 
, ಹೆಡ್ ಮುನ್ನಿ ಕೃಷ್ಣರಾಯರ ಹತ್ತಿರ, 
“ ಮದುವೆಗೆ ಬಂದಿದ್ದು, ಅಮಲಾರ್‌ರೂ ಹೋಗೋ ಅವಸರದಲ್ಲಿ 
ರುಮಾಲು ಬಿಟ್ಟು ಬಿಟ್ಟು ಹೋದ್ರು' ಅಂತ ಕೊಟ್ಟು ಬಿಟ್ಟು ಬಾ . . . . . . 
ಅದುವರಿಗೂ ಈಗ್ಗೆ ಇಲ್ಲಿಂದ ಎತ್ತಿಕೊಂಡು ಹೋಗಿಸುತ್ತಿ ಅಲ್ಲೆಲ್ಲಾದ್ರೂ 
ಇಡು . 

[ಸೇವಕನು ರುಮಾಲನ್ನು ಎತ್ತಿ ಸುತ್ತಿ ತೆಗೆದುಕೊಂಡು ಬೀದಿ ಬಾಗಿಲಿನಿಂದ 
ನಿಮಿಸುವನು ; ನರಸಿಂಹಯ್ಯನು ಬೀದಿ ಬಾಗಿಲಿಗೆ ಕಿವಿ ಕೊಟ್ಟು, 
ಒಂದೆರಡು ನಿಮಿಷ ನಿಂತು........ ಚಕಿತನಾಗಿ] ಅಕೋ ! . . . ಕಾರು ! . . . . ? 
[ ಪಡಸಾಲೆಯ ಮಧ್ಯಭಾಗವನ್ನು ಸೇರಿ ಬೀದಿ ಬಾಗಿಲಕಡೆ ಆತುರದಿಂದ 
ನೋಡುತ್ತಾ ನಿಲ್ಲುವನ್ನು.] 
ರಂಗಣ್ಣ : (ಪ್ರವೇಶಿಸಿ) . . . . ಏನು . . . . ಹೇಳಿಕಳಿಸಿದ್ದು . . . . ? 
ನರಸಿಂಹಯ್ಯ : (ನಮಸ್ಕಾರ ಸೂಚಕವಾಗಿ ಕೈಜೋಡಿಸಿಕೊಂಡು) ಮೊದಲು 
ಮದುವೆಗೆ ತಮ್ಮನ್ನ ಕರೀದೆ ಇದ್ದದ್ದಕ್ಕೆ ಕಾರಣ ಹೇಳೋಕೆ! ... ... 
ನನಗೂ ನನ್ನ ಗೃಹಿಣಿಗೂ . . . . . . ನಾವು ಈಗಿರೋ ಅಂತಸ್ತು 
ಸಾಲದೇ ಇನ್ನೂ ದೊಡ್ಡ ಮನುಷ್ಯರ ಕುಟುಂಬದ ಸಂಬಂಧಮಾಡಿ 
ಮೆರೀಬೇಕೂ ಅಂಬೋ ಸಂಭ್ರಮದಲ್ಲಿ . . . . . . ನಮಗೆ ಗುರ್ತಾದ 
ಬಹಳ ಜನಾನ ಮದುವೆಗೆ ಕರೀದೇ ಇದ್ದು , ಅದಕ್ಕೆ ಪ್ರತಿಫಲ 

ಅನುಭವಿಸಿದ್ದೂ ಆಯಿತು.. 
ರಂಗಣ್ಣ : (ಮೆಲ್ಲನೆ ಅದೆಲ್ಲ ನಾವು ಮನಸ್ಸಿನಲ್ಲಿ ಇಟ್ಟುಕೊಳ್ಳೋದಿಲ್ಲ. 
• . . . . ಈಗ ನಿಮ್ಮ ಹುಡುಗ ಬರ್ತಾ ಹೇಳಿದ್ಯಲ್ಲಾ . . . . ಏನೋ 

ಅಸಂಭವ ಒದಗಿ ... ನಿಮ್ಮ ಬೀಗರು ಮನಸ್ತಾಪ ಪಟ್ಟುಕೊಂಡು ... 
ನರಸಿಂಹಯ್ಯ : ಮನಸ್ತಾಪ! ಕ್ಷಮಿಸಿ ! ನನ್ನ ಕಾಲಲ್ಲಿ ಒದೆಸ್ಕೊಂಡು 

ನನ್ನ ಕೈಯಿಂದ ಎಕ್ಕಡದೇಟು ತಿಂದ . . . . . . ತನುಷ್ಠಾಪದಿಂದ 
ಹೋದದ್ದು ! ! ... ನೋಡಿ ಸ್ವಾಮಿ ... 
ರಂಗಣ : ( ಮುಂದೆ ಹೇಳುವಷ್ಟರಲ್ಲಿ, ನರಸಿಂಹಯ್ಯನ ಕುಗ್ಗಿದ ಮುಖವನ್ನೂ 

ದನಿಯನ್ನೂ ಗಮನಿಸಿ ಮೃದು ವಚನಗಳಿಂದ) . 
ಏನೋ ಆದದ್ದಾಗಿಹೋಯಿತು . . . . . . . , ವ್ಯವಹಾರದಲ್ಲಿ ಹೀಗೆ 
ಅಸಂಭವಗಳು ಇದ್ದೇ ಇರುತ್ತವೆ . . . . . . ಮನಸ್ಸಿಗೆ ಸಮಾಧಾನ 
ತಂದುಕೊಳ್ಳೋದು ಉಚಿತವೇ ಹೊರ್ತು ಅದನ್ನ ತಿರುಗೂ ಜ್ಞಾಪಿ 
ಸೊಂಡು ನೊಂದುಕೊಳ್ಳೋದುಸರಿಯಿಲ್ಲ . . . . . . 

ನರಸಿಂಹಯ್ಯ : ನಿಮಗೆ ಈ ತೊಂದರೆ ನಾನು ಕೊಡ್ತಾನೇ ಇರಲಿಲ್ಲ. 

ಆದರೆ ನೀವು, ನಿಮ್ಮ ಮನೆಗೆ ಬಂದಿದ್ದಾಗ, ನನ್ನ ಮಗಳನ್ನ 
ತಂದುಕೊಳ್ಳೋದರಲ್ಲಿ ಅಭ್ಯಂತರವೇನೂ ಇಲ್ಲ ; ಆದ್ರೆ ಹುಡುಗಿ 
ನಿಮ್ಮ ಮನೇಲಿ, ಸಂತೋಷವಾಗಿ ಇರೋ ವಿಷಯದಲ್ಲಿ ಹುಡುಗಿ 
ಮನಸ್ಸು ಒಪ್ಪಬೇಕೂ ' ಅಂತ ಹೇಳಿದ್ರ ಮೇಲೆ. . . . . . ನನಗೆ 
ಈಗಿರೋ ಅವಸ್ಥನ ತಪ್ಪಿಸೋ ಔದಾರ್ಯ ನಿಮಗಿರುತ್ತೆ ಅಂಬೋ 
ಭರವಸೆ ಮೇಲೆ ನಾನು ಹೇಳಿಕಳಿಸಿದ್ದು ನಿಮಗೆ ; . . . . . . ನಮ್ಮ 
ಮನೇಲಿ ನನ್ನ ಲಾಯರಿ ಕೆಲಸದ ಮೇಲೆ ನನ್ನ ಗಮನ . . . . . 
ಗೃಹಕೃತ್ಯದ ಮೇಲೆ ನನ್ನ ಹೆಂಡತಿ ಗಮನ ... ಏತನ್ಮಧ್ಯೆ ನನ್ನ 
ಮಗಳಿಗೆ ಒಂದು ಒಳ್ಳೆ ಮಾತಾಡಿ ಸಂತೋಷಪಡಿಸಿ ಇಡ್ಕೊಳೊಕೆ 
ನನಗಾಗೀ ನನ್ನ ಹೆಂಡತಿಗಾಗ್ಲಿ ಬಿಡುವಿರಲಿಲ್ಲ. ಒಂದು ಸಂತೋಷ 
ಮತ್ತೆ ಸ್ನೇಹ ಅನ್ನೋನ್ಯ, ಇವೆಲ್ಲಾ ನಿಮ್ಮ ಮನೇಗೇ ಬಂದು ನಿಮ್ಮ 
ಮಕ್ಕಳ ದೆಸೆಯಿಂದ ಅವಳು ಇನ್ನು ಮುಂದೆ ಅನುಭವಿಸಬೇಕೇ ಹೊರತು 
ನನ್ನ ಮನೇಲಿ ಅವುಗಳ ಪರಿಚಯ ತಹಲ್‌ವರಿಗೂ ಇಲ್ಲ. ಇಲ್ಲೇ , 
ಹೀಗಾಗಿ ಹೋಯಿತು ! ದಿಕ್ಕು ದೆಸೆ ತೋಚದೆ ಬೆಪ್ಪಾಗಿ ನಿಂತಿದ್ದೆ . 
ಆ ಕೋಣೆನೋಡಿ! ತುಂಬ ಅತಿಥಿಗಳು , ನೆಂಟರು, ಅದರಲ್ಲೂ ನನ್ನ 
ದಾಯಾದಿಗಳು . . . . . . ಮದುವೆ, ನಮ್ಮ ನಮ್ಮ ನೆಂಟರಲ್ಲೇ ಆಗೋ 
ಪದ್ಧತಿ ಅನಾರೋಗ್ಯ ಅಂತ ತಪ್ಪಿಸಿ, ಹೊಸ ಸಂಬಂಧ ಆಗಬೇಕೂ 
ಅಂತಾ ಹಿಡಿದ ನನ್ನ ಹಟಕ್ಕೆ , ರೇಗಿದ ದಾಯಾದಿಗಳಿಗೆ, ಈಗ ನನ್ನ 
ಅವಸ್ತೆ ಗೊತ್ತಾಯಿತೋ ಅವರ ಆನಂದಕ್ಕೆ ಎಣೆಯೇ ಇಲ್ಲ . . . . . . . 
ಶಾಸ್ತ್ರಿಗಳು ಎರಡೂವರೆ ಘಂಟೆಗೆ ಇನ್ನೊಂದು ಲಗ್ನ ಇಧೆ . . . ಅಂತ . . . 


ರ೦ಗಣ : ( ಮುಂದಕ್ಕೆ ಬಂದು ನರಸಿಂಹಯ್ಯನ ಜೋಡಿಸಿದ ಕೈಯನ್ನು ತನ್ನ 
ಎರಡು ಕೈಗಳಿಂದ ಹಿಡಿದು) ನೀವೇನೂ ಯೋಚನೆ ಮಾಡಬೇಡಿ; 
ಹುಡುಗನ್ನ ಸ್ನಾನ ಮಾಡಿಸ್ಕೊಂಡು ಎಲ್ಲರನ್ನೂ ಕರಕೊಂಡು 
ಬರ್ ತೇನೆ.... 


( ಬೀದಿ ಬಾಗಿಲಿನಿಂದ ನಿಷ್ಮ 

ನರಸಿಂಹಯ : ( ಚೇತರಿಸಿಕೊಂಡು ಅತಿಥಿಗಳಿರುವ ಕೋಣೆಯ ಬಾಗಿಲಿನಿಂದ 
ನಿತ್ಯ ವಿಸಿ, ಒಳಗಿನಿಂದ) ಕ್ರಮಿಸಬೇಕು ತಾವೆಲ್ಲರೂ ! ನಾನೇಳಿದ್ದಾರೆ 
ನಮ್ಮ ಬೀಗರ ಮನೇಲಿ ಏನೋ ಅಪಶಕುನ ಪೂರ್ವಕ ಅನಿವಾರ್ಯ 
ಸಂಭವಿಸಿರೋ ಹಾಗೆ ತಿಳಿದು ಬಂದು ಅಲ್ಲೊಂದು ಶಾಂತೀಗೆ ಪೂಜೆ 
ಆಗ್ತಿದೆ . ಆದ್ದರಿಂದ ಲಗ್ಯಾನ ಇನ್ನೊಂದು ಎರಡು ಘಂಟೇಲಿ 
ಬರೋ ಇನ್ನೊಂದು ಮುಹೂರ್ತದಲ್ಲಿ ಅಂತ ನಿಶ್ಚಯವಾಗಿದೆ. 
ಆದ್ದರಿಂದ ... ಅಷ್ಟರಲ್ಲಿ ನೀವುಗಳು ನನ್ನ ಕೈ ಬಿಡದೆ....ತಯಾರಾಗಿ 
ಸಿದ್ದವಾಗ್ತಿರೋ ಭೋಜನಾನೂ ಮಾಡಿಬಿಟ್ಟು ವಧೂವರರನ್ನ 
ಆಶೀರ್ವಾದ ಮಾಡಿಬಿಟ್ಟೆ ಹೊಗಬೇಕೂ ಅಂತಾ ನನ್ನ ಹಠವತ್ತಾದ 
ಕೋರಿಕೆ . 
( ಒಳಗೆ ಸಂಭಾಷಣೆಗಳ ಧ್ವನಿಯು ಎದ್ದು ಕೇಳುವುದು . ನರಸಿಂಹಯ್ಯನು 

ಪುನಃ ಪ್ರವೇಶಿಸುವನು ; ಹಿಂದೆ ಪುರೋಹಿತನೂ ಬರುವನು ) . 
ಪುರೋಹಿತ : ನನ್ನ ಮನಸ್ಸಿಗೆ ಬಹಳ ಸಂತೋಷ ಸ್ವಾಮಿ . . . . . 
“ ಮನಸಾ ಚಿಂತಿತಂ ಕಾರ್ಯಂ ದೈವಮನ್ಯತ್ರ ಚಿಂತಯೇತ್ ” ಅಂತಾ 
ಹಿರಿಯರು ಹೇಳೋಹಾಗೇ , ನಮ್ಮ ಮಗೂಗೆ ವಿದ್ಯಾವಂತನಾದ ವರ 
ಸಿಕ್ಕಬೇಕೂ ಅಂತ ಬ್ರಹ್ಮ ನಿಶ್ಚಯಿಸಿರೋವಾಗ್ಗೆ . . . . . ನಾವು ಏನು 
ಏರ್ಪಾಟು ಮಾಡಿದರೆ ತಾನೇ ಏನು ........? 
ನರಸಿಂಹಯ್ಯ : ಏನಾಶ್ಚರ್ಯ ! ಶಾ ಸ್ತ್ರೀ ಗ ಳೆ ! ( ಗಡಿಯಾರವನ್ನು 
ನೋಡುತ್ತಾ ಒಂದು ಘಂಟೆ ಹೊತ್ತಿನ ಒಳಗೆ ದೇವರು ಏನು ಅದ್ಭುತ 
ಗಳನ್ನೆಲ್ಲಾ ತೋರಿಸಿಬಿಟ್ಟ ! ! ! ಕಲಿಯುಗ, ಪಾಪಯುಗ, ಅಂತ ಎಷ್ಟು 
ತಿಳಿದಿದನೂವೆ, ಒಬ್ಬ ಬ್ರಾಹ್ಮಣ, ದುಡ್ಡಿನಾಶೇಗೆ, ಇಷ್ಟರಮಟ್ಟಿಗೆ 
ಮಾನ ಮರ್ಯಾದೆ - - ಮತ - ಕರುಣೆ - ಇವನ್ನೆಲ್ಲಾ ಮಿತಿಮೀರಿ ಈ 
ರಾಮಣ್ಣನಷ್ಟು ತುಚ್ಛನಾಗಿ ಇ‌ತಾನೆ ಅಂತ ನಾನು ನಂಬೇ ಇರಲಿಲ್ಲ. 
ಅಂಥಾ ನರಮ್ಮಗಾನೂ ತೋರ್ಸಿ, ಅದೇ ಘಂಟೇಲಿ, ಕೇವಲ ಸಾಮಾನ್ಯ 
ಸ್ಥಿತಿಯವನೇ ಆದರೂ , ಒಂದು ಮಾತಾಡದೆ, ನನ್ನ ಸ್ಥಿತೀನ ಕನಿಕರಿಸಿ, 
ಇಷ್ಟು ಗಂಭೀರವಾಗಿ , ನಡಿಯೋ ರ ಗಣ್ಯರಂಥ ಸಾಧನೂ 
ತೋರಿಸಿದ !...... .. . ... ಆಶ್ಚರ್ಯ ! !.... .. ಆಶ್ಚರ್ಯ !!! 


ಯೋಧ್ಯವಾಣಿ 
ಶಾಸ್ತ್ರೀ : ಸ್ವಾಮಿಾ! ನೀವೇನು ಹೇಳಿದರೂ ಈ ನವೀನ ಕಾಲದಲ್ಲಿ ತಿಳಿದವರ 

ಮಾತಿಗೆ ಬೆಲೆಯೇ ಇಲ್ಲ ! ..... ಆದರೂ ಹೇಳ ತೇನೆ; .......ಬ್ರಾಹ್ಮಣ 
ತನ್ನ ವ್ಯಾಸಂಗದಿಂದಲೋ , ತನ್ನ ತಂದೆತಾಯಿಗಳಿಂದಲೋ , ಇಲ್ಲ.... ವಂಶ 
ಪರಂಪರೆಯಾಗಿ ಮಾಡ್ತಾಬಂದ ವೇದಾಧ್ಯಯನದಿಂದಲೋ , ಇಲ್ಲ 
ತನ್ನ ಸಂಸ್ಕಾರ ಪ್ರಭಾವದಿಂದಲೋ , ತನಗೆ ಇರುವ ಬುದ್ದೀನ.... 
ಕೋರ್ಟು.... ಕಚೇರಿ ... ಕಾಲೇಜು .... ಇಸ್ಕೂಲು ಅಂಬೆ ಬುದ್ದಿ 
ಕೊಂಡುಕೊಳ್ಳೋ ಮಾರ್ಕೆಟ್ಟಿನಲ್ಲಿ, ಸಂಬಳಕ್ಕೆ ಮಾರಿ, ಆಯಾ 
ಸಂಬಳದ ಪ್ರಕಾರ ತಾರತಮ್ಮತೇನ ಅನುಭವಿಸ್ತಿದ್ದರೂ ಕೇವಲ 
ಬ್ರಾಹ್ಮಣರ ಗೋಷ್ಠಿಲಿ.... ಒಂದು ಜನನ ... ಒಂದು ಮರಣ ....... 
ಒಂದು ಉಪನಯನ .... . ಒಂದು ವಿವಾಹ ....... ಇತ್ಯಾದಿ ಧರ್ಮ 
ಕರ್ಮಾದಿಗಳಿಗೆ ಬ್ರಾಹ್ಮಣರು ಸಂಗ್ರಹಿಸಿರುವಾಗ, ಇವರು ಬುದ್ದೀನ 
ಮಾರೋ ಮಾರ್ಕೆಟ್ಟುಗಳಲ್ಲಿಯ ಅ೦ ತ ಸ್ತು ವ್ಯತ್ಯಾಸಗಳನ್ನ 
ಇಲ್ಲಿಯ ಸಾಧಿಸೋಕೆ ಆದೀತೆ... ? ರಾಮಣೇರು ಮಾಮಲೆ 
ಹುದ್ದೆ ಮಾಡಿದರೆ ತಾನೆ ಏನೂ ......ರಂಗಣ್ಯರು ಕೇವಲ 
ಮುತ್ಸದ್ದಿಯಾಗಿದ್ದ ಈ ತಾನೇ ಏನೂ ....ಒಟ್ಟಿನಲ್ಲಿ ಬ್ರಾಹ್ಮಣರ 
ಕಣ್ಣಿಗೆ.........ಟೊಳ್ಳು ಟೊಳ್ಳೆ ....... .ಗಟ್ಟ ಗಟ್ಟಿ ಯೇ ? 
ಅಕೋ .... ಶುಭಕಾರ್ಯ .... ನಡೀರಿ. 


[ ಪರದೆಯು ಮೆಲ್ಲನೆ ಬೀಳುವುದು | 


ಅನುಬಂಧ 


ಒಂದೆರಡು ಮಾತು 


- ಶ್ರೀ ಇನ್ ಒನ್ ಎಂದು ಇಂಗ್ಲಿಷಿನಲ್ಲಿ ಹೇಳುತ್ತಾರಲ್ಲ ಆ ಬಾಬತ್ತು 
ಇದು. ಈ ಪುಟಗಳಲ್ಲಿ ಮೂರು ನಾಟಕಗಳಿವೆ. ಹೀಗೆ ಹೇಳುವುದಕ್ಕಿಂತ 
ಒಂದೇ ನಾಟಕದ ಮೂರು ಭಾಗಗಳೆನ್ನುವುದು ಹೆಚ್ಚು ಸರಿ, ನ್ಯಾಯವಾಗಿ 
* ಟೊಳ್ಳುಗಟ್ಟಿ ” ಯ ಇಲ್ಲೇ ಸೇರಬೇಕಿತ್ತು . ಆ ನಾಟಕವೇ ತಳಪಾಯ . 
ಪಾತು ಸಾತು ತವರನೆಗಳೇ ಇಟ್ಟಿಗೆ ಕಟ್ಟಡ ಯೋಧೃವಾಣಿ ಸೂರು. 

ಶಾಲೆಯ ಹುಡುಗರಿಗೆ ಒಂದು ಪುಟ್ಟ ನಾಟಕವಾಗಿ ಪ್ರಾರಂಭವಾದದ್ದು 
ಇಂತಹ ವಿಧಾನಸೌಧವಾಗುತ್ತದೆಂದು ಕೈಲಾಸಂಗೇ ತಿಳಿದಿರಲಾರದು. ಸಾಹಿತ್ಯ 
ನದಿಯ ಲಕ್ಷಣವೇ ಹೀಗೆ. ಮೂಲದಲ್ಲಿ ಹನಿ ಹನಿ ಹರಿಯುತ್ತ ಹರಿಯುತ್ತ 
ಉಪನದಿಗಳು ಸೇರಿಕೊಳ್ಳುತ್ತವೆ. ಸಮುದ್ರ ಸೇರುವ ಹೊತ್ತಿಗೆ ಮಹಾ 
ಪುಣ್ಯನದಿಯಾಗುತ್ತದೆ. 

ಯಾವುದು ಟೊಳ್ಳು ? ಯಾವುದು ಗಟ್ಟಿ ? ಮುಟ್ಟಿನೋಡಬೇಕು . 
ಅಲ್ಲಾಡಿಸಬೇಕು, ತೂಕ ಹಾಕಬೇಕು. ಸುಮ್ಮನೆ ನೋಡಿದರೆ ಮೋಸ 
ಬೀಳುವ ಸಂಭವವೇ ಹೆಚ್ಚು . ಕೈಲಾಗದವನೇ ಬಾಯಿ ಬಡಿಯುವವನು , 
ಮೀಸೆ ತಿರುಗಿಸುವವನು , ತುಂಬಿದ ಕೊಡ ತುಳುಕುವುದಿಲ್ಲ ಬೊಗಳುವ 
ನಾಯಿ ಕಚ್ಚುವುದಿಲ್ಲ . 

ಪರೀಕ್ಷೆಯಲ್ಲಿ ಪ್ಯಾಸಾಗುವುದಷ್ಟೇ ಮಹತ್ವದ್ದಲ್ಲ ಫೇಲಾಗುವುದೂ 
ಮಹಾ ಪಾಪವಲ್ಲ . ವ್ಯಕ್ತಿಯಿಂದ ಜಗತ್ತಿಗೆ ಏನು ಲಾಭ ? ಇದು ಮುಖ್ಯ 
ವೆಂದು “ ಟೊಳ್ಳುಗಟ್ಟಿ '' ಯಲ್ಲಿ ಸಾರಿದರು . ತಾಯಿ ನರಳಲಿ ಮಗು ಅಳಲಿ 
ಪುಟ್ಟು ಕುರುಡ, ಕಿವುಡ ಅವನ ಗುರಿ ಫಸ್ಟ್ ಕ್ಲಾಸ್ , ಮಾಧು ಹಾಲು 
ತಂದ, ಔಷಧಿಗೆ ಓಡಿದ, ಊಟಕ್ಕೆ ತುಪ್ಪವಿಲ್ಲ ಮಲಗಲು ದಿಂಬಿಲ್ಲ ದುಪ 
ಟಿಯಿಲ್ಲ ಆದರೇನು ? “ ಅಗ್ನಿಪರೀಕ್ಷೆಯಲ್ಲಿ ಗೆದ್ದವನು ಪುಟ್ಟು ಅಲ್ಲ . 
ಮಾಧು ! ಮನೆಗೆ ಬೆಂಕಿ ಬಿತ್ತು ಪುಟ್ಟು ಅಪ್ಪನ್ನ ಬಿಟ್ಟ , ಅಮ್ಮನ್ನ ಬಿಟ್ಟ . 
ತೊಟ್ಟಿಲ ಮಗುವನ್ನ ಬಿಟ್ಟ , ತನ್ನ ಪುಸ್ತಕಗಳನ್ನು ಕಟ್ಟಿಕೊಂಡು ಬೀದಿ ಜಗು 


ಲಿಗೆ ಓಡಿದ ಬದುಕಿದ ! ಮಾಧು ? ಎಲ್ಲರನ್ನೂ ಬದುಕಿಸಿದ ; ತಾನೇ ಸಾಯು 
ತಿದ್ದ . ಪ್ರಾಸು ಮಾಡಿದ ಮಗ ಪರೀಕ್ಷೆಯಲ್ಲಿ ಗಟ್ಟಿ ಪ್ರಪಂಚದಲ್ಲಿ ಟೊಳ್ಳು ; 
ಮಾಧು ಅಲ್ಲಿ ಟೊಳ್ಳು ಇಲ್ಲಿ ಗಟ್ಟಿ . “ ಇಲ್ಲಿ ” ಎಲ್ಲ ಸರಿಯಾಗಿದ್ದಿದ್ದರೆ ಅಲ್ಲ 
ಗಟ್ಟಿಯಾಗುತ್ತಿದ್ದನೇನೋ ! 
- ಕೈಲಾಸಂಗೆ ತೃಪ್ತಿಯಾಗಲಿಲ್ಲ. ಸಾತು ಪಾತು ಇವರನ್ನು ಸೇರಿಸಿ, 
( ಟೊಳ್ಳುಗಟ್ಟಿ '' ಯನ್ನು ಕೊಬ್ಬಿಸಿದಂತೆ, ಆ ಕೊಬ್ಬನ್ನು ಉಬ್ಬಿಸಿದರು . 
ಟೊಳ್ಳು ಪುಟ್ಟ ಹೆಂಡತಿ ಟೊಳು ಪಾತು , ಇವರಿಗೆ ಸರಿಯಾಗಿ ಇವರ 
ತಂದೆ ತಾಯಿಯರೂ ಟೊಳ್ಳು ಗಟ್ಟಿ ರಾಮಣ್ಣ ಲಕ್ಷ್ಮಿದೇವಮ್ಮ ಟೊಳು ; 
ರಂಗಣ್ಣ ನರಸಮ್ಮ ಗಟ್ಟಿ : ಪಾತೂ ಅಣ್ಣ ಕಿಟ್ಟಿ ಟೊಳ್ಳು ಸಾತೂ ಅಣ್ಣ 
ಅಶ್ವತ್ಥ ಗಟ್ಟಿ , ಇಡೀ ' ಪಾತು ತವರನೆ '' ಯೇ ಟೊಳ್ಳು * ಸಾತೂ 
ತವರನೆ ” ಗಟ್ಟಿ ಇದು ವ್ಯಕ್ತವಾಗುವುದು ನರಸಿಂಹಯ್ಯನ ಸಂಸಾರದಿಂದ, 
ಯೋಧೃವಾಣಿ ನಾಟಕದಲ್ಲಿ. ಟೊಳ್ಳುಗಟ್ಟಿ ' ಯ ಕಡೆಯಲ್ಲಿ ಹಿರಣ್ಣಯ್ಯನಿಗೆ 
ಮಾತಿನ ಪೆಟ್ಟು ಬಿದ್ದರೆ ಆ ಯೋಧ್ಯವಾಣಿ '' ಯ ಕೊನೆಯಲ್ಲಿ ರಾಮಣ್ಣನಿಗೆ 
ಜೋಡಿನೇಟು ಬೀಳುತ್ತದೆ, 

ಜೋಡೇಟು ಬಾರಿಸಿದ ನರಸಿಂಹಯ್ಯನೇನೂ ಗಟ್ಟಿ ಕುಳ ಅಲ್ಲ. ರಾಮ 
ಪುರದ ಲಾಯರಿ ಆದರೂ ಬುಳ್ಳಾಪುರದ ಲಾಯರಿ ಅಹೊಬ್ರಗೆ ಸವಿ 
ಪದ ಸಂಬಂಧಿಯಿರಬೇಕು, ನಾಟ್ ಪೆಯಿಡ' ಕಾಗದ ಬಂದರೆ ಎರಡೂವರೆ 
ಆಣೆಗೆ ಕೂಡ ನರಸಿಂಹಾವತಾರವೆತ್ತುತ್ತಾನೆ. ಅದಕ್ಕೆ ಮೊದಲು ಮನಿ 
ಯಾರ‌ ಬಂದಿರಬಹುದೆಂದು ಅಂದುಕೊಂಡು, ಕಮೀಷನ್ ಮರೆಸಲು 
ಪೋಸ್ಟ್ಮ ನ್ನಿಗೆ ' ತಾಜಾ ಮಾಡುತ್ತಾನೆ. ಇವನ ಹೆಂಡತಿ ಪಾರ್ವತಮ್ಮ 
ನಂತೂ ಟೊಳ್ಳಿ. ರಾಮಣ್ಣನ ಮಾರ್ ಗೇಜ್ ಮನೆ ಮುಠಾಳ ಮಗನೆ 
* ಅಂತಸ್ತು ” ಇವಳಿಗೆ ಪ್ರಿಯ . ತಂಗಣ್ಣನ ಮನೆ ಸಂಬಂಧ ಸುತರಾಂ 
ಸೇರದು. 

- ಹೀಗೆ ಹಿರಣ್ಣಯ್ಯನ ಸಂಸಾರದ ಜೊತೆಗೆ ರಾಮಣ್ಣನ, ರಂಗಣ್ಣನ 
ಸಂಸಾರಗಳನ್ನು ಬೆಳೆಯಿಸಿ, ನರಸಿಂಹಯ್ಯನ ಸಂಸಾರದ ಮೂಲಕ ಒಂದು 
ಸುಂದರ ನಾಟಕ ಮಾಲೆಯನ್ನು ಕಟ್ಟಿ ನಾಟಕ ಸಾಹಿತ್ಯದ ಶ್ರೀಮಂತಿಕೆಯನ್ನು 
ಹೆಚ್ಚಿಸಿದ್ದಾರೆ ಕೈಲಾಸಂ. 


ವರದಕ್ಷಿಣೆ ಒಂದು ಸಾಮಾಜಿಕ ಪೀಡೆ. ಇದನ್ನು ಗುರುತಿಸಿ ಬಹಿಷ್ಕರಿ 
ಸುವುದು ಅಗತ್ಯವೆಂದು ಕಾನೂನಿನ ಕಣ್ಣು ಇತ್ತೀಚೆಗೆ ತೆಗೆದದ್ದನ್ನು ಗಮನಿಸಿ 
ದರೆ , ಸಾಹಿತಿಗಳ ಮನೋವೇಗದ ಮುಂದೆ ಶಾಸಕರ ಎತ್ತಿನ ಗಾಡಿ ಎಷ್ಟು 
ಹಿಂದೆ ಎಂಬುವುದು ವ್ಯಕ್ತವಾಗುತ್ತದೆ. ಈ ಕಾನೂನಿನ ನಿಧಾನ ನಡೆ ಯಾವ 
ದಿಕ್ಕಿಗೆ ತಿರುಗಿದರೂ ಕಾಣುತ್ತದೆ. ಹರಿದು ಹೋಗಿದ್ದ ಕನ್ನಡ ನಾಡಿನ 
ಏಕೀಕರಣದ ಯೋಚನೆ ಮೊದಲು ಹುಟ್ಟಿದ್ದು ಸಾಹಿತಿಯ ತಲೆಯಲ್ಲಿ, ಮದ್ಯ 
ಪಾನ ದುಷ್ಟು ಎಂದು ಮೊದಲು ಕಂಡದ್ದು “ ಎಕ್ಜ್‌ ಪ್ಯಾಲಾದಲ್ಲಿ. ” ಕಾನೂನು 
ಪರಿಹಾರವಲ್ಲವೆಂದು ಕಂಡರೂ “ ಮಧ್ಯಪಾನ ” ದಲ್ಲಿ . ಹೀಗೆನ್ನುವಾಗ 
ಸಾಹಿತಿಗಿರುವ ಸೌಲಭ್ಯ ಶಾಸಕರಿಗಿಲ್ಲವೆಂಬುದನ್ನು ಲಕ್ಷಿಸದೆ ಇರಲಾಗದು . 
ಸಾಹಿತಿಯ ಮನಸ್ಸಿಗೆ ಏನು ತಡೆ ? ಶಾಸಕನ ಎತ್ತಿನ ಗಾಡಿ ಪಾಪ್ಪ ಕಟ್ಟು 
ವುದು ಸುಲಭವಲ್ಲ. ಈ ಎತ್ತು ಈ ಕಡೆ ಎಳೆಯುತ್ತದೆ. ಆ ಎತ್ತು ಆ ಕಡೆ 
ಎಳೆಯುತ್ತದೆ. ಚಕ್ರಗಳು ಹೊಂದಿಕೊಂಡು ಹರಿಯಬೇಕು. ಕೀಲೆಣ್ಣೆ 
ಸಾಕಷ್ಟು ಬಿದ್ದಿರಬೇಕು. ಮೂಕಿ ಅತಿ ಭಾರವಾದರೂ ಕಷ್ಟ , ಹಗುರವಾದರೂ 
ಊಹುಂ, ಅಲಂಕಾರಕ್ಕೆ ಚಾವಟಿ , ಎತ್ತಿನಗಾಡಿ ಓಡಿಸುವುದು ಸುಲಭವಲ್ಲ . 
ಕಷ್ಟವೆಂದು ಒಪ್ಪಿಕೊಳ್ಳುತ್ತೇನೆ. ಆದರೆ “ ಸವಾರಿ ' ಯ ಸಂಭ್ರಮದಲ್ಲಿ 
ಬಡ ಸಾಹಿತಿಯನ್ನು ಮರೆಯುವುದನ್ನು ಒಪ್ಪುವುದಿಲ್ಲ, 

ಕಾನೂನಿಗೆ ಲಾಠಿ ಛಾರ್ಜಿದೆ, ಕಾನ್ಸ್‌ಟೇಬಲ್ಲರಿದ್ದಾರೆ. ಕೋರ್ಟಿದೆ, 
ಕಾರಾಗೃಹವಿದೆ. ಕೈಲಾಸಂಗೆ ? ಹಾಸ್ಯದ ಚಾವಟಿಯಿದೆ. ವ್ಯಂಗ್ಯವಿದೆ. 
ಚುಚ್ಚು ಮಾತಿದೆ. ರಸ ಇದೆ. ಸಹೃದಯ ಪ್ರೇಕ್ಷಕರಿದ್ದಾರೆ. ಇನ್ನೇನು 
ಬೇಕು ? 

ಕಿಟ್ಟಿ , ಯಾಕೂಬ್ಬ ನಾಗತ್ತೆ , ರಾಮಣ್ಣ , ನರಸಿಂಹಯ್ಯ ರಂಗಣ್ಣ 
ಲಕ್ಷ್ಮಿದೇವಮ್ಮ , ಪಾರ್ವತಮ್ಮ , ನರಸಮ್ಮ , ಪುಟ್ಟಾ , ಮಗು ಇವರೊ 
ಬೊಬ್ಬರೂ ಕೈಲಾಸಂ ಕಲೆಯಲ್ಲಿ ತಮ್ಮ ತಮ್ಮ ಪಾತ್ರಗಳನ್ನು ಮೆರೆಯು 
ತಾರೆ. ಜಟ್ಕಾ ಜನ್ಮಕ್ಕೆ ! ಹೊಲಸು ಕುದುರೆ, ಚಕೃದ ಸಾಮಾನು 
ಕಂಡೋರುಕಾಣದವರು ಕೂತಗಾಡಿ, ಸುವಾಸ್ಯೆ ಸುಪ್ಪತೆ ಇನ್ಸಾಲದ್ದಕ್ಕೆ 
ಸಾಬಿಗ ಸಾರಥ್ಯ ಜಾತಿ ಬೇರೆ ಉಳಿಯು ನಿನ್ಸ್ ಜಾಲಿ ಜಂಬೂ 
ಸವಾರಿ ಮಾಡಿದ್ದೇಲೆ! ” “ ಜಾತೀನಾಯಿ ಹುಂ ! ಕೆರೇಲಿ ಶುಭ್ರವಾಗಿ ಸ್ನಾನ 


ಮಾಡ್ಲಿಟ್ಟು ಸ್ವಾಮಿ ದರ್ಶನ ಮಾಡಿಕೊಂಡೇ ಬರುತ್ತೇನೆ , ಈ ಶ್ವಾನ 
ಮುಂಡೇದು ! ಮುಂಜಿಯೇನಾದ್ರು ಆಗಿದೆಯೇನೀಮೃಗಕ್ಕೆ ? ” “ ಅಗ್ನಿಗೆ 
ಅಭಿಷೇಕ ಮಾಡಿ ಅಂಬಾರೀಲಿಟ್ಟು ಜಂಬೂಸವಾರಿ ಹೊರಡಿಸಿದ ಹಾಗಿದೆ, 
ಇವಳ ಪ್ರಭೆ ” “ ವೆಳದುದ್ದ ಜುಟ್ಟು ದಾಡಿ ಬಿಟ್ಕಂಡು ಬೋಳಪುರದಲ್ಲಿ 
ಸ್ಕೂಲು ಇಟ್ಟಿದ್ದಾನೆ ” “ ತಾರೊಂಕಾ ಕಿತಾಬ್ , ಆಸ್ಮಾನ್ ಬುಕ್ಕು ತಕ್ಕಂಡಿ | 
ಬರಾಕೆ ?” “ ಕೆಂಪು ಬೊಟ್ಟಿಗೆ ಕೆಂಪು ಬ್ಲಾಕು ಆಗೋಯು ಬುದ್ದಿ ಇನ್ನು 
ದೊಡ್ರಾಯ ಬಿಳೇ ಬೂಟ್ಟಿಗೆ ಬಿಳೇಬ್ಲಾಕೂ ಇಲ್ಲ ” “ ಜುಟ್‌ಲೆಸ್ 
ಆಗೋವರೂ ಜೋರುಕಂಡರೋದಿಲ್ಲ ” “ ನೀನ್ನ ವಿಲ್ಮರಿಕೊಟ್ಟಾಗ, ನಾನು 
ಕಲ್ಪಕ್ಕೆ ಮರಿ ಕೊಡೇನೆ ” “ ಮನಸ್ತಾಪ, ಕ್ಷಮಿಸಿ, ನನ್ನ ಕಾಲಲ್ಲಿ ಒದೆ 
ಸ್ಕೊಂಡು ನನ್ನ ಕೈಯಿಂದ ಎಕ್ಕಡದೇಟು ತಿಂದ ತನುಸ್ವಾಪದಿಂದ ಹೋದದ್ದು ? 
ಇಂಥ ಕೈಲಾಸಂ ವಾಣಿಗಳಂತೂ ಚಿರಂಜೀವಿ. 

ನನ್ನ ಮಿತ್ರರಲ್ಲಿ ಕೆಲವರಿಗೆ ಒಂದು ಅಸಮಾಧಾನ. ನರಸಿಂಹಯ್ಯನಿಗೆ 
ಮಾಡುವ ಪಾದರಕ್ಷಾ ಪೂಜೆಯ ಬಗ್ಗೆ ಅಸಮಾಧಾನ, ಕೆಲವು ಪ್ರದರ್ಶನ 
ಗಳಲ್ಲಿ ಈ ವರನ ಅಪ್ಪನಿಗೆ ಮಾಡಿದ ಕೆರಪೂಜೆ ಸೈಡ್‌ವಿಂಗ್‌ನಲ್ಲಿ ನಡೆದು 
ಹೋಗಿದೆ. ಎಲ್ಲರೆದುರಿಗೂ ಮೆಟ್ಟಿನೇಟು ತಿನ್ನುವ ಮನಸ್ಸಿಲ್ಲದೆ ರಾಮಣ್ಣನ 
ಪಾತ್ರವನ್ನು ಬೇಡವೆಂದ ನಟರನ್ನು ನಾನು ಬಲ್ಲೆ . ಆದರೆ ಕೈಲಾಸಂರ 
ಬಾಸ್‌ವೆಲ್ ಬಿನ್ ಅಥವಾ ಉರುಫ್ ಶ್ರೀ ಬಿ . ಎಸ್ . ರಾಮರಾಯರು ಹೆದರ 
ಲಿಲ್ಲ ; ನನ್ನ ಸ್ನೇಹಿತ ಕೆ. ವಿ . ಶ್ಯಾಂ , ನರಸಿಂಹಯ್ಯ ಯುದ್ಧ ಭೂಮಿಯಲ್ಲಿ 
ಪಾರ್ಥನಂತೆ ಮುಖ ಜೋಲು ಹಾಕಿದ. ರಾಮನೇ ಕೃಷ್ಣನಾಗಿ, “ ಛಿ ಛ 
ಏನಿದು ? ದಂಡಿನಲ್ಲಿ ಸೋದರಮಾವನೇ ? ಬಿಡು ಚಿಂತೆ. ಕರ್ಮಮಾಡು ” 
ಎಂದು ಉಪದೇಶಿಸಿದ . ರಂಗಸ್ಥಳದಲ್ಲಿ ಕೆರ ತಾಡನ, ಪ್ರೇಕ್ಷಕರಲ್ಲಿ ಕರತಾಡನ್ನ 
ಅಷ್ಟು ಸಹಜತೆಯಿಂದಕೂಡಿ ಬಂತು ದೃಶ್ಯ ಎಂದು ಕೇಳಿದೆ . ಅಷ್ಟೊಂದು 
ನಾಟಕಗಳನ್ನು ಬರೆದ ಕೈಲಾಸಂ , ಪಂಚಾಂಗವನ್ನು ಯಾಕೂಬನ ಕೈಯಲ್ಲಿ 
ಮುಟ್ಟಿಸದೆ “ ಮೌಸ್‌ಕಾ ಎಲೆ ಒಳ್ಳೆ ಲಘಟ್ರೆಂಡಿ ಬರೋ ” ಏದ್ಘಾಟು 
ಮಾಡಿದ ಕೈಲಾಸಂ, ಕಾಲಿನ ಎಕ್ಕಡವನ್ನು ಕೈಗೆ ಕೊಡಿಸುತ್ತಿದ್ದರೇ ? ಮೈಗೆ 
ತೊಡಿಸುತ್ತಿದ್ದರೇ ? ಈ ಕೆಲವು ಸೆಕೆಂಡುಗಳಲ್ಲಿ ನಡೆದು ಹೋಗುವುದನ್ನು 
ನಾವು ಸಾಂಕೇತಿಕವಾಗಿ ಕಾಣಬೇಕು. ಕೆರ - ಏಟು ಎರಡೂ ಸತ್ಯ . ನರಸಿಂಹಯ 


ಹಾಗೂ ರಾಮಣ್ಣ ಸಂಕೇತಗಳು , ರಾಮಣ್ಣ ವರದಕ್ಷಿಣೆಯ ಭೂತ, ನರ 
ಸಿಂಹ ಭೂತಬಿಡಿಸುವ ಮಾಂತ್ರಿಕ, ದೆವ್ವ ಬಿಡಿಸುವವನು ದೆವ್ವ ಹಿಡಿದ 
ವಳ(ನನ್ನು ಪೊರಕೆಯಿಂದ ಹೊಡೆಯುವುದಿಲ್ಲವೇ ? ಹಾಗೇ ಇದೂ ...ಜೋಡಿ 
ನೋಟು ರಾಮಣ್ಣನ ವ್ಯಕ್ತಿಗಲ್ಲ ಅವನ ಪಾತ್ರವಹಿಸಿದ ನಟನಿಗಲ್ಲ, ವರಪೂಜೆ 
ವರದಕ್ಷಿಣೆ ಈ ಹೆಸರುಗಳಿಂದ ಹೆಣ್ಣು ಹಡೆದವರ ರಕ್ತ ಹೀರುತ್ತಿರುವ ಶಾಕಿನಿ 
ಡಾಕಿನಿಯರಿಗೆ ! ಇವರಿಗೆ ಮಲ್ಲಿಗೆ ಹೂಹಾರ ಹಾಕಬೇಕೇನು ? ನರಸಿಂಹಯ್ಯ 
ಅಂತಹ ರಾಕ್ಷಸನಲ್ಲ. ಸಂದರ್ಭ ಅಂತಹುದು, ನೆಂಟರು ಸೇರಿದ್ದಾರೆ. 
ಮುಹೂರ್ತ ಸಮಿಾಪಿಸುತ್ತಿದೆ. ಬಳಗ ಗುಸುಗುಸು ಮಾತಾಡುತ್ತಿದ್ದಾರೆ. 
ಗಂಡಿನವರು ನಾಪತ್ತೆ ಬೀಗ ಬಂದು, ಕೆಟ್ಟ ರಾಗದಲ್ಲಿ ಹಾಡಿದರೆ ಏನಾಗ 
ಬಹುದು ? ನರಸಿಂಹಯ್ಯನ ಮೈ ಒಳಗೆ ಹೋಗಬೇಕು. ಅವನ ಕಷ್ಟ 
ನಮ್ಮದೆಂದುಕೊಳ್ಳಬೇಕು. ನಮ್ಮ ಮಾನ ಪರೀಕ್ಷೆ ಆಗುತ್ತದೆ ಎಂದುಕೊಳ್ಳ 
ಬೇಕು. ಆಗ ಕೆರಕ್ಕಿಂತ ಕನಿಷ್ಟ ಯಾವುದೂ ಇಲ್ಲವೇ ಅಂದುಕೊಂಡೇವು! 

ಈ ನಾಟಕ ಬೀಜ, ಗಿಡ ಹೂವು, ಹಣ್ಣಿನಂತೆ ಎಂದು ಮೊದಲೇ 
ಸೂಚಿಸಿದೆ. ಈ ಸಂಪೂರ್ಣ ಬೆಳವಣಿಗೆಯನ್ನು ನಾನು ಕಂಡದ್ದು ಒಂದೇ 
ಸಾರಿ, ಕೆಂಪೇಗೌಡ ರಸ್ತೆಯ ಮನೋರಮ ಬಂಗಲೆಯ ಆವರಣದಲ್ಲಿದ್ದ 
ಹಿರಣ್ಣಯ್ಯ ಮಿತ್ರ ಮಂಡಲಿಯ ರಂಗಮಂಟಪದಲ್ಲಿ ಅನೇಕ ವರ್ಷಗಳ ಹಿಂದೆ ; 
ನಮಗೆ ಎಲ್ಲ ಸೌಕರ್ಯಗಳೂ ಇದ್ದವು. ಹಿರಣ್ಣಯ್ಯನ ಮನೆಗೆ ಬೆಂಕಿ ಹಚ್ಚಿ 
ದಾಗ ಪ್ರೇಕ್ಷಕರು ಗಾಬರಿಯಾದರು . ರಾಮಣ್ಣನ ಮನೆಯ ಗೇಟಿನ ಒಂದು 
ಪಕ್ಕದಲ್ಲಿ ತೂಗು ಹಾಕಿದ್ದ “ ಜ್ಞಾನ ವಿಲ್ಲ' ' ಬೋರು ನಗಿಸಿತು . ರಾಮಣ್ಣನ 
ಎತ್ತರ, ಗಾತ್ರ , ಮುಖ ಚಿತ್ರ ವಿಚಿತ್ರ , ಬೆರಗು ಮಾಡಿತು. ನಾಗತ್ತೆಯ 
ಮಾತಂತೂ ಮತಾಪೇ , ಕಿಟ್ಟಿಯ ಜುಟ್ಟು ಅವನ ಅವಲಕ್ಷಣ ಸೌಂದರ್ಯ 
ಹೊಟ್ಟೆ ಹುಣ್ಣು ಮಾಡಿದವು. ಸಾತೂ ತವರನೆ- ಇದಕ್ಕೆ ಯಾರ ಶಾಪವೋ 
ಕಾಣೆ . ಯಾರಿಗೂ ಬೇಡದಾಗಿದೆ ! ಒಳ್ಳೆಯದು ಯಾರಿಗೆ ಬೇಕು ? 
ಆದರೂ ಅಂದು ಆ . . . '' ಮನೆ'' ಬಿಡಲು ಯಾರಿಗೂ ಇಷ್ಟವಿರಲಿಲ್ಲ . 
ಪುಟ್ಟ ಮಗು, ಪ್ರಾರಂಭಿಸಿದರು ನಾಟಕ , ದೊಡ್ಡ ರಂಗಸ್ಥಳ, ಪುಟ್ಟ ಮಕ್ಕಳು 
ಆದರೇನು ? ಪರಿಣಾಮ ? ದೊಡ್ಡ ಪರಿಣಾಮ ! ಅಂತಹ ಮಕ್ಕಳ ಸಹಜ 
ಮುದ್ದು ಮಾತನ್ನು ಕೈಲಾಸಂ ಎಲ್ಲಿ ಕಂಡಿದ್ದರೋ ! ಇಲ್ಲ, ಎಲ್ಲ ಕಂಡಿರ 


ಲಿಲ್ಲ. ಅವರೇ ಸೃಷ್ಟಿಸಿದ್ದರು. ವಿಶಿಷ್ಟ ಸೃಷ್ಟಿ ! ಸುಮಾರು 23 ಗಂಟೆ 
ಒಂದೇ ಸಮನಾಗಿ ಓಡಿತು ನಾಟಕ . ಪ್ರೇಕ್ಷಕರನ್ನು ಸಂತಸ ಪಡಿಸಿತು ನಾಟಕ. 
ನಟ ವರ್ಗವೂ ಇದಕ್ಕೆ ಕಾರಣ . ಎಲ್ಲರ ನೆನಪೂ ಬರುತ್ತಿಲ್ಲ. ನಾನು ಅರಳು 
ಮರಳನ್ನು ಸಮೀಪಿಸುತ್ತಿರುವ ಸಾಕ್ಷಿ ! 
- ರಾಮಣ್ಣನ ಪಾತ್ರದಲ್ಲಿ ಈಗಿಲ್ಲದ ಸೂರ್ಯನಾರಾಯಣರಾವ್ , 
ನರಸಿಂಹಯ್ಯನ ಪಾತ್ರದಲ್ಲಿ ಕೆ . ವಿ. ಶ್ಯಾಂ , ನಾಗತ್ತೆಯ ಪಾತ್ರದಲ್ಲಿ ರಾಜರಾವ್, 
ಪುಟ್ಟ ಮತ್ತು ಮಗೂ ಪಾತ್ರದಲ್ಲಿ ಉಮ ಪರ್ವತವಾಣಿ ಹಾಗೂ ಪಿ. ಎನ್ . 
ಮುರಳಿ, ಕಿಟ್ಟಿಯ ಪಾತ್ರದಲ್ಲಿ ಕೃಷ್ಣಪ್ರಸಾದ್ ( ನಾಗೇಂದ್ರರಾಯರ ಮಗ), 
ಅಶ್ವತ್ಥ , ಶಾಮಿ ಪಾತ್ರಗಳಲ್ಲಿ ಆರ್ , ಎನ್ . ಜಯಗೋಪಾಲ್ ಮತ್ತು 
ಆರ್ . ಎನ್ . ಸುದರ್ಶನ್ ( ನಾಗೇಂದ್ರರಾಯರ ಮಕ್ಕಳು ಇತರ ಘಟಾನು 
ಘಟಿಗಳು . ಇವರ ನಡುವೆ ನಾನೂ ಇದೆ ಅನ್ನಿ , ಈ ಪ್ರಯೋಗಕ್ಕೆ 
ಮೊದಲು ನಾನು ಪೋಸ್ಟ್ಮ ನ್, ರಾಮಣ್ಣ , ನಾಗತ್ತೆ ಈ ಪಾತ್ರಗಳನ್ನು 
ವಹಿಸಿದ್ದ ಈ ಮಹಾ ಪ್ರಯೋಗದ ರಾತ್ರಿ ನಾನು, ಊಹೂ , ನೀವು, 
ಊಹಿಸಲಾರಿರಿ ! ನಾನು ಮಿಸ್ ಪ್ರಭಾಮಣಿಯಾಗಿದ್ದೆ ! ಮಸೀ ಮುಖದ 
ಸುಪ್ರದೀಪವಾಗಿದೆ . ಗುಹೆಯಾಗಿದ್ದ ! ಅಂತೂ ಆ ರಾತ್ರಿಯನ್ನು ನಾನು 
ಇಂದೂ ಸ್ಮರಿಸಿಕೊಳ್ಳುತ್ತೇನೆ. 

- ಕೈಲಾಸಂರ ಪ್ರತಿಭೆಯನ್ನು ಸ್ಮರಿಸಿಕೊಳ್ಳಲು ಅವಕಾಶ ಮಾಡಿಕೊಟ್ಟ 
ಶ್ರೀ ಬಿ.ಎಸ್ . ರಾಮರಾಯರಿಗೆ ನಾನು ಕೃತಜ್ಞ . 

ಬರೆಯುತ್ತ ಹೋದರೆ ಇದೇ ಒಂದು ಪುಸ್ತಕವಾಗಬಲ್ಲದು. ಆದರೆ 
ಮೂಗಿಗಿಂತ ಮೂಗುತಿ ಭಾರವಾಗಬಾರದು . ಜಡೆಗಿಂತ ಕುಚ್ಚು ಭಾರವಾಗ 
ಬಾರದು. ಹನುಮಂತನಿಗಿಂತ ಬಾಲ ಬೆಳೆಯಬಾರದು . 

ಒಂದೆರಡು ಮಾತು ಹೇಳುವೆನೆಂದು ಹೊರಟು ಇಷ್ಟು ಲಂಬಿಸಿದ್ದಕ್ಕೆ 
ಕ್ಷಮೆಯಿರಲಿ. 

- ಪರ್ವತವಾಣಿ 

* ಕೈಲಾಸ ಕಥನ ” 


ಲಾಸಂ ಇವರ ಟೊಳ್ಳು ಗಟ್ಟಿಯ ಎರಡನೆಯ ಭಾಗವಾದ ' ತಾಳಿ 
* ಕಟ್ರೋಕ್ಕೂಲೀನೇ ” ಕೃತಿಯ ವಿಚಾರವಾಗಿ ಜಿ . ಪಿ . ರಾಜರತ್ನಂ 
ತಮ್ಮ ಕೈಲಾಸ ಕಥನ ' ದಲ್ಲಿ, ಪ್ರಸ್ತಾಪಿಸುತ್ತ ಅದರ ಹಸ್ತ ಪ್ರತಿ 
ಯಾದದ್ದು ಮೊದಲು ಅಚ್ಚು ಕಾಣುವವರೆಗೆ ಇದ್ದ ವರ್ಷಗಳ ಅಂತರ 
ವನ್ನು ಕುರಿತೂ ಮತ್ತು ಇದರ ಮೊದಲ ಭಾಗ ಟೊಳ್ಳುಗಟ್ಟಿ 
(ಕೈಲಾಸಂ ಮೊದಲ ಕೃತಿ) ವಿಚಾರವಾಗಿಯೂ ಬರೆದಿದ್ದಾರೆ. ಇದರಲ್ಲಿ 
ಕೈಲಾಸಂ ನಾಟಕಗಳ ಹಸ್ತ ಪ್ರತಿಗಳನ್ನು ಬರೆದವರು ಕಾಪಿಟ್ಟವರು 
ಅಚ್ಚು ಕಾಣಿಸಿದವರು ಮತ್ತು ಈ ನಾಟಕಗಳಲ್ಲಿನ ಮಾತೃಪ್ರೇಮದ 
ಮಹಿಮೆ , ಮಕ್ಕಳ ಮುದ್ದು ಮಾತ್ತು ಅವರನ್ನು ಬೆಳೆಸಿದ ತಂದೆ 
ತಾಯಿಗಳನ್ನು ಕುರಿತೂ ಪ್ರಸ್ತಾಪವಿದೆ. 


ಹೀಗೆ, ಸೃಷ್ಟಿಯಾದುದಕ್ಕೂ ಅಚ್ಚಿನಲ್ಲಿ ಪ್ರಕಟವಾದುದಕ್ಕೂ ನಡುವೆ 
ಇರುವ ಈ ಎಂಟು ಹತ್ತು ಹದಿನೆಂಟು ವರ್ಷಗಳ ಅಂತರ ಕಾಲದಲ್ಲಿ ಈ 
ಕೃತಿಗಳನ್ನು ಇಷ್ಟಾದರೂ ಜೋಪಾನವಾಗಿ ಕಾಪಾಡಿ ಇಟ್ಟವರು ಯಾರು ? 
ಕೈಲಾಸಂ ಅಂತೂ ಅಲ್ಲ. ತನ್ನ ಕೃತಿಗಳ ಎಳೆ ಎಳೆಯನ್ನೂ ಮಂಡೆಯಲ್ಲಿ 
ತುಂಬಿಕೊಂಡವರು ಕರಿಮಸಿಯಿಂದ ಕೆಡಿಸಿದ ಬಿಳಿಯ ಕಾಗದವನ್ನು ಸಂರಕಿ 
ಸುವುದು ಅಗತ್ಯವಾಗಿರಲಿಲ್ಲ. ಬರೆಯುವ ಗೋಜಿಗೇ ಹೋಗದವರು 
ಇತರರು ಬರೆದುಕೊಂಡುದನ್ನು ಕಾಪಾಡಬೇಕೇಕೆ ? ಕೈಲಾಸಂ ಮುಖೋದತ 
ವಾದ ಸೃಷ್ಟಿಗಳಿಗೆ ಮನಸ್ಸು ಸೋತ ಹಲವರು ಮಿತ್ರರು ತಾವೇ ತಮಗೆ 
ಬೇಕಾದುದನ್ನು ಬರೆದುಕೊಂಡರು ತಾವೇ ಅದನ್ನು ರಕ್ಷಿಸಿ ನಾಡಿಗೆ ಕೊಟ್ಟರು. 
ಈ ರಕ್ಷಣಾಭಾರದ ಕತೆಯಲ್ಲಿ ನನ್ನ ಅನುಭವಕ್ಕೆ ಬಂದ ಒಂದು ಸಂಗತಿಯನ್ನು 
ತಿಳಿಸಿದರೆ, ಕೈಲಾಸಂ ಕೃತಿಗಳು ಹೇಗೆ ಕೊಂಡವರ ಕೈಕೂಸಾಗಿ ಪಾಲನೆ 
ಯಾದುವು ಎಂಬುದು ತಿಳಿದುಬಂದೀತು. 

೧೯೩೮ರಲ್ಲಿ ಮೈಸೂರುಕಾಲೇಜು ವಿದ್ಯಾರ್ಥಿಗಳು ಕೈಲಾಸಂ ಕೃತಿಗಳ 
ಕೆಲವು ವಾಚನಗಳನ್ನು ಅಪೇಕ್ಷಿಸಿದರು . ಅದರಂತೆ ವಾಚನ ಮುಗಿದ ಮೇಲೆ 

ಶೋತೃಗಳ ಕಡೆಯಿಂದ ಒಬ್ಬ ವಿದ್ಯಾರ್ಥಿ ಬಂದು “ ಸಾರ್ , ಕೈಲಾಸಂ 
ಅವರದು ಮರು ನಾಟಕ ನನ್ನ ಹತ್ತಿರ ಇದೆ , ಈಗ ಅಚ್ಚಾಗಿರುವುದಕ್ಕಿಂತ 
ಚೆನ್ನಾಗಿದೆ ” ಎಂದರು . ಕೈಲಾಸಂ ಕೃತಿ ಎಂದರೆ ನಮ್ಮಲ್ಲಿ ಕೆಲವರಿಗೆ ಹೊಸ 
ಚಿನ್ನದ ಗಣಿ ಸಿಕ್ಕಿದ ಹಾಗೆ ; ' ಗಿಳಿ ಮರಿಗೆಗೋಡಂಬಿ' ದೊರಕಿದ ಹಾಗೆ. 
ಆ ವಿದ್ಯಾರ್ಥಿ ನಂಜನಗೂಡಿನವರು . ಇ. ಆರ್ . ಸೇತುರಾಮನ್ ಎಂದು 
ಅವರ ಹೆಸರು . ಅವರು ಮಾರನೆಯ ಸಂಜೆ ನನ್ನನ್ನು ನಂಜನಗೂಡಿಗೆ 
ಕರೆದುಕೊಂಡು ಹೋಗಿ, ಆ ಮೂರು ನಾಟಕದ ಹಸ್ತಪ್ರತಿ ತೋರಿಸಿ 
ಕೊಟ್ಟರು. ಅದೇ ಈಗ ' ತಾಳಿ ಕಟ್ಟೋಕ್ಕೂಲೀನೇ ? ' ಎಂಬ ಹೆಸರಿ 
ನಿಂದ ಪ್ರಕಟವಾಗಿರುವ ಪಾತು ತೌರ್ಮನೆ, ಸಾತು ತೌರ್ಮನೆ, ಮತ್ತು 
ಯೋಧ್ರುವಾಣಿ, ಹಸ್ತಪ್ರತಿಯನ್ನು ನೋಡಿದರೆ , ಅದನ್ನು ಬರೆದದ್ದು 
ಪಂಡಿತ ತಾರಾನಾಥರಾಯರಪ್ರೇಮಾಯತನದಲ್ಲಿ : ಅನಂತರ ಅದು ಹೋಗಿ 
ನೆಲೆಸಿದ್ದು ಬೆಳಗಾವಿಯ ವಿ. ಜಿ. ಕುಲಕರ್ಣಿಯವರಲ್ಲಿ : ಈಗ ನಂಜನಗೂಡಿ 
ನಲ್ಲಿ. ಕಳೆದ ವರ್ಷ ಕೈಲಾಸಂ ನಂಜನಗೂಡಿಗೆ ಬಂದಿದ್ದಾಗ ಅದನ್ನು 
ಬೆಳಗಾವಿಯಿಂದ ತರಿಸಿಕೊಂಡರಂತೆ. ನಂಜನಗೂಡಿನಿಂದ ತಳ ಕೀಳುವಾಗ 
ಅದನ್ನು ಅಲ್ಲೇ ಬಿಟ್ಟು ಹೋದರಂತೆ. ಸರಿ , ಮುಂದೆ ಆ ಹಸ್ತಪ್ರತಿಯನ್ನೇ 
ಒಬ್ಬಿಬ್ಬರು ನಾವೂ ಪ್ರತಿಮಾಡಿಕೊಂಡೆವು. ಅದರ “ ಪಾತು ತೌರ್ಮನೆಗೆ 
CC ಡಬ್ಬಲ್ ಡಕಾಯಿತಿ ” ಎಂದು ಹೆಸರಿಟ್ಟು ಕಾಲೇಜು ಯೂನಿಯನ್ ಹಬ್ಬದ 
ವೇಳೆಗೆ ಆಡಿದರು . ಅದನ್ನು ಅನುಸರಿಸಿ, ಒಂದೆರಡು ತಿಂಗಳೊಳಗಾಗಿ 
ಮೈಸೂರಿನ ಮರಿಮಲ್ಲಪ್ಪ ಮತ್ತು ಶಾರದಾ ವಿಲಾಸ ಶಾಲೆಗಳವರು ಅದನ್ನೇ 
ತಾವೂ ಆಡಿದರು ಅದರಿಂದಾಗಿ ಆ ನಾಟಕದ ಹಸ್ತಪ್ರತಿ ಅವರಲ್ಲಿಯೂ 
ಮತ್ತೆ ಸೃಷ್ಟಿಯಾಯಿತು. ಆ ವೇಳೆಗೆ ಈ ' ಡಬ್ಬಲ್ ಡಕಾಯಿತಿ' ಯ ಖ್ಯಾತಿ 
ಯನ್ನು ಕೇಳಿ, ಶಿವಮೊಗ್ಗ ಯ : ಕರ್ಣಾಟಕ ಸಂಘ ದವರು ಮೈಸೂರು 
ಕಾಲೇಜಿನ ನಾಟಕದಳವನ್ನು ಕರೆಸಿಕೊಂಡು ತಮ್ಮಲ್ಲಿ ಆಡಿಸಿದರು. ಆಗ 
ಅಲ್ಲಿಯ ಜನಕ್ಕೆ ಸಾತು ತೌರ್ಮನೆ, ಯೋಧ್ಯವಾಣಿಗಳನ್ನೂ ಆಡಿ ನೋಡ 
ಬೇಕೆಂಬ ಉತ್ಸಾಹವುಂಟಾಗಿ, ಕಾರ್ಬನ್ ಕಾಗದ ಇಟ್ಟುಕೊಂಡು ನಾಲ್ಕಾರು 
ಪ್ರತಿಗಳನ್ನು ಸಂಪಾದಿಸಿಕೊಂಡರು . ಹೀಗಾಗಿ , ಹಸ್ತಪ್ರತಿ ಹೊರಗೆ ಕಂಡ | 

ಒಂದು ವರ್ಷದೊಳಗಾಗಿ ಹತ್ತಾರು ಜನ ಅದನ್ನು ತಮತಮಗೆ ಬರೆದಿಟ್ಟು 
ಕೊಂಡರು . 


ಅಚ್ಚಿನ ಪದ್ಧತಿರೂಢಿಗೆ ಬರುವ ಮೊದಲು ನಮ್ಮಲ್ಲಿ ಓಲೆಗರಿಗಳನ್ನು 
ಕಾವ್ಯಪ್ರಿಯರು ಹೀಗೆ ಪ್ರತಿಮಾಡಿಟ್ಟುಕೊಳ್ಳುತ್ತಿದ್ದರಂತೆ . ಕೈಲಾಸಂ ಅವರ 
ಪ್ರತಿಯೊಂದು ಕೃತಿಯ ಕತೆಯೂ ಹೀಗೆಯೇ . ತಿಳಿದವರು ಹೇಳಿದರೆ ಅದೇ 
ದೊಡ್ಡ ಕತೆಯಾದೀತು. 


ಹಸ್ತಪ್ರತಿಗಳ ವಿಷಯ ಮಾತನಾಡುತ್ತಿರುವಾಗಲೇ ಈ ಹಸ್ತಪತಿಗಳಿಗೆ 
ಕಾರಣರಾದ ಕೆಲವರು ಕೈಲಾಸಂಮಿತ್ರರ ಜ್ಞಾಪಕವಾಗುವುದು ಸಹಜ . ಕನ್ನಡ 
ಕತೆಗಾರರಾದ ' ಆನಂದ' ಅವರೇ ಮೊದಲು ಶಿವಮೊಗ್ಗೆಯಲ್ಲಿ ಕಸ್ಟಾ 
ಹೊಬ್ರಿ ಬರೆದುದಂತೆ, ಬೆಂಗಳೂರಿಗೆ ಬಂದ ಮೇಲೆ' ವಿಶ್ವಕರ್ಣಾಟಕದ 
ತಿರುಮಲೆ ತಾತಾಚಾರ್ಯ ಶರ್ಮ, ದೇಶೀಯ ವಿದ್ಯಾಶಾಲೆಯ ಕಂದಾಡೆ 
ಕೃಷ್ಣಯ್ಯಂಗಾರರು ಈಗ 'ಕೊರವಂಜಿ ' ಯ ಸಂಪಾದಕರಾಗಿರುವ ಡಾಕ್ಟರ್ 
ಎಂ ಶಿವರಾಂ, ಬೆಂಗಳೂರು ವ್ಯಾಯಾಮ ಶಾಲೆಯ ಸ್ಥಾಪಕರಾದ ಪ್ರೊ . ಕೆ ವಿ . 
ಐಯರ್ , ಮೈಸೂರಿನ ವ್ಯಾಪಾರಿಗಳು ಕನಾಲಾ ರಾಮರಾವ್ , ಬೆಂಗಳೂರಿನ 
ಅಡ್ವಕೇಟರಾದ ಕೆ. ಶಾಮಣ್ಣ ದೇಶೀಯ ವಿದ್ಯಾಶಾಲೆಯ ಉಪಾಧ್ಯಾಯ 
ರಾದ ಬಿ. ಎಸ್ . ರಾಮರಾವ್ , ಅವರ ತಮ್ಮಂದಿರು ಈಗ 'ದೇಶಬಂಧು ' 
“ ಛಾಯಾ' ಪತ್ರಿಕೆಗಳ ಸಂಪಾದಕರಾಗಿರುವ ಬಿ. ಎಸ್ . ವೆಂಕಟರಾಂ ನಾಟಕ 
ಶಿರೋಮಣಿ ವರದಾಚಾರರ ಶಿಷ್ಯರಾದ ನಾಗೇಂದ್ರರಾಯರು, ಮಿನರ್ವಾ 
ಮಿಲ್ಸ್‌ನಲ್ಲಿರುವ ಎಂ . ಶಂಕರನಾರಾಯಣರಾವ್ , ರಾಮಮೋಹನ ಕಂಪೆನಿಯ 
ಎಚ್ . ಶರ್ಮ , ಬೆಳಗಾವಿಯ ವಿ . ಜಿ . ಕುಲಕರ್ಣಿ, ನಂಜನಗೂಡಿನ ಇ , ಆರ್‌ . 
ಸೇತುರಾಮನ್ ಇವರೆಲ್ಲ ಕೈಲಾಸಂ ಅವರ ವೇಳೆಗಳಿಗೂ ವರ್ತನೆಗಳಿಗೂ 
ಒಗ್ಗಿಕೊಂಡು ಶ್ರಮಿಸಿದುದರ ಫಲವೇ ನಮಗೆ ಈಗ ದೊರಕಿರುವ ಕೈಲಾಸಂ 
ಕೃತಿಗಳು . ಈ ಇದೇ ಮೊದಲಾದ ಮಿತ್ರರ ಸಾಹಚರದಿಂದ ಕೈಲಾಸಂ 
ಸೃಷ್ಟಿಗೆ ಕೂಡ ಪುಟ ದೊರಕಿತೆಂಬುದನ್ನು ಪ್ರತ್ಯೇಕವಾಗಿ ತಿಳಿಸ 
ಬೇಕಾಗಿಲ್ಲ . 


ಹಸ್ತಪ್ರತಿಗಳನ್ನು ಸಿದ್ಧಗೊಳಿಸುವುದರಲ್ಲಿ ಮೇಲೆ ಹೇಳಿದ ಮಿತ್ರರ 
ಸಹಾಯ ದೊರಕಿದ ಹಾಗೆಯೇ ಆದ ಹಸ್ತಪ್ರತಿಯನ್ನು ಲಕ್ಷಣವಾಗಿ, 
ತಪ್ಪಿಲ್ಲದೆ, ಬರೆದವರಿಗೆ ತೃಪ್ತಿಯಾಗುವಂತೆ ಅಚ್ಚು ಮಾಡುವ ಸಾಹಸದಲ್ಲಿಯೂ 
ಅನೇಕರು ಭಾಗಿಗಳಾಗಿದ್ದಾರೆ. 


* ಸರ್ವೆಂಟ್ಸ್ ಆಫ್ ಇಂಡಿಯಾ ಸೊಸೈಟಿಯ ಪಿ. ಕೋದಂಡ 
ರಾಯರ ಪ್ರೇರಣೆಯಿಂದ, ಪ್ರಯತ್ನದಿಂದ ( ಟೋಳುಗಟ್ಟಿ ' ಮೊದಲು 
ಪ್ರಕಟವಾಯಿತೆಂದು ಕೇಳಿದ್ದೇವೆ. ಇದನ್ನು ಮೊದಲು ( ೧೯೨೨) 
ಮುದ್ರಿಸಿ ಪ್ರಕಟಿಸಿದವರು ಬಿ . ಶ್ರೀನಿವಾಸ ಅಯ್ಯಂಗಾರ್ ಅವರು , 
ಇದೇ ಕೈಲಾಸಂ ಅವರ ಮೊದಲ ನಾಟಕದ ಮೊದಲ ಮುದ್ರಣ. 

* ಟೊಳ್ಳುಗ ” ಯ ಕಸಬಾ ಹೋಬಳಿ ಹೆಡ್ ಮುನ್ನಿ ಹಿರಿ 
ಯಣ್ಣಯ್ಯನ ಸಂಸಾರ ಬಲು ಮುಜುಗರದ ಸಂಸಾರ. ಮನೆಗೆ ಇಬ್ಬರೇ 
ಓದುವ ಮಕ್ಕಳಾದರೂ ಕಿರಿಯವನು ಹಿರಿಯವನಷ್ಟು ಓದುವುದಿಲ್ಲವೆಂದು 
ತಂದೆಗೆ ತುಂಬ ಅಸಮಾಧಾನ, ಕಿರಿಯವನ ಲೋಕೋಪಕಾರ ಬುದ್ದಿ 
ತಂದೆಗೆ ಅರ್ಥವಾಗದು . ಬರುವ ಸಂಪಾದನೆ ಸಾಲದು ; ಹಿರಿಯವನ ಮೇಲು 
ವಿದ್ಯಾಭ್ಯಾಸಕ್ಕೆ ಕಿರಿಯವನಿಗೆ ಬಂದ ವರದಕ್ಷಿಣೆ ಉಪಯೋಗಿಸಬೇಕು. ಮನೆ 
ಯ ಯಜಮಾನಿತಿ ಭಾಗೀರಥಮ್ಮ ಕಾಯಿಲೆ, ಜೋಲಿಯ ಕೂಸು 
ನೋಡಿಕೊಳ್ಳುವವರಿಲ್ಲದೆ ಹಗಲೂ ರಾತ್ರೆ ಕಿರಿಚುತ್ತಿದೆ. ಸೊಸೆಗಳೊ 
( ಬರೀ ಬಣ್ಣದ ಬೀಸಣೆಗೆಗಳು ' , ಹಾರ್ಮನಿ ಬಾರಿಸುವ ಕೈ ಹಾಲು 
ಕಾಸುತ್ತದೆಯೇ ? ಇನ್ನು ಉಳಿದವಳು ನಾಗತ್ತೆ . ವಿಧವೆ. ಯಾವ ಮನೆ 
ಗೆಲಸಕ್ಕೂ ಅವಳೆ, 4ವಳ ಬೇಸರದ ಗೊಣಗೇ ಸದಾ ಮನೆಯ ತುಂಬ. 
ಪರೀಕ್ಷೆಯಲ್ಲಿ ಪಾಸು ಬಾಚುತ್ತಿರುವ ಪುಟ್ಟುವಿಗೋ ಮನೆಯ ಮೇಲೆ 
ಮಮತೆಯಿಲ್ಲ. ಪಾಸಾದರೂ ರಾಂಕ್ ಬರಲಿಲ್ಲವೆಂದು ಅತೃಪ್ತಿ , ಹಿರಿಯ 
ಸೊಸೆಗೆ ಮಾವನ ಮನೆ ಕಂಡು ತಾತ್ಸಾರ, ಜುಗುಪ್ಪೆ , ಕಿರಿಯವಳು 
ಇದ್ದುದರಲ್ಲಿ ತೃಪ್ತಿಪಡುವ ಸ್ವಭಾವದವಳಾದರೂ ಗಂಡನಿಗಾದ ಅವಮಾನ 
ದಲ್ಲಿ ಅವಳಿಗೂ ಭಾಗ. ಹೀಗೆ ಮನೆಯವರೆಲ್ಲರ ಮಂಕುಮುಖದ ಮಧೆ. 
ಮಾಧು ಒಬ್ಬನದೇ ಒಂದು ಆಶಾಕಿರಣ. 

* ತಾಳಿ ಕಟ್ಟೋಕ್ ಕೂಲೀನೇ ' ಎಂಬುದು ಟೊಳ್ಳುಗಟ್ಟಿ ' ಯ 
ಎರಡನೆಯ ಭಾಗ. ಇಲ್ಲಿ ಮೊದಲು ಪಾತು ತೌರ್ಮನೆ ನೋಡುತ್ತೇವೆ. 
ಪಾತೂ ತಂದೆ ರಾಮಣ್ಣ ಮಾಮಲೇದಾರನಾದರೂ ಮನೆಭೋಗ್ಯ, ಮೈಯೆಲ್ಲ 
ಸಾಲ. ಮನೆಯಾಕೆ ಲಕ್ಷ್ಮೀದೇವಮ್ಮ 'ದೊಡ್ಡ ರಕ್ತ '; ದುಡ್ಡಿಲ್ಲದಿದ್ದರೂ 
'ದೊಡ್ಡ ರಕ್ತ '. ಮಕ್ಕಳು ಇಬ್ಬರೇ ಆದರೂ ಒಬ್ಬರಿಗೊಬ್ಬರು ಎಣ್ಣೆ 
ಸೀಗೇಕಾಯಿ , ಪಾತು ಅಣ್ಣ ಕಿಟ್ಟಿ ಎಸ್ .ಎಸ್ . ಎಲ್ . ಸಿ. ಯಲ್ಲಿ ' ಡಬ್ಬಲ್ 
ವನ್ಸ್ ಮೋರ್ . ಈ ಸೌಭಾಗ್ಯಕ್ಕೆ ಅವನನ್ನು ವಿಲಾಯಿತಿಗೆ ಕಳಿಸಬೇಕು, 
ಅದಕ್ಕಾಗಿ ಹೆಣ್ಣು ಕೊಡಬಂದ ನರಸಿಂಹಯ್ಯನಿಂದ ದುಡ್ಡು ತೆರಿಸಬೇಕು, 
ಮನೆಯ ಭೋಗ್ಯವನ್ನೂ ಮೈಗೆ ಮೆತ್ತಿದ ಸಾಲವನ್ನೂ ಅವನಿಂದಲೇ ತೀರಿಸ 
ಬೇಕು, ಮುಂತಾದ ಡಕಾಯಿತಿಗೆ ನಿಶ್ಚಯಿಸಿಕೊಂಡು, ಮದುವೆಯ ದಿನ 
ಧಾರೆಯ ಸಮಯದಲ್ಲಿ ವರನ ವಿಲಾಯಿತಿ ಪ್ರಯಾಣದ ಖರ್ಚಿಗಾಗಿ ಹಟ 
ಹಿಡಿದು ರಾಮಣ್ಣ ಮೆಟ್ಟಿನಿಂದ ಏಟು ತಿಂದು ಕಣ್ಣೀರು ಕರೆಯುತ್ತ ಓಡು 
ತ್ಯಾನೆ. ಮಾಮಲೆದಾರನಾದರೂ ಅವನ ಪಾಡು ನಾಯಿಪಾಡು. ನರಸಿಂಹಯ್ಯ 
ನಾದರೂ ಕೋಪದ ಭರದಲ್ಲಿ ರಾಮಣ್ಣನಿಗೆ ಪಾದರಕ್ಷಾ ಪ್ರಯೋಗ ಮಾಡಿದ 
ನಿಜ ; ಆದರೆ ದಾಯಾದಿಗಳೂ ಬಂಧುಮಿತ್ರರೂ ಬಂದ ಸಂದರ್ಭದಲ್ಲಿ ಆದ 
ಈ ಅಸಂಗತದಿಂದ ಅವನು ಪಟ್ಟಪಾಡು ಅವನ ಶತ್ರುವಿಗೂ ಬೇಡ. 

ಈ ಕಣ್ಣೀರಿನ ಕತೆಯಲ್ಲಿ ಕುಳಿತಿರುವ ಟೊಳ್ಳನ್ನು ಎತ್ತಿ ಕಾಣಿಸಲು 
- ಸಾತು ತೌರ್ಮನೆಯ ಗಟ್ಟಿಯನ್ನೂ ಪಕ್ಕದಲ್ಲಿ ಚಿತ್ರಿಸಿದ್ದಾರೆ. ಸಾತು ತಂದೆ 
ಕೇವಲ ಮುತ್ಸದ್ದಿಯಾದರೂ ಚಿನ್ನದಂಥ ಮನುಷ್ಯ , ತಾಯಿ ನರಸಮ್ಮ 
ಗಂಡನಿಗೆ ತಕ್ಕ ಹೆಂಡತಿ, ಮಕ್ಕಳಲ್ಲೂ ಹಿರಿಯಮಗ ಅಶ್ವತ್ಥ , ಬಿ. ಎ . 
ಪಾಸು ; ಅವನ ತಂಗಿ ನಮ್ಮ ಸಾತ್ತು, ಅವಳ ತಮ್ಮ ಶಾಮಿ , ಅವನ ತಮ್ಮ 
ಮಗು, ಅವನ ತಂಗಿ ಪುಟ್ಟಾ , ಅವಳಾದ ಮೇಲಿನ ಕೂಸಿಗೆ ನಾಳೆಗೆ ಒಂದು 
ವರ್ಷ, ಮುತ್ತಿನ ಮಾಲೆಯಂಥ ಮನೆ. ಮನಸ್ಸು ತೊಳೆದುಕೊಂಡು 
ಮುಟ್ಟಬೇಕಾದ ಜನ. ಅಣ್ಣನ ಮನೆಯಲ್ಲಿ ಸನ್ನಿವೇಶದ ಮಹಿಮೆಯಿಂದ 
ಸಿಡಿಸಿಡಿಗುಟ್ಟುತ್ತಿದ್ದ ನಾಗ ಕೂಡ, ಪಾತು ತೌರ್ಮನೆಯಲ್ಲಿ ಉರಿದುಬಿದ್ದ 
ನಾಗತ್ತೆ ಕೂಡ, ಈ ಮನೆಯಲ್ಲಿ ನಿಗಿನಿಗಿ ನಗುತ್ತಾಳೆ. ಮಕ್ಕಳ ಮುದ್ದು 
ಮುಖಗಳನ್ನೂ ಮಾತುಗಳನ್ನೂ ಕಂಡು ವಿಧವೆಯಾದ ತನ್ನ ಸ್ಥಿತಿ ನೆನೆದು 


xii 


ಕಣ್ಣು ಹನಿಸುತ್ತಾಳೆ. ಈ ಮನೆತನದ ಹಿರಿಯಕುಡಿಯಾದ ಅಶ್ವತ್ಥನೇ - 
ತಾಯಿತಂದೆಯ ಮಾತಿನಂತೆ - ರಾಮಣ್ಣ ಮುರಿದುಹೋದ ಮದುವೆಯ 
ಮಂಟಪಕ್ಕೆ ಬಂದು ನರಸಿಂಹಯ್ಯನ ವಿಷಾದವನ್ನು ನೀಗಿ ನಲಿಸುತ್ತಾನೆ. 

ಕೈಲಾಸಂ ಅವರ ಮಾನಸಪುತ್ರಿಯರೆನ್ನಬಹುದಾದ ತಾಯಂದಿರನ್ನೆಲ್ಲ 
ಕೀರ್ತಿಸುವಂತಿರುವ ಒಂದು ಸಣ್ಣ ಕವನವನ್ನು ಅವರೇ ಬರೆದಿದ್ದಾರೆ, ಅದಕ್ಕೆ 
* Mother Love ' ಎಂದು ಹೆಸರು . 

All love is blind ; Is mad ! And what of love 
Sees Cygnet Kinglings in unlovely ducklings ? 
Rainbow plumed dulcet warblers in 
Her uncouth croaking raven ' s sooty chicks ? 
Why, blindest, maddest love of all , I ween , 
Is certes , weird and wondrous Mother Love . 

[ಎಲ್ಲ ಪ್ರೇಮವೂ ಕಣ್ಣು ಕಾಣದುದು ! ಹುಚ್ಚಾದುದು ! ಸುಂದರವಲ್ಲದ ಬಾತು 
ಮರಿಗಳನ್ನು ರಾಜಹಂಸದ ಮರಿಗಳೆಂದೂ ಸುರೂಪವಿಲ್ಲದ ತನ್ನ ಮಸಿಬಣ್ಣದ ಕಾಗೆವರಿ 
ಗಳನ್ನು ಕಾಮನಬಿಲ್ಲಿನ ಬಣ್ಣದ ಗರಿಗಳಿರುವ ಕಲಕಂಠವೆಂದೂ ಕಾಣುವ ಪ್ರೇಮವನ್ನು 
ಏನೆಂದು ಹೇಳೋಣ? ಪ್ರೇಮಗಳಲ್ಲೆಲ್ಲಾ ಅತ್ಯಂತ ಕುರುಡಾದದ್ದೂ ಅತ್ಯಂತ 
ಹುಚ್ಚಾದದ್ದೂ ಎಂದರೆ ವಿಚಿತ್ರವೂ ಆಶ್ಚರ್ಯವೂ ಆದ ಮಾತೃಪ್ರೇಮವೇ ಎಂದು ನನ್ನ 
ಖಂಡಿತವಾದ ಎಣಿಕೆ ] 

ಈ ಎಣಿಕೆ ಇಷ್ಟು ಖಂಡಿತವಾದದ್ದರಿಂದಲೇ ಇವರ ನಾಟಕಗಳಲ್ಲಿ 
ತಾಯ್ತನ ಹೀಗೆ ತಾನೇ ತಾನಾಗಿ ನಲಿಯುತ್ತಿದೆ. ತಾಯ್ತನದ ಮಹಿಮೆ 
ಇಷ್ಟು ಖಚಿತವಾಗಿರುವದರಿಂದಲೇ . . . 

“ಲೋಕದಲ್ಲಿ ಕಷ್ಟ ಪಟ್ಟು ನರಳೊವು ದೇವರಿಗೆ ಸಮಾನ . .. 
ನನ್ನು ಕಣ್ಣಿಗೆ ದೇವರಿಗಿಂತಲೂ ಜಾಸ್ತಿ . . . ಈ ಕೂಸಿಗೆ ಸ್ವಲ್ಪ ಮೈ ಬೆಚ್ಚ 
ಗಾಯಿತು ಅಂದ್ರೆ ನನ್ನ ಗುಂಡಿಗೆ ಬಿರಿದ ಹಾಗಾಗುತ್ತೆ . . . ಇಷ್ಟು ಮಕ್ಕಳು ಇದ್ರೂ , 
ದೇವರ ದಯದಿಂದ ಮನೆ ಬಾಗಿಲು ಅಂಬೋದನ್ನ ಅನುಭವಿಸಿದ , ಸಲ ಹೆಚ್ಚು 
ಕಡಮೆ ಆಗುತ್ತೂನೂವೆ ನನಗೇ ಇಷ್ಟು ಯಾತನೆ ಆಗುತ್ತಲ್ಲಾ . . . ಈಕ ಅಂಥ 
ಹೆಂಗಸರು ಪಾಪ ! ಕೈ ಹಿಡಿದವನನ್ನೂ ಕಳಕೊಂಡು ತನ್ನ ಹಣೆಯಲ್ಲಿ ಬರೆಯದ ಸಂಸಾರದ 

ಸುಖಾನ ಸುತ್ತಮುತ್ತಲೂ ಇರೋರು ಅನುಭವಿಸೋದ್ರೂ . . . ತನಗೆ ಮಕ್ಕಳಿಲ್ಲ 
ದಿ , ಇತರರು ಮಕ್ಕಳನ್ನ ಹೆತ್ತು ಸಾಕೋ ಸುಖಾನ ನೋಡುತ್ತೂ ಇದಾರಲ್ಲಾ . . ! 
ಇವರಿಗೆ ಹುಚ್ಚು ಹಿಡೀದೆ ಇರೋದು ಆಶ್ಚರ್ಯ ! ” 
ಎಂಬ ಇಂಥ ಮಾತನ್ನು ಸಾತುವಿನ ತಾಯಿ ನಾಗತ್ತೆಯ ವಿಷಯದಲ್ಲಿ 
ಆಡುವುದು ಶಕ್ಯವಾಯಿತು. 


ಸಂಪಾದಕನ ಅರಿಕೆ 
ಈ ಕೃತಿಯು ಮೊಟ್ಟ ಮೊದಲಾಗಿ ಹೊರಬರಲು ಕಾರಣರಾದವರು 
- ನಂಜನಗೂಡಿನ ಶ್ರೀ ಇ . ಆರ್ . ಸೇತುರಾಮ್ ಎಂದು ಶ್ರೀ ರಾಜರತ್ನಂ ಹೇಳಿ 
ದ್ದಾರೆ - ಅವರು ಸಂಪಾದಿಸಿದ ಹಸ್ತಪ್ರತಿಯಲ್ಲಿ “ ಡಬ್ಬಲ್ ಡಕಾಯಿತಿ” 
ಯೆಂದು ಹೆಸರಿಸಿ ಪ್ರಚಾರ ಮಾಡಿದ್ದು ಮೊದಲ ಭಾಗ “ ಪಾತು ತೌರ್ಮನೆ. ” 
ಆಗ ಬೆಂಗಳೂರು ಬಸವನಗುಡಿ ದೇಶೀಯ ವಿದ್ಯಾಶಾಲೆಯಲ್ಲಿ ಅಧ್ಯಾಪಕ 
ನಾಗಿದ್ದ ನಾನು ( ಬಿ . ಎಸ್ . ರಾಮರಾವ್‌ ) ನಂಜನಗೂಡಿಗೆ ಹೋಗಿಸೇತುರಾಂ 
ಭೇಟಿ ಮಾಡಿ ಪಾತು ತೌರ್ಮನೆ, ಸಾತು ತೌರ್ಮನೆ ಮತ್ತು ಯೋಧುವಾಣಿ, 
ಈ ಮೂರೂ ಭಾಗಗಳ ಹಸ್ತಪ್ರತಿಯನ್ನು ಅವರು ಕೃಪೆ ಇಟ್ಟು ಕೊಟ್ಟುದನ್ನು 
ಬೆಂಗಳೂರಿಗೆ ತಂದು ಅಗಸ್ಯ‌ ' ಹೆಸರಿನಲ್ಲಿ ಪ್ರಕಟಿಸಿದೆ. ಪ್ರಕಟವಾದೊಡನೆ 
ಆಗ ಮೈಸೂರಿನಲ್ಲಿದ್ದ ( ಈಗ ಕೀರ್ತಿಶೇಷ) ಪ್ರೊ . ಟಿ. ಎಸ್ . ವೆಂಕಣ್ಣಯ್ಯ 
ನವರಿಗೆ ಮೊದಲು ಓದಿದೆ . ಅನಂತರ ಮಾನ್ಯ ಶ್ರೀ ಡಿ . ವಿ . ಗುಂಡಪ್ಪನವರಿಗೆ 
ಒಂದು ಸಲ ಓದಿದೆ – ಇವರಿಬ್ಬರೂ ಇದನ್ನು ತುಂಬ ಮೆಚ್ಚಿದರು . ನನ್ನ 
ಶ್ರಮ ಸಾರ್ಥಕವಾಯಿತೆಂದುಕೊಂಡೆ. 

ಈ ಆವೃತ್ತಿಯನ್ನು ೧೯೪೧ ರಲ್ಲಿ ಅಚ್ಚು ಮಾಡಿದವರು ಬಿ . ಬಿ . ಡಿ. ಪವರ್ 
- ಪ್ರೆಸ್ ಮಾಲೀಕರಾದ ಶ್ರೀ ಮಲ್ಯ ಅವರು . ಆಗ ಬಡ ಉಪಾಧ್ಯಾಯ 
ನಾಗಿದ್ದ ನನ್ನಿಂದ ಅವರೇನನ್ನೂ ಬಯಸಲಿಲ್ಲ. ಉದಾರ ಮನಸ್ಸಿನಿಂದ 
92 + 10 = 102 ಪುಟಗಳನ್ನು ಒಳ್ಳೆಯ ಕಾಗದದ ಮೇಲೆ ಮುದ್ದಾಗಿ 
ಅಚ್ಚು ಮಾಡಿದರು . ಮುದ್ರಣದ ಖರ್ಚನ್ನೂ ಅವರೇ ಕೈಯಿಂದ ಹಾಕಿ 
ಕೊಂಡರು . ೧೦೦೦ ಪ್ರತಿಗಳನ್ನು ಅಚ್ಚು ಮಾಡಿ ನನ್ನ ಕೈಲಿಟ್ಟರು. ತಿಂಗಳಿಗೆ 
ಇಷ್ಟೆಂದು ನನ್ನ ಸಂಬಳದಲ್ಲಿ ಹಣ ಹಿಡಿದು ಅವರಿಗೆ ಒಂದು ವರ್ಷದಲ್ಲಿ 

ಮುದ್ರಣದ ಸಾಲ ತೀರಿಸಿದೆ ಮಲ್ಯರ ಔದಾರ್ಯ, ಇದು ಪುಸ್ತಕರೂಪದಲ್ಲಿ 
ಬರುವಂತೆ ಆಯಿತು . ಮಾರಿದ್ದು ಕೆಲವಾರು ಪ್ರತಿ ಮಾತ್ರ . ಮಿಕ್ಕೆಲ್ಲ ಈಗ 
ಹಂಚುತ್ತಿರುವಂತೆಯೇ ಹಂಚಿದೆ. ಮಾರುತ್ತೇವೆಂದು ಕೆಲವಾರು ಪ್ರತಿಗಳನ್ನು 
ಕೊಂಡೊಯ್ದವರು ಇನ್ನೂ ಹಣ ಕೊಡುತ್ತಿದ್ದಾರೆ. ಇನ್ನು ಕೊಡುವುದೂ 
ಇಲ್ಲ . ಕಾರಣ ಅವರು ಈ ಲೋಕದಲ್ಲಿಲ್ಲ. 

ಆಗಲೇ ನನ್ನ ಮನಸ್ಸಿಗೆ ಬಂದದ್ದು , ಕೈಲಾಸಂ ಕೃತಿ 
ಮಾಡಲು ಸಾಧ್ಯವಾದರೆ ಮಾಡುವ ; ಮಾಡಿದ ಮೇಲೆ ಮಾರುವ 
ಹವ್ಯಾಸಕ್ಕೆ ಮಾತ್ರ ಹೋಗಬಾರದು, ಎಂದು. ಕೆರೆಯ ನೀರನ್ನು 
ಕೆರೆಗೆ ಚೆಲ್ಲಬೇಕು ” ಅಷ್ಟೆ ಸೂತ್ರ. 


೧೯೪೩ರಲ್ಲಿ ಮಾಧವಾ ರ್ಸನ್ಸ್ - ಅನಂತರ ಆನಂದ್ ಬ್ರದರ್ ಸಂಸ್ಥೆಗೆ 
ಬಲವಂತವಾಗಿ ಕೈಲಾಸಂರನ್ನು ಕರೆದೊಯ್ದು ಅವರ ಕೃತಿಗಳ ಪ್ರಕಟಣೆಗೆ 
ಅನುವುಮಾಡಿದೆ . ಆ ಸಂಸ್ಥೆಗಳು ಕೈಲಾಸಂರೊಡನೆ ಮಾಡಿಕೊಂಡ ಕರಾರಿಗೆ 
ನಾನೂ ಸಹಿ ಹಾಕಲೇಬೇಕಾಯಿತು. ಕಾರಣ - ಕೈಲಾಸಂ ಕೃತಿಗಳನ್ನು ಹಸ್ತ 
ಪ್ರತಿಗಿಳಿಸಿ ಅವರಿಗೆ ಅಚ್ಚಿಗೆ ಕೊಡುವ ಕೆಲಸದ ಹೊಣೆಯನ್ನು ನಾನೇ 
ಒಪ್ಪಿಕೊಳ್ಳಬೇಕಾಗಿದ್ದುದರಿಂದ ಆಗ ಕಾಪಿರೈಟ್ ಪ್ರಶ್ನೆ ಬಂದು, ಹೀಗೆ 
ನಾನು ಬರೆದು ಅಚ್ಚಿಗೆ ಕೊಟ್ಟ ಕೈಲಾಸಂ ಕೃತಿಗಳ Copyright is 
vested with the publishers for the first edition of 1, 000 
copies of each work subject to the payment of a royalty 
of 15 per cent on the face value of the book so published 
being paid to the author in twelve equal monthly instal 
ments after the book is published'” ಎಂಬ ಕರಾರಿತ್ತು . 

- ಇನ್ನೊಂದು ಕರಾರಿನಲ್ಲಿಹೀಗೆ ಮುಂದೆ accrue ಆಗುವ ರಾಯಲ್ಸಿ ಬಗ್ಗೆ 
ತಿಂಗಳಿಗೆ ರೂ . ೫೦ ರಂತೆ ಕೈಲಾಸಂಗೆ ಪಬ್ಲಿಷರ್ ಕೊಡುತ್ತಿರಬೇಕೆಂದೂ ಎಲ್ಲ 
ಕೃತಿಗಳ ಪ್ರಕಟಣೆಯಾದ ಮೇಲೆ ಒಟ್ಟು ಲೆಕ್ಕಾಚಾರ ಮಾಡಬೇಕೆಂದೂ ಆಗ 
ಬಾಕಿ ಇರುವ royalty ಒಟ್ಟಾರೆ pay ಮಾಡುವುದೆಂದೂ ಇತ್ತು . ಕರಾರು 
ಮಾಡಿದ ದಿನ ಕೈಲಾಸಂಗೆ ಪಬ್ಲಿಷರ್ ರೂ . ೧೦೦ ಕೊಟ್ಟರು token 

payment ಆಗಿ , ಅನಂತರ ತಿಂಗಳಿಗೆ ೫೦ ರೂಪಾಯಿನಂತೆ ಕೆಲವು ತಿಂಗಳೂ 
ಕೊನೆಯ ಆರೇಳು ತಿಂಗಳು ತಿಂಗಳಿಗೆ ೭೫ ರೂಪಾಯಿನಂತೆಯೂ 
ಸಲ್ಲಿಸಿದರು . 


ಕೈಲಾಸಂ ೧೯೪೬ - ನವೆಂಬರ್ ೨೩ -೨೪ರಲ್ಲಿ ತೀರಿಕೊಳ್ಳುವ ಹೊತ್ತಿಗೆ 
- ಅವರಿಗೆ ಬರಬೇಕಾಗಿದ್ದ ರಾಯಲ್ಲಿ ಸುಮಾರು ೧೭ ಪುಸ್ತಕಗಳ ಮೇಲೆ ರೂ . 
3 , 000 ಚಿಲ್ಲರೆ - ಅದು ಅವರಿಗೆ ಸಲ್ಲುವ ಮೊದಲೇ ಅವರು ಈ ಲೋಕ 
ಬಿಟ್ಟರು. ಹಿಂದೆ ಮಾಡಿದ್ದ ಕರಾರಿನ ಮೇಲೆಯೇ ಪಬ್ಲಿಷರ್ ಮುಂದಿನ 
ಮುದ್ರಣಗಳನ್ನು ಮಾಡಿದರು . ೧೯೫೨ರ ಸುಮಾರಿಗೇ ಕೈಲಾಸಂರ ಕೆಲವು 
ಕೃತಿಗಳು out of print ಆಗಿಬಿಟ್ಟಿದ್ದವು. 


ಅವುಗಳನ್ನು ಹೊರ ತರಲು ನನಗೆ ಯಾವ ಬಂಡವಾಳವೂ ಇರಲಿಲ್ಲ . 
೧೯೫೩ -೫೪ ರಲ್ಲಿ ಅಲ್ಲಲ್ಲಿ ಕೆಲವೊಂದು ಸಲ ಊರಿಂದೂರಿಗೆಹೋಗಿಕೈಲಾಸಂ 
ನಾಟಕಗಳನ್ನು ಓದಿ ಬರುತ್ತಿದ್ದ ನನ್ನ ವಿಷಯ ಕೇಳಿದರು ಬಿಹಾರಿನ ಗವರ್ನ 
ರಾಗಿದ್ದ ಮಾನ್ಯ ಶ್ರೀ ರಂಗನಾಥ ರಾಮಚಂದ್ರ ದಿವಾಕರರಾಯರು. ಅವರ 
ಆಪ್ತ ಕಾರ್ಯದರ್ಶಿ ದೇಶೀಯ ವಿದ್ಯಾಶಾಲೆಯಲ್ಲಿ ವಿದ್ಯಾರ್ಥಿ ದೆಸೆ ಕಳೆದ 
ಶ್ರೀ ಆರ್ . ಶ್ರೀನಿವಾಸರಾವ್ ಅವರಿಂದ ( ಹಿಂದೆ ಆತನ ಉಪಾಧ್ಯಾಯ 
ನಾಗಿದ್ದ ) ನನಗೆ ಪತ್ರ ಒಂತು . ಪಟ್ಟಾಗೆ ಬಂದು ಕೈಲಾಸಂ ನಾಟಕ 
' ಪರ್ಪಸ್ ' ನ್ನು ರಾಜಭವನದಲ್ಲಿ ಪಟ್ಟಾ ವಿದ್ವಾಂಸ ಗಣ್ಯರ ಸಭೆಯಲ್ಲಿ ಓದ 
ಬೇಕೆಂದು . ಕರೆ ಬಂದದ್ದೇ ತಡ ಓಡಿದೆ. ದಿವಾಕರರಾಯರಿಂದ ಆದರದ 
ಸ್ವಾಗತ : ಮರುದಿನ ( ಈಗಕೀರ್ತಿ ಶೇಷ) ಡಾ || (ಸರ್ ) ಅಮರನಾಥ ಝಾ 
ಅವರಿದ್ದ ದೊಡ್ಡ ಸಭೆಯಲ್ಲಿ ಪರ್ಪಸ್ ವಾಚನ . ಎಂಥ ದೊಡ್ಡವರ ಭಾಷ 
ಣಕ್ಕೂ ೪೫ ನಿಮಿಷಕ್ಕೆ ಹೆಚ್ಚು ಕೂಡದ ಝಾ ಅವರು ೧ ಗಂಟೆ ೪೫ ನಿಮಿಷ 
ನಾಟಕ ಕೇಳಲು ಕುಳಿತಿದ್ದರು. ದಿವಾಕರರು ಅದು ನನ್ನ C achievement 
of a life time ” ಎಂದು ಮೆಚ್ಚಿದರು . ಬಿಹಾರ್ ಸರ್ಕಾರದ ಸೆಕ್ರೆಟರಿ 
ಆಫ್ ಎಜುಕೇಷನ್ ಆಗಿದ್ದ ಶ್ರೀ ಜಗದೀಶ ಚಂದ್ರ ಮಾಥರರು ನಾಲ್ಕಾರು 
ಕ್ಲಬ್ಬುಗಳಲ್ಲಿ ಕಾಲೇಜಿನಲ್ಲಿ ವಾಚನವೇರ್ಪಡಿಸಿ ಬೆನ್ನು ತಟ್ಟಿದರು . ಸುಮಾರು 
೧೫೦ ರೂಪಾಯಿ ನಿಧಿ ಕೂಡಿಸಿ ಕೊಟ್ಟರು. 

ದಿವಾಕರರು ತಮ್ಮ ಕೊಡುಗೆಯಾಗಿ ರೂ ೨೦೦ ನ್ಯೂ ಪ್ರಯಾಣದ 
ಖರ್ಚನ್ನೂ ಕೊಟ್ಟರು. “ ಹೀಗೇ ನೀನು ಊರೂರು ಶಾಲಾ ಕಾಲೇಜುಗಳಲ್ಲಿ 
ವಾಚಿಸು ; ಟೋಪಿಹಿಡಿ ; ಬಂದದ್ದನ್ನು ಕೂಡಿಸಿ ಕೈಲಾಸಂ ಪುಸ್ತಕ ಅಚ್ಚು 
ಹಾಕಿಸು . ಪುನಃ ಓದುಗರ ಕೈ ಸೇರುವಂತೆ ಮಾಡು. ಆಗದೆ ? ” ಎಂದರು . 

ಶ್ರೀ ದಿವಾಕರರಾಯರ ಆಶೀರ್ವಚನ ಹೊತ್ತು ಈಗ ನಾನು ಮಾಡು 
ತಿರುವ ಕೆಲಸವನ್ನು ಆಗಲೇ ಆರಂಭಿಸಿದೆ. ೧೯೫೬ ರಲ್ಲಿ ಪುನಃ ನನ್ನನ್ನು 
ಪಟ್ಟಾಗೆ ಕರೆಸಿಕೊಂಡು ಅಲ್ಲಿನ ಕನ್ನಡಿಗರನ್ನು ಸುಮಾರು ೨೫೦ ಜನ ರಾಜ 
ಭವನದಲ್ಲಿ ಕೂಡಿಸಿ ಅವರಿಗೆಲ್ಲ ಟೀ ಕೊಟ್ಟು ತಾಳಿ ಕಟೋಕ್ಕೂಲೀನೇ 
ನಾಟಕವನ್ನು ನನ್ನಿಂದ ಓದಿಸಿದರು . ಪುನಃ ೧೦೦ರೂಪಾಯಿ ಕೊಟ್ಟರು ಉತ್ತರ 
ಪ್ರದೇಶದ ಗವರ್ನರಾಗಿದ್ದ ಶ್ರೀ ಕೆ . ಎಂ . ಮುನ್ಷಿ ಅವರಿಗೆ ಬರೆದು ಅಲ್ಲಿನ 
ರಾಜಭವನದಲ್ಲಿ ಪರ್ಪಸ್ ವಾಚನ ಏರ್ಪಡಿಸಿ ರೂ . ೧೦೦ ಕೊಡಿಸಿದರು, ಅನಂ 
ತರ ಆಗ ರಾಷ್ಟ್ರಪತಿಯಾಗಿದ್ದ ಡಾ || ಬಾಬು ರಾಜೇಂದ್ರಪ್ರಸಾದರ ಸಮ್ಮುಖದಲ್ಲಿ 
ಪರ್ಪಸ್‌ ಓದಿಸಿದರು . ದೆಹಲಿಯ ಕನ್ನಡ ಸಂಘ ಆಗ ಒಂದು ರೂ . ೧೮ ನ್ಯೂ 
ಇಂಡಿಯನ್ ಡ್ರಾಮಾ ಅಸೋಸಿಯೇಷನ್ ಎಂಬ ಸಂಸ್ಥೆಯ ಚಾಲಕರಾಗಿದ್ದ 
ಶ್ರೀ ಕೆ. ಆರ್ . ರಂಗಪ್ಪ ( ಭಗೀರಥ್ ಎಂಬ ಎಂಜಿನಿಯರಿಂಗ್ ಮಾಸ ಪತ್ರಿಕೆಯ 
ಚೀಫ್ ಎಡಿಟರ್ - ಬೆಂಗಳೂರಿನ ( ಈಗ ಕೀರ್ತಿಶೇಷರು ) ನೇತ್ರ ವೈದ್ಯ ಡಾಗಿ 
ಬಿ . ಕೆ . ನಾರಾಯಣರಾಯರ ಅಳಿಯಂದಿರು ) ಇವರು ವಾಚನ ಏರ್ಪಡಿಸಿ 
ರೂ . ೧೦೦ ನ್ನು ಕೂಡಿಸಿಕೊಟ್ಟರು. ಈಗ ನಾನು ಕೈಲಾಸಂ ಕೃತಿಗಳನ್ನು 
ಒಂದೊಂದಾಗಿ ಅಚ್ಚು ಮಾಡುತ್ತಿರುವುದು ಹೀಗೆ ವಾಚನಗಳಿಂದ ಕೂಡುತ್ತಿ 
ರುವ ಹಣದಿಂದ . ಈ ೧೩ ವರ್ಷಕ್ಕೆ ೧೬ ಪುಸ್ತಕ, ಒಂದೊಂದು ಸಾವಿರ ಪ್ರತಿ 
ಅಚ್ಚು ಹಾಕುವುದು , ಆರು ಸಂಸ್ಥೆಗಳಿಗೆ ಇಂತಿಷ್ಟು ಪ್ರತಿಗಳಂತೆ ಕಾಣಿಕೆಯಾಗಿ 
( gift ) ಆಗಿ ಹಂಚುವುದು. ಉಳಿಯುವ ಪ್ರತಿಗಳನ್ನು ಶಾಲೆ, ಕಾಲೇಜು 
ಸಂಘಗಳಿಗೆ ವಾಚನ ಸಮಯದಲ್ಲಿ gift ಆಗಿ ಕೊಡುವುದು -ಜೊತೆಗೆ ಕೈಲಾಸಂ 
ಭಾವ ಚಿತ್ರ - ಆ ಸಂಸ್ಥೆಗಳು ಶೇಖರಿಸಿಕೊಡುವುದನ್ನು ಕೂಡಿಸಿ ಹೊಸ ಪುಸ್ತಕ 
ಅಚ್ಚು ಹಾಕುವುದು , ಹೀಗೇ ಮಾಡುತ್ತ ಬಂದಿದ್ದೇನೆ- ಯಾವ ವ್ಯಾಪಾರಿಗೂ 
ಇದನ್ನು ನಾನು ಮಾರುವುದಿಲ್ಲ - ಇದು ನನ್ನ ವ್ರತ- ಉಳಿದ ಇನ್ನೂ ೫ ಕೃತಿ 
ಗಳು ಹೊರಬರುವ ತನಕ . 

ತಿ 


ಈಗಿನ ತಾಳೀಕಟ್ಟೋಕ್ಕೂಲೀನೇ ಇಂಗ್ಲಿಷಿನಲ್ಲಿ ಕರ್ಣ, ಕನ್ನಡ ಏಕಲವ್ಯ 
ನಮ್ಮ ಬ್ರಾಹ್ಮಣಿಕೆ ಕೃತಿಗಳನ್ನು ಅಚ್ಚು ಮಾಡಲು ನೆರವಾದವರಿಂದ ಬಂದ 
ಸಹಾಯ : ಈ ಸಾಲಿನಲ್ಲಿ, ಮಾಗಡಿ ರಸ್ತೆಯ ಕೆಂಪಾಪುರದ ಅಗ್ರಹಾರದ 
ಕೆ. ರಾಮಸ್ವಾಮಿ ಅವರು ರೂ . ೨೦ ರಿಂದ ಆರಂಭಿಸಿದರು ; ಅಲ್ಲಿನ ಶಂಕರಿ 
ಇನ್‌ಸ್ಟಿಟ್ಯೂಟ್ ಆಫ್ ಕಾಮರ್ಸ್ ಪ್ರಿನ್ಸಿಪಲ್ ಎಂ . ಕೃಷ್ಣ , ರೂ . ೪೦ ; 
ಚಾಮರಾಜಪೇಟೆಯ ಮಾಧವಕೃಷ್ಣಯ್ಯ , ಗಲ್ಫ್ ಹೈಸ್ಕೂಲಿನವರು , 
ಬಸವನಗುಡಿ ನಾರ್ತ್ ರೋಡಿನಲ್ಲಿರುವ ಮಹಾರಾಷ್ಟ್ರ ಮಹಿಳಾ ಮಂಡಲದ 
ಹೈ ಸ್ಕೂಲಿನವರು, ತಲಾ ರೂ . ೬೦ ; ಇದೇ ಹೈ ಸ್ಕೂಲಿನ ಉಪಾಧ್ಯಾಯಿನಿ 
ಯರು ೨೫ ; ಶೃಂಗೇರಿಯ ಕಾಲೇಜಿನ ಪ್ರಿನ್ಸಿಪಾಲರು ಶ್ರೀ ಬಿ. ರಾಮಕೃಷ್ಣ 
ರಾಯರು ಮತ್ತು ಅಲ್ಲಿನ ಪೋಸ್ಟ್ ಮಾಸ್ಟರ್‌ ನರಸಿಂಹಮೂರಿ ಇವರುಗಳಿಂದ 
ಒಟ್ಟು ರೂ . ೩೮; ಚಿತ್ರ ನಿರ್ಮಾಪಕ ಶ್ರೀ ಪಟ್ಟಾಭಿರಾಮರೆಡ್ಡಿ ಯವರು 
ಅವರ “ಸಂಸ್ಕಾರ” ಚಲನ ಚಿತ್ರದಲ್ಲಿ ಕೆಲವೇ ಕ್ಷಣಗಳ ಪಾತ್ರವಹಿಸಿದ್ದ ನನಗೆ 
ಕೊಟ್ಟ ರೂ . ೧೧೬ ; 

ಮೈಕೋ ಸಂಸ್ಥೆಯ ಪರನಲ್ ಮ್ಯಾನೇಜರ್ ಶ್ರೀ ಗೋಪೀನಾಥರಿಂದ 
ಅವರ ಫೈನ್ ಆರ್ಟ್ಸ್ ಸೊಸೈಟಿಯ ಪರವಾಗಿ ರೂ . ೧೦೦ ; 
- ಬಸವನಗುಡಿಯಲ್ಲಿರುವ (ಕುರ್‌ಸೋಲ್” ಔಷಧಿಯ ನಿರ್ಮಾಪಕರು 
ದಿ ಇಂಟರ್‌ನ್ಯಾಷನಲ್ ಎಂಡ್ ಬಯಲಾಜಿಕಲ್ ಇನ್ಸ್ಟಿಟ್ಯೂಟಿನ 
ಮಾನೇಜಿಂಗ್ ಡೈರೆಕ್ಟರ್ ಅವರಾದ ಶ್ರೀ ವೈ . ಎಂ . ನರಸಿಂಹಮೂರ್ತಿ 
ಅವರು ಸಂಸ್ಥೆಯ ಪರವಾಗಿ ಕೊಟ್ಟ ರೂ . ೧೦೦ ; 

- ಹನುಮಂತ ನಗರದ ಮಹಿಳಾ ಕಾರ್ಮಿಕರ ಸಂಘದ ಆಡಿಟರ್ ಮಾನ್ಯ 
ಮ ಗ ಶೆಟ್ಟರು ಕೊಟ್ಟ ೨೦ ರೀಮು ಅಚ್ಚು ಕಾಗದ ; 

ಕೊನೆಯದಾಗಿ ರಾಜಾಜಿನಗರದ ಸರ್ವೋದಯ ಹೈ ಸ್ಕೂಲಿನವರು 
ಮಾನ್ಯ ಶ್ರೀ ಕೆ . ದೇವಯ್ಯನವರ ಅಧ್ಯಕ್ಷತೆಯಲ್ಲಿ ವಾಚನವೇರ್ಪಡಿಸಿ 
ಕೊಟ್ಟ ರೂ . ೪೦ ; ಈ ಹಣವೆಲ್ಲ ಕೂಡಿಸಿದ್ದು ಮೇಲೆ ಸೂಚಿಸಿದ 

ನಾಲ್ಕು ಕೃತಿಗಳ ಅಚ್ಚಿಗೆ ಭಾಗಶಃ ನೆರವಾಯಿತು. ಉಳಿದ ಸೂಳೆ. 
ಹುತ್ತದಲ್ಲಿ ಹುತ್ತ , ಮುಂತಾದ ಇನ್ನೂ ೫ ಕೃತಿಗಳನ್ನು ಮುಂದಿನ ತಿಂಗಳ 
ಒಳಗೆ ಮುದ್ರಿಸಿ ಪುಸ್ತಕದ ಹೊದಿಕೆಯ ಮೇಲೆಸೂಚಿಸಿರುವ ೬ ಸಂಸ್ಥೆಗಳಿಗೆ 
gift ಆಗಿ ಹಂಚುವ ಭರವಸೆ ಇದೆ - ಅಲ್ಲಿಗೆ ಕೈಲಾಸಂರ ಎಲ್ಲ ಕೃತಿಗಳೂ ಬೆಳಕು 
ಕಂಡಂತಾಗುತ್ತವೆ. ಈ ಕೆಲಸ ಸಾರ್ವಜನಿಕರ ಉದಾರ ಮನಸ್ಸಿನಕೊಡುಗೆ 
ಯಿಂದ ಆಗುತ್ತಿದೆ. ಅವರ ಚಿರಕ್ಷೇಮವನ್ನು ಕುರಿತು ದೇವರನ್ನು 
ಪ್ರಾರ್ಥಿಸುವುದಷ್ಟೇ ನನ್ನ ಕರ್ತವ್ಯ . 


ಇಲ್ಲಿ ಮತ್ತು ಮುಂದೆ ಅಚ್ಚಾಗಿರುವ ಬ್ಲಾಕುಗಳ ವಿವರ ಹೀಗಿದೆ : 

ಶ್ರೀ ಇ . ಆರ್ . ಸೇತುರಾಮ್ ಹಸ್ತಾಕ್ಷರದಲ್ಲಿ ಕೈಲಾಸಂ ಹೇಳಿ ಬರೆಯಿ 
ಸುತ್ತಿದ್ದ ಜೋಕುಗಳ ತುಣುಕು ; ತಾಳೀ ಕಟ್ರೋಕ್ಕೂಲೀನೇ ಅಚ್ಚಾಗಿ, 
ಅದನ್ನು ಓದಿಸಿ ಕೇಳಿದ ಮೇಲೆನಾಟಕದ ವಸ್ತು ಕುರಿತು ಕೈಲಾಸಂ ಆ ಪುಸ್ತಕದ 
ಹಾಳೆಗಳ ಮೇಲೆ ಬರೆದುದು : ಪಾತು ತವರ್ಮನೆ ಸಾತೂ ತವರ್ಮನೆಯ 
ಮಕ್ಕಳ ಸಂಭಾಷಣೆಯ ಆರಂಭದಲ್ಲಿ : ಮನೆಯಲ್ಲಿ ಯಜಮಾನ ಯಜಮಾನಿ 
ಯರ ಪಾತ್ರ - ಗೃಹಸೌಖ್ಯ , ಕುರಿತು ಹೋಂರೂಲು ನಲ್ಲಿ ಕೊನೆಯದಾಗಿ , 
<< ದುರಾಸೆ '' ಕುರಿತು ಡಾ || ಎಂ . ಶಿವರಾಂ ಮನೆಯಲ್ಲಿ ಗುರುತಿಸಿದ್ದು , 

స్వామి గాని ఈ - వర ముఖ లుక్రుద్దవారించు 
ooooo well des do Roboe 
* ವಿಗೆ + ಅನ್ನಿ : ( ಬಳ್ಳಿ * 
అజ్మశా ) సూది దండ్డి సా ? అంటూ 
సంజన , బందదల్లా , ఆర్మను ఆ అంశం 
సంజనన న రందలూ ఇల్లూ ; ఇను 
చరనింది అంరూ సమ్మ ప్రవరాళి ఇల్ల 
ఆజీ నంగునారాణ , ఆరోగ్య 
నారాణినిశూడదు. 
" Kailasam was known as the son of para 
Eyers but now parama siva de 
asthe father of Kailasam ? 
aut your julto magu ? 

Arogya swami -what do youth 
ఆంగ్ల ను నినూగబు. 

అల్పజ్జ న విభగ్యం. . - 
Bles ఇద్దరిఅల్లాద ఇంటె - 1020 - Phi 
అభినయ రాజురుదూర, అభావము 


"oh !with Love branding there I 
to place can compare 
with this little Green Houe in 1 

రంగేళ్లి నే ముని మొందిన ఈoes tulasi 
(ಜೋಲಿಯಲ್ಲಿರುವ ಕೂಸನ್ನು ಆಗಾಗ್ಗೆ ಆಡಿಸುತ್ತಾ ತನ್ನ ನಾಲಿಗೆಯನ್ನು 

రం 

ಪಾತು ತೌರ್ಮನೆ : 
latzine knit o Lapis Laupher 

everyo o alok 


Anecable adjustability , 
Spells Somestre felicity ? 

HOME RULEN 
Each for Each Soth world out Hell 
Each for all both Hesin spell ! 

The integrant ma hope 
home to the fore the whitual 

ಹೊರಗಿನ ಹುಲಿ ಮನೇಲಿ 


In Greed and geal ' sy and in 
Humans out bite serpents 


a 


spite 


m 


29. x11 45 
or m . Sw samo 


ಹೊಸ ಹೊದಿಕೆ ಹೊತ್ತು ಹೊರಬಂದಿರುವ 

* ಕೈಲಾಸಂ ಹೊತ್ತಿಗೆಗಳು 


ಟೊಳ್ಳುಗಟ್ಟಿ ( ಭಾಗ - ೧) * ವೈದ್ಯನ ವ್ಯಾಧಿ * ಬಹಿಷ್ಕಾರ 

ಪೋಲಿಕಿಟ್ಟಿ * ಬಂಡವಾಳವಿಲ್ಲದ ಬಡಾಯಿ 
ಹೋಂರೂಲು * ಅಮ್ಮಾವ್ರ ಗಂಡ * ಸತ್ತವನ ಸಂತಾಪ 
ತಾವರೆಕೆರೆ * ಅನುಕೂಲಕ್ಕೊಬ್ಬಣ್ಣ * ಸೀಕರ್ಣೆ ಸಾವಿತ್ರಿ 
ತಾಳೀಕಟ್ಟೋಕ್ಕೂಲೀನೇ ? * ಏಕಲವ್ಯ 

* ನಮ್ ಬ್ರಾಹ್ಮಣಿಕೆ 
ಇಂಗ್ಲಿಷಿನಲ್ಲಿ : ಪರ್ಪಸ್ * ಲಿಟಲ್ ಲೇಸ್ ಎಂಡ್ ಪ್ಲೇಸ್ 

* ಕರ್ಣ 


ಬೆಂಗಳೂರಿನಲ್ಲಿ : 

ಗೀತಾ ಏಜೆನ್ಸಿಸ್ , ಬಳೇಪೇಟೆ 
ಗೋಖಲೆ ಸಾರ್ವಜನಿಕ ವಿಚಾರ ಸಂಸ್ಥೆ 

ನರಸಿಂಹರಾಜಾ ಕಾಲೋನಿ 
* ಇಂಡಿರ್ಯ ರ್ಇಸ್ಟಿಟ್ಯೂಟ್ ಆಫ್ ವರ್ಲ್ಡ್ ಕಲ್ಕರ್‌ 

ಬಿ . ಪಿ . ವಾಡಿಯಾ ರಸ್ತೆ , ಬಸವನಗುಡಿ 
ಮಹಿಳಾ ಕಾರ್ಮಿಕರ ಕೋ - ಆಪರೇಟಿವ್ ಸೊಸೈಟಿ 
ಹನುಮಂತನಗರ 


ಮೈಸೂರಿನಲ್ಲಿ : 

* ಗೀತಾ ಬುಕ್ ಹೌಸ್, ನ್ಯೂ ಸ್ಟಾಚೊ ಸರ್ಕಲ್ 
ಈ ಸಂಸ್ಥೆಗಳಿಂದ ಕೈಲಾಸಂ ಕೃತಿಗಳನ್ನು ಬೆಲೆಗೆ ಪಡೆಯಬಹುದು . 


